

SOME PAGES IN THE
ORIGINAL CONTAIN
FLAWS AND OTHER
DEFECTS WHICH
APPEAR ON THE FILM

Digitized in 2006
by
Thrinaina Informatics Ltd, Secunderabad, A.P., India.
(<http://www.thrinaina.com>)

From the original owned by
Sundarayya Vignana Kendram
and its partner Institutions

as part of the
British Library Endangered Archives Programme
supported by the
Lisbet Rausing Charitable Fund

Except for individual research purpose
any reproduction should be made with
written permission from the

Sundarayya Vignana Kendram,
1-8-1/B/25/A, Bagh Lingampally, Hyderabad - 500 044
Andhra Pradesh, India

COPYRIGHT STATEMENT

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

హరిసర్వోత్తమరావు, గాడిచెర్ల

ఆబ్రహాములింకనుచరిత్ర

చెన్నపురి, 1907

Record no. 347

Harisarvōttamarāvu, Gāḍicerla

Ābrahāmuliṅkanucaritra

Cennapuri, 1907

Record no. 347

SUNDARAYYA VIGNANA KENDRAM

1-8-1/B/25/A, Bagh Lingampalli
Hyderabad – 500 044, Andhra Pradesh, India

Bibliographic Record Target

హరిసర్వోత్తమరావు, గాడిచెర్ల.

ఆబ్రహాములింకనుచరిత్ర / ఇయ్యది గాడిచెర్ల హరిసర్వోత్తమరావు గారిచే
రచియింపబడి, కొమర్రాజు వేంకటలక్ష్మణరావుగారిచే సంకలితమయినది.- చెన్నపురి
: వైజయంతీముద్రాశాల, 1907.

xxiv, 218, (2) p. :port. ;17 cm.

Record no. 347


Harisarvōttamarāvu, Gāḍicerla.

Ābrahāmuliṅkanucaritra / iyyadi Gāḍicerla Harisarvōttamarāvu
gāricē racyimpambadi, Komarrāju Vēṅkaṭalakṣmaṇarāvugāricē
saṅkalitamayinadi.- Cennapuri : Vaijayantīmudrāśāla, 1907.

xxiv, 218, (2) p. :port. ;17 cm.

Record no. 347

35 mm microfilm

Image placement: IA  IB IIB

Date filming began:

Vijnanaclandrika Series I.

Edited by K. V. LAKSHMANA RAO, M.A.,

Editor: Moropant's Karna Parva (Maharati),

Author: Life of Sivaji (Telugu),

Dewan of Muzagala (Kristna).

ABRAHAM LINCOLN

IN TELUGU

BY

G. HARISARVOTTAMA RAO, B. A.

Madras :

THE VAIJAYANTI PRESS,
32, Mount Road.

1907.

Registered Copy-right.

విజ్ఞానచంద్రికాగ్రంథమాల. ౧.



అమెరికాదేశాధ్యక్షుడగు

ఆ బ్రహ్మము లింకను చరిత్ర.

ఇయ్యది

గాడిచెర్ల - హరిసర్వోత్తమరావు, బీ. ఏ.,

గారిచే రచియింపబడి

కృష్ణామండలములోని మునగాల పరగణాకు దివాన్,
మహారాష్ట్రమున మేరోష్ఠతకృతమగు కర్ణ పర్వమునకు సంపాదకుండును,

టీకాకారుండును, తెలుగున శ్రీశివాజిచరిత్రకు గర్తయు నగు

కొమ్మిట్టాజు - వేంకటలక్ష్మణరావు, ఎం. ఏ.,

గారిచే సంకలితమయ్యె.



చెన్నపురి:

వైజయంతీముద్రాశాల స్తుద్రింపబడియె.

1907.

Registered Copyright.

ఆబ్రహాము లింకను.



A. Lincoln

అంకితము.



ఆంధ్రభాషాభివృద్ధికై తమిళక్రికెటర్ల పాటుపడు

సకలమహనీయులకు

నీగ్రంథంబు

గృతజ్ఞతాపూర్వముగ సమర్పించబడియె.

విజ్ఞానచంద్రికాగ్రంథమాల.

VISWANATHAN TEKUMALLA
FLAT 501, 'PRASAD'

FLAT 501, 'PRASANTH TOWERS'

MUSHIRABAD MAIN ROAD,
HYDERABAD.

HYDERABAD-506004

ఆంధ్రజనుల కొక విన్నపము,

HYDERABAD-40

దేశాభివృద్ధికి భాషాభివృద్ధి యొక్క అత్యంత ముఖ్యమైన అంశము. దెలిసినవిషయమే ఇంగ్లీషువారి యభివృద్ధికి వేటుకారణంబు లనేకములున్నను సందుకు వారిభాషాభివృద్ధి యొక ముఖ్యకారణ మని విద్వాంసుల యభిప్రాయ మై యున్నది. ఇంగ్లండుదేశంబునఁ బ్రస్తుత మున్న గ్రంథ సంగ్రహంబును వార్తాపత్రికలును నేదో యొక దైవిక కారణముచే నేఁడు లేకుండ నయ్యోనేని ఆదేశము తన యాదిమయుగములోని యనాగరికతకుఁ దగు నని చెప్పుట యతిశయోక్తి గానేరదు. ఇంగ్లండులోని వార్తాపత్రిక లాదేశమునకు మేలుగాని కీడుగాని కలుగఁజేయుసామర్థ్యము గల యొక స్వతంత్రసామ్రాజ్యముగ నెంచఁబడుచున్నవి. ఇంగ్లీషు పత్రికారాజ మగు ‘లండన్ టుయమ్స్’ పత్రికయొక్క యనుగ్రహమును, జర్నలిచ్చక్రవర్తయు, నమెరికా దేశాధ్యక్షుఁడను గోరుచుం డెన రని మనము వినుచున్నాము. ఇట్టి మహిమ యాపత్రికకుఁ గల్గుటకుఁ గారణం చేమి? ఆపత్రిక చేయుచున్న భాషాభివృద్ధియుఁ దస్తాలకముగా లోకులలోఁ బ్రసరించు చున్న జ్ఞానాభివృద్ధియు నిందుకుఁ గారణము లని వేటుగఁ జెప్పవలెనా? ‘భాషాభివృద్ధి’, ‘జ్ఞానాభివృద్ధి’, ‘దేశాభివృద్ధి’ యనుశబ్దములు పర్యాయ పదము లని చెప్పనగు. వాఙ్మయంబు (Literature) నఁ దగినగ్రంథములు లేనిభాష శిశువుల వచ్చిరాని పలుకులవంటిది. బాలుని యస్పష్టపదములు కొన్నిదినములకు స్పష్టములయినఁగాని యెటుల వ్యవహారమునకుఁ బనికి రావో యటులే భాషయం దన్నివిషయములనుగుఱించిన గ్రంథసంగ్రహ మున్నంగాని యది జ్ఞానాభివృద్ధికిని, అందుమూలకముగా దేశాభివృద్ధికిని నుపయోగపడనేరదు. అట్లు గ్రంథసంగ్రహము లేనిభాషయే తమమాతృ భాషగాఁ గలజనులు శిశువులను బోలి యజ్ఞానమునం దుండవలసివచ్చును. కాన దేశభాషల నభివృద్ధిచేయుట దేశాభిమానుల ప్రథమకర్తవ్యము.

హిందూదేశములోని నూతానుదేశభాషలలోఁ బ్రతిభాషను నభివృద్ధి చేయు శ్రమకంటె నిదివఱకే యభివృద్ధిఁజెందియున్న యింగ్లీషుభాషనుగాని, హిందూదేశమున కంతటికిని సామాన్యమైన సంస్కృతభాషనుగాని జనులకు విద్యాదానము చేయఁగూడదా యని కొందఱు వాదించుచున్నారు. కాని దేవభాష యగు సంస్కృతంబును, రాజభాష యగు ఇంగ్లీషును మన దేశములో నెంత విస్తారముగా వ్యాపించినను, అవి యెన్నటికిని దేశభాషలు కానేరవు. పండితుల మనిపించుకొనఁ గోరువారు కొందఱుమాత్రము సంస్కృతము నభ్యసించుదురు; రాజకీయోద్యోగముల శాశ్వదువారు మఱి కొందఱుమాత్ర మింగ్లీషు నేర్చెదరు. సర్వజనుల కీభాషలు సాధ్యములు కావు. కాని జనసామాన్యమును, ముఖ్యముగ స్త్రీలును, విజ్ఞానము గల వారయిన గాని దేశము నాగరికదేశముగా నెంచబడుటకు వీలులేదు. ఉన్నతస్థితియందుండు కొందఱు జనులుమాత్రము సాక్షురు లయి యితర జను లందఱు నిరక్షరు లయి యున్నదేశము పైన రంగుబూయఁబడి లోపలఁ జేడతో నిండియుండు కొండవల్లి బొప్పవంటిది. అట్టిదేశ మున్నతస్థితి కెన్నడును రాజాలదు. అందుల జనుల నందఱిని విద్యావంతులఁ జేయు టయే యిందుకు మందు. పైనఁ జెప్పఁబడిన కారణములవలన ఇంగ్లీషు సంస్కృతాదిపరభాషలలో సర్వజనులను విద్వాంసులఁ జేయుట మిక్కిలి కష్టసాధ్యము. అసంభవ మనియు చెప్పవచ్చును. కాఁబట్టి సర్వజనులకు జ్ఞానాభివృద్ధి కలుగవలెనన్నచో వారివారిదేశభాషలమూలముననే గలుగవలెను.

ఇదియుఁ గాక ఇంగ్లీషు సంస్కృతము చదువుకొన నిచ్చయు సామర్థ్యంబును గలవారికిఁగూడ నేదియేని విషయము పరభాషలో నేర్పికొనుట కంటె స్వభాషలో నేర్పికొనుట సులభముగదా? జనులకు మొదట నొక క్రొత్తభాష నభ్యసించుటకే యెంతోకాలము వట్టును. పిదపఁ గదా యా భాషలో నితరవిషయముల నేర్చుట. ఉదాహరణార్థము, సంస్కృతంబున గణితము నభ్యసించవలెనన్న, మొదట సంస్కృతమును బాగుగ నభ్యసించి,

యందు పుస్తకప్రతిష్ఠానము సంపాదించి పిదపఁగదా గణితము చదువుటకుఁ బ్రారంభించవలెను. ఇంగ్లీషున నితరశాస్త్రముల నభ్యసించవలయు ననినను మన మింత పరిశ్రమ చేయవలసి యున్నది. ఇంత ద్రావిడప్రాజాతాయామఁ మేల? ఎవరి మాతృభాషలో వానికి జ్ఞానదానము చేయఁగూడదా? అటులఁ జేయక ప్రస్తుతము మనవారు శాస్త్రములన్నియు ఇంగ్లీషులోఁ జదువుచున్నందున నెంతయో యెక్కుడుకాలమును, ఎక్కుడు పరిశ్రమ యు, నెక్కుడు ధనమును వ్యయ మగుచున్న వని యనేకవిద్వాంసుల యభిప్రాయ మై యున్నది. ప్రవేశపరీక్షకుఁ బైపరీక్షలకుఁ జదువు విద్యార్థులకు నిబ్బంది లేకపోయినను, ప్రవేశపరీక్షకుఁ గ్రిందితరగతులలోఁ జదువుపిల్లలు, భూగోళము (Geography), భూమితి (Geometry), పదార్థవిజ్ఞాన శాస్త్రము (Physics), రసాయనశాస్త్రము (Chemistry) మొదలయిన శాస్త్రముల నభ్యసించునపుడు నర్థము తెలియనందునను, లేక తెలిసిన దాని ఇంగ్లీషులో మరల చెప్పఁ జేతకానందునను బుస్తకముల గ్రుడ్డిపాఠముచేసి పరీక్షలలోఁ గృతార్థు లగుట మనము చూచుచున్నాము. ఈ శాస్త్రము లన్నియు వారివారి మాతృభాషలలో నేర్పినయెడల నాశాస్త్రములఁ జదువుటకుఁ బ్రస్తుతము పడుచున్నంతశ్రమ పడ నక్కఱలేదు. ఇట్లు సమస్త విద్యలను దేశభాషలలో నేర్పి యొక ఇంగ్లీషుభాషమాత్రము ద్వితీయభాష (Second Language) గా బోధించినయెడలఁ, బ్రస్తుతము ప్రవేశపరీక్షకుఁ బోవు విద్యార్థులకుఁ గల జ్ఞానమంతయుఁ బ్రస్తుతము వట్టుచున్నకాలములో నేగముకాలములోనే గడింపవచ్చునని మహారాష్ట్రీయులు సిద్ధాంతికరించి యట్టిపాఠశాలల నేర్పఱచుచున్నారు. ఈ పాఠశాలలలో నిండియా, ఇంగ్లాండ్, గ్రీస్, రోమ్ ఈదేశముల చరిత్రములును, అంకగణితము (Arithmetic), బీజగణితము (Algebra), రేఖాగణితము (Geometry), ఈగణితములును, భూగోళము (Geography), పదార్థవిజ్ఞానము (Physics), రసా

యనకాస్త్రము (Chemistry) మొదలయినకాస్త్రములు దేశభాషలో నేర్పఁబడును. ఇంగ్లీషు ద్వితీయభాషగా నేర్పఁబడును. ప్రస్తుతము హిందూదేశమందు రాష్ట్రీయశిక్షణము (National Education), రాష్ట్రీయవిశ్వవిద్యాలయము (National University) నుగుఱించి జరుగుచున్న ప్రయత్నములలో దేశభాషలలో జనులకు జ్ఞాన మొసంగుట యొక ముఖ్యాంశమై యున్నది. కాని యిట్లు దేశభాషలయందు వివిధవిద్యల జనులకు బోధించుటకుఁ బ్రారంభించుటకుఁ బూర్వము నాభాషలలో నన్నివిషయములనుగుఱించిన గ్రంథముల నిర్మింపవలయును.

ఈయంశముల నాలోచించియే హిందూదేశములోని బంగారము, మహారాష్ట్రము, హిందూస్థానము (యునైటెడ్ ప్రావిన్స్ సెన్) మొదలగుదేశములలోని జనులు తమతమదేశభాషల యభివృద్ధికై పాటుపడుచున్నారు.

బంగాలీభాషయందు ఫ్రెంచి, యింగ్లీషు భాషలలోని యుత్తమ కల్పితకథలను బోలిన కథలును, దేశచరిత్రంబులును (Histories), వ్యక్తిచరిత్రంబులును (Biographies), శాస్త్రీయ (Scientific) గ్రంథంబులును, విజ్ఞాన (Philosophical) గ్రంథంబులును, ఇంగ్లీషు పత్రికలఁబోలు నత్యుత్తమమాసపత్రికలును, దేశాభిమానపూరితంబు లగు నాటకములును అనేకములుగలవు. ఇతరము కాదు. వారు భాషాభివృద్ధిఁ జేసిచేసి ప్రస్తుతమాభాషయందు సొక ప్రచండమైన విశ్వకోశమును (Encyclopaedia) గూడ నిర్మించియున్నారు. విశ్వకోశము నిర్మించుటకు భాష యెంత యభివృద్ధిఁ జెంది యుండవలయునో పండితులకు వేఱుగఁ జెప్ప నక్కఱ లేదు.

బంగాలీభాషలో సమానముగా మనదేశములో నభివృద్ధిఁ జెందుచున్న రెండవభాష మహారాష్ట్రము. మీ కేదేశచరిత్రము కావలసినను నీభాషయందు దొరకఁగలదు. ప్రకృతిశాస్త్రంబు లనేకములు వ్రాయఁబడినవి. ప్రఖ్యాతిఁ గాంచిన యింగ్లీషు గ్రంథంబు లనేకము లీభాషయందు భాషాంత

T. Acharya Rao
Dharmarao

రీకరింపఁబడినవి. జాక్ స్ట్రాట్ మిల్, హర్ బర్ట్ స్పెన్సర్, సర్ జాక్ లబ్జ్ మొదలయిన యింగ్లీషు గ్రంథకారు లనేకులు మహారాష్ట్రవేదముల వేసియున్నారు. ఇట్టిరూపాంతరీభూతగ్రంథంబులు గాక స్వతంత్రగ్రంథంబు లనేకములు ప్రతిసంవత్సరమును నాభాషయందు వెలువడుచున్నవి. ఇట్టి శాస్త్రచరిత్రవిజ్ఞానవిషయిక నూతనగ్రంథంబులఁ బ్రచురించుటకు నాభాషయందు రెండువందలపుటల మాసపత్రిక యొకటి 'గ్రంథమాల' యను నది గలదు. దీని సంపాదకుఁడు (Editor) విష్ణు గోవిందవిజాపురకర్, ఎం. ఏ., అను విద్వాంసుఁడు. మహారాష్ట్రదేశచరిత్రకుఁ గావలసినసాధనంబుల నేకరించి 'మరాఠ్యాంశ్యా ఇతిహాసాచీ సాధనే' (మహారాష్ట్రచరిత్రకు సాధనములు) అను పేరిటఁ బ్రచురించుటయే తనకర్తవ్యముగా నెంచు స్వార్థత్యాగియైన మహానుభావుఁ డొకఁడు మహారాష్ట్రదేశమునఁ గలఁడు. ఈమహాపురుషునినామము విశ్వనాథ కాశీనాథ రాజవాడే, బీ. ఏ. ఈయన గొప్పవిద్వాంసుఁడైనను ఇతర యుద్వోగముల కాశింపక నెలకు నిరువది రూపాయలు వచ్చు పూర్వార్జితమైనసొత్తుతోనే జీవనము గడపుచు, వివాహముఁ జేసికొనక, మంచి ప్రోవలైనను లేని పల్లెలకుఁ గూడఁ జరిత్రసాధనంబు లున్నవని తెలిసిన నడచి వెళ్లి నెలలకొలది యచ్చట నుండి, వంట తానే చేసికొనుచు, నెన్నియో యితరకష్టముల కోర్చి దొరికినసాధనములకుఁ బ్రతులు వ్రాసికొని ప్రచురించుచుండును. ఇట్లు స్వదేశచరిత్రమునందే దృష్టినిలిపిన యీయోగి యిదివఱకు నెనిమిదిసంపుటములఁ బ్రచురించెను. ఇంక నెన్నియో సంపుటములకు సరిపోవు నన్ని సాధనముల నేకరించియున్నాఁడు. అందు వలన నివ్వడు మహారాష్ట్రీయుల చరిత్రసంబంధమైన విశ్వాసార్హము లగు సాధనములు, మూలప్రతులు మొదలయినవి, వెలువడి పరదేశీయులు వ్రాసిన చరిత్రములలోని యసత్యాంశముల బయలుపఱచుచున్నవి.

ఇట్లు మన యిరుగుపొరుగువారు తమతమ దేశభాషల నభివృద్ధి చేసికొన నవిశ్రాంతముగా స్వార్థమునందును దృష్టియించక పాటుపడుచుండ

మన తెలుగునీమవారుమాత్ర మితర యన్నివిషయములందువలె భాషాభివృద్ధివిషయమునను గాఢనిద్ర పోవుచున్నారు. ఇది మిక్కిలి శోచనీయము. ఇట్లునుటచే నిదివఱకు నాంధ్రభాషాభివృద్ధికై పాటుపడిన వారిని మే మెఱుంగ మని గాని, వారు మనభాష కొనర్చిన మహోపకారమునకై మేము కృతజ్ఞులఁ జూచునెల్ల మని గాని చదువరులు తలఁభవలదు.

భాషాభివృద్ధికి గద్యగ్రంథంబు లత్యంతావశ్యకంబు లని మొట్టమొదటఁ గనిపెట్టినది చిన్నయనూరి. తెనుఁగులోని గద్యగ్రంథంబుల కా తఁడు నన్నయభట్టు. ఇట్లు చిన్నయనూరిచేఁ బ్రారంభింపఁబడిన వచనకావ్య బద్ధధీని మిక్కిలి ప్రబలఁజేసి, విద్వాంసులకును, జనసామాన్యమునకును, స్త్రీలకును గావలయు గ్రంథరాజంబు లనేకంబులు నిర్మించి, గ్రంథసంఖ్యాబాహుళ్యంబుచేతను, సకలజనాదరణీయంబును సకలజనానుకరణీయంబును నగునైలిని నిర్మించుటచేతను, గద్యతిక్కిన యని చెప్పుటకు నష్టలు రావుబహదరు కందుకూరి వీరేశలింగముపంతులవారు. పంతులవారి యితరమతము (Opinions) లను గుఱించి యెవ రేమనుకొన్నను, వారు మనభాషను నభివృద్ధిచేయుటకై చేసినకృషికి వారి నభినుతించునెడ విజ్ఞానము గల యాంధ్రులందఱును నేకీభవింపక తప్పదు.

వీరుగాక యనేకులు పూర్వతరమువారును, మనతరమువారును దమ గద్యగ్రంథంబులచేఁ జెలుఁగుభాషను నలంకరించిరి. వారిలోమ-రా-రాశ్రీలు, కొక్కొండ వేంకటరత్నముపంతులవారును, శతఘంటము వేంకటరంగశాస్త్రి గారును, పూండ్ల రామకృష్ణయ్యపంతులగారును, వేదము వేంకటరాయ శాస్త్రిగారును, కేషగిరిశాస్త్రిగారును, పనప్పాకము శ్రీనివాసాచార్యులు బి. ఏ. బి. ఎల్ గారును, నాటకములకు నూతనమార్గము చూపినందుకు ధర్మవరము కృష్ణమాచార్యులుగారును, కల్పితకథలు వ్రాయుటలోఁ జిలక మర్తి లక్ష్మీనరసింహముగారును, స్త్రీల కువయ్యక్త గ్రంథములు వ్రాయుట యందుఁ గీర్తి కేషరా లగు భండారు అచ్చమాంబగారును, శ్రీమతి కొటికల

పూడి సీతమ్మగారును భాషాభివృద్ధికై మిక్కిలి పాటుపడియున్నారు. వీరు గాక పూర్వ మొకప్పు డుండిన పురుషార్థప్రదాయని, ఆంధ్రభాషాసంజీవని, మందారమంజరి, చింతామణి, శ్రీవైజయంతి మొదలయిన మాసపత్రికలును, బ్రస్తుత మున్న సరస్వతి, మంజువాణి, మనోరమ, సువర్ణలేఖ, సావిత్రి, హిందూస్థందరి, జనానాపత్రిక మొదలయిన మాసపత్రికలును, ఆంధ్రప్రకాశిక, శశిలేఖ, కృష్ణాపత్రిక, ఆర్యమతబోధిని, సత్యవాది, రవి మొదలైన వార్తాపత్రికలును, తెనుఁగునం దొకవిధమైన యుపయోగకరంబగు వాఙ్మయంబును బుట్టించినవి, బుట్టించుచున్నవి. వీరివ్రాతలలో వ్యక్తి (individual) విషయికునిదాపూరితంబు లగునవి కొన్ని తప్ప కడమవన్నియు నేమతమును బోధించునవియైనను నుపయోగకరంబులే. కాన నేతద్దగ్రంథకర్తలందఱును మనకు వంద్యులు. మే మిచ్చటఁ జేర్చొనినవారు గాక యనేకభాషాభిమానులు లాంధ్రవాఙ్మయాభివృద్ధి (Improvement of Telugu Literature) కై పాటుపడుచున్నారు. వారును మాకు గౌరవనీయులే. వారి యందఱివామము లిచ్చట నుదాహరించుటకు మాస్వరణశక్తియుఁ జోటును జాలవు గాన వారు మమ్ము మన్నించుదురుగాక.

ఇట్టిందఱు పాటుపడుచుండఁగా మన తెలుఁగువారు నిద్రపోవుచున్నార' ని మేము వ్రాయుట చదువరులకు వింతగ నుండు నేమో. కాని తెలుఁగుభాష యొక నాగరికభాష యనిసింపుకొనుటకు మనము చేయవలసినప్రయత్నములో నిప్పుడు జరిగియున్నప్రయత్న మొక సహస్రాంశమైనను కాదని తెలిసికొనిన మనము నిద్రపోవుచున్నది మేల్కొంచినది తెలియఁగలదు. మనభాషయం దేగ్రంథములు లేవో మనము విచారించిన మనము ముందు చేయవలసిన కార్యమయొక్కచాయ కనుపడఁగలదు. ఇండియా, ఇంగ్లాండ్, గ్రీస్, రోమ్, అమెరికా, ఫ్రాన్స్ ఈదేశములచరిత్రలు మనభాషయందు లేవు. హిందూదేశచరిత్ర మనుపేట నొకటి రెండు చిన్నపాత్రములు గలవు. కాని వానిలో వర్ణింపఁబడినవిషయములు బహు

స్వల్పము లయినందున నది 'చరిత్ర' యను నామమున కంతగాఁ దగినది కావు. ప్రకృతిశాస్త్రము అన్ననో మనవారికిఁ గలలోనివార్తలు. పదార్థ విజ్ఞానశాస్త్రము (Physics), రసాయనశాస్త్రము (Chemistry), పృథ్వి శాస్త్రము (Botony), పశుశాస్త్రము (Zoology), జీవశాస్త్రము లేక చేతనశాస్త్రము (Biology), భూగర్భశాస్త్రము (Geology) మొదలయిన ముఖ్యశాస్త్రములనుగుఱించి యొకచిన్న పుస్తకమయినను మనభాషలో లేదు. ఇంకను బ్రకృతిశాస్త్రంబు లనేకములున్నవి గాని వానిలో ముఖ్యమైన వానిఁ బేర్కొంటిమి. ఈశాస్త్రములలో సెక్స్కోక్కుదానిపై నింగ్లీషు నందు వందలకొలది గ్రంథంబులు వ్రాయఁబడియున్నవి. అంకగణితము (Arithmetic), బీజగణితము (Algebra), రేఖాగణితము (Euclid) త్షేత్రగణితము (Mensuration), త్రికోణమితి (Trigonometry) మొదలయినగణితములనుగుఱించియుఁ జేర్కొనఁ దగినగ్రంథం బొకటియుఁ గాన రాదు. ఇంగ్లీషు కథలతోఁ బోల్పఁదగు కల్పితకథ యొకటియు లేదు. ఉన్న వానిలో మ-రా-రా-శ్రీ, చిలకమర్తి లక్ష్మీనరసింహముగారిచే రచింపఁబడిన కథ లుత్తమములు. అవి కొంతవఱకు నింగ్లీషుకథలను బోలెయుండును. కాని యవియన్నియుఁ జిన్నవి. గాన వానిని లఘుకల్పితకథ (Novelettes) లన వలయునేకాని కల్పితకథ (Novels) లనుటకు వీలులేదు. కనుక మన కిట్టి కథలు కావలసియే యున్నవి. నాటకములనుగుఱించి విచారించినను, సింగి సింగని సంవాదము వినియు, నలునికొఱకు సంగీతమున నేడ్చెడిదమయంతిని జూచియు, మదనతాపమునఁ బొర్లాడుచున్న శకుంతలను గాంచియు మన మిచ్చడు సంతసించవలసినదేగాని వివిధమానవస్యభావములఁ గనుపఱచెడి, సంసారమునకు సరియైన ప్రతిబింబ మగు నాటక మాంధ్రంబున సెందైనఁ గలదే? జ్ఞానవిషయము లసంఖ్యంబులు. అం దేవిషయమునుగుఱించి విచారించినను మనభాషలోఁ దగినగ్రంథంబులు లేవు. ఈగ్రంథంబుల నన్నిటిని

నిర్మించుటకు నూర్ధ్వపండితు లెదతెగక నూలుసంవత్సరములు పరిశ్రమ చేసినను చాలు నని తోచదు. కానఁ దనశక్తికొలదిని తెలుఁగుభాష నభివృద్ధి చేయుటకు విద్యాగంధ మించుకయినను గల ప్రతియాంధ్రుఁడును బ్రయత్నింపవలయును. నాచేత నేమగు నని యధైర్య వడరాదు. ఇతరులను విందిచుటయే తనపనిగఁ బెట్టుకొనక భాషాసేవయే పరమాశ్చర్యముగ నెంచుకొని యేదో యొక విషయమును జక్కఁగ నభ్యసించి యందున గుఱించి గ్రంథము వ్రాసిన నది గ్రాహ్యంబే యగు; భాషాభివృద్ధికి సహకారియు నగు.

ఇట్లు తలఁచి 'యుదుతభక్తి' చందంబునఁ మా యల్పశక్తికొలది నాంధ్రమాతృభాషాసేవఁ జేయఁ బ్రయత్నింపవలయు ననెడి యిచ్చ గల వార మయి 'విజ్ఞానచంద్రికామండలి' యను పేరిట సొక భాషాభివృద్ధి సంఘం చేర్పఱచినారము. ఈ 'మండలి' వారు 'విజ్ఞానచంద్రికాగ్రంథ మాల' యను పేరిట గ్రంథంబులఁ బ్రచురించెదరు. జ్ఞానవిషయము లసంఖ్యం బులు గాన నన్నింటినిగుఱించిన గ్రంథంబులు నిర్మించుట యేరికిని సాధ్యంబు గాదు. కానఁ గొన్ని విషయములకు సంబంధించిన గ్రంథములనే వ్రాయఁ దలఁచినారము. పద్యకావ్యములు, నాటకములు, కల్పితకథలు, భాషా (Language) విషయక చర్చలు, వాఙ్మయ (Literature) విషయక చర్చలు భాషాభివృద్ధికి నత్యంతావశ్యకంబు లయినను ఈవిషయకగ్రంథములు మేము ప్రస్తుతము వ్రాయను, వ్రాయించను దలఁచుకొనలేదు. 1. దేశచరిత్ర (History), 2. వ్యక్తిచరిత్ర (Biography), 3. ప్రకృతి లేక భౌతికశాస్త్రములు (Physical Sciences), 4. [Mill's Liberty, Subjection of Women, Spencer's Education, Smile's Self help, Character, Thrift, Duty, Lubbock's Pleasures of Life,] మొదలైన యింగ్లీషు లోని సహృదయోగకరములగు గ్రంథంబుల భాషాంతరీకరణము, ఈ నాల్గు విషయములను గుఱించినగ్రంథంబులు మాత్రము ప్రచురింపఁ దలఁచినారము.

కొందఱు మిత్రుల నూచన ననుసరించి, చరిత్రానుసారు (Historical) లగు కల్పితకథల (Novels) నెవ్వరైన వ్రాసేరేని వానిని బ్రచురింప నియ్యకొంటిమి. మాకార్యక్రమమునకు మే మియ్యెల్ల లేర్పఱచుకున్నారము.

మొట్టమొదట మేము 'విజ్ఞానచంద్రిక' యనుమాసపత్రిక సృజించిని బ్రారంభించి యందు సీగ్రంథంబులఁ బ్రచురపఱుపఁదలఁచితిమి. కాని నాలు గసంపుష్టగ్రంథంబులు నెలనెలకుఁ దునుకలుతునుకలుగా సంవత్సర మంతయు నిచ్చుచుండుటకంటె సుకొక్కతఱి సుకొక్క సంపుష్టగ్రంథంబు చదువరుల కిచ్చుట మేలని పిదప నిశ్చయించితిమి. 'విజ్ఞానచంద్రిక' గ్రంథమాల' యను పేరిట సంవత్సరమునకు మొత్తముమీఁద నెనిమిదివందలపుటలకు మించకుండ నాలుగుగ్రంథంబులఁ బ్రచురింపఁగలము. ఈ గ్రంథములకు నెవ్వరును ముందు చందా యియ్యనక్కఱలేదు. గ్రంథము సిద్ధముకాఁగానే యది మాచందాదారులకు వాల్యూపేబిల్ ద్వారా పంపఁగలము. 'విజ్ఞానచంద్రికామండలి' వారు ప్రచురించెడుగ్రంథములకుఁ జందాదారుడ నగుదు ననియు, గ్రంథములు సిద్ధమగునప్పుడెల్ల దనపేర నాగ్రంథములు వాల్యూపేబిల్ ద్వారా పంపవలసిన దనియు, 'మండలి' కార్యదర్శియగు మ-రా-రాశ్రీ, రావిచెట్టి-రంగారావుగారు, రెవీడెన్ సీ. బాబాయ, హైదరాబాద్ (డెక్కన్) పేర వ్రాసినఁ జాలును. ఇట్లు వ్రాసిన వారిపేర్లు మాచందాదారులపట్టికలోఁ జేర్చికొందుము. ఇట్టి చందాదారులకు మే మచ్చువేయగ్రంథంబు లన్నియు బహుస్వల్ప మైనవెలకు నియ్యఁదలఁచితిమి. శ్రేష్ఠ మైన (Superior) నున్నని (Glazed) కాగితముమీఁద నచ్చువేసినగ్రంథము, లంచెకూలి మొదలయినవి మేమే భరించి, నూఱుపుటలకు రూ. 0-4-0 చొప్పున నిచ్చెదము. అనఁగా సుకగ్రంథము నూఱుపుటలే యగునేని యందు కగు నంచెకూలి రూ. 0-0-6 వాల్యూపేబిల్ కర్చు రూ. 0-1-0 పోఁగా మిగిలిన రూ. 0-2-6 మాత్రము పుస్తకభృతి యగును. పదునైదువందల కావ్యతపుచందాదారులు సమకూరుదురేని గ్రంథ

ములవెల నింకను తగ్గింపఁగలము. చందాదారులు కానివారికి మాగ్రంథములు, అంచెకూలిగాక నూఱుపుటలకు రూ. 0-8-0 చొప్పున నియ్యఁబడును.

మామండలిలోని సభాసదులందఱును బ్రస్తుతము ప్రతిఫల మేమియుఁ గోరకయే యీవనికీఁ బూనియున్నారు. ఇంతియకాదు; నష్టమువచ్చినను గొంతవఱకు భరించుటకు మాలోని గొందఱు సిద్ధముగ నున్నారు. అయినను నాంధ్రవాచకప్రపంచముయొక్క (Telugu Reading Public) సహాయము లేనిదే యిట్టిప్రయత్నములు కొనసాగనేరవు.

తెలుఁగుసీమలోని జమీదారులును, ఇతర లక్ష్మీపుత్రులును ఇట్టికార్యముల నవలంబించినవారికి ధనరూప మైన కేలూత యొసఁగి, రాజనరేంద్ర మనుమసిద్ధి కృష్ణరాయలచరిత్రమహిమ యిన్ని వందలసంవత్సరములవఱకుఁ గూడ నాంధ్రదేశంబున నున్నదని వెల్లడి చేయుదురు గాక. ఇది ధనాధికులకుఁ గర్తవ్యము.

ఇంక విద్యాధికులు మాకును మావలె గ్రంథంబులఁ బ్రచురించు నితరులకును మూడుతెరంగుల సాయ మొనర్పవలెను. గ్రంథంబుల వ్రాయుటయు, నితరులు వ్రాసినగ్రంథంబులఁ గొనుటయు, నాగ్రంథంబులలోని విషయముల జనసామాన్యమునకుఁ నెల్లుటయు. ఇది యింగ్లీషు నేర్చినవారు మాకుఁ జేయవలసిన త్రివిధసహాయము. ఇందు మొదటిది గ్రంథనిర్మాణంబు. ప్రకృతి కాస్త్రములు మొదలయినవి యింగ్లీషు నేర్చిన విద్వాంసులే వ్రాయవలయును. ఇందునగుఱించి రావుబహదరు కందుకూరివీరేశలింగముపంతులుగారికాచోట నిట్లు వ్రాయుచున్నారు :—

“ఇట్టిపుస్తకములను రచించుట యింగ్లీషునందు మంచిపాండిత్యము గలిగి బహుశ్రుతు లయి సంస్కృతాంధ్రభాషలయందు తగినంతజ్ఞానము కలవారికే సాధ్యమగును గాని కేవలసంస్కృతపండితులకును కేవలాంధ్రపండితులకును సాధ్యము కాదు. కాఁబట్టి యీవనిని నిర్వహించి దేశభాష

లను వృద్ధిచేయవలసినభార మింగ్లీషుభాష నభ్యసించిన ప్రతివారు తమ మీదఁ బడిన యాకార్యభారమును వహించి దేశభాషాభివృద్ధికి తోడు పడనిపక్షమున దేశముయొక్క హీనదశకు వారు తర్రవాదులుగా నుందురు. కాబట్టి యింక నైన సర్వకలాకాలలయందుఁ బట్టపరీక్షల నిచ్చి మెప్పించినవారు తాము తాత్కాలికారములయందుఁ బ్రవేశించి భార్యాపుత్రాదుల కాభరణములు చేయించిపెట్టుటతోడనే కృతార్థుల మయితి మను కోక దేశభాషావధూటికిఁ గూడ సద్గ్రంథాభరణములను వృద్ధిపఱువఁ బ్రయత్నింతురని నమ్ముచున్నాము.' ఇంగ్లీషు విద్యావిభూషితు లందఱు నీవాక్యంబుల మఱవకుండురు గాక. రమేశచంద్రదత్తు వంటి యింగ్లీషుగ్రంథముల వ్రాసి క్షీఁ గన్నవాఁడుగూడఁ దనమాతృభాషయగు తెంగాలీలో గ్రంథములు వ్రాయుట తనకుఁ బరమకర్తవ్యముగ నెంచుచున్నాడు. ఇంగ్లీషునఁ బండిమని విజ్ఞువీగి తెనుఁగును దిరస్కరించెడు మనవారి నేమనవలె?

ఏకాస్త్ర మెవ్వ రభ్యసించిరో యాకాస్త్రము వారిచేతనేవ్రాయించ నిశ్చయించితిమి గాన నెవ్వరి యభిమానకాస్త్రంబున వారు పోత్రంబులు వ్రాసి మాగ్రంథమాలలోఁ గూర్చు రని కోరుచున్నాము.

ప్రకృతికాస్త్రములు వ్రాయనపుడు ఆయాకాస్త్రంబులలోని పారిభాషికపదములు (Nomenclature) దేశభాషలలో లేనందున గ్రంథకర్తలు త్రొక్కులాడవలసి వచ్చుచున్నది. ఇందుకుఁ గాశీలోని 'నాగరీప్రచారిణీ సభ'వారు విద్వాంసులయొక్క సంఘము నేర్పఱచి భౌతికకాస్త్రము (Physical Sciences) లలోని పారిభాషికపదముల నిర్ణయించి యున్నారు. ఈ పరిభాష సంస్కృతపదభూయిష్ట మయినందున నీపరిభాషనే గ్రహించుటకు మేము నిశ్చయించినాము. ఇట్లు నిశ్చితమైన పరిభాషను వాడక, యెవరికి వారే క్రొత్తపరిభాష కల్పించుకొనుచు గ్రంథములు వ్రాసినచో నవి యెవ్వరికిఁ దెలియక 'మూఁగ చెవిటివారి ముచ్చటరయ' యగు నన్నుటకు సందేహము లేదు. కాన మొదట నెంత పిచ్చిగఁ గానవచ్చినను ఒక

పరిభాషనే యందఱును వాడవలయు. ఎవ్వఁడు నుపయోగించుచుండిన నా క్రొత్తపరిభాషకే గహనార్థంబు సమకూరు. ఇంగ్లీషువారును నిటులనే చేయుచున్నారు. యూరపువండితులచే నిర్మితంబగు శాస్త్రీయపరిభాష యెంత కర్ణకతోరం బయినను ఇంగ్లీషు గ్రంథకారులు దానినే వాడుచున్నారు. ఇందువలన శాస్త్రాభివృద్ధిని, భాషాంతరీకరణంబునకును మిక్కిలి సహాయము కలుగుచున్నది. మనమును అటులనే 'నాగరీప్రచారిణీ సభ'వారిపరిభాష గ్రహింతము. ఇంక మనవా రిదివఱకు మనభాషయందు నిర్మించిన కొన్ని పారిభాషికపదములగతి యేమని కొందఱు అడుగవచ్చును. మనపదములు నాగరీప్రచారిణీ సభవారిపదములకు నవిరుద్ధము లయినయెడల రెండును పర్యాయములుగా వాడుకొనవచ్చును. 'ఆక్సిజన్' అనువాయువును వారు 'అప్లజన' మనిరి; మనవారు 'ప్రాణవాయు' వనిరి. వీనిని బర్యాయపదములుగా వాడవచ్చును. మనపదము వారిపదమునకు విరుద్ధముగా నున్నపుడు మనము మనపదమును విడువవలెను. ఇందుకుఁ దార్కాణము, మనవారు 'ఆసిడ్' (Acid) అనఁగా 'తైర' మనిరి. సభవారు 'ఆసిడ్' (Acid) అనఁగా 'ఆప్లు' మనిరి. 'తైర' శబ్దము ఆల్కలీ (Alkali) కి సమానార్థక మనిరి. కాన మనము మనపరిభాషను మార్చుకొనవలెను. ఈ నిబంధనానుసారముగా మాగ్రంథమాలలోని ప్రకృతికాస్త్రములు వ్రాయఁబడును. ఇతరగ్రంథకారులును నీపరిభాషనే వాడినయెడల మనభాషయందు శాస్త్రీయపరిభాష స్థిరపడఁగలదు.

మేముగాని మావలె నితరప్రకాశకులు (Publishers) గాని ప్రచురించుగ్రంథంబులఁ గొనుట యింగ్లీషు నేర్పినవారు చేయవలసిన రెండవవని. మే మింగ్లీషులో నన్నియుఁ జదివెదము, మాకుఁ దెలుఁగుపోత్రంబు లేలయని కొందఱు అడుగుదురు. కాని యింగ్లీషు వచ్చినంతమాత్రమున వీరన్ని గ్రంథంబుల నాభాషయందుఁ జదువుచున్నారనుటయు, నాభాషలోని యన్నిశాస్త్రీయగ్రంథంబులు వీరి కర్థ మగు ననుటయు నిజము గాదు.

చరిత్ర (History) విషయమునందును, తత్వజ్ఞాన (Philosophy) విషయమునందును బట్టపరీక్షలలోఁ గృతార్థులయి, Geology (భూగర్భశాస్త్రము), Biology (జీవశాస్త్రము లేక చేతనశాస్త్రము), Zoology (ప్రాణిశాస్త్రము లేక జంతుశాస్త్రము) అను ప్రకృతిశాస్త్రములపేర్లైనను విన నట్టి బీ. ఏ., ఎం. ఏ., చదవి నందినవారల మన మెందటిని జూచుట లేదు? ఇట్టివారీశాస్త్రముల నితరగ్రంథములఁ దెలుఁగున నేల చదువఁగూడదు? ప్రవేశపరీక్ష మొదలయినపరీక్షలకుఁ జదివినవారికి నిట్టిగ్రంథము లర్థమేకానేరవు. కాన వీ రిట్టిగ్రంథంబులు తెలుఁగున నేల చదువఁగూడదు?

తా మన్ని విషయములలో నిధులయి తమ కిట్టిపుస్తకములతోఁ బ్రయోజనము లేకపోయినను ఇంగ్లీషు విద్యావిశారదు లిట్టియాంధ్రగ్రంథంబులఁ గొని, యిట్టిగ్రంథంబు లెక్కుడుగ వెలువడునటులఁ జేయుట వారికి పరమధర్మము. ఎందు కన నిట్టిపరిశ్రమను నభినందించు విజ్ఞానము వారికిఁ గలదు. విజ్ఞానము గలవారజ్ఞానులవలెఁ బ్రవర్తించుట పొడియె?

ఇదియుఁ గాక మేము వ్రాయుగ్రంథములు జనసామాన్యంబుకొఱకైనను నేఁడు జనసామాన్యం బీగ్రంథంబుల గౌరవముఁ దెలిసికొనలేనందున ఇంగ్లీషు నేర్పినయ్యభయభాషావిదులే యిట్టిగ్రంథంబులఁ గొని ప్రచురించువారిఁ బ్రోత్సహవలయును, జనసామాన్యంబుల కాగ్రంథంబులలోని విషయములఁ దెలుపుచు, నాగ్రంథంబులు జనులకుఁ బ్రయంబు లగునటులఁ జేసి వారికి మార్గదర్శకు లగుచుండవలెను. అటులఁ జేయకునికి మాతృభాషాద్రోహ మనిపించుకొనును.

కేవల సంస్కృతమునందుఁగాని, కేవల లాంధ్రంబునందుఁగాని పొండిత్యము గలవారగూడ మాకు సాయ మొనర్పవలసి యున్నది. క్రొత్త యింగ్లీషుపదములకు సమానార్థకములయిన సంస్కృతపదములుగాని, ఆంధ్రపదములుగాని నేకరించి యియ్య గల్గుకత్తి వీరిక కలదు. నూతనకల్పనల (New Ideas) మనము వారికిఁ దెల్పిన వారు సాగునైన యాంధ్రపదముల

నిర్దిష్టఁగలరు. ఇందుకుఁ దార్కాణంబుగ మ-రా-రా-శ్రీ, కోకో-ండ-వేంకటరత్నమువంటులుగారిచే రచియింపబడిన 'శ్రీ ఫ్రీన్స్ పుటెల్ని హిందూ స్థానసందర్శన మ'ను గ్రంథముఁ జూడనగు. అందు 'వాంగ్లరాజనీతి' (British Constitution) యొక్క సంగ్రహవర్ణనయు, బేకన్, షేక్స్పియర్ మొదలయిన యాంగ్లవిద్వత్కవులయొక్కవాక్యంబులకు సరియైన తెలుంగును, దేశాటనమువలనఁ గల్గులాభములవర్ణనయుఁ జూచిన, మన పూర్వచండితులు కొందఱు నిజముగ శబ్దపుష్టికి నీశ్వరు లని చెప్పవలసియున్నది. కాన ఇంగ్లీషు విద్యావిభూషితు లిట్టి పూర్వచండితులసామర్థ్యంబును వ్యర్థముగ పోనీయక తమగ్రంథనిర్మాణంబునకు వారి సహాయంబుఁ గొనుదురుగాక. పూర్వచండితులును మావంటి ఇంగ్లీషు నేర్పినవారు వ్రాసెడి నూతనాంధ్రగ్రంథంబుల ననూయతోఁ జూడక యందలిలోపములఁ జూపి యిట్లు దిద్దుకొనుఁడని తెలిపి మార్గదర్శకు లగుటకుఁ బ్రార్థితులు. ఇట్లు పౌర్వాత్యపాశ్చాత్యపాండిత్యసమ్మేళనమువలన మనభాషకు సుభయవిద్యులలోని చిక్కఁదనము రాఁగలదు. ఇట్లు

సకలయాంధ్రజనులకు విన్నవించు

విజ్ఞానచంద్రికాసభాసదులు

బుధవిధేయులు,

నాయని వెంకటరంగారావు,

మునగాల జమీన్దారు.

రావిచెట్టి రంగారావు,

మన్ సబ్బారు, హైదరాబాదు.

కే. వి. లక్ష్మణరావు, ఎం. ఏ.,

మునగాల దివాను.

జి. హరిసర్వోత్తమరావు, బీ. ఏ.,

అయ్యదేవర కాళేశ్వరరావు, బీ. ఏ. బి. ఎల్.

అమెరికాదేశాధ్యక్షుడగు

ఆ బ్రహ్మము లింకను చరిత్ర

(ఛాయాపటమును, 220 పుటలును గలది)

కాశ్వితపుచందాదారులకు అంచెకూలితో అణాలు 8.

ఇతరులకు అంచెకూలి కాక అణాలు 12.

విజ్ఞానచంద్రికాగ్రంథమాలలోఁ బ్రచురింపఁబడు గ్రంథములన్నియుఁ గొనుటకు నెప్పుకొనువారు కాశ్వితపుచందాదారులుగ నెంచఁబడుదురు. వారి కీమాలలోని గ్రంథములన్నియు నంచెకూలితో నూలుపుటములకు ర్పు. 0-4-0 చొ॥ నివ్వబడును. అట్లు చందాదారులు కాఁ దలఁచినవారు ప్రవేశపురుసుము క్రింద ర్పు. 0-2-0 ల నీట్లు పంపుచు నీ క్రిందిప్రకారము విజ్ఞానచంద్రికామండలికార్యదర్శిగారికి సుత్తరము వ్రాసికొనవలయును.

మ-రా-రా-శ్రీ, రావిచెట్టి-రంగారావుగారికి,

రసిడెన్సీ బాజారు, హైదరాబాద్ (డెక్కన్).

అయ్యో,

విజ్ఞానచంద్రికామండలి ప్రచురించుపుస్తకములు కొనఁ గోరుచున్నాను. కావున నన్ను దమకాశ్వితపుచందాదారుల నెక్కినిగఁ గొని ప్రతిగ్రంథమును వి. పి. మూలమునఁ బంపుచుండవలెనని ప్రార్థించుచున్నాను. ప్రవేశపురుసుముక్రింద నిందుతో రెండణాలచీట్లు పంపినాను.

పేరు.....

గ్రామము.....

తపాలాపీసు.....

జిల్లా.....

ఈ గ్రంథమాలలోఁ బ్రచురించిన గ్రంథములనుగుఱించి తమయభిప్రాయముఁ దెల్పఁ గోరువారును, మాలలోఁ బ్రచురించుటకు గ్రంథముల వ్రాయఁ దలఁచినవారును మాలాసంపాదకులలో నెక్కిరగు జి. హరి సర్వోత్తమరావు, బి. పి., ట్రెయినింగ్ కాలేజ్, రాజమండ్రి యనుపేరిట సుత్తరప్రత్యుత్తరంబులు సలుపవలెను.

పీ రి క .

ఈ గ్రంథమాల యుద్దేశము లిదివఱకే వ్రాయఁబడి యెను. కావున నీజీవితము ప్రచురణకారణము విదితమ. జన్మముచే హీనుఁ డయినను స్వప్రయత్నముచే మహాన్నత్యస్థితికి రాఁగలిగిన యొకమహనీయుఁడు మనకథానాయకుఁడు. ఈ చరిత్ర చదివి పురుషకారమువల్ల నెంత పనియైన సాధ్యమగు ననియు సాధ్యమునేయుటకు దైవ మెల్లప్పుడు సిద్ధముగ నుండు ననియు మనము ప్రథమమున గ్రహింపవలెను. దానంజేసి యీ మహాపురుషుజీవితము మాకును మాచదువరులకును శక్తిశ్రేయస్సుల నొనంగెడుఁ గాత.

ఈచరిత్ర వ్రాయుటయందు నాంగ్లేయభాషలో భేయ ర్పసుగ్రంథకర్త కృతమగు నాబ్రహ్మము లింకను జీవితము ముఖ్యముగఁ దోడ్పడినది. కాన నే నతనికి మిక్కిలి కృతజ్ఞుఁడ.

అనుభవలోపంబున నగుదోషము లిం దేవేని గాన్నించినఁ బండితజను లవ్వని నాకుఁ జూపట్టి మన్నింతురు గాతమని ప్రార్థించువాఁడ.

వైజయంతి ముద్రాక్షరశాలాధికారులు మా తొందరకు నాగి యెంతయు శ్రద్ధతోఁ జక్కగ గ్రంథమును ద్వారలో ముద్రించి యిచ్చినందుకు వారిని మిక్కిలి కొనియాడవలసి యున్నది.

గాడిచెర్ల - హరిసర్వోత్తమరావు.

విషయసూచిక.

	పుట.
ఉపోద్ఘాతము	1
ప్రకరణము 1. ఆబ్రహాము లింకను తల్లిదండ్రులు జననము, శైశవము	11
„ 2. బాల్యము	22
„ 3. నూతననివాసస్థలనిర్మాణము	35
„ 4. దుఃఖదినములు	45
„ 5. ఉల్లాసతరదినములు	59
„ 6. క్రొత్తతల్లి, క్రొత్తవిద్యాలయములు	65
„ 7. కృషి, సంపాదనలు	72
„ 8. ప్రవృద్ధి, ప్రకాశములు	78
„ 9. తెప్పవైఁబ్రయాణము	84
„ 10. కొన్ని విషయములు, ఇల్లినాయు సేరుట.	91
„ 11. న్యూ ఆర్లియన్సుకు చెండవయాత్ర... ..	98
„ 12. క్రొత్తయంగడిగుమాస్తా... ..	105
„ 13. యుద్ధమునకుఁబోవుట	118
„ 14. అయాచిత గౌరవప్రాప్తి	121

ప్రకరణము 15. న్యాయవాదిత్వము	134
„ 16. గౌరవాధిక్యతంజెందుట	148
„ 17. “సితగృహ” లంకరణము	162
„ 18. యుద్ధభటులయందనురాగము	174
„ 19. బానిసలకైపడినపాట్లు	190
„ 20. ద్వితీయనిర్వచనము, యుద్ధసమాప్తి	203
„ 21. ఘోరహత్య, అంత్యము	210

ఉ పో ధా త ము.

మనభూమి గుండ్రముగా నుండుట యెల్లరకుఁ దెలిసినదే. ఈగోళమును రెండుభాగములుగా విభజించి పూర్వార్ధగోళము, పశ్చిమార్ధగోళ మని భూగోళశాస్త్రజ్ఞులు నామము లిచ్చి యున్నారు. పూర్వార్ధగోళమునందలిభూప్రదేశము శతశతాబ్దములుగ ననేకజాతులచే నాక్రమింపబడి యనారతము ప్రజల వ్యాపారములచే నిండియున్నది. పశ్చిమార్ధము గొంద అడవి జాతులవారిచేమాత్ర మచ్చటచ్చట నువయోగించుకొనబడుచుండి యైదాటునూర్లసంవత్సరములకుముందుఁ గొలంబను యాత్రవలన సభ్యరాష్ట్రములకంటఁబడినది. నాటినుండి నేటివర కీనూతనఖండమున జరిగినమార్పు లత్యద్భుతములు. అం దుత్తరభాగమున వెలుఁగు యునైటెడ్ స్టేట్సు సంయుక్త రాష్ట్రపుఁ బ్రవృద్ధి వచించినఁ దీరదు. లోకమునందు మహాన్నత్యము గాంచి వాణిజ్యంబున నెల్ల దేశములఁ గెలిచి సంపత్సమృద్ధికై యగ్రశాంబూలంబు న్నొకరించుటే గాక యీ రాష్ట్రము ప్రజాపరిపాలనంబునఁ గూడ లోకమున కుపదేశమియ్యఁ గలిగి యున్నది. కావున నీరాష్ట్రపుఁబుట్టుక ప్రవృద్ధులగుటించి సంక్షిప్తముగఁ దెలిసికొనుట యత్యావశ్యకము

పదునాఱవ శతాబ్దమున నింగ్లాండున మతవిషయిక చర్చ లతివిస్తరముగ జరుగుచుండెను. ప్రభుత్వమువా రొకమతం బవలంబించి యితరమతస్తులఁ బీడించుచు నచ్చిరి. మతముపేరు పెట్టి ప్రాణములు గొనుటయు సర్వసాధారణ మాయెను. అనేకులు చిత్రవధకైనను వెనుదీయక తమమనస్సాక్షికి సమ్మత మగుమతమును వదల రైరి. మఱికొందఱు స్వేచ్ఛానుసార ముగా దేవపూజ లొనర్చుకొనుటకై విదేశములకు వెడల సాగిరి. అట్లు వెడలినవారిలో నొకగుంపు మొట్టమొదట యునైటెడ్ స్టేట్సు విత్తు నాటినవారు. న్యూ యింగ్లం దను ప్రదేశమున దిగి నివాస మేర్పఱచుకొని మొదట పల్లియలుగఁ దరువాతఁ బట్టణములుగఁ జేరిరి. వారియభివృద్ధిం గాంచి యితరులును రా నారంభించిరి. ఆంగ్లేయప్రభుత్వమువా రిట్లు దేశాంతరగతులైన తమవారికి సాయ మొసంగుచుఁ దమ యధికారముగ్రింద నవీనమండలము లేర్పఱుప నుత్తరువు లిచ్చిరి. జనులు వ్రతకసంఘములుగఁ జేరి రాజునాజ్ఞామీఁద నమేరి కాలోఁ గ్రొత్తక్రొత్తసీమల నాక్రమించుకొని యేల మొదలిడిరి. కావున సీసంఘములప్రతినిధులే యధికారము వహించి పరిపాలించుచుండిరి. మున్నున్న వచ్చి యుత్తరభాగమునఁ జేరిన ప్రజలు దమప్రతినిధులచే రాజ్యభారనిర్వహణము సేయించుచుండ దక్షిణమున వ్రతకసంఘములయధికారులే రాజు లైరి.

దీనివలన నుత్తరభాగమున జనులెల్ల నొక్కరీతిగఁ బరిగణించఁ బడుచు రాజకీయవిషయములఁ బ్రతినిధులద్వారా స్వానుకూల విధులనే యంగీకరించుచుండ దక్షిణమున దర్జాభేదము లెక్కువ యై కాయకష్టము హేయముగ నెంచఁబడి బానిసవ్యాపారము గడుపెంపు నొందుటకు మార్గము లేర్పఱెను. అయిన నాంగ్లేయులకు స్వాతంత్ర్య మనినను బ్రాణ మనినను నెక్కు టియ. కాబట్టి దక్షిణ భాగమునందలి వారుగూడఁ దమ దమ ప్రజా ప్రతినిధిసంఘముల వృద్ధికై పాటుపడుచుఁ బరిపాలనా భాగము విశేషము దమచేత నుంచుకొనుచు వచ్చిరి.

ఇట్లగుట నిప్పుడు యునైటెడ్ స్టేట్సును ప్రదేశమున మొదట మొదట నింగ్లాండునకు లోఁబడి కొన్ని పరిపాలనా స్వాతంత్ర్యముగల పట్టణములును, సీమలును, మఱికొన్ని యధస్వాతంత్ర్యముగల సీమలు నుండెను.

ఇవన్నియుఁ గాలానుగుణముగఁ బోయినపోక లనేకములు గలవు. ఇట విస్తరమనవసరము. ప్రథమముననుండి ఈపట్టణ ములవారును సీమలవారును నేకీభావమున మెలఁగుచుందురు. తమలో నెవ్వరికేయాపద వచ్చినను అందఱుఁ జేరి దాని నివారింపఁ జూచుచుందురు. 1770-వ సంవత్సర ప్రాంతముల నాంగ్లేయ ప్రభుత్వమువారు దమదేశీయుల లాభమునకై యమెరికా యందలిసీమలపై గొంతపన్ను విధింపఁజొచ్చిరి. తమలో

నొకరిపైఁ బన్ను విధించు నధికార మాండ్లయుల కిచ్చినచో నందఱ కాకీచెప్పటితో యొకనాఁటికిఁ దప్పదని తెలిసికొని, యాండ్లయులు భేదోపాయము ప్రయోగింపఁ జూచినను, నాసీమ లెల్ల నొకకట్టుగ వారి నెదిర్చినలచెను. ఆండ్లయు లెన్నియుపా యములు సేసినను నాగనందున యుద్ధమునకు నమకట్టిరి. ఆ సీమలవారును వెనుదీయక సమర మొనర్చిరి. తండ్రిపతండములు సైన్యములుగొని యిరువాగులవారును దిక్కులు పిక్కటిల్లఁ జేయు భేరి రవంబులతోడను నాయుధమనిన గజగజ నడుకు పిరికినైన సంపూర్ణోత్సుకుఁ జేయు సింహానాదంబులతోడను గదలి మాటిమాటి కొండొరులతో నొరసికొని జయాపజయం బులఁ గొనుచు, బట్టణముల ముట్టడింపుచు, విడిపించుచు, దేశము నాక్రమించుచు, నాక్రమణఁ దేర్చుచుఁ బలువిధముల బహుకాలము పెనఁగిరి. ఈపోరాటమున నాండ్లయులే యెక్కుడు దుర్దశలఁ గుడిచి తుట్టతుద కమెరికాజనుల దాడికోర్వలేక కొంతవఱకు వారిచేఁ బట్టువడి తమయధికారము సంతయుఁ గోలువ్రొయిరి.

ఇట్లాండ్లయుల యధికారము నుండి దప్పించుకొని యీ సీమల వారు దామైకమత్యము గలిగి యేకరాష్ట్రముగఁ జేర కుండిన చితరులనొర్పుట గష్టమనుట మనసునకుఁ దెచ్చుకొని 'సంయుక్త' రాష్ట్రమేర్పఱుపఁ బూనిరి. 'సంయుక్తరాష్ట్ర'పు

శక్తిబంధములు మొదట మొదట నామమాత్రములే యైయుం డెను. ఏసీమ వారాసీమ మేలుకీడుల యెడనె మెలఁకువగలిగి సం యుక్తరాష్ట్రపుఁ జట్టదిట్టముల లెక్కకుఁ గొనకుండుట దట్టస్థిం చుచుండెను. సీమలెక్కడ మరల వేరుపడి పోవునో యను భయముగూడ మెండుగ నుండెను. అయిన రానురాను జను లొకరితో నొకరుగలిసి వివాహవ్యాపారాదులవలన దగ్గర చేరుటచే సంయోగపు ఫలములు దెల్లమగుచు వచ్చెను. జాతీయతశౌరవ మిట్టిదిగదా యనుట వారికిఁ గ్రమేణ స్ఫురిం చెను. జాతీయతప్రవృద్ధి తోడనే సంయుక్తరాష్ట్రతయుఁ బ్రవృద్ధిఁ జెందెను. అప్పుడు 'సీమ' జనులు దమమేలును సంయుక్తరాష్ట్రపు మేలును నొక్కటియే యనియుఁ దాము సరి యోగమున భాగస్థులు గావున సంయుక్త ప్రభుత్వమునకు లోఁ బడుట యితరులకు లోఁబడుటగాక తమ నిబంధనల గారవించు కొనుట యనియు సంయుక్తరాష్ట్రపు నొన్నత్యమునకే 'సీమ' లకుఁ గొంత నష్టము వచ్చినను నష్టముగా గణింపఁ బడగూడ దనియుఁ దలంపఁదొడఁగిరి.

దక్షిణపు సీమలయందు బానిస మెక్కుడుగ నుండెనని నుడువఁబడినది. వానిని "బద్ధసీమ" లని పిలిచెదము. ఈ బద్ధ సీమలఁ గూలిపని యను మాటయే యరుదు. ఏకార్యము నకుఁ జూచినను 'దాసు'లనే యుపయోగించుచుండురు.

దాసులకుఁ బెట్టునది విడికెడు కూడు, తొడిగించున దొక ముతుకగుడ్డ, కట్టిపెట్టున దొక రాతిగొంది, యనుభవింపఁ జేయునది సంకెళ్ల మోతయు, కొరడాదెబ్బలరుచియు. ఇవన్నియు యజమానికి వ్యయములేక దొరకుచుండును. పశువుల కర్చుకంటె బానిసలకర్చు తక్కువగుట బానిస వ్యాపారము రానురాను మిక్కిలి యధికమాయెను. ఎచ్చటి జనులను దారిద్ర్యపించి శరణరాహిత్యులఁజేసి దొంగిలించుకొనివచ్చి యీ నీమల నమ్ముచుంట సాధారణమయ్యెను. ఇట్టి యమానుషపుఁ గృత్యముల మొదలంట నశింపఁజేయ నుద్యమించి యుత్తర నీమలవారు ప్రయత్నములు సేయనారంభించిరి. కొన్ని దక్షిణ నీమలు దమ పూర్వ ఘోరాచారముల వదలి “ముక్తనీమ” లగుచు వచ్చెను. మఱికొన్ని సంయోగమునుండి దొలగిపోవ సిద్ధపడెను. బానిస వ్యాపారమున కడ్డుపడకూడదని మహా యల్లకల్లీలములు జరిపెను. అయినఁ దుట్టుతుదకు మానవునందడఁగియుండు దైవికాంశము పెక్కిలేచి యయ్యాసురప్రవర్తనఁ దుదముట్టింప నమకట్టి యుత్తరదక్షిణనీమలకు యుద్ధమువెట్టి దక్షిణనీమలఁ బరాజితులఁజేసితనపనిఁ దీర్చుకొనెను. ఇది సులభ సాధ్యము కాదాయెను. అనేకులు మహాత్ము లీపనికై, దమ యసురులఁ దొరగవలసివచ్చెను. అయినను “ధర్మజయతి” యనువాక్యం బెప్పటికైనఁ గల్గ యగునే. ఎంత ప్రబలుడైనను

ఖిలుఁడు బహుకాలము నిలువఁడుగదా! బానిసంబున కంత్య కాల మాసన్నమే మన కథానాయకునిఁ దనతోడనఱాని పర లొకమున కరిగెను. అంతటితో యున్నెట్టెట్టేట్లు సంయుక్త రాష్ట్రీయ శిలాశాస్త్ర మాయెను.

ఈసంయుక్తరాష్ట్రీయ సార్వభౌమత్వము మూడుపట్ల నివ సింపెడిది.

- i. నీమ ప్రతినిధి సభ:—ఆఱుసంవత్సరముల కొకమారు ప్రతి నీమయందలి చట్టనిర్మాణ సభవా రాప్రదేశ మందలి ప్రా ముఖ్య లిద్దఱి నేర్పి యీ సభకుఁ బంపుచుందురు. వీరు 30 సంవత్సరములకుఁ పైఁబడి లోకానుభవము గలవారుగా నుందురు. వీరి యభిప్రాయములు జనసామాన్యుల మేలు ననుసరించి స్వబుద్ధిజనితము లై యుండును.
- ii. ప్రజాప్రతినిధి సభ:—నీమచట్ట నిర్మాణ సభకుఁ బ్రతి నిధుల నేర్పఱచువారే వీరిని నిర్వచింతురు. సంయుక్త రాష్ట్రీయ జట్టదిట్టము లన్నియు నీరెండు సభల మూల ముననే యేర్పడవలెను.
- iii. దేశాధ్యక్షుఁడు:—ఆ చట్టదిట్టముల చెల్లించు సర్వాధికారము దేశాధ్యక్షునికిఁ గలదు. అతఁడు చట్టదిట్టములు నిర్దింపఁ బడుతరి వానికంగీకరింప వలెను. అతని యంగీకారము లేనియెడల నావిషయము మఱిల పైసభల

మందుఁ జర్చింపఁబడి మూఁట రెండుపాళ్లు సమ్మతులఁ బడసిననేకాని రాష్ట్రమునఁ జెల్లదు. దేశాధ్యక్షుఁడు నాలుగుసంవత్సరముల కొకమారు జనసామాన్యులచేఁ జేర్కొనఁబడు నిర్వాచకుల సమ్మతుల వలన నేమింపఁ బడును. అతఁడా రాష్ట్రమున జననమంది యుండవలయును. ముప్పదియైదు సంవత్సరములకు లోపుగా నుండఁగూడదు. ఒక్క మతమునకుఁ జేరియుండవలెనను నిర్బంధము లేదు. తా నధికారమున నుండునంతకాలము స్వచ్ఛందవృత్తి రాజ్యభారము నిర్వహింప వచ్చును. విదేశీయులతో యుద్ధము, సంధి మొదలుగాఁ గల్గువిషయముల నిర్ధారణ సేసికొనుటయందును దేశమునందలి యుత్తమస్థానముల కితరుల నేర్పఱచుటయందును మాత్రమే యతఁడు సీమ ప్రతినిధి సభకుఁ లోఁబడి యుండవలయును. ఈ పదవిని గుఱించి యుపన్యసించుచు వ్రేసిన మహాచరిత్రకారుఁడు లోకమున నెల్ల మహా మతాచార్యుల స్థానమునకుఁ గుడి చేయి కెడమహస్తముఁ బోలు మహోత్సాహవృద్ధపద విది దక్క వేరొండులేదని నుడివియున్నాఁడు. ఆంగలోదేశపు రాజును హిందూదేశపుఁ జక్రవర్తియు నగు నామహా పురుషుఁడును, ఆసియా, యైరోపాఖండముల సుత్తరభాగమంతయుఁ దనస్వాధీనమున నుంచుకొని ప్రజల గడగడవడంకఁ


జేయు నాసార్యభాముండగు జూరును ప్రపంచమున నిక నేరాష్ట్రాధిపతియు నమెరికా దేశాధ్యక్షుని శక్తి గౌరవంబులఁ గానఁ డనుట కెంతమాత్రము నందియంబందఁబని లేదు. ఇట్టి లోకోత్కృష్ట పదవి నందిన వారిలో ననేకు లతిహీన జన్ములు గలరు. స్వకాయకష్టంబునను, స్వబుద్ధి విశేషంబునను ఈరెంటికన్న మిన్నయగు స్వగుణశీలంబు నను వీరు దేశోద్ధారణ కార్యధురంధరులై యాచంద్రతార కంబగుఁ గీర్తిసామాజ్యంబున సర్వాధికారంబు వహించి తాము పరిపాలించిన యా యునైటెడ్ స్టేట్సునకు వన్నె వెట్టుచు క్షణభంగురం బగుస్థూలకాయంబు వదలి సూక్ష్మ స్వరూపంబునఁ బ్రపంచము నెల్ల లేవదీయఁ జూచు చున్నారు. ఆబ్రహములింకనం దగ్రగణ్యుఁడు. అతని చరిత్ర నిచ్చట సుగ్రహముగ వ్రాయఁ బూనితిమి. దాని జాగ్రతతోఁ జదివి పరిశీలించినచో దేవుఁడెంత కరుణా భుండో మనుజునకు వృద్ధిబొంద నెంతశక్తి స్వాతంత్ర్యము లిచ్చియున్నాడో, మనదేశమునం దీశక్తి స్వాతంత్ర్యము లుపయోగించు కొనకనొ, యుపయోగించు కొనుటకు వీలులేకనొ కష్టతమములగు పురాతన సాంఘిక వద్ధతులకు లోఁబడియుఁ బరదేశీయుల యవచ్చిన్న సార్యభా మత్వపుఁ జల్లని నీడనుండి సంతసింపవలసి వచ్చియు మన

హీనజన్మజన్మదేంద్ర తాత్పర్యములింగము లడుగంటి పోయిరో
చదువరుల చర్చింపఁ గలుగుదురు.



VISWANATHAN TEKUMALLA
FLAT 501, 'PRASANTH TOWERS'
MUSHIRABAD MAIN ROAD,
HYDERABAD-500048. (A.P.)

ఆబ్రహాము లింకను.



మొదటిప్రకరణము.

ఆబ్రహాము లింకను తల్లిదండ్రులు, జననము, శైశవము.



రవ్వారవి యొకటిరెండు శతాబ్దములకుఁబూర్వ మమె
రికాఖండ మిప్పటివలె ధనసంపత్తిచే నొప్పి, గొప్ప పట్టణము
లనేకములచే నలంకరింపఁబడి లోకమందెల్లర కన్నుల మిఱు
మిట్లు గొలుపుచుండుట లేదు. ఎచ్చటఁ జూచిన నడవులు
విస్తారమై ఎఱ్ఱ యింద్రియనులను మోటుజాతివారితో నిండి
యితరులకుఁ జొర భయము గల్పించుచుండు. అప్పుడప్పుడ
తెల్లవారనేకు లితరఖండముల నాక్రమించుకొనిన తెఱంగుననే
యా ఖండము నాక్రమించుకొనఁ బ్రయత్నించుచుండిరి. వా
శ్చాత్యులఁ దమదమ దేశముల జీవనోపాయము లేనివారు
మీదేశమునందు వలె నాకలములఁ దినియో బిచ్చ మెత్తికొని
యో పొట్టఁబోసికొనుటలేదు. ఇతర దేశములకుఁ దఱలి
మొదటమొదట కష్టములపాలయ్యు రాసురామ న్వశక్తిప్రయో
గమునఁ బ్రవృద్ధిఁగాంచి యిప్పటి యమెరికను వలె సుఖం

బుందురు. అయిన నెంతసాహసవంతు లయినను దారిద్ర్యమున మునిగి తేలువారే. యిట్టిపనికిఁ బ్రపథమమున సమకట్టుచుండురు. ఆమెరికాయందు నూరుసంవత్సరములకుము న్నుత్తర పశ్చిమభాగములయందలి ఎఱ్ఱ యిండియనులు దెల్లవారనిన బద్ధవైరముఁ బూనియుండురు. ఆభాగముల వసించు యూరోపియనులందఱు అన్ని వేళలఁ దుపాకి సాయము గొనక యిలువెడలుట లేకుండెను. అంత జాగ్రత్తతో బయలుదేరినను వారు తమ ప్రాణములఁ బిడికిటఁ బట్టుకొని ఎఱ్ఱ యిండియను లెప్పుడేమార్చి పైఁబడుమనో గదాయని జంకుచు నటునిటుఁజూచుచు మెలఁగు చుండురు. మహాత్మాతముల కాలవాలమగు నిట్టితరుణమున నాబ్రహాము లింకను తాత పూర్వ ప్రదేశమగు వర్జీనియాయందుండి యచట జనబాహుళ్య మగుట గాంచి కెంటకీసీమ సారవంతమనివిని పశ్చిమభాగమై దుకిఖభాజనంబగుటఁ గూడ లెక్కగొనక యచటికి 1780 సంవత్సరమునఁ బ్రయాణమై పోయెను. అప్పటికి లింకను దండ్రీయగు థామసు రెండుసంవత్సరములవాఁడు. అతనిని మఱియిద్దఱు కుమారులను, ఇద్దఱు కూతులను వెంటఁబెట్టుకొని యాయాసములకు వెనుదీయక లింకను తాత కెంటకీ సీమఁజూచి యొక నివాసస్థల మేర్పఱచుకొని నాలుగుసంవత్సరములు గడపెను. ఆమీఁద నొకనాఁడతఁడు దనపెద్దకుమారులఁ బ్రక్కపొలములఁ

బనిచేయఁ బంచి థామసును దగ్గర నునుచుకొని తానెక చేని కావరణము గట్టుచుండెను. ఆ కార్యమున మగ్నుడై యుండఁ దటాలున నెక్కగుండుదెబ్బ యతనిని నేలఁగూల్చి, థామసు దిగ్భ్రమఁ జెందె. అతని యన్న మార్డికే సాహాయ్యార్థము ప్రక్కపల్లియకుఱికె. మఱియొకయన్న జోషియా దమకుటీరముఁ జేరుకొని గోడకన్నముల నుండి శత్రువులఁ బరిశీలింపఁదొడఁగె. వారు దమ దాగుడుభూమి వదలి యేతెంచి తండ్రి భూమివ్రాల దిగ్భ్రమఁజెంది నిలుచున్న థామసుగాంచి యతని నెత్తుకొనిపోవఁ బ్రయత్నించిరి. అయిన జోషియా సూటిగఁ జూచి థామసు నెత్త నుద్యమించుచుండిన యిండియనును యమనిలయంబున కతిథిఁ జేసి, మార్డికే సబల్బుడై యారంగముపైఁ జూపఁజె. థామసును దిగవిడిచి యిండియనులు రయమునఁ దొలఁగి చనిరి.

కటకటా! కడుపుకక్కురితిఁ దనకును దనబిడ్డలకును భోజనము సమృద్ధిగ దొరకును గదా యనుపేరాసచే లింకను తాత యిట్లు చిచ్చుటికి ప్రాణములుఁ గోలుపోయెఁగా! ఇక నతని కుటుంబమునకు జీవనాధారమేమిగలదు. చేతికట్టము చేసి వారిని దొందరలపాలుసేయక రక్షించుచుండిన యా సత్వసంపన్నుని కళేబర మింటికిఁ దెచ్చినపు డావిషన్ను లెంత పొగిలిరో మనమూహింపఁగల్గుదుమే?

భర్త పరలోకగతుండగుటయు భామనుతల్లి యాప్రదే
శము విడిచి చనెను. భామను పెద్దవాఁడైనంతనే యతఁడు
స్వపరిశ్రమమున సుపాదించుకొని బ్రతుకవలసి వచ్చెను.
అతఁడంతగ నొడలువంచి పనిసేయువాఁడు గాఁడు. ఒకయూరి
నుండి మఱియొకయూరికిని ఒకవ్యాపారమునుండి మఱియొక
వ్యాపారమునకును దిగుగు స్వభావ మతనికిఁ బట్టువడి యుం
డెను. సోమరితనమునఁ బర్యటనము సలుపుచుండుటవలన
నతని కొక్క చిన్నలాభము గలిగెను. అక్కడక్కడ వినుచుఁ
గనుచు వచ్చిన విశేషము లనేకము లతనిశిరోపేటికఁజేరి భావి
కాలమున నితరులకుఁ బ్రదర్శింపఁ బడుచుండుటఁ జేసి యతని
కత్యాదర గౌరవములఁ దెచ్చిపెట్టుచుండెను.

త్రిమూర్తియై బహుకాలము చుట్టిచుట్టి కట్టకడపట నేడేని
యొక వృత్తి ప్రవేశింతముగాకయని యిచ్చయొడమి యతఁ
డెలిజబెల్ టవునునందుఁ బ్రబలుఁ డగు జోసెఫ్ హంక్సును నొక
యొడ్లంగివద్ద పని నేర్చుకొనఁ దీర్మానము చేసికొని యతని
గృహమునకుఁ బోయెను. అచ్చట నితఁడొక్క దెబ్బన రెండు
పిట్టలఁ గొట్టినట్లు విద్యాభార్యల రెంటిని గడించెను. వృత్తియుం
దతని కంతచొరవ యలవడదాయెను. సర్వసాధారణ వస్తు
వుల నిర్మించుటయందు మాత్ర మతనికి శక్తిగలిగెను. నైపుణ్యము
సూపి చక్కని పనివాడని పేరువడయుట కతఁ డనవచ్చును.

డయ్యెను. కావున నిందుఁ గళత్రసంపాదనమె యతని కెక్కుడు
లాభకారియాయెను.

అలాభము వైంది భామను ఎలిజబెల్ టవునులో
మొక గుడిసెకుక్కియందుఁ దనగృహిణితోఁ గొంతకాలము
వసించి యచటినుండి నొలిచరి దరియం దంతకం టెఁగొంచె
ముత్తొప్పు మగు నొక కొయ్యగుడిసె నిర్మించుకొని యచ
టికిఁ జనియెను. అది గవాక్షద్వార శూన్యంబై, సమప్రదేశ వర్షి
తంబై, నిర్జన భూమధ్యస్థాపితంబై, పేదరికమున కిదె ముద్ర
వెట్టుచున్నదాన నని చాటుచుండెను. అయిన నాప్రక్క
శిలలమధ్యము నుండి బుడబుడ ధ్వనులచే వీనుల విందు
సేయుచు స్వచ్ఛదేవకంబుల కన్నుల కానందమొనఁగుచు నెల్ల
కాల మల్లనల్లన ప్రవహించు నొక చిన్న జలాశయమొం
డాచండకర్కశరంగంబునకు వన్నె వెట్టుచుండెను.

భామసాకుటీరమున కన్న మిన్నయగు గేహంబు నిర్మించు
కొన నశక్తుం డగుట నద్దానిన తన యానికి నేసికొని యుం
డెను. ఇట్లు దురవస్థ పాలగువాఁడతఁ డొక్కఁడె గాఁడు.
అతని తెగవారెల్లరును విద్యాగంధము లేక యెప్పటి కప్పుడు
శూన్యశాచంబుఁ బోఁద్రోలు నంతటి సామర్థ్య మైనను తేని
వారై దారిద్ర్యమున ముట్టించి తేలుచుండును.

భామసస్పృశుడనుఁ బాతకాల ముఖము సూచినవాఁడు

గాడు. నాలుగక్షరము చేర్చి చదువుటకుఁగాని రెండక్షరములుకూర్చి వ్రాయుటకుఁ గాని యతఁ డెఱుంగడు. అయిన నతనిభార్య ధారాళముగఁ జదువఁ గల్గును. వ్రాయుటయందంత సమర్థురాలు గాదు. తనపేరు వ్రాసికొనునంత మాత్రము పరిశ్రమ గలది. ఇట్లుగుట వివాహానంతర మామె దనభర్తఁ గాంచి విద్యాభ్యసనమునకుఁ గాలాతిక్రమణ మెప్పటికిని లేదు. మీ రిప్పటికైనఁ బనిఁబూని యక్కార్య మొనర్పవచ్చుననియె. ధామసిరువదియేనిమిది సంవత్సరములవాడై సౌలభ్యమునందే దృష్టికలవాఁ డగుట ముసలిముప్పుకుఁ దొలినమర్త యన్నట్లా వయసున నక్షరమాలఁ బ్రారంభించుట దుర్లుట మని జడ సెను. అయిన నాంసి యతని సందియంబులఁ దీర్చి స్వహస్తమున పేరు లిఖింపఁ గల్గినను గుర్తువేసి కాలము గడుపుటకన్న ననేక మడుంగులు లెస్స యగుననితెల్పి దాఁ దనభర్త నంత వానిగఁ జేయ సమకట్టెను. తుట్టతుద కాసాత్వికుఁడు దన సతీతిలకము గురువృథాఁ జేకొని మిక్కిలి శ్రద్ధఁజేసి బుద్ధి కుశలుల కవగాహన మగువిధమున సంతక మొనర్చునంతటి ప్రవీణుడై ఈ x గుర్తువేయు విద్యావిహీనుల తరగతి నుండి తప్పించుకొనఁ గల్గెను.

ధామసు, నాంసి వీరీరువురును క్రైస్తవ మతస్థులై యప్పటి బాప్తిస్టు తెగకుఁ జేరినవారు. ఆకాలమున నీతెగవారే

సుగుణసంపదకుఁ బేరెక్కి యుండిరి. కావున వా రెల్లప్పుడును స్వమత భర్తములఁ దప్పక పాటింపఁ బ్రయత్నించుచుందురు. ధామసుభార్య యాతనికన్న నెక్కుడు క్రైస్తవభక్తి గలదియు నెక్కుడు మనశ్శక్తియుతయు. “ఆమె సన్న నై యంత రక్తపుష్టిలేక చుఱుకుదనము గల్గి, సాహ సౌదార్య స్వభావముచే నెప్పి తనవారల మొఱకుదనమునకు వగచుచుండె” నని డాక్టరు హాలండు చెప్పుచున్నాఁడు. “ఆమె కుటుంబమువారామెబుద్ధిచాతుర్యము లనన్యసామాన్యము లని తలంచుచుండి” రని లేమను వక్కాణించుచున్నాఁడు. నిశ్చయముగా నామె గుణగణ్యయై బుద్ధి కుశలత గలిగి యొప్పుచుండెను. ఆమెయందు ధామసున కధిక గౌరవమును గౌరవముచే నాదరణానురాగములును బలము నొందెను. అందువలన నాతఁ డామె సుఖోధలచే సంపూర్ణాఫలము వడసెను.

నిరుపేద లగు నిట్టితలిదండ్రులవలన నిదివఱకు వర్ణింపఁబడిన మహామందిరమున 1809 - వ సం॥ము ఫిబ్రవరి 10 - వ తేదీ ఆబ్రహాము లింకను భూమియందవతరించెను. నాలుగుసంవత్సరములకుఁ దరువాత నతనితండ్రి నాబుచరియదరికి వెడలెను. అచట నతఁడు మాటముప్పది యొకరములభూమి గడించుట మిక్కిలి యాశ్చర్యకరమై తోచుచున్నది. రెండవసంవత్సరమే యందు నూరెకరము లమ్మివేయఁబడియె ననుట యీ యాశ్చర్య

మును గొంత నివారించుచున్నది. అయినను దక్కిన ముప్పద్దియెనిమిది యెకరములైనఁ గొని పైరుపెట్టుట ఈబీద లింకనున కట్లు సాధ్యమాయె ననునందియము గలుగక మానదు. నాంనీని జేపట్టి నదిమొదలు థామ సేదో యొకవిధమున వృద్ధి పైందుచువచ్చె ననుట నిర్వివాదాంశము. అతని పూర్వాచారములును పూర్వ గుణవిశేషంబులును మెల్లమెల్లగ నాతని విడిచిపెట్టసాగెను.

థామసు లింకను కథలు సెప్పటయం దతిసమర్థుడు. తమ పూర్వీకుల చరిత్రము నంతయు మిక్కిలి యుత్సాహము తోఁ జెప్పుచుండును. ఇదివఱకు వ్రాయఁబడిన విషయముల కీతఁడు మఱియొక యంశమును వీరరసోత్పాదకంబును జేర్చి తన కుమారుని మనము రంజిలఁజేయుచుండెనట. థామసు ఆబ్రహామును గుఱించి “అబ్బీ! మీతాత నాకుఁ జెప్పుచుండిన విషయము లన్నియు విశదీకరింపఁ దొడఁగితినేని దినములు గాదు వారము లైనను జాలకపోవును. అతఁ డీ దేశమునకు వచ్చిన 1780-న సంవత్సరముననే ఎఱ్ఱ యిందియనులు గుంపులు గుంపులుగఁ జేరి తెల్లవారిపై దండెత్తివచ్చి ముట్టడించిరి. అప్పుడు మనవా రెల్లరును పైనికులు గావలసివచ్చెను. దేని యల్ బూ నను మహావేటకాఁడు సేనానాయకుల నొక్కఁ డుగ నియమింపఁబడెను. జనరల్ క్లార్కు నర్వసేనాధిపత్యము వహించి లోయరుజ్జూలిప్పుదగ్గర శత్రువుల సమరంబున నెది

రెచ్చెను. అతిఘోరయుద్ధ మొకటి ప్రారంభమాయెను. ఇందియనులు తెల్లవారిని బరాజితులఁజేసి పలుతెఱంగుల వేధింపఁ జొచ్చిరి. బూను కుమారుఁడు గాయము లనేకములు తగిలి శతకలిత శరీరుఁ డాయెను. అతనితండ్రి యాతని నెత్తికొని పలాయితుఁ డగుటకుఁ బ్రయత్నించెను. తదగ్ధ మతఁడు పుత్రుని వీపున మోసికొని ప్రక్కనుండు హ్రాదంబున దుమికి యీదుకొని పోవ నారంభించెను. ఎదురుగట్టు చేరునంతన ఆబాలుఁ డునురులు దొరఁగెను. అచట నిలిచి తిరిగిచూడ నిందియనులు వెన్నంటి ప్రవాహజలంబులఁ దేలుకొని వచ్చుచుంట విశదమాయెను. తనప్రాణములఁ గాపాడికొనుటకై యతఁడు దిట్టతనము వహించి దనపట్టిక శేఖరంబు నశ్టై దిగవైచి పరువిడవలసివచ్చెను. అట్లు పలువిడి సురక్షితముగ నతఁడు బ్రయంటు స్టేషను జేరెను. ఈ మధ్యకాలమున నిందియనులు ముగ్గురు కడుచులఁ జేర బట్టి గొంపోయిరి. అం దొక్కతె బూను కొమార్తె. ముగ్గురును బూన్సుబరో గ్రామమునకుఁ జేరినవారు. వారు కంటకీ నదియందొక చిన్న యోడపై విహరింపుచుండి దూర తటంబు దీరిసి యొడ్డుతాకిరి. అప్పుడు సామీప్యకంజపుంజంబుల నుండి తటాలున నిందియనులు వెలువడుటఁ గాంచి యాయాఘబిడ్డలు మృత్యుసాన్నిధ్యంబున కీడ్వబడినతెఱంగున భయవిహ్వలమాననలై ఘనస్వనంబున మొట్టోయని కోకవైచి

యాకోట యందలిజనుల చెవు లవియఁ జేసిరి. మనవారును ద్వరితగతి సాయమొనర్ప వెలువడిరి గాని వా రాదొడ చేరు నప్పటి కిందియనులు పిల్లలఁగొని కడుదప్పున కఱగి యుండిరి. రాత్రి యైనందున వారిని దఱుముకొని పోవుట యసాధ్య మయ్యెను. కావున బలములఁ జేర్చుకొని మనవా రిందియనులఁ బారికొల్పి తమబిడ్డలఁ గొపాడుకొను నుద్యమమున వేకువ జామున బయలుదేరిరి. వారు నలుబదిమైళ్లు వెదకివెదకి కట్ట కడపట లోకభాంధవుఁడు పశ్చిమాంబుధిఁజేరఁ నాతనికి వగచు జంతుసంతానంపు దుఃఖపుంజంబు వ్యాపించుచున్న దో యనుతెఱంగున తిమిరంబులు దట్టము లగునమయంబున రాత్రిభోజనంబున కై పచనకార్యంబు లొనరించుకొన దండు విడిచిన యిందియనులఁ గాంచిరి. కాంచి తా మచట నుండుట కనిన నిందియను లాపడుచుల ప్రాణములు గొందు రేమో యనివెఱచి వారి కట్టి కార్య మొనర్చుటకుఁ గాల మొసంగక హఠాత్తుగ నొక దెబ్బన బిడ్డలఁ దాకకుండ గురిపెట్టి జడివాన యందలి వడగండ్ల తెఱంగున తుపాకి గుండ్ల కోలాహలంబుగఁ బఱపిరి. ఇందియనులలో నొక్కని గుండుదెబ్బ చెండాడుటయే వా రెల్లరు నీ మహిమాత్పాతంబునకు నిలువఁజాలక చెల్లా చెద రై పడుచుల విడనాడి దిక్కు కొక్కఁడుగ పాటిపోయిరి.” అని యీవిధమున నుప్పొంగుచుఁ జెప్పుచుండును.

ఇట్టి కష్టతరానుభవంబుల విషయము లాబ్రహమునం దేలాటి యాహా లొడమఁజేసినదియుఁ జెప్పు నలవిగాదు. అయినఁ దన పూర్వీకుల స్థితికంటె దనస్థితి పెక్కు మడుంగు లనుభవ నీయ మనుట మాత్ర మాతనికీ దప్పక విశద మై యుండును.

నాబుచరియ గృహమునందే అబ్రహము లింకను చేపలు పట్టుట మొద లగు నాటల నేర్చెను. మిక్కిలి చిన్నవాఁడుగ నుండునపుడే యతఁ డసామాన్య శక్తిఁ జూపుచుండెను. అరు సంవత్సరములనాఁడే యతఁ డేడుబందుల వేటాడుచుండెను. మఱియుఁ జెట్టు కొమ్మలఁ బట్టుకొని జలాశయంబులపై నూగు చుండు టాతని కత్యానందదాయి. అతఁ డొకనాఁ డీ కార్య మున నుండ నకస్తాత్తుగఁ బట్టువదలి గభీలునఁ తటాకంబునఁ బడియెను. అతని తోడిబాలుఁ డగు బిల్లి మనస్థైర్యంబు నూపి, జాగ్రతపడి, సత్వరమున నతని నేవింపకున్న థామసు లింకను దన పుత్రరత్నంబును, యునైటెడ్ స్టేట్సు దన దేశాధ్యక్ష శిరోమణిని నాఁడు గోలుపోయి యుండును.

అనేకవిధంబుల నాబ్రహము తన బుద్ధిచాతుర్యంబులను, శక్తి సాహసంబులను బిల్లతనమునందే చూపి తనసాటి బాలుర కంటె మిక్కిలి నమర్థుఁ డగుట వెల్లడి చేసెను. అతని తల్లి దండ్రు లీ విషయమును గ్రహించి సంతసింపక పోలేదు. రా

జోపు ప్రకరణమున నాబ్రహాము లింక నింకొక విషయమునఁ జదువరుల మనంబుల కాహ్లాద మొనఁగెడునుగాత.

రెండవ ప్రకరణము.

బాల్యము.

ఆబ్రహాము తల్లిదండ్రులు నివసించుచుండిన దేశస్థితిని గుఱించి యిదివఱకే వ్రాసియుంటిమి. అప్పుడు దేశమునకుఁ దగిన విద్యాశాలలును, విద్యాశాలలకుఁ దగిన యుపాధ్యాయులును అరుదు. మనదేశమునఁగూడ గ్రామముల నేకములయందు బళ్లు లేకుండుటయును, ఉన్నచో నైన తగుపంతులవా రుండకపోవుట దట్టస్థించుటయు సర్వసాధారణము. పూర్వ నాగిరికు లగుప్రజలును నవనాగిరికాగ్రగణ్యు లగు ప్రభువులునుఁ గల హిందూ దేశమే యిరువదియవశతాబ్దంబున నిట్టి దుర్దశయే దుండ నిప్పుటి కొక శతాబ్దమునకు మున్నప్పడప్పుడ గన్నులు దెలుచుచుండిన యా కెంటకీ సీమయందు విద్యాసాధనము లతి యరు దనిన నేమివిత. అందున లక్ష్మీప్రసాదములేని యదృష్ట హీనులకు సరస్వతి చెలిమి కష్టసాధ్యము. ఖామసు లింకను రొట్టెముక్కకంటె నెక్కు దాశించనివాఁ డయ్యునుఁ దనబిడ్డలఁ జదివించఁ బ్రయాసపడుచుండును. మొట్టమొదట

ఆబ్రహాము లింకను ప్రవేశించిన పల్లెకూటము రైని యను నుపాధ్యాయునిచే నుంచబడి యుండెను. అతఁ డచటికిఁ గ్రొత్తగ వచ్చినవాఁడు. ఉపదేశమునకు వలయు సామగ్రి యెంతమాత్రమును గలవాఁడు గాఁడు. తన శిష్యులకు వాచకముమాత్రము నేర్పఁ గలవాఁడు. వ్రాత గఱపుట కాలనికిఁ జాతుర్యము చాలదు. మిక్కిలి బీదవాఁ డగుట నాతఁడు దన కొద్ది రాబడి కేదో మఱికొంతఁ జేర్చి జీవనోపాయ మేర్పఱచు కొన నీవనికిఁ బూనెను. అతనికింటె సమర్థుఁ డిం కొకరుఁడు దొరకనందునఁ దలిదండ్రు లాతని శిక్షకై తమ బిడ్డల ననువ నియ్యకొనిరి. ఇట్టి గురువుకడ నాబ్రహాము లింకను తలిదండ్రు లతనికి విద్య యెంతెంత చేకూరిన నంతంత లాభకారి యగు నని నమ్మి యతనిని అతనిసోదరి సారాను విద్యాభ్యసనమునకుఁ బంపిరి. అచ్చటి పుస్తక భాండాగారమున శిథిల మైన డిల్ వర్తు వర్ణక్రమ పుస్తక మొందుమాత్ర మొప్పుచుండును. అ ద్దానినే బహు జాగరూకతతో వారు సంపూర్ణ ఫలాపేక్షచే నుపయోగించిరి. బుద్ధిమంతు లెట్టి స్వల్పసాహాయ్యంబు నైన స్వచ్ఛద్ధి కుపయోగించుకొందురుగాదే!

ఆబ్రహాములకడ నాబ్రహాము వాచకము నేర్చుకొనెను. అయిన నా విద్యాలయము చాలకాలము నిలిచినది కాదు. అయిదారు వారములలోపల దాని యాయువు పుడి

గెను. బోధకుల పాండిత్య మెండగొలె గాఁబోలు. శిష్యులఁ గొందఁ అతనికంటె నెక్కు డక్షరజ్ఞు లయిరనిన నంత యన్యతముగా నుండదు. అది యెట్లుండిన నేమి. అబి (అబ్రహాము) సారా రైనిగారి నుండి సెలవు పుచ్చుకొని మరొండు బడికిఁ దఱలిరి.

అయ్యది హేజల్ అను నతఁ డుంచినది. అతఁడు రైని కంటె పెక్కు మడుంగు లెక్కుడు నేర్పినవాఁడు. తన శిష్య బృందమునకు వాచక లేఖనములు రెండును సాధారణముగ నేర్ప నమర్థుఁడు. మొత్తముమీద నతఁ డాబికిఁ బ్రారంభదశ యం దుచితవిధమున నుపదేశ మొనఁగఁ గలిగియుండెను. అయిన నతని పల్లెకూట మాబ్రహామ మింటికి నాలుగుమైళ్ల దూరము నుండెను. నాంసీ ఛామసు లీవిషయమును లెక్కకుఁ గొన రైరి. ఎక్కువ వ్రయమునకుఁ గూడ వెనుదీయ రైరి. తమ గడించినదాని నతిమితముగ నుపయోగించుకొని బిడ్డలకు విద్యాసంపత్తి లభించినఁ జాలు నని యనేక కష్టముల కోర్వ నిశ్చయించిరి. నాటినుండి అబిసారాలి రిరువురును ప్రతిదిన మును మధ్యాహ్న భోజనమునకు రొట్టెతునుక మోసికొని నాలుగుమైళ్ల నడచి విద్యార్థులై వెడల నారంభించిరి. అప్పుడ యాబ్రహాము విద్యా సంపత్తికిఁ బ్రారంభము. అట నాతఁడు లేఖనము నభ్యసించెను. దాన నంత ప్రావీణ్య ముల

వడకుండినను అక్షరములఁ గూర్చునంతటి సమర్థతనొంది యుత్సాహకలితుఁ డయ్యెను. వాచకమునమాత్ర మత్యద్భుత శక్తి సంపాదించెను. ఇంతేల. ఎనిమిది పది వారములఁ దన యుపాధ్యాయు నంతటివాఁ డాబ్రహా మాయెనని నొడివిన నతని బుద్ధివిశేషము బయలుపడఁ గలదు. ఈ విషయము గురువగు హేజల్ గమనించినట్లు నిదర్శనము లున్నవి.

అకాలమున నా ప్రాంతమున మత ప్రసంగమున కెడము లేకుండెను. దేవాలయములును, మతవిషయములకు సభలును మిక్కిలి యరుదు. ఆప్రదేశమున కప్పుడప్పు డొక మతా చార్యుఁడు వచ్చుచుండును. దైవికజ్ఞాన మంత గలవాఁడు గాకున్నను పురోహితన్యూనతఁ జేసియు, సర్వజనప్రియత్వం బునఁ జేసియు, నతఁడె స్వాగతం బనుభవించుచుండును. అతఁడును నెడనెడ లింకనుల కుటీరమున నుపన్యసించి తన త్రోవఁ దాఁ బోవును. కావున సాధారణార్చనలును బైబిలు పఠనమును వారు దమంతకుఁ దామ నెరవేర్చుకొనుచుందురు. అబ్రహాము లింకను దల్లి యక్షరజ్ఞురాలు. భాను వాసరం బులను మఱి యితరదినములను దమకుఁ గల పుస్తకరాజం బొక్కటి బైబిలును పలుమారు చదువుచుండును. దాని వినుట యందును నద్దాని యందలి కథలకుఁ జెవి యిచ్చుటయందును సాబికి మిక్కిలి యాసక్తి. పుస్తకము చదువ నేర్చుకొనుటకు

మున్నె యతఁడు బైబిలునం దెక్కుడుభాగము నెఱింగికొనెను. విద్యాభ్యసనము చేసినతరువాత నాయన కొదవిన ప్రథమ గ్రంథము నదియె. గొప్పవాఁడై లోక వ్యవహారములఁ జే రొందునప్పటికిఁ గ్రైస్తవుఁడు గా కున్నను అతఁడు బైబిలును మాత్రము మరవలేదు. తటుచుగ నా గ్రంథస్థిత విషయముల నట్టే ప్రయోగించుచుండె ననుట కనేకదృష్టాంతము లున్న యవి. ఆ యుత్కృష్ట గ్రంథపఠనం బాబ్రహామునందు సమ్రత, సత్త్వము మొదలగుసద్గుణముల యంకురములను నాటి యతని పురోభివృద్ధికిఁ దోడ్పడెననుట నిర్వివాదాంశము.

కెంటకీ సీమ 'బానిససీమ' యగుటఁ దత్ప్రాంతమున నేదేని యొక 'ముక్తసీమ' గలిగిన నటకు వెడలుదముగా కని లింకనులు వేచియుండిరి. వా రిట్టిప్రయత్నమున నుండుటకుఁ గారణము మఱి యొకటిగలదు. కెంటకీ సీమయందు క్షేత్ర స్వామ్య మస్థిర మగుచుండెను. అనేక సంవత్సరము లెండ యనక, గాలి యనక కష్టించి భూమి వృద్ధిఁ జేసికొని యనుభ వింతము గదా యని యుండ నొటికివచ్చినకడి జారిపడె నను విధమున భూ స్వాతంత్ర్యం బగోచరం బగుచుంటు తటస్థం చుచు వచ్చెను. అనేకులు దమ పూర్వీకులు గడించిన స్థితి నంతయుఁ గోలుపోయి రిక్తహస్తు లయిరి. ఇట్లు నష్టప్రయా సలు వాటిల్లుచుంటఁ జూచి ప్రతి భూ స్వామియుఁ దన భూ

క్కెప్పుడు నిరర్థకం బగునొ యని జడియుచుండును. ఈ భయము లింకనులకుఁ గూడ కలిగెను. ఈ రెండు కారణ ములకును థామసు పర్యటనేచ్చ ప్రోద్బలం బొసంగుచుండును. ఇట్టి సందర్భముల 'నిందియానా' ముక్తసీమ గాఁగలదా యను విమర్శ జరుగుచుండుట విని యా విషయమున థామసు నాంసీ లిరువురును మగ్ను లైరి.

1816-వ సంవత్సరము ఆకురాల కాలమున 'ఇండియానా' ముక్త సీమ యై యునైటెడ్ స్టేట్సు సంఘ రాష్ట్రమునఁ జేరి ననువార్త బయలువెడలెను. సీమాంతరముల నుండి యుచుండి జనులు గుంపులు గుంపులుగఁ దరలుచుండి రనుటయు విశద మాయెను. లింకనులకుఁ గ్రొత్తసీమఁజొర దత్తరం బొడమై తమస్థితి నమ్ముకొనఁ గలిగినతోడనే ప్రయాణం బగుట కాయత్న బడిరి. అమ్ముట కియ్యకొనినఁ గొనువా రొకరు వలయునే యను చింత వారిని బీడింపఁ దొడఁగె. దేశ కాల గతులను బట్టి యుచటఁ గొనువారే గరువైరి. వేచివేచి తుట్టతుదకు 1816-వ సంవత్సరము అక్టోబరునెల మధ్యదినములఁ దమ కుటీర ద్వార మున నొక నూతన విగ్రహమును కోల్పినఁ గాంచిరి. అతఁడ వీరితో జేర మాడ నేతెంచినవాఁడు. కొద్ది భూస్థితి సంపా దింప నిష్టము గలవాఁడగుటఁ గోల్పి లింకనుల చేనుటఁ గొన నుద్యమించెను. కాని వాని వెల నొసంగుట కతనికిడ ద్రవ్యము

లేదాయెను. వ్యాపారమునకుఁగాను చేర్చిపెట్టిన సారాయి మాత్రము దగినంత యుండెను. * లింకను తనభార్య సలహా యడిగి మఱి వేరు మార్గము గానక సారాయి చేయుట నెఱుగని 'ఇందియానా' జనుల కడ్డానిఁ నమ్ముకొనిన ద్రవ్యము గడింప వచ్చునని తలచి కోల్చి చెప్పిన మార్గము నవలంబింప నియ్యకొనియెను. †

బేరము ముగిసినతోడనే థామసు దన నవీన నివాస స్థలమునకుఁ దరల నాయత్తము కావలసి వచ్చెను. కొంత భాగము ధనముగను విశేషభాగము సారాయిగను దన గృహాధికముల విలువగఁ జేకొని యా సరకు నొకతెప్పపై నిడుకొని యుపక్రమ ప్రయత్నములఁ జేయఁ దా నొకఁడ వెడలి చనెను. త్రోవన దురదృష్ట మొకం డతనిఁ గలంచె. తనసొత్తున కపాయ మేమిలేక దరిచేరు సమయము సమీపించెగా యను సంతనమున నతం డుండఁ, దటాలున నాతెప్ప పల్లటిలి సారాయి

* ఆకాలమున నాదేశమున సారాయి యచ్చుటగాని కొద్దిగ స్వీకరించుటగాని తప్పగ గణింపఁబడుట లేదు. తాగుబోతుతనముమాత్రము దూష్య మై యుండె.

† నాణ్యము లింత ప్రబలినకాలమున నొక్కఁడు దన గృహమును సారాయి కమ్ముకొనె ననిన నతిచిత్రముగ నుండునని యొక యాంగిలేయ పుస్తకకారుఁడు నుడువుచున్నాడు. మనదేశమున నిది యొక వింత యని తోచనేర దని చెప్ప నుచ్చును. దరిద్రులై ద్రవ్యార్జన విశేషముగ లేక థాన్యమున కనేక వస్తువుల గొనువారు మనవా రనేకులు.

తిత్తులు జలంబులఁ బొరల నారబ్ధించె. థామసు సొమ్ము దక్కించుకొను సంభ్రమమున నాతెప్ప నెక్కిపట్టుట కెదురువైపునకు పరుగిడియెఁ గాని సారాయిబరువుచే నాతెప్ప దలక్రిందులాయెను. తిత్తులతోఁగూడ దాను నీట మునుఁగవలసి వచ్చుట గాంచి యతఁడు బ్రయత్నించి యాతెప్ప పట్టు వదలక తన ప్రాణములఁ గాపాడుకొన నన్నద్ధం డాయెను. అప్పుడ “అధైర్య పడకు మధైర్యపడకుము. మే మిదె యొక్కనిమేషంబున వచ్చితి” మను శబ్దము విననాయెను. అందుల కానందంబుతో థామసు దత్తరపాటున “శీఘ్రంబు నను రక్షింపుఁడే” అని కేకవైచెను. కొందఱు దనుఁ బై కెత్తుచుండు టతనికి విశదమాయెను. ప్రక్కనఁ దమకార్యముల మెలంగుచుండిన యొడ వారతనిపై జాలిఁగొని రక్షింప వచ్చియుండిరి. వారతనిఁ దమ పడవపై నెక్కించుకొని యతని సామగ్రి నెత్తియిచ్చుటకుఁ బూనిరి. ఓహియోనదియం దిట్టి యుత్పాతము లాదినములలో బహుమెండు. తన్ని వారణాసుకూలు లగుసహాయులు పెక్కుండుండురు. వారితరుల కష్టములఁ దీర్చుటకుఁ గంకణముఁ గట్టి యేండురు. సోదరభావంబును నైకమత్యంబును నెల్లెడలఁ గనుపఱుగిగాదే పశ్చిమదేశము లతివినుతిఁ జెందినవి.

ఇట్లా థామసు రక్షింపఁబడి దనరక్షకు లెత్తి యియ్యఁగల్గిన సొమ్మును మరల దన తెప్పపై నెక్కించుకొని వారు

సూచించిన దారిని యుద్దేశితస్థానముచేరి లంగరు వైచెను. అటునుండి పదునెనిమిది మైళ్లు లోపలికి సారాయితోఁగూడ తన్నుఁ గొంపోయి విడుచుటకు పోసీ యను మార్గదర్శకుని నియమించుకొనియెను. అతని కుంకువగఁ దనఁజేప్ప నియ్యనంగీ కరించెను. పోసీ యొక కాడియెద్దులు గలవాఁడు. తెప్పనొకదాని నెచ్చటనైనఁ గొనవేచియుండెను. థామసునకుఁ దెప్పతోఁ దరు వాతఁ బనిలేకుండెను. కావున వీరిద్దఱికిని నీజేరము పొసఁగెను.

పయన మై కదలుటకుమున్న దేశస్థితి చక్కగ గుర్తెఱిఁ గొనఁజూడ గాన పోసీ “ఈ ప్రాంతముల మంచి బాటలు లేవు. మన మడవి ఛేదించుకొని వెడలవలసియుండు” నని నొడివెను. థామసద్దానికిఁ గుండి “నివసించు జనులైన నిందున్నారా” యనియెను. “అచ్చటచ్చట నలుపురు నలుపురున్నారు. మిముఁ జూచినవా రత్యానంద మొందెదరుగాక. వెడలుదము రం డ”ని పోసీ దన కాడిగట్టి దానిపై తిత్తుల నెక్కించి తన యజమానునిఁ దోడ్కొని దారిఁబట్టెను. కడుదవ్వరుగకమున్నెఁ దట్టం బగు గహనప్రదేశ మాసన్న మాయెను. గొడ్డలితోఁ జెల్లుచేమల నఱకి త్రోవచేసికొని ప్రయాణము జరప నారంభించిరి. ఎంతదూర మిట్లు ప్రయాణ పడవలె నని విచారించ నదియెల్లయు నడవియే యనియు బాట లేర్పఱచుకొనుట కష్ట తర మనియు విశద మాయెను. అయినను దుస్సాధ్యం బని

వెటవక వా రనేకాయానముల. కోర్చి దినములు గడపి పదు నెనిమిదిమైళ్ల ప్రయాణము సలిపిరి. అ కాననంబున నటనట వసించు జనులు నూతనాగతులఁ జూచినఁ బ్రేమాదరణంబులఁ గనుపఱచుచుందురు. క్రొత్తగ వచ్చినవారికి వలయుసాయ మొనర్చుటకుఁ దమచే నైనంత పాటుపడుచుందురు. వారి కాధి ధ్యం బాసంగి తమ శక్తికొలఁది గారవించుచుందురు. నియమిత స్థానముఁ జేరుటకు రెండుమూడుమైళ్లదూరమున నొకగృహ స్థుఁడు థామసు పోసీల కమితానందంబున స్వాగత మిచ్చి యాతి ధ్యంబు సలిపెను. తనకు దేవుఁ డిచ్చినదాన వారి సంతృప్తిఁ జేసి తద్దేశస్థితు లెఱిగించి వారి వెంబడిచని థామసునకు నివాసయోగ్య మగుప్రదేశంబుఁ జూపెను. ప్రయాణము ముగిసినందుకు మిక్కిలి యలరి దన నవమిత్రుఁడు ‘ఉడ్డు’ చెల్లిన భూమి నివాసార్హం బని నిశ్చయించి పోసీ ననిపి తన వస్తువుల ‘నుడ్డు’ స్వాధీనమున నుంచి థామసు దన పూర్వ గృహమునకు నడవ నారంభించెను. చక్కని బాట యైన నిందియానా నుండి కెంటికి కొకవంద మైళ్లదూరము. థామసు లింకను దీసిన త్రోవ యంతకంటె నిరుపదియైదు మైళ్లెక్కుడు. వేసర్ల నడచినడచి తుట్టతుడ కఠఁ డిల్లుచేరెను. పుత్రకళ త్రము లతని సతినంతోపమున లోఁ గొనిరి. అబ్రహాము దన తండ్రి యనుభవముల నచ్చేరువున వినియెను.

ప్రయాణ ప్రయత్నములు త్వరితగతి నొనర్పఁ బడియెను. రెం డశ్వముల నద్దెకుఁ దీసికొని వానిపై గృహాపకరణంబుల నెక్కించిరి. నాంసీ, ఆబ్రహాము, సారా కొంత దూరము నడచుచు నప్పుడప్పుడు గుఱ్ఱములపై నెక్కుచుఁ బ్రయాణము సాగింప నారంభించిరి. ఈ విధిఁ దరలి రాత్రులు తారాపథంబు కప్పుగ గొంగళులు హంసతూలికాతల్పంబులుగఁ గడపి యేడు దినసంబులు దారినడచిరి.

వారి కదియెల్ల నూతనానుభవంబై. ఆయనుభవంబును ననేకాచార్యకారణకలితంబు. అయిన వారికి భీతి లేశంబును గాన రా దయ్యె. ఆ దేశమున నాదినముల నెట్టికష్టములు వచ్చినను స్త్రీపురుషు లందఱు జంకు కళంకు లేక ప్రవర్తించుచుందురు.

అప్పటి స్త్రీ లిప్పటివారివలె బెదరుపోతులు గారు. వారొక్కొక్కతఱిఁ జూపిన ధైర్యసాహసంబులు మహాద్భుతములు. ఆపదశ్రేణులకుఁ దల లొగ్గవలసి యుండుట వా రెట్టి కష్టముల నైన దిట్టడితనంబున వహింపనేర్చి కీడు జంకించిన ధైర్యంబవలంబించి నష్టముల గణింపక రానురాను సుగణపుంజంబుల కిక్క లగుచు దేవుడు దమకు నిర్ణయించిన కార్యము నెరవేర్చుచుందురు.

ఈవిషయము నుదాహరించుట కనేక చరిత్రాంశముల వ్రాయవచ్చును. ఆబ్రహాము తాత కంటకసీమ చొచ్చిన కొద్ది

దినములకు విచిత్రవిషయ మొకడు జరిగెను. దేవినను నొక తెల్లవాఁడు కార్యార్థి యై యిలు వెడలిపోయి యుండెను. అతని భార్యపుత్రులుమాత్ర మట నుండిరి. దీనిం గొంచి యొక యిందియ నతనియిల్లు కొల్లకొట్టి యాలుబిడ్డలతోఁ గొనిపోవ నిశ్చయించుకొని తుపాకి చేతఁబూని జేవీనుగృహము సాచ్చెను. దేవినభార్య వానిఁజూచి గుండెనరు విడువక మన శ్ఛైర్యమున నా హతకుని నాతిధ్య మంగీకరింపు మనివేడుచు సారాయి సీసా నొకదానిఁదీసి బల్లపైనిడి వాని నద్దాని స్వీకరింపు మనిప్రార్థించెను. వాఁ డట్లుచేయ నిచ్చగించి సీసానుండి సారాయి పోసికొనుఁ బ్రయత్నమునఁ దన తుపాకి బల్లపయి నిడియె. అంత నా నారీమణి దాని చివుక్కున లాగుకొని వాని శిరంబునకు దానిమూతి నిడి 'నీవు నా కధీనుఁ డవు గాకున్న నీ యుసురుల నీ క్షణంబునఁ దీసెద' నని వెఱపించెను. ఆ యిందియను దనచేత నున్న బుడ్డి దిగవిడిచి "నను. కాల్యకున్న నే నీకేమియుఁ గీడు చేయ"నని పలికి కదలమెదలలేక కూర్చొని యుండెను. ఈతీరున వానిఁ దన పెనిమిటి యిలుసేరువఱకు నారమణీలలామ పట్టునఁబట్టి యుండెను!

అదేసమయమున నద్భుత తరం బగు సాహసప్రవర్తనంబు మరొండు రామాకులవతంసంబు గనుపఱచె. ఒకనాటి నిశీధమునఁ గొంద టిందియనులు మెరి లనునతని ముట్టడించి

యతఁడు కవాటముదరికి వచ్చునప్పుటికిఁ బ్రాణావశేషునిఁ జేసి
గేహముఁ జొర యత్నము సేసిరి. అతని భార్యయుఁ గూతు
రును దలుపుమూసి బంధించి వారి నడ్డగించిరి. వా రద్దానికేని
వెనుదీయక ద్వారంబున బిలంబానర్చి యొక్కఁడొక్కఁడ
ప్రవేశింప నమకట్టిరి. బిడ్డల యాక్రందనంబును మేరిలు
దురవస్థయు నసహ్యము లయ్యె. అయినను వానినిఁ గణిం
పక మెరిలుసతి గండ్రగొడ్డలి చేతఁగొని మొదటివాఁడు గన్న
మున దూరినతోడనే వానితల నట్టే కత్తిరించి మొండెం
బును లోని కీడ్చివైచెను. ఈవిధమున నలువరు జము నిల్లు
చేరుటయు నిందియనులు మేల్కొంచి గవాక్షము నుండి యిద్ద
ఱుగఁ బ్రవేశించి యామె రూపుమాప నుద్యమించిరి. స్త్రీ
లకు బుద్ధికౌశల్యం బెక్కుడుగదా? ఆ వనిత చక్కగ యో
చించి తనబిడ్డం బిలిచి రాజుచుండిన ప్రాయ్యిలోఁ దమ పకుపు
దూదిం గ్రుమ్మరించు మనియెను. ఆ దట్లుచేయుటయు నెక్కి
వచ్చు మంటలలోఁ బొగలలోఁబడి యూపిరి యాడక విఫల
మనోరథులై యిందియనులు ప్రాణము బున్నపై రేపై
యనుస్థితియందు నేలం గూలిరి. మెరిలు మహాప్రయత్నమున
వారిం బరిమార్చె. ద్వారమున నెక్క యిందియను మాత్ర
ము మిగిలియుండెను. వాఁడును మెరిలుసతిదెబ్బకు నిలువలేక
పాటిపోయెను.

ఇట్టి యదాహరణములచే గ్రంథంబుల నింపవచ్చును.
అయిన నీరెండును నాకాలపు స్త్రీలకుఁ గల ధైర్యస్థైర్యం
బుల నిరూపింప లిఖింపఁబడియెను. వారిగుణములచే నలం
కృత యగు ఆబ్రహాము తల్లి నిర్భయమానన యై యెల్లగవ్వం
బులనెల్ల తొందరల నొర్రెను.

ఏడుదివసములు త్రోవ నడచిరని చెప్పితిమిగదా. అట్లు
నడచి తమనిర్ణీతస్థానమునకు రెండుమైళ్లదూరమున నీలను
పొరుగువారి గుడిసె చేరిరి. వారును లింకనుల మిక్కిలి యాద
రించి మఱునాఁడు గృహనిర్మాణంబునఁ దోడ్పడఁ బూనిరి.

ఈయనుభవవిషయములెల్లఁ బంచివ్రాయుట కొకకారణ
మున్నది. ఇ వెల్లయు నాబ్రహామునందు ధైర్యస్థైర్యసాహ
సాదిగుణంబుల వృద్ధికి హేతుభూతంబు లాయె ననుటకు
సందియంబులేదు.

మూడవ ప్రకరణము.

నూతన నివాసస్థల నిర్మాణము.



ఆకాలమున 'దేశసంపాదన మార్గదర్శకు' లగు వార
లకు ముఖ్యసాధనము గొడ్డలి. దాని నుపయోగించుటయందుఁ
బ్రావీణ్యము సంపాదించు యాబ్రహామునకు

సూతననివాసస్థలము సేరినతరువాతఁ దటస్థించెను. అతఁడు దనతండ్రికి సాయ మొనర్చుచు నెనిమిదిసంవత్సరములవాఁడైన దాదిగ మిక్కిలి దేహపరిశ్రమ చేయఁ దొడంగెను. తదను సరణముగ నతనికాయపుష్టి నానాటికిఁ జెన్ను వహించెను. దేశాధ్యక్షత వహించినతరువాత నొకానొక యంతర్యుద్ధా నంతరంబున నొకవైద్యశాలయం దుండిన మూడువేలయుద్ధభటు లను జూచి వచ్చుట కతఁడు వెడలెను. అచట నందఱు డేమ లాభము లడిగికొని వారికిఁ జేయించుచుండెను. పరిణమము లతనిహస్తము నొచ్చునేమో యని జడసిరి. దానికిఁ బ్రత్యుత్తరముగ నతఁడు 'నాకష్టములు ననుఁ దిట్టడిఁ జేసిన' పని నుడువుచుఁ బని తీరినమీఁదటఁ బార్శ్వమునఁ బడియున్న గొడ్డలి నొకదాని నందుకొని పదిపదునైదునిమిషము లొక్క ముషి పెద్దమొద్దును దుత్తునియలుగ నఱకి యాగొడ్డలి నెత్తి కరముతో నొక్కరేఖగ నుండు తెఱంగున నిలిపెను. వణకుడు గొంచపేరియు లేక నెట్టన వ్యాపించిన చేయిఁ బొడ గాంచి చూపరు లత్యద్భుతం. బందిరి. ఎట్టి యనువభళాలి యగు వృక్షభేదికిఁ గాని యిట్లానర్చుట గష్టసాధ్యం బనిన నాబ్రహాము బలము వ్యక్తం బగును.

క్రొత్తయునికి చేరినతోడనే ఛామసునకు గృహనిర్మాణము గర్తవ్య మాయెను. అతఁడు తత్కాలమున కొక పందిరి వేసు

కొని క్రమేణ యిల్లు గట్టుకొన నిశ్చయించుకొనెను. కావునఁ గొంతకాలము వారు ముప్పుకలమాత్ర మావరణమును నాలవప్రక్క మార్తాండవాయువుల రాకపోకల కనుకూలం బగు బయలును గలగేహంబున నివసించవలసి వచ్చెను. అతి శీతలదేశమున నిట్టిబ్రతు కెంతకష్టమో యూహింపవలసినదే గాని వర్జింప నలవిగాదు. వర్షాతపములకు నొర్చుట వారి కంతటి దుస్సాధ్యములోనిది కాదు. వా రట్టికష్టములకు వెను దీసి యుండినచో నభివృద్ధి యెచ్చటనో దాగియుండును.

అబ్రహాము దండ్రి 1617-వ సంవత్సరము శిశిరఋతువు నందు సామగ్రియంతయు సమకూర్చుకొని వసంతంబున విత్తం నాటినపిదప నిల్లు కట్టుకొన మొదలిడెను. ఉపకరణముల నొ యత్తఫణిచుటయం దతనిపుత్రుండు రంపముపట్టుట కొయ్యల నఱకుట మొదలగుపనులు సేయుచు వచ్చెను. అకుటీరము నప్పుడప్పుడు చూచుచుండినవా రొకరు దాని నీప్రకారము వర్ణించి యున్నారు.

“అది 18 అడుగుల పొడవును 16 అడుగుల వెడలుపును గలది. నడువేల పూతలేమియు లేక యొక్కడుదిగుడు లగు భూప్రదేశము. ఇంటిగోడలు సూచితీరే! ఒకటిపై నొకటిగ బంధింపఁబడిన దుక్కలు. వానిని మూలలఁ జక్కగ జఱించి నరియలమట్టితోఁ గప్పివైచి యుందురు. దానికప్పు వసారా

కప్పుంజోలి మ్రాకుపలకలచే నిర్మిత మై యుండు. ఇల్లంతయు నెక్కగదియు, కప్పునకును గోడలకును మధ్య పలకలువేసి యొక వెలిసెగట్టుకొని యాభవనంబుఁ జేరుట కొక గోడమూలనఁ గన్నములు మేకులు నిలిపియుందురు. ఆగది కొక్కద్వారంబును మఱొండు కిటికీయఁ గలవు. ఈ రెండవదానివిషయము గొంచము ముచ్చటించుట యుక్తము. థామసు కిటికీదట్టము నొకదాని నాలుగద్దపుబిళ్లల నుంచులాగున పన్నెను. పన్ని దానినిండుగ నొక నూకరపు క్రొవ్వుపై నుండు పొరఁ గప్పివేసెను. పొరయద్దమునకుఁ దగిన ప్రత్యామ్నాయవస్తు వయ్యెను. ఇట్టియూహావిశేషంబుఁ గనుపఱచిన వానిబుద్ధియే బుద్ధిగదా!

తే. గీ. దేవుఁ డిచ్చినదానిచేఁ దృప్తి నొంది

యాతఁ డిచ్చిన ధీశక్తి నలరఁజేసి

తనను కొంచమ నంపద యనుచుఁ బొంగి

బ్రతుకు మనుజునిదేహమ్ము బ్రతుకుధరను.

గృహనిర్మాణం బైనమీఁదట గృహపాపకరణనిర్మాణంబు గావలసి యుండెను. తద్విషయమునఁ దండ్రీకుమార్ల కిట్లు సంభాషణ జరిగెను.

“అబి! ఆ పోగరకొల్ల త్రాడును నిటు తీసికొనిరమ్ము. పరుండ మంచమొక్కటి నిర్మింపవలయు.”

ఆ రెండుసాధనములఁ దెచ్చుచు నాబి “నాయనా! నేన పోగరవట్టి రంధ్రములు సేయఁ గలుగుదు.”

“అబ్బీ! నీవాకార్య మొనర్పఁజాలవు. ఈ పెద్దమొద్దుల రెండంగుళములు దొలుచుట గష్టము. నీవు వెడలి కోడున కుగా నొక్కకొయ్యయు దానిపై నుంచుటకు రెండుపట్టెలను సంపాదించవలసినది.”

“అంతమాత్రమ చాలునా?”

“అంతే. అదిగో! యామూలన దాని నిర్మించెదను. రెండుప్రక్కల గోడమొద్దులు పట్టెలవలె నుండనే యున్నవి. రెండురంధ్రములుమాత్రము వానియందుఁ జేయవలసి యుండును. ఒకకోడుమాత్రమే నిలుపవలసి యుండును. మఱి రెండుపట్టె లారెండుకన్నముల నుండి యాకోడు పైకిఁదెచ్చి యద్దానిపై బిగించినఁ జాలును. ఈ పనియంతయు నొక గంట కాలమునకంటె నెక్కుడు పట్టదు.”

ఇంట నొకవైపున పరుండ స్థానము నియమించుకొనుటఁజేసి పని యంత విశేష ముండదాయెను. పైనఁ జెప్పినవిధమున గోడ మొద్దులఁ బొడవున నెనిమి దడుగులమీఁదను వెడలువున నాలుగున్నరయడుగులమీఁదను రెండురంధ్రములు సేసి రెండు పట్టెల వానిలోఁదూర్చి యొకకోడు మీఁదికిఁ దెచ్చి బంధించి వేసెను. ఇట్టిది ముగిసినతోడనే థామసు :

“అబి! ఇక నవారున కేర్పాటు సేయవలయును. శయ్య వేయుట కేదైన నొక యాధారము గావలయునే” యని హేళనముగ ననియెను.

తండ్రి యర్థము స్ఫురింపక యాబ్రహాము “మ్రానివల కలు వేయుదు రని యెంచియుంటి” ననియెను.

“మఱేవిధమైన నవారును గానరాదు. ఆపలక నిటు లందిమ్ము.”

ఇంటికప్పున కుపయోగింపఁబడిన జాతిపలకలన యుపయోగించి మంచ మేర్పఱచుకొనిరి. ఇదేవిధమున బుద్ధికౌశలము సూపి యొకబల్ల, కుర్చీ వీనిరెంటిఁ జేసికొనిరి.

ఆకాలమున వారికి ధాన్యము విసరుకొని పిండి చేసుకొనక భుజించు మార్గములు దెలియవు. తిరుగులులు మన రాతితిరుగలివంటివి వా రెఱుంగరు. పది పండ్రెండు మైళ్ల దూరము పోయి వాయువే ముఖ్యాధారముగాఁ గల యొక యంత్రమునఁ దమ ధాన్యమును విసరుకొని వచ్చుచుందురు. దీనిచేఁ గాలనప్త మధిక మగుచుంటఁగాంచి ధామసు బుద్ధికౌశ్యలము గలవాఁడు గనుక తన కుమారుని సాహాయ్యముఁ దీసికొని పెద్ద మొద్దు నొకదాని మధ్యఁగాల్చి మనరోలుంబోలె నొకసాధనంబును నొక రోకలిని దాని నుపయోగింప మఱి యొక సాధనంబునుజేసి యా కోటంత మాన్పుకొనియెను.

ఈవిధమున గృహాధికరణముల నన్నిటిని రెండు దినములలోపలఁ జేసికొనిరి. ఆబ్రహాము విద్యాభ్యసనంబు నకును నిద్రకును స్థాన మింటియందలి వెలిసయే. అథతమున రాత్రుల నొక గొంగళి పఱచుకొని సుఖనిద్ర యనుభవించుచు ననేక సంవత్సరములు గడపెను. అదియ యతనికి మహా హర్షభవనంబులలోని హంసతూలికాతల్పంబునకు సమానంబుగ నుండెను. అంతకంటె సౌఖ్యకర మగువస్తుప్రసంచ మతఁ డప్పుడు కని యెఱుంగఁడు; తరువాతఁ గందునను తలంపు నతనికి లేదు.

1817-వ సంవత్సరము ఆకురాలుకాలము వచ్చులోపల లింకనులు దమ సూతన నివాసస్థలమున స్థిరపడి యుండిరి. అప్పటికి అబి కర్తవ్యంశముల నెల్లఁ జక్కగ గ్రహించి యుండెను. వాచక లేఖనములఁగూడ మిక్కిలి పరిశ్రమ చేసి యుండెను. వారి పుస్తకభాండాగరములోని మూడుగ్రంథములు నతనికి నుపయోగకాదు లై యుండె.

ఆ దేశమున శిశిరఋతువునందుఁ జలి దుర్భరము కావున నక్కడ నివసించువారా దివసముల మంటలు వేసుకొని రాత్రులు వుచ్చుచుందురు. ఈ యగ్నుల వెలుగుదప్ప వాల్చి గృహముల నితర వెలుంగులు గానరాకుండును. పేదరికమున కాలఖాలమైననా మార్గదర్శకులకు క్రొవ్వవత్తులు, కెరుసిన్న

నూనెలు, విక్రయిచ్చి యేడిసుండివచ్చు? దేహప్రాణములఁ గాపాడికొన నుపయుక్త మగు సామగ్రిదప్ప మఱొండు వారి కలవడ నలవిలేకుండెను. దేవుఁ డిచ్చిన మహాటవి దమపొంత నె యుండ వారికిఁ గట్టియలకుఁ గరవుగాదు. ఎంతమంట గావలయు నంతమంట ప్రజ్వరిల్లఁ జేయ వారి కుపకరణము లుండును. కావున నీజ్వాలలప్రకాశంబె వారిపనులకెల్లఁ జాలియుండును.

ఇట్టి దీవియ ముంగలఁ గూరుచుండి మన కథానాయక రత్నము చదువును. చెట్టపట్టలమీఁదను పలకబండలమీఁదను బాగ్గుతో వ్రాయుచుండును. శీతకాలమున మంచు గురియు వేళల దానిపై నొక కావ్యముతోఁ దననామము లిఖించును. వేసవికాలమునఁ దోఁటలోనికిఁబోయి యిసుకనేలన నభ్యసించును. ఈవిధమున శ్రద్ధఁజేసి వ్రాతపనియం దెంతో ప్రావీణ్యము నొందెను. గొప్పవారి కెంతటి కష్టతమము లగుస్థితులును నాటంకములు గాఁజాలవు. చూచితిరే!

థామసు లింకను మంచి వేటకాఁడు. అతని నివాసస్థలమును వేటకుఁ దగినదియే. చుట్టుప్రక్కల దట్ట మైన యడవి యుండుటఁజేసి యతఁ డనేక మృగములఁ బక్షులఁగొట్టి భోజనమునకు వస్తువులఁ జేర్చుకొనెను.

అతనిగృహ మొక్కవిషయమునఁదక్క నెల్లవిషయముల సనుకూలముగ నుండెను. జలశూన్యం బొండు వారిఁగట్టములఁ

బెట్టు అబ్రహాము సారాలు ప్రతీదినము నొక మైలుదూరమున నుండు బుగ్గకుఁబోయి పానీయంబు గొనివచ్చుచుండిరి. ఈ లోపము దరువాత నేదో యొక తెఱంగునఁ దీసివేయఁబడియెను.

ఇక నా నీచుయందలి జనులస్థితిఁ జూచితిమేని యందనేకులు సురకుదాసులు. సుర యన నమృత మని యర్థము నేయువారును, సురాపానము పూర్వాచారమునకు వ్యతిరేకము గాదని వాదించువారును, ఔషధతుల్యముగఁ గొంచెము గ్రహించిన నేమిగాఁగల దనువారును, మన దౌర్భాగ్యమున కౌన వాలుగ నిప్పుడు దేలుచున్నాడు, జీర్ణకోశము మృచ్చిచేసి పలు కోగములకుఁ బాలుచేసి నడయాడు శవంబులఁ జేయు ద్రవాకారం బగు దుష్టభుజంగమవిష మల్లనల్లన దేహమునఁ బ్రసరించుట నెఱుంగనేరని మతిభ్రమణుల నా కోలాహలహరణుండగు నీశ్వరుండ మరల్చుగాక. ఓ మహాసీయులారా! అబ్రహాము తల్లి స్నేహితదోషము దన కుమారు నంటునేమో యను భయంబున నతని కప్పుడపుడు చెప్పినసీతి వినుఁడు. ఆ ఘనుఁడు లోకమునఁ బేరుఁగాంచి వెలుఁగుతటి మత్తు పదార్థములఁ దాకకూడ దను ప్రతిన నడపునెడ “మనుష్యులు ద్రాగుట కారంభింతురు గానఁ ద్రాగుబోతు లగుదురు. ఎప్పటికినిఁ ద్రాగకుండువాఁ డెన్నటికినిఁ ద్రాగుబోతు గాఁజాలఁడు” అని నాతల్లి నాకు బోధించెనని చెప్పును.

బొత్తుగఁ ద్రాగనివారిని, ద్రాగకుండుట యను ప్రతిపక్ష వట్టివారిని నామె యెన్నడుఁ గనివిని యుండలేదు. అయినను నెద్ది యీరోగమునకు దివ్యోషభంబో యెద్ది యీరావణునకు రామాస్త్రంబో నద్దాని నామె గుర్తించి కుమారునకుఁ దెల్పుట యామె సూక్ష్మదృష్టియు నామె దోషాదోషవివేచనజ్ఞానంబును వేసొళ్ల వెల్లడి చేయుచున్నది.

ఈవిషయమును మఱియొక యంశము దెలుపుడు చేయుచున్నది. ఓహియోలో నప్తమైన సారాయివిషయ మొకరోజు నాంసీ థామసులు చర్చించుచుండిరి. వారిచర్చ గొంచెము పరిశీలించినఁ జాలు. “కొంతసారాయి నా నదీగతంబు నేసి దైవము మనకుఁ దోడ్పడియెను. ఎందఱో పిల్ల లాదుప్తవస్తువు దగ్గరఁదీసి కుటుంబనాశన మొనరించి యున్నారు. ఎల్లరకు మేలుగోరు దైవము మనకెప్పుడు సాయమొనర్చు. అట్టి వస్తు వింట నుండుటయే హానికరంబు. ఉన్న కొంచెము నమ్మివేసి తిమి. వగపిక పనిలేదు.” అని సంతసించిరి.

1817-వ సంవత్సరపు వేసవి సనియె. లింకనుల యొంటరి తన ముడుప వారి స్నేహితులు స్పారోలు అచట నివసించ నేతెంచిరి. స్పారోగారి భార్య నాంసీపెంపుడుతల్లి. వాడు వచ్చినతోడనే లింకనుల మొదటిగృహ మగు పందిలియందలి బస నేసిరి. స్పారోగారి భార్య బెట్టి డెన్నిస్ హాంక్సును బెండు

చుఁడెను. కావున నతఁడును వారివెంబడి వచ్చిచేరెను. అతని రాక యాబ్రాహమునకు మిక్కిలి యానందమియ్య నొకరి కొకరు మిత్రులయి యన్యోన్యముగ మెలఁగుచుండిరి.

నాలవ ప్రకరణము.

దుఃఖ దినములు.

తమ మందిరమున నున్నపుస్తక త్రయంబులును జదివి చదివి క్రొత్తపుస్తకముల వాసనఁ గొనక అబ్రహము వేసారెను. ఉన్న వాతనికిఁ గంతోక్తిగ వచ్చిపోయెను. నూతన గ్రంథములు చిక్కునా యను చింత యతని హత్రియుండెను. ఇట్టితరుణమున నాతని దృష్టి మరల్చు విషయ మొకటి కడుదుఃఖకరం బగు నది సంభవించెను. ఇరుగుపొరుగుల ‘స్తన్యరోగ’మను ఋజు యొండు ప్రబల నారభించెను. మనుష్యులును పశువులును నద్దాని వాతఁబడి మరణ మొందిరి. సమీపించి సమీపించి స్పారోల భార్యభర్తల నది తాఁకెను. లింకను లడలిపోయిరి. వైద్యు లనేకమైల్లు గడచినంగాని కావనచ్చుటలేదు. కావున నీ ‘మార్గధర్మకుల్’ యందు స్త్రీలు గోగుల మేలుకీళ్లరసి వారికిఁ దగుసాయ మొనర్చుచుండురు. నాంసీకిఁ దల్లిదండ్రులం బోలు స్పారోలు రోగపీడితులగుట చూచి యామె చాలదుఃఖించి నాల్గిఁ దమ కుటీరమునకుఁ దీసికొనివచ్చి పరిచర్య లొనర్చు

చుండెను. అయినను దైవానుగ్రహము దప్పినందునఁ గొంత కాలమువకు వారిరువురును లోకాంతరగతులైరి. శోకము లింకనుల హృదయముల నాక్రమించెను. ఆప్రాంతపు జను లెల్లరు నప్పుడప్పుడు స్పారోల స్థితిగతులఁ దెలిసికొనుచుండి వారంతమొందిరనుట వినినతోడ నేతెంచి యనంతర కార్యముల నడపిరి. థామసునకుఁ దప్ప మఱికిని శివము నుంచుటకుఁ బెట్టెనేయుటకు రాదు. కావున నతఁడె దనశక్తికొలఁది దాని నొనర్చెను. స్పారోల నద్దానియం దుంచి యందఱును. నశ్రుధారలఁ దమప్రేమఁ గనుబఱచుచు నుచితవిధమున వారికి సమాధి యొనర్చిరి. ఆబ్రహాము డెన్నిసుల కిదియ మిక్కిలి దుఃఖకరం బగు వార్తగ నుండెను.

తగిలినకాలె తగులును; నెగిలినకొంపె నొగులుననుట యన్యతముగాదు. దుఃఖము లొక్కటిమీఁద నొకటి తరంగంబుల తెఱంగున పైఁ బడుచుండును. స్పారోల మరణముచే నుద్భవిల్లిన సంతాపాగ్నిజ్వాల లింకనుల మనోవీధిఁ బ్రచండంబుగ రేఁగుచుండఁ బ్రళయకాలవహ్నింబోలు మఱియొకవహ్నియటఁ జేరె. స్పారోలు నాకలాకంబునకుఁ జన్నచాదిగఁ గొన్నిదినములకు స్తన్యరోగము నాంపీనె యంటె ప్రాతఃకాలము మూడుగంటలసమయమున నాబ్రహాము నిద్రనుండి లేవదీయఁబడియెను. సమాచారము వినినతోడనే యామె

యవస్థఁ జూచి యొర్పుట యసాధ్య మాయెను. ఋజుభాగ మిక్కిలి యెక్కుడాయెను. ఆప్రాంతములనుండు నబలలెల్ల రామెకు నాయ మొనర్ప నేతెంచిరి. దిగులంది సహాయార్థము ఉడ్డుగారింటి యాడువారిఁ గొనిరాఁ బరుగిడియెను. వారిలోఁ గొందఱు ఆనుభవముచే రోగులఁ గాపాడుటయందు సమర్థులుండురు. అయిన దైవసాహాయ్యము లేనియెడ మనుజసాహాయ్య మెంతయుండిన నేమిఫలము? తగిలిన యైదుదినములలోపల నాంపీ పురోకప్రాప్తి జెందెను. అచటిదనుల దుఃఖ మంతింత యని నుడువఁజాలము. లింకనులకుఁ గలిగిన నష్ట మపార మయ్యెను. వారి మనములు నిండి దుఃఖము వెల్లివిటియఁ జొచ్చెను. నిర్మానుష్యాటవికల్పమగు నాసీమయం దడఁగి నద్గుణోపేతుండగు నాబ్రహామున కాసుశీలయగుతల్లి దనువాసి పరమపదం బందిన నెంత మనోవైకల్యంబు సంభవించెనో నుడివినఁ దీరదు. చదువరుల యూహింతురఁగాక. ఇట్టి కట్టడి విధి సంప్రాప్త మైన వారి యొక్కటికము దుర్వహమై తోచక మానదు. ఆబ్రహాము మాటలాడ నోరాడక తనతల్లి విషయ మెత్తుటయే మాని దిగ్భ్రమఁ జెందినవానివలె ముఖవర్చస్సుఁ గోలుపోయి తిరుగుచుండెను.

ఆమెకు సమాధియొనర్చుట కేర్పాటులు సేయఁబడియెను. థామసు దనచేతన భార్య కశేబరం బుంచుట కొకపెట్టె

నేనెను. స్వారోల ప్రక్కన నొక గోరి దీసి యద్దాన నా శవంబు నునిచిరి. అసీమయందలి 'మార్గదర్శిక' కుటుంబము లెల్లయు నవటి కేలేంచి యాత్మహృదయకమలములును నార్థ్యచక్రురుత్పలములను నామె కర్పించి దమప్రేమ సూపిరి.

నతి మరణానంతరము గొన్ని మాసములపూడట నొక సాయంకాలమునలింకను "ఆబి! పార్సా ఎల్మిన్న (పురోహితుడు) గారికి నీ వైక యుత్తరము వ్రాయవలెను. నీ వివృడు చక్కగ వ్రాయఁ గలుగుదువుగాదా" యనియెను. అబ్రహము వదిలవత్సరములు దాటి యుండెను.

"ఏమి వ్రాయవలయునో నొడివిన నే వ్రాసెదఁగాక" యని యాకుట్టఁడు ప్రభుత్వర మిచ్చెను.

తరువాతి థామసు దనభార్య యారోగ్యము దప్పినది మొదలుగఁ బరమపద మందినవఱకు వ్రాయించి యాపార్సా దను కుటీరమునకు విచ్చేసి యథావిధిగ నానీ జ్ఞాపకార్థముపన్యసించి పోవలసినదని వేఁడెను. అబ్రహము దను సూతన నివాసస్థలపు వర్ణనయుఁ దా మటకేలేంచుటయుఁ దమ యుత్తరాపేక్షలును ఆ పత్రమున లిఖించెను.

వ్రాసినజాబు కుమారుడు చదువుచుండ థామసు సంపూర్ణహృదయంబున వినుచుండెను. అంత వసిఖాఁడు దనపుత్ర రత్న మింతకార్య మొనర్చువాఁ డాయె నను మోద మాయ

నకు మెండాయెను. తమ కుటుంబమున నేరును వ్రాయునం తటి ఘనకార్య మొనర్చి యుండలేదు. అతని కదియ వింతయై తోఁచెను.

తండ్రి వ్రాతనేర్పరితనపుఁ బ్రయోజనములఁ బొగడుచుండెను. అబ్రహమున కవెల్లఁ గడుసామాన్యముగఁ దోచుచుండును. ఒకొకమారు దీనివిశేష మేమియను. మఱొండుతఱి నేనింతకంటె బాగుగ నేర్చెన ననిసంతసించు.

జాబు ముగిసినతోడనే యతనిదృష్టి వేరువిధమునఁ బాఠనారంభించెను. తాఁ బంపిన కప్పు పార్సాగారి కెప్పడందునో యతఁ డెన్నడు విచ్చేయునో యెఱుంగఁగోరి తండ్రిని బ్రక్షిం చెను. అతని కాలెక్కలు దెలియవు. ఉత్తరము పోయి చేరుననిమాత్రము వినియుండును. కావున 'నదంతయు నేనెఱుంగ. జాపుపోయి చేరును. చేరిన పార్సా రావచ్చు' ననియెను.

ఆయుత్తరము మెల్లమెల్లగ మార్గము వఱ్ఱెను. దాని ఫలమరయ నాబ్రహము మనసు తొందర పడుచుండును. మొత్తముమీఁద నీకార్య మతని బాల్యమున నొకముఖ్యాంశ మనుటకు సందియములేదు. అది పార్సాకుఁ జేరునా యనుశంక యతనివట్టుట స్వాభావికము. దాని వ్రాసినదిమొదలతనికిఁ బ్రఖ్యాతిం దెచ్చి యితరుల మేలున కతనిఁ బురికొల్పె ననుటయుఁ జిత్రముగాదు.

లింకనుతండ్రి దన పుత్రుని యాచరణను గుఱించి యితరులకుఁ బొంగిపొంగి చెప్పుచుండును. వారును సంతసంబున నతనిఁ బొగడుచుండురు. ఆ ప్రదేశమునకు నిరుగుపొరుగునఁ జాలదూరమువఱకుఁ గల పెద్దవారలలో నొక పాతికమందికిఁ గూడ వ్రాయు నేర్పులేదు. కావున నాబాలకున కంతపని చేయు శక్తిగల్గుట మహద్భూతముగ నుండెను. ఆవార్త చుట్టు ప్రక్కల వ్యాపింపఁ దత్ఫలముగ ననేకు లాబ్రహము లింకను కడకఱిగి తమ కుత్తరముల వ్రాసి యియ్యమని ప్రార్థింప మొదలిడిరి. అతఁడును శైశవము నుండి తనవల్ల నగు మేలితరులకు లే దనువాడు గాఁడు. ఇతరుల కోరికలఁ దన శక్తికొలది నెరవేర్చు నెప్పుడుఁ బ్రయత్నించుచుండును. అట్లగుట బహుకాలము దమ బంధుమిత్రుల క్షేమసమాచారములు వినని దూరదేశీయు లెల్ల నాబ్రహము వ్రాయఁగలిగినందున నెడనెడఁ దమవారినుండి పత్రికల నందుకొను భాగ్య మనుభవింపఁ గనిరి. ఉత్తరముల వ్రాసియిచ్చుట తనికొక బరువుగఁ దోఁచుట మాని యాహ్లాదకరముగఁ బొడగట్టుచుండెను.

అతని ప్రథమపత్రము చేరి మూడుమాసములమీఁదట ఫార్స్కోగా రేగుదెంచిరి. అపు డాది యింటికి మూడు మైళ్లు దూరమున మెలఁగుచుండి యాపురోహితునిఁ గాంచి సంతసించి “అయ్యా! నా కష్ట మింకందెనే” యని తనమనసున నింది

యున్న విషయమునే మొదట నడిగెను. జాబు చేరిన దనుచు లక్ష్యము దనకండ్ల కగుపడుచుండినను దాఁ జేసిన కార్యము ఫలించిన దనునిశ్చయ మెఱుంగ నతఁడు దడబడుచుండెను.

“నీ యుత్తరమా? మీ తండ్రిగారిది నాకుఁ జేరె.” తండ్రి నామ మిడి వ్రాసిన విషయము స్మరించుట కాబ్రహమున కవకాశము లేకపోయెను.

“నేను వ్రాసితిని.”

“నీవా వ్రాసితివి?”

“అవును తండ్రిగారు వ్రాయలేరుగా.”

“అవునవును. నా కిప్పుడు స్మరణకు వచ్చినది. నీతండ్రి వ్రాయలేరు. కావున నీవే వ్రాసితివే? బాలురలో నీ జెఱంగున ననేకులు వ్రాయఁజాలరు సుమా.”

“అదియ నా ప్రథమ ప్రయత్నము.”

“ఓహో! కడులెస్స. నీ మొదటి కష్టయూ యిది? నీవద్దాన లోపము లున్నవని జంక నవశ్యములేదు.”

ఈవిధమున నల్లాపము లాడుచు వారు లింకనుల గుడిసె సమీపించుచుండిరి. అబ్రహము గుఱ్ఱముప్రక్కనఁ జరుగిడుచుండెను. పార్సక్ అతనిపైఁ గరుణావలోకంబుల సారించి భాషించుచు నవారిసేయుచుండెను. ఇలు గాన్పించినతోడనే

యాబి చేచాయన చూపి “అల్లదె మాగృహము. మే మట నివసించు” మనియెను.

“ఓ! కాపురముండుట కది రమ్యముగ నున్నది. మీ తండ్రిగా రట నుండురు?”

“అదె యతఁడె. విముఁ జూడఁ గుతూహలుఁడై యున్నాఁడు.”

“నాకును నతనిఁ జూడఁ గొప్పవాంఛ గలదు.”

ఈలోపుగ వారు భామసుంజేరిరి. అతఁడు పార్సీ రాక కుప్పొంగి మనఃప్రీతిగ స్వాగత మిచ్చెను. వారిద్దఱకును గొంత సంభాషణ జరిగినపిదప నెల్కిన్ను పార్సీగా రుపన్యాసము నా మరుసటి భానువాసరమున నాంసీ సమాధికడ నిచ్చునట్లు నిర్ధారణచేసికొనిరి. పదిపదునైదు మైళ్ల లోఁగల ‘మార్గదర్శక’ గృహములకెల్ల నీవార్త పంపఁబడియెను. ఈ పవిత్రకార్యమునకు వలయు సన్నాహము లన్నియు నాయత్తపఱుపఁబడెను.

మధ్యకాలమున నా పురోహితుఁ డిరుగుపొరుగులనుండు జనులనెల్లర దర్శించి దైవికవిషయముల వారికి బోధించుచుండెను. అబియొక్క బాలప్రాథమిక మెచ్చి యతనికిఁగూడఁ గొంత యుపదేశ మొనర్చెను.

ఆదిత్యవారము సమీపించెను. నాంసీ చనిపోయి యాటు మాసము లై యుండినను నాపె జ్ఞాపకార్థ ముపన్యాసమనిన

నెల్లరును మూగ వారభించిరి. ఏరికిని నామెపైఁ బ్రీతియొ. ఇట్టియుపన్యాసములు వారి కెండకాలపు వాచులుగాన ననేకుల కిది పండుగఁ బోలియుండెను. అందున నాంసీ స్మరణార్థము గాన మౌహూత్కృష్ట మయ్యెను. పదిమైళ్ల నక పదునైదు మైళ్ల నక, శైవ మనక ముదుసలితనమనక గొందఱు శకటముల మీఁదఁ గొండఱవ్వములపైని గొందఱు నడచుచుఁ గొందఱు పఱచుచు పలువిధముల జనులు పలువిధ యాసములతో గుంపులుగుంపు లేలేంచిరి. ఆప్రాంతముల కుటుంబములన్నియు నట నుండెను.

పార్సీనెల్కిన్ను మనఃపూర్వకముగఁ బనిసేయువాఁడు. అక్కార్య గౌరవం బాతని కౌత్సుక్యం బొసంగె. లింకనులు దక్క నతని యుపన్యాసము లదివఱ కెవ్వరును వినియుండరైరి. అతని వాక్కుధారసంబుఁ గ్రోలి యందఱు నానందం బొందిరి. నాంసీ గుణసంపద నతఁడు వర్ణించుటలో న్యాయ వ్యతిరేకము లేదని యామోదించుటేగాని “యెంత వర్ణించినను నామె గుణసంపదకు నావర్ణన చాల” దనిరి.

ఆ యుపన్యాసమున నాబ్రహాము మగ్నుఁ డయ్యెను. తల్లి ప్రేమయుఁ గనికరంబును మరల నతని నావరించినట్లుండెను. రెండవమా రాపె యుత్తరక్రియలఁ బరికించులాగు గనుపించెను. ఆమెసమాధి తనకుఁ గొంతదవ్వున నుండెను;

అమె ఘోరపుంజంబు దన మనమున నివసించి యామెను
సంపూర్ణముగ గోచరింపఁ జేయుచుండెను.

ఉపన్యాసస్థితభావముల ననేకముల నతఁడు చక్కగ
గ్రహించెను. తనంతటఁ దా యోచించువాఁడు గాన నతని
కిది యపూర్వము గాదు. కొన్ని సంవత్సరములకుఁ దరువాత
నిట్టి యపన్యాసకుల యభిప్రాయముల ఖండించుచు వినువారల
నానందింపఁ జేయుచుండును. ఒకొక్కవేళ వారు చేసిన సిద్ధాం
తములఁ బూర్వపక్షము సేయుచుండును. అతని బాల్యప్రాధీమ
యీవిధమున బయలుపడుచుండెను. ప్రాజెప్టిన నాంసీ జ్ఞాప
కార్థకోపన్యాసము నందలి భావములు మాత్ర మతని మనః
శిలపైఁ జెరపరాని స్ఫుటాక్షరముల లిఖితము లయ్యెను.

బాల్యమున నాబి యిరుగుపొరుగువారి సంభాషణముల
తఱచుగ శ్రద్ధతో వినును. జ్ఞానశూన్య లగుగొందఱు
మాటలాడునెడ వారి యర్థములేని పిచ్చిమాటలకు విసుగును.
అతని తీక్ష్ణబుద్ధియొక్క విషయమున జ్ఞాన మలవడిన నట
నిలుచునదిగాదు. ప్రతిసంగతియు గ్రహింప నిచ్చగలిగి చలించు
చుండును. కావున నప్పుడప్పుడు జ్ఞానహీనుల ప్రగల్భములకు
నతఁడు గోపించుకొనుటగూడఁ గలదు.

నూతన పుస్తకము లతనికి దొరకినచో వానిఁ జదివి
వానివిషయముల విమర్శించి తన యభిప్రాయముల నిరంకు

శంబుగ నిచ్చుచుండును. పైరుచుల పచరించు బాలురకును
నతనికిని ఇదియ భేదము. వారు చదువుదురు; అచ్చటన
వారి పని ముగియును. వారావిషయమున శ్రద్ధజేయుటలేదు.
చెప్పఁబడినవిషయ మేల చెప్పఁబడియె? దీని మూలకారణ
మెట్టి? యను చర్చ వా రెన్నఁడుఁ జేయుటలేదు. కావునఁ
జడివినవిషయముల జాఱవిడుచునలవాటు పట్టవడును. తమకుఁ
దామ యోచించుకొనుట వా రెఱుంగరు. ఇతరులు నంది
యనిన వారికి నంది; పంది యనిన వారికిఁ బందియె యగు.
వా రిట్లు జరగుచున్న దని తెలిసికొనిన జాలునని సంతసించి
తురు. ఏల జరగుననుసంశయముతో వారికిఁ బనిలేదు. అబ్రహా
ముట్టివాఁడు గాఁడు. తాన యోచించు న్యబుద్ధిచేఁ బరిశీలించు.
ఇదియ యాతనిమనఃశక్తి నత్యద్భుతముగ వృద్ధిసేయఁ గల్గెను.

ఈ మార్గదర్శక 'పురోహితుల' విషయముఁ జదువరు
లింకఁ గ్రొంచెము వినవలయును. అందుఁ గొందఱు మహాశక్తి
యుతు లుండినను సాధారణముగ వారు విశేషము విద్య గడిం
చినవారు గారు. కళాశాలలును విద్యాలయములును వా రెఱుం
గరు. అయిన దైవికజ్ఞాన మితరులకుఁ గలుగఁజేయ వా
రుత్సుకులయి యుండురు. ఈశ్వరుం డట్టికార్యము భూషణ
విధించెనని వారు గట్టిగ నమ్మి నిర్మలహృదయు లై పనిఁ
బూనుచుండురు. ఒక యశ్వమునుఁ బుస్తకముల సంచియు

వారికి విడువని మిత్రులు. పల్లెనుండి పల్లెకు సంవత్సరారంభము నుండి సంవత్సరాంతమువఱకుఁ దిరిగి యుపన్యసించుట వారి కని. తమ యుపన్యాసముల మార్గమున సిద్ధపఱచుకొను చుండురు. ఎచ్చట సాయంతన మగు నటన వారికి విడిది. ఒక్కొక్క సమయమున మనుష్యసంచారభూమికి నెన్నియో మైళ్లదూర మున నాకసము గప్పుగ భూమిశయ్యగ వారు నిద్రింతురు. వారికి జీతమిచ్చువా రొక్కరు నుండరైరి. అందుఁ బలువురు కట్టుటకు మంచిబట్టలును, దినుటకు రుచ్యమగు నన్నమును గోరక దైవభక్తిచే లోకమున కుపకార మొనరించుచుండురు. అం దొక్కరివిషయము వినుడు.

ఒక పురోహితుఁడు నిరుపేద దనస్థితికి వగవక ప్రయాస కడి తిరుగుచు నితరులకు జ్ఞానప్రదానము సేయుచుండెను. అతని దైవభక్తికిని, సైర్కల్యంబునకును మెచ్చి యొక భర్తుఁడు భూస్వామి యతనికి 320 యెకరముల తేత్రము దాన మిచ్చి దానపత్రము వ్రాసి చేతి కిచ్చెనట. అతఁడు సంతసించి దానిఁ దీసికొని కృతజ్ఞత సూదించి వెలువడిపోయెను. పోయి మూడు మాసములకు మఱలివచ్చి దానపత్రమును దిరిగి భూదాత కిఁత్యుఁబోయెను. ఆ భూస్వామి యాశ్చర్యమును భయమును పెనగొని,

“అం దేమైన లోప మున్నదా” యన

నతఁడు “లే ద”నియెను.

“మంచిభూమి కాదా?”

“ఈ సీమ సంత సుతేత్రము లేదు.”

“అయిన రోగముల కిక్కయా?”

“ఆరోగ్యవాయియే.”

“నే దానము మనస్ఫూర్తిగఁ జేయలేదని శంకించెదరో?”

“మీ త్యాగమున లోప మున్నదని నే నెన్నటి కను వాడఁ గాను.”

“అయిన మీరేల యీ చేనుల విడిచెదరు?”

“ఒకటి వినుడు. నేను కీర్తనలు పాడుటయం దాసక్తిగల వాడ నని మీకుఁ దెలియుచుగదా? అట్టికీర్తనల నొక్కటి నా ప్రాణ మున్నంతదాక నానందం బొనంగునది యిదే వినుడు:

సీ. తేత్రాధిపతిఁగాక చెలఁగుచుండుటఁజేసి

ధన్యుండ నైతి నే ధరణియందు;

గహనభూముల నైన గృహ మొందు లేకుంట

సంసార దుఃఖంబు నడలెనాకు;

స్వేచ్ఛా విహారంబు నెడకుండ నల్పుచు

సీశ్వరు భజియింతు శాశ్వతముగ;

నిమిషమాత్రము నన నిర్మూల మందెడు

పటకుటీరము దీనిఁ బాసి చనఁగ,

నాదు హర్ష్యంబు గలుగు నా నాకమందు
నదియ సౌభాగ్య గరిమంబు లందఁజేయు ;
నదియ నా మేన మానందమందు ముంచు ;

నదియ యెల్లప్పు డగు నాకు నభవుగృహము.
మీ కడ దానము గొన్నది మొదలీక్తిరన నే మనస్సంతోష
మునఁ బాడ లేకున్నాడను. మీభూమి మీకు గొనుడి. నా
కమెరికాఖండ మంతయు నిచ్చిన నే నెల్ల. నాక్తిరన నేఁ బాడు
కొనియెడ" ననియెను.

ఇట్టివారితో సాంగత్య మవ్వడవల్ల అబ్రహామునకుఁ
దటస్థించుచుండెను. వారు చెప్పినవిషయములును వారిచరిత్ర
విశేషములును అతని మనమున నాటి యాతని యుత్కృష్ట
పదవికి దారిజూపెను. నిర్దల మనస్కులై నిజ మరయుచుఁ
బై పూతలఁ దిరస్కరించి సద్గుణముల నలరారు పురోహితులు
లోకమున కెంత మేలు గలుగఁజేయనేరరు?

చదువరులారా! మన కిప్పు డిట్టి యాచార్యులు గావల
యును. లోకమును మోసపుచ్చు పై వేషములఁ జూచి భ్రమ
యొబోకుడి. మనోరైర్తల్యంబును గార్యధుశంభరత్వమును
దేశ దేశము పై దృష్టియుఁ గల మహనీయులకు జన్మబలంబు
గాని ద్రవ్యబలంబుగాని మిథ్యాకౌస్తుభలంబుగాని యనవ
సరంబు. కావున నీ బహిఃపటాటోపము చూపు దాంభికుల నిర

సించి నిత్యు, నిర్మలఁ గరుణాసముద్రు, ననన్యసామాన్యు, సర్వే
శ్వరు మనోవాక్కాయకర్తంబులచేఁ దెల్పు గురుజనంబుల
సరయఁ బ్రయత్నింపుడి.

విదవ ప్రకరణము.

ఉల్లాస తర ది న ములు .

మృత్యువురాక గృహంబునఁ గలుగఁజేసిన మార్పు
వగచి యాబ్రహాము బహుకాలము దైన్యావలోకనములఁ
బ్రసరింపఁజేయుచు శిన్నవదనుం డై యుండెను. మధ్యకాల
మున మిక్కిలి యానందదాయి యగు విషయ మొక్కటి తట
స్థింపకున్న నతఁ డా స్థితియంద యుండియుండునేమో యని
తోచుచున్నది. అతనితండ్రి యిరువదిమైళ్ల దవ్వన నుండు
నెకానెక స్నేహితునింట 'పిల్లి'మునిప్రోగె స్స'ను నొక పుస్తక
కముఁ గని దానిఁ దనకొమరున కియ్యఁదెచ్చెను. అబ్రహా
మా గ్రంథము గాన్పించినతోడనే చాల సంతసించి తండ్రి
కద్దానిపేరును జదివి చెప్పెను. తండ్రియు నాపుస్తకపువిషయ
మెన్నఁడో వినియున్నవాఁడు గానఁ దనపుత్రునకు సుగ్రంథ
మలవడె నని పొంగి 'అబ్బాయీ! నీ వా పుస్తకమును
జక్కఁగఁ జదువుము. అందలి విషయము మంచిది. నీకు మే
లగు'నని కొడుకుచేతి కిచ్చెను.

సామాన్యజాతులకు మంచిభోజన మనిన నెంతప్రీతియో యాబ్రహామునకు మంచి పుస్తక మన్న నంత ప్రీతి బహు కాలము దన మూడుపుస్తకములె చదువుచుండు నితని కీ పుస్తక మొక సూతన సంతోష మొసంగెను. పట్టినది విడువక దాని నొక్కమారు చదివి రెండవమారు చదువునప్పటికి మఱిండు గ్రంథ మతనికిఁ బ్రాప్తించెను. అది 'ఈసాఫ్స్ ఫేభి' ల్హ'ను నీతికథామంజరి. దీని నతఁడు పలుమారు చదివెను. చదివిన యనేకభాగము లతని శిరోపేటికయు దట్టె నిలిచి పోయెను. కథలఁ జదివి నీతుల స్మరించుటయు దతని మనము సంపూర్ణముగ మునిగి యుండెను. ఆ నీతుల నతఁడు ప్రాణమున్నంతకాలము జ్ఞాపక ముంచుకొని తదనుగుణముగఁ బ్రవర్తించుచుండెను.

ఇంతయొనంద మిచ్చు పుస్తకద్వయంబు చేదొరకినఁ బని పాటలమీఁద నతనికి దృష్టి గొంచము దక్కు వాయె నవిన నేమి వింత. తెలియనివా రీ లోపమును సోమరితన మని తలఁతురు. ఆ ప్రకారము యతని తండ్రి తలఁచి యతని పై గోపము నూపుచు వచ్చెను. విద్యావంతులు గాక విద్యవలని ప్రయోజనముల సంపూర్ణముగ నెఱుంగని మోటువారి కిది సహజము గదా. మన దేశమున నిక్కాలమున ననేకులు దలిదండ్రులు దమ పుత్రులకుఁ బుత్రికలకుఁ జదువనవసర మనియుఁ జడువ

నారంభించినవారు సోమరు లగుదురనియు నెన్నుచుందురు. ఇద్దెల్లయు దురభిప్రాయము. విద్య గడించుట యొకపనియనియు, దాన బుద్ధి సారజేసి పాటుపడెడువారు సోమరులుగాక మహా గొప్పవా రనియు మనము నమ్మవలెను. విద్యయొక్క యావశ్యకత నిట వ్రాయుటకు వీలుగాదు. ఆబ్రహాము లింక నే దీనికిఁ దార్కాణ మగుఁగాక. విద్యాధికత హీనజన్తుల ననేకుల కలవడి యున్నది. అలవడఁగలదు. సమర్థతకును జన్మమునకును సంబంధము లేదు. ఎవ్వఁడు వాటవడును వాఁడు గొప్పవాఁడు గాఁగలఁడు. పరమేశ్వరుఁడు నిష్పక్షపాతి. తన సృజించిన జనులందఱును తన కొక్కటియ. ఎవఁడు గట్టించి నుగుణసంపత్తిఁ జేర్చుకొని తన పాదారవిందములఁ గాంచు నతఁడ దనకుఁ బ్రియపుత్రుఁ డని దైవము ప్రసన్నుఁ డగును.

తండ్రిగోపము సూచించినను ఆబ్రహాము వినయమున 'నిదే వచ్చితిని. త్వరితగతిఁ బ్రయత్నించి యెంతపని యున్నను దీర్చెదను. త్రుటికాలమున నా చదువు ముగించి వచ్చెద' నని తండ్రిని కొంత యోదార్పుచుండును. తండ్రి దన గుమారుఁడు విద్యాపేక్షచేఁ దన యుత్తరువుల నెరవేర్చుటయు దలనతే సూపుచుండ నని తెలిసికొనలేక 'యాగ్రహము పూనినను బ్రేమాతిశయంబున నా యాగ్రహ మంత వెలువడఁ జేయుచుంట లేదు. ఆబ్రహా మింటెతలుపులమీఁదను గోడలమీఁ

దను వ్రాయుచుండును. తండ్రి దీనిఁ జూచి కొంత కనలేను. అయినఁ గుమారు సామర్థ్యమువల్ల నగు సంతోష మాకో పము నణచివేయుచుండెను.

కొన్ని దినములమీఁదట నొక పోలమున నాబియు నతని తండ్రియు దున్నుచుండ నచటి కొక స్నేహితుఁ డేలేంచెను. ఏతెంచి మట్టిలోఁ జెక్కిన కొన్ని యక్షరములఁ గాంచి యవి యెవరు వ్రాసినని యడిగెను. ఆబ్రహాము చిటునగవున నూర కుండెను. అతని తండ్రి 'యాబి కార్యమై యుండును, మరే మున్న' దనియెను. అట వచ్చినమిత్రుఁడు 'అబి వ్రాయలేదు గాఁబోలు' నని శంకించుచుండ నాబ్రహాము 'నేన వ్రాసితని. కట్టదీసికొని యక్షరములఁ దీర్చితిని. అబి నాసంతకము' అని నుడువుచు నొకకట్టఁ దీసికొని మరల వ్రాయనారంభించెను. చదువుట విని వ్రాయుట కని యాగతుఁడు చాల ముదమంది 'అబి! చక్కగ వ్రాసితవి శబాస'ని యాబ్రహామును బుజ్జగించెను.

ఇందియానా నేలన ఆబ్రహాము నాఁడు వ్రాసినది చూడ ముందు నాతఁడు యునైటెడ్ స్టేట్స్ చరిత్రములోఁ జెలువరాని దివ్యాక్షరములఁ దన నామము లిఖించుననుటకు సూచనగ నుండె నని మనకు గోచరింపక మానదు.

ఈప్రకారము పుస్తక పఠనము పై దృష్టినిలిపి యాబ్రహాము గ్రోత్త పుస్తకములు దనచేతి కబ్బినవి బహు జాగ్రత్త

రూకతలోఁ జదువుచు వచ్చెను. నీతికథామంజరి యతనికి దొరకిన రెండుసంవత్సరములలోపల మరి రెండుపుస్తకములు లభించెను.

అం దొకటి 'వాపింగ్సు' జీవితము. అతఁడు యునైటెడ్ స్టేట్స్ మొదటి దేశాధ్యక్షుఁడు. స్వతంత్ర్యాధ్యక్ష మం దతఁడు ప్రధాన సేనానాయకుఁడుగ నుండెను. అతఁడు

యునైటెడ్ స్టేట్స్ తండ్రి" యని ప్రసిద్ధిగాంచెను. అతని చరిత్రము మా చదువరులు శీఘ్రకాలములో నె చదువఁ గలుగుదురు గాక. ఆబ్రహాములింకను బాలుఁడుగ నుండగ నా జీవితమును మాటిమాటికిఁ జదువుచుండెను. దాని ప్రతులు సంపాదించుట కై యాబ్రహాము పడినపాట్ల నేకములు గలవు. వీ మను నతఁడు వ్రాసిన చరిత్ర మొకటి యా ప్రాంతముల జోషియా వద్ద నున్నదని విని యతని దర్శించి దానిఁ గొనితేబోయెను. పుస్తకము లెరవుగొనువారు వాని మరల నియ్య కుండుట పలుమారు తటస్థించుచుండును. ఇచ్చినను విరూప మొందఁ జేసి యుండుట సర్వసాధారణము. ఇతరుల సొత్తుఁ దమసొత్తుం బోలె చూచుకొని జాగ్రత్త పుచ్చుకొనకుండుట యిద్దానికిఁ గారణ మగుచున్నది. ఇట్టి యజాగ్రత్తవలన ననేకవిద్యాశాల లును, బుస్తక భాండాగారములును, అనేకగ్రంథములఁ గోలు పోయినవి. అయిన నాబ్రహాము మేమరుపాటునకు లోబడు

వాడు గాడు. తన ప్రాణములఁ గాపాడుకొను లేటంగునఁ బుస్తకములఁ గాపాడుకొనుచుండును. కావున నతఁడు జోషియాకు “అయ్యా! మీ గ్రంథము నుపేక్ష సేయక దాచి మంచి స్థితియందుఁ గొద్దిదిసములలోఁ దెచ్చియిచ్చెద” నని చెప్పి చాల సంతసమున నాపుస్తకముం దీసికొని పోయెను. తనపని యంతయు నైనపిదపఁ బ్రతి సాయంకాలమును సంపూర్ణ మగ్న తతో నా గ్రంథము చదువుచు వచ్చెను. మధ్యకాలమున నెప్పుడొక నిమిష మవకాశమున్న నాపుస్తక మవలోకించుటయంద దానిఁ గడపుచుండెను. ఒకనాఁడు గాలివాన విశేషమైయుండి పని లేనందున దినమంతయుఁ జదువుచునే యుండెను. పరుండఁ జోవు సమయమునఁ దాఁ జదువుచోర్తమును రెండు మొద్దుల మధ్యభాగమున దాచెను. రాత్రియందు గాలి ప్రబలి జల్లు గొట్టి యా పుస్తక మంతయుఁ దడిసిపోయెను. తెల్లవారి లేచి తన ప్రియవస్తు వా స్థితి నుండుటకుఁ జాల చింతిల్లి జోషియాకు మొగముసూప సి గ్గగుఁ గదాయని దుఃఖించి యతఁ డేమిపని యడిగిన నాపనిచేసి యతని సంతోష పెట్టెద మని నిశ్చయించుకొని యతనిఁ జూడ వెడలెను. జోషియా యీవార్త వినినతోడనే మండిచడఁ జొచ్చెను. మధుపానపు మత్త సహజ హృదయకాఠిన్యమునకు సహకారి యాయెను. అయిన నాబ్రహామునుండి పనిదీసికొను నాక యతనిఁ

గొంత శాంతపటచెను. తుట్టతొడ కా పుస్తకపు వెలగ నాబ్రహాము జోషియా పంటఁ గోయవలసి వచ్చెను. అనేక యకరముల విరివిగలిగి మనుష్య నెత్తుగఁ బెరిగిన పైరు గోయట కాబ్రహా మియ్యకొని సాధారణముగ నొక మనుష్యుఁ డైదు దినములలోఁ జేయఁగలుగునంత పనిని మూడురోజులలో పంపుర్తి సేసి పెట్టెను. “ఇంతకష్టపడినఁ బడితిని గాక. నా కొక క్రొత్త గ్రంథ మచ్చేనే” యని యతఁ డెల్లపుడు హర్ష మొందుచుండెను.

ఆటవ ప్రకరణము.

క్రొత్త తల్లి, క్రొత్త విద్యాలయములు.

1819-వ సంవత్సరమువఱకు థామసు ద్వితీయ వివాహ ప్రయత్నములు సేయలేదు. ఈ మధ్యకాలముననంత సారాగృహకృత్యముల నెరవేర్చుచుండెను. ఆబ్రహాము దన సోదరికి సాయ మొనర్ప నియమింపఁబడి యుండెను. గొప్పవాఁ డెచ్చటను గొప్పవాఁడె గదా. ఇంటి పనుల నెరవేర్చుటయందతఁడు ప్రవీణు డాయెను. తరువాత నిరుగుపొరుగువారి గోహముల నతఁడు పనిసేయుచున్నద మిక్కిలి మెప్పు వడయుట కిదియే కారణ మాయెను.

స్త్రీయాజమాన్యములేని గృహము శ్రీ దక్కియందు ననుటకు సందియము వలదు. బిడ్డల యుడుపులు చినిగి ప్రేలాడుటకుఁ బ్రారంభించెను. ఇంట వస్తువులుచూడ నింపులు గురిపించువిధమున నుండుట దూర మాయెను. పూరిగుడిసె నైనను వైకుంఠము చేయఁగల్గు నారీరత్నము లేమిఁజేసి యిల్లే యడవి యాయెను. కావున థామసులింకను భార్యాన్వేషణార్థము వెడలెను. కెంటకీ నీమసొచ్చి పూర్వము దన్ను వరించుటకు మారుగ జాన్సన్ అను నతని వరించి విధవ యై యుండిన “సాలీబుష్” అను నామెను వివాహ మాడెను. ఆమె కప్పటికి ముగ్గురు బిడ్డలు: జాన్, సారా, మట్టిల్లా. ఆ కాలమున కామె ధనవంతురాలు. మూడుకాండలగట్టి యామె సామాను, ఆట కుర్చీలు, ఒకబీరువ, కొన్ని పెట్టెలు, బల్లలు, పరుపులు మొదలగునవి, ఇందియానాకు సాగింపఁబడెను. ఆబ్రహామున కివన్నియు నద్భుతము గలుగఁజేసెను. అదివఱ కెన్నడు నంత సామాను దాఁ జూచియెలుంగడు. మాటుదల్లిపై నతని కప్పడ ప్రేమాంకురంబులు చూపఁబ్టెను.

“సాలీ”, “నాన్సీ” కంటె విశేషము విద్యాపరిశ్రమ గలది. దేహము గృహము మిక్కిలి యింపుగను శుభ్రము గను ఉంచుకొనఁ బ్రయత్నించుచుండును. కావునదా లింకను కుటీరము సేరినవెంట నె దానిఁ జక్కఁబెట్ట మొదలిడెను. నడు

భూమి చదునుచేసి కవాటములును గవాక్షములును దీయించి కుర్చీలు బల్లలు దగువిధముగ నిలిపి యాగృహమునకుఁ గ్రొత్త వన్నెదెచ్చెను. కొద్దిదినములలోపల నామె తెచ్చిన కాంతిఁ జూచిన నామె సమర్థతయు, కార్య నిర్వాహకత్వమును దేట పడియెను.

ఇంతటిబుద్ధికౌశల్యమును, విద్యాసంపత్తియు, గల మాటుఁ దల్లి యింటి నలంకరించిన దిన మాబ్రహామునకు మహా సుదినము. ఆమె రాక యతనికిఁ దల్లి మరణ మాదిగ నెప్పుడు లేని హర్ష మొనఁగెను. ఆమెను, ఆమె బిడ్డలను సంతోషముతోఁ జేర్చుకొని వారిని మిక్కిలి యాదరణ ప్రేమతో స్వంతతల్లి సోదరుల తెఱఁగుననే గణింప దొడఁగెను. మొదట వచ్చినప్పు డా బిడ్డల యుడుపులు ముద్దుగ నుండెను. ఆబ్రహాముడుపులును మాటుఁదల్లి రాకచే నాప్రకారమ సవరింపఁ బడెను. ఆ బిడ్డ లాబ్రహామునకు సంపూర్ణ సోదరభావము చూపుటయేగాక యతని ప్రాథమికదృఢ మంది యతని గౌరవిచుచుందురు.

“సాలీ” యాబ్రహాముపై మిక్కిలి దయగల్గి ప్రేమతోఁ బెంచుచుండెను. అతని విద్యాభ్యాసమున కామె మిక్కిలి తోడ్పడెను. అతఁడును జీవించినంతకాల మామెయం దను రాగము గనుపఱచుచుండును. ఆపె బిడ్డలును ఆవియఁ గలసి

మెలసి చదువుచుందురు. లింకనుగూడ దగువిధమున విద్య గల పిన నాబి గొప్పవాఁ డగునని గుర్తింప నారంభించెను.

1819-20 వ సంవత్సరమునందుఁ బ్రాప్తించిన గొప్పలాభ మాబికి మాఱుఁదల్లిరాక యొక్కటియైగాదు. క్రొత్తబడి యొకటి దము కుటీరమునకు రెండుమైళ్ళదూరమున నుంచబడెను. తల్లి దండ్రు లిద్దఱు నాబీని నచటికిఁ జూప నిశ్చయించిరి.

జనులు విశేషముగ వచ్చి చేరియుండిరి. వారి బిడ్డల కొక విద్యాలయము గావలసివచ్చెను. కావున వా రొక పూరి గుడిసె నిర్మించి యుంచిరి. చక్కగ మనుష్యుఁడు నిలిచిన నాగుడిసె కప్పు దలఁదాకుచుండును. గోడ కన్నములే గవాక్షము లాయెను. మంట సేసికొనుట కొక ప్రక్కన ప్రాయి యొకటి సిద్ధముగ నుండెను. ఇట్టి సరస్వతీ నదనమున నాబ్రహాము గణితము నేర్పుకొనుటకుఁ బంపబడెను. అతనితండ్రి వెదకివెదకి యొక ప్రాత గణిత పుస్తకము నొకదానిని దెచ్చి యిచ్చెను. తల్లి క్రొత్త యుడుపులఁ గుట్టి యా బ్రహామునకుఁ దొడగ నిచ్చెను.

అచట నాబి గణితమునఁ బ్రవీణుఁ డాయెను. వర్ణక్రమమున నద్భుతశక్తి సంపాదించెను. అయిన వాపుటి నిద్యాలయము లన్నిటివలె నదియును గొన్ని వారములలోపల నగోచరమాయెను.

ఆబ్రహా మింక రెండుతరుణముల మాత్రమే పాఠశాలల ముఖము సూచెను. మొత్తముమీఁద నతఁడు విద్యాలయము లలోనుండినకాల మొక సంవత్సరమునకు మించదు. ఏ బడికిఁ బోయినను, ఏయుపాధ్యాయునివద్ద నభ్యసించినను, ఆబ్రహా ముచ్చట గల్గువిద్య నంతయు సంగ్రహింపక మరలినది లేదు. గురువుకుఁ బ్రియత్వ మింత పెనచినవారునులేరు. అతని గుణాధిక్యము వెల్లడిసేయు నంశములు గొన్ని యిట వివరించెదము.

అది క్రాఫార్డు గారి బడిలోఁ జదువుచుండెను. అచట నొక గోడకు బంధింపబడిన దుష్టికొ మ్మకొనియు విడిగిపడి యుండెను. పంతులవా రదిచూచి బాలురలో నొక్కఁడు డాపని సేసియొండనోపు నని తలంచి మఱునాఁడు వా రందఱు చేరినతరువాత 'ఎవ రీకొమ్ము విఱచి' రని యడిగెను. దానికిఁ బ్రత్యుత్తరముగ నాబ్రహాము "అయ్యా! నే విఱచితిని. తెలియక దానిఁ బట్టి యూఁగితిని. అది విరిగె. నే తప్పుసేయ నెంచ నైతి" నని నిజము పలికి యుపాధ్యాయుని మెప్పు వడసెను. అతఁ డెప్పు డనృత మాడినది లేదు. తన త ప్పితరుల పై నిడఁ జూచినది లేదు.

కూర్తముఁ బట్టి వేధించుట యా బడిపిల్లలకు నర్వసాధారణము. దాని వణఁచినేయ నాబ్రహా మెన్నో ప్రయత్నములు చేసెను. ఉపన్యాసములు వ్రాయుట యాపాఠశాలయం దాదా

రము గాకున్నను 'జంతుహింస' ఖండించుచు జిన్న వాక్యములు మొదటమొదట వ్రాసి తరువాత నొక పెద్ద యుపన్యాసము వ్రాసి చదివెను. అతని జ్ఞాపకశక్తియు ననన్య సామాన్యము. చదివినభాగము లనేకము లొక్కవిధమునఁ గథనము నేయుచుండును. అతనివాగ్ధోరణియు నపారముగ వృద్ధిబొంద దొడఁగెను. కవిత్వమునఁగూడ నతఁడు గొంచెముగొంచెము పరిశ్రమ నేయుచుండెను.

అబ్రహము బాల్యమునుండి దయామయుఁడు. కొందఱు బాలు రొకతాఁబేటివీపున నగ్గినిడి దాని వేధించుచుండిరి. ఆ యగ్గి దనవీపున నిడిన నెంతబాధ గలుగునో యంతబాధ నొంది యతఁడు,

“అటు చేయకు మటుచేయకు” మని యఱచెను. అం దొకఁడు “ఎటుచేయకు మెటుచేయకు” మని వెక్కిరించుచు నా తాఁబేటి నొక కఱ్ఱతో నడఁచెను.

“అంత శౌర్యము వలదు. నీ వీపునఁ జిచ్చిడిన నీ వేలా గుండుపై యోచింపు” మని యాచి నుడివెను.

దానికి మఱియొకఁడు “ప్రయత్నించి చూడు” మని కేక లిడెను.

“అప్రకార మాజంతువు నలయించుట చౌర్యవ్యంబును నీవత్వము నగు” నని యాబ్రహము గట్టిగఁ బల్కెను.

“కూర్చమాత్రమున కింతేల యఱచెదరని” యొక్కఁడు నివారింపఁ జూచెను. అయిన నాబ్రహా మొక కొయ్యతో నా తాఁబేటిపై వగ్గిని ద్రోసివేసి పిడికిలిబట్టి ధిక్కరించుచు నా దెబ్బకుఁ దాళజాలితివేని దాని నలయింప నమకట్టుమని యా బాలు నట్టె నెట్టివెచ్చెను. కరుణా విహీనుఁ డగు బాలుఁడు “అహా! నీవంటి భీరు వీ జగంబున లేడు. నీ కా కచ్చవము సోదరుఁడు గాఁ బోలు” నని హేళన మొనర్పఁ దొడఁగెను. “సోదరుఁడైన నగుఁగాక. నా యెదుట నీ విట్టి క్రూరకృత్యం బులు గావింపకకుండు” మని యాబ్రహము శాసించెను. ఇంతలో నొక కొందఱు బాలు రాతనితో నేకీభవించుటయు నా తాఁబేటి వేదన తీరిపోయెను.

ఒకానొకరోజు బడి తీరి విద్యార్థు లెల్లరును దమతమ యిండ్లకు వెడలుచుండిరి. అం దిద్దఱకు వర్ణక్రమ విషయమున నొక పోట్లాట ప్రారంభ మాయెను. కొంచెపుమాటలు పోయి కఠినోక్తులకుఁ దిగి కఠినోక్తులుపోయి ముష్టియుద్ధము ప్రారంభ మగుగాల మానన్న మాయెను. ఇది గమనించి యాబ్రహము వారిద్దఱి మధ్యఁజేరి వారి భుజములపైఁ జేతులునిచి యం దొక్కరుని “ఈపనికిమాలిన విషయమున కింత పోరనేటికి? రా రమ్మ”నియెను. వాఁడు “న న్నన్యాయముగఁ గల్గిరి యననేల? నిన్ననిన నీ వూర కుండువే?” యనెను. తరువాతఁ

గొంత సంభాషణ జరిగినమీఁద నాబ్రహాము “మన మితరుల యారోపములఁ గైకొని యాగ్రహింపకున్న వా రూర కుండు ర” ని బుద్ధి చెప్పెను. ఈ లోపల నా బాలులు ప్రశాంతులైరి. దుడుకుతనమునఁ గల్గిరి యనిన వాఁ డాపదప్రయోగమునకుఁ జింతించుట సూచింప నాబ్రహాము వానినిఁ గొని యాడి మరల వారి నెప్పటివలె స్నేహితులఁ జేసెను.

ఏడవ ప్రకరణము.

కృషి, సంపాదనలు.

అబ్రహాము లింకనున కిరుగుపొరుగున నుండు జనులెల్ల మిక్కిలి మూఢులు. మన దేశమున గొందఱఁబలె మంత్ర తంత్రములయం దత్యాదరము గలవారు. మంత్రకారులు మంత్రకత్తెలు మనలఁ దమ వశము చేసికొందు రనియు, నందులకుఁ బ్రతిక్రియ వారి స్రతిమలఁజేసి యవ్వాని వెండిగుండునఁ గాల్చుటయే యగుననియు నమ్ముచుందురు. ఎవఁడైన వేట వెడలునప్పుడు దానిని గుక్క యడ్డుపడిన మిక్కిలి కష్టసూచకమనియు, నద్దాని నివారణార్థము నడిమివేల్గఁ బెనవేసి యాకుక్క కనుమఱగువఱకు లాగుకొనుచుందురు. కొందఱు మాంత్రికులు మంత్రపూరితదండములఁ గొని భూమిలోని యాటల ద్రవ్యముదాయములఁ జూపెదమని జనుల భ్రమింపఁ

జేయుచుందురు. గూఢతంత్రములచేతను గుఱుచ్చరణల చేతను వ్యాధుల మాన్ప నుద్యమించుట మిక్కిలి నేకు లుండురు. ఏదో యొక పక్షి గవాక్షములోనికిఁ దిగిన నాయంట మృత్యువు ప్రవేశించు నని జడియుచుందురు. బిడ్డకు గుఱ్ఱపు శ్వాసము దాకినఁ గుక్కదగ్గ ప్రారంభ మగునని తలంచుచుండురు. శుక్ర వారముననే ముఖ్యకార్యమును జేయఁగూడదట! ఇంక నిట్టి నమ్మికలు లెక్కకుమిరి యిప్పుడు మనల నెట్లో వారి నప్పు డటు బాధించుచుండెను.

పుట్టినదిమొదలు పెద్దవాఁ డగువఱ కాబ్రహామిలాటి జనుల మధ్యఁ బెరుగుచు వచ్చెను. వారి యాచారవ్యవహారములును వారి యభ్యాసాభిప్రాయములు నెల్ల సతనికిఁ జక్కగ మనసునకు వచ్చెను. అయిన నతఁడు వారి బాలురగూడి మెలఁగుచుండుటను వారివద్ద పనులు సల్పుచుఁ గాలము గడపుటవలనను వారితోడన సంభాషింపుచు, వారికష్టనష్టములన పరిగణించుటచేతను మఱి యేరివిషయములనైన నెఱింగి వానితోఁ దనజనులయాచారాదుల పరిపోల్చుకొనఁ జాలకుండెను. అయిన నతని మనస్థితికిఁ దగు నున్నతాచారాభిప్రాయములెచ్చటను గానరాకుండెను.

పెయిలరు అనువాఁడు ఓహియో నదిమీఁదను ఆండర్ సను అనువాఁడు క్రికుమీఁదను నొకచిన్నపడవతో వ్యాపా

రము సేయుచుండిరి. తన పడవనడువ మనుష్యుఁ డొక్కని నియమించుకొని నభిలషించి థామసువద్ద కేతించి యాబ్రహాము నంపెదవా యని యడిగెను. ఇద్దఱును గొంతతడవు బేరము లాడుకొనినతరువాత టెయిల రాబ్రహామునకు భోజనమువెట్టి నెలకు రెండున్నటహూపాయిలు జీత మియ్య నొప్పుకొనెను. థామసును అందులకు నమ్మితించి తన కొడుకును మటుసటిదినము పనికిఁ బంపెను.

యజమాను నాజ్ఞగొని యతఁడు నావికుఁడాయెను. సమయము పడిన చేనుకాపటిగను, గుట్టపు మానిసిగను, ఇంట సేవకుఁడుగను కార్యములు నెరవేర్చవలె ననువిషయము గూడ నతని కెఱుకపఱపఁబడెను. ఓడ నడపుటాతనికి నవీనమగుట నెక్కుడు సంతసోత్సాహము లొనగెను. పదునేడు సంవత్సరముల బాలుఁడైనను ఆఱుడుగుల నాలుగంగుళముల యెత్తై తదనుగుణముగ దళమై యాప్రాంతముల బలమున నెల్లర నతఁడు మించియుండెను.

టెయిలరుగారి యింటియం దతఁడు సర్వకార్యములను నెరవేర్చుచు వచ్చెను. తెల్లవాఱ నందఱికంటె ముందు నిమర లేచి ప్రాయి రాజఁజేసి నీళ్లు నిర్ధపఱచి పచనకార్యమునకు వలయునదెల్ల నాయత్తము సేయుచుండును. చేసినపనియెల్ల జాగరూకతతో లోపముల కెడమీక ముగించుచు

డును. కావున టేలరుభార్య యాబ్రహా మంతటియద్భుత బాలు నెన్నఁడుఁ జూడ నైతి నని యతని గౌరవించుచుంట విపరీతముగాడు.

టెయిలరుగారి గృహమున నాబికి యున్నటెడు రాష్ట్రపుఁ జరిత్రయు మఱి రెండుపుస్తకములును జేఁ జిక్కిను. వానిఁ జదువుటయం దతనికి మిక్కిలి యభిలాష యొడమెను. దిన మంతయుఁ గవ్వపడి యొడలువంచి పనిసేసి రాత్రి నవ్వని పఠించుచుండును. టెయిలరు గుమారుఁడు గ్రీను నిద్రాపర వశుఁడు. దీపము వెలుఁగున కోర్కక యాబీని నదలించుచుండును. మనసునఁ గోపము నిండియుండియుఁ బైఁబడి కొట్టునంత బలమున నెప్పియు శాంతస్వభావము గలవాఁడు గావున నాబ్రహాము గ్రీను సేమనక తనంతకుఁ దాఁ జదువుచుండెను.

అచ్చట నాబి సూకరవధ నేర్చుకొనియెను. టెయిల రీ పని కతని నియమించి నెల కిరువదిహూపాయిలవంతున సంపాదించుచుండెను.

ఓడనడపువాఁడుగ, వ్యవసాయదారుఁడుగ, గుట్టపువాఁడుగ, సేవకుఁడుగ, గడపటఁ గటికవాఁడుగ నిట్లే పనిచేసి నను సంపూర్ణముగఁ దనశక్తి నెల్ల నుపయోగించి జయప్రదముగఁ దుదముట్టించుచుంట నాబ్రహాము యజమానుని నపరిమితానందమున ముంచెను.

నిర్జితమానములు దొడ్డిది చనఁగానే యాబ్రహా మిల్లు చేరెను. అతని సోదరి పాణిగ్రహణ మహిమ వస్తువ యాలింకనుల కుటీరమున యధావిధిగ జరిగెను. తదర్థ మాచి కొన్ని పద్యములు వ్రాసి యతిథులకెల్ల హర్షము గలుగఁజేసెను. నాప్రాంతముల నతఁడుదక్క మఱి యెవ్వరు నిట్టి సమయముల గ్రంథస్థితవిషయముల కథనముచేసియు, నూతనముగఁ గల్పించియు వాక్యాతుర్యమునఁ గవననైపుణిని గనుబఱచి వినువారలఁ బ్రక్కలెగయ నవ్వఁ జెనకు సమర్థులు లేనందున నతఁ డిట్టి సంతసనమయముల ముఖ్యుఁడుగ గణింపఁబడుచుండెను.

ఈ వివాహానంతర మొకనవత్సరమునకు సారా పరలోకప్రాప్తి నొందెను. సోదరిని మిక్కిలి ప్రేమించుచుండె గాన నిది యాబ్రహాము హృదయముఁ గొంతకాలము చింతాక్రాంతముఁ జేసెను.

కొద్దికాలమునకుఁ దరువాత నాబ్రహాము మఱియొక వ్యాపారి జోన్సుదగ్గఱఁ బనికిఁ గుదిరెను. ఆయజమానుఁ డితని యద్భుతశక్తి కలగువాఁడు గాన నితని దన విశ్వాసార్థునిగఁ జేకొనియెను. అతనికొట్టు లింకనుల కుటీరముల కొకటిన్నర మైళ్లుదూరమున నుండెను. అం దాబ్రహామునకు ప్రాన్క్లిక్ జీవితము మొదలగుఁ గొన్ని పుస్తకములు దొరకెను. వారూ పత్రికఁ గూడ నా యజమానుఁ డొకఁడనిఁ దెల్పించుచు

డును. వీనినన్నిటి నాబ్రహాము జక్కగఁ జదువఁ దొడఁగెను. రాజకీయ వ్యవహారముల జ్ఞానము సంపాదించుకొనుట కిదె యాచికిఁ బ్రథమప్రయత్నము.

జోన్సు యాజమాన్యము దప్పిపోయినపిదపఁగూడ నాబ్రహాము స్నేహితులతో నాతని కొట్టునకు విచ్చేసి రాజకీయ వ్యవహారముల గుఱించి చర్చించుచుండుట సాధారణముగ పుండెను.

ఈ చర్చల నొకరాత్రి ముగించి స్నేహితులు దానును నిండ్ల కేగుచుండిరి. మంచు విశేషముగ గుఱియుచుండెను. చలికి నిలువలేక జంతుసంతానమెల్ల నెక్కడి వక్కడ ముడిగి కొని పోయియుండెను. చీకటు లల్లనల్లన దట్టమగుచుండెను. అట్టి సమయము నాదారియం దొక శరీరము గదలమెదలలేక పడియుండెను. పరిశీలింప నాప్రాంతమున నుండు నొక త్రాగుబోతు దప్పద్రాగి మై మఱచి నేల గూలియుండుటఁ గాంచిరి. తన మిత్రు లెల్లరు నట్టివాని కిట్టి శిక్షయె దగునని నుడువ్రుఁడ దమతమ నెలవులకుఁ జనిరి. ఆచింత్రము పానిపైఁ జాలిగొని బలశాలి గావునఁ జేతులపై వాని నెత్తికొని పోయి సమీపము నుండు నొకమిత్రుని కుటీరమునఁ జేర్చెను. వాఁడును మొదట నుపేక్ష నేయఁబూని యాబ్రహామువత్సరింప జ్ఞానముఁ దెచ్చికొని యతనికి సాయ మొనర్చు

చుండెను. మంటవేసి రాత్రియంతయు నాయదృష్టహీనునకుఁ
బరిచర్య లొనర్చుచు నాబియు నాతని స్నేహితుఁడును గడపిరి.
మఱునాఁ డుదయమున మేల్కొంచి యా త్రాగుబోఁ
తెంత సంతసించి యుండునో మన మెఱుంగఁజాలము.

ఎనిమిదవ ప్రకరణము.

ప్ర పృథ్వి, ప్ర కోశ ము లు .

అబ్రహా మెప్పుడును దల్లి కెదురుసెప్పి యెఱుంగఁడు. ఆ
యమ చెప్పిన పనియంతయుఁ జేయుచుండెను. తల్లికూడ
నతని ఘటయనిన మిక్కిలి యాదరించుచుండు. అతఁడు
షరలోకప్రాప్తిఁ జెందినతరువాత సంత గుణవంతుఁ బుత్రుఁ
డా నెన్నడుఁ జూడలేదని నుడువుచు నాపె పలుమాటు విల
పించుచుండును. దేశాధ్యక్షత కాలఁ డియ్యగొనునపుడు దన
మన మెట్లో భయ మందెనియు, నతని కా పదవి రాకున్న
మే లగునని దాఁ దలంచుచుండుననియుఁ జెప్పి పుత్రరత్నముఁ
గోలుపోయి బ్రతుకుటకంటె దన ధవునకుఁ బూర్వమే దా
నేల భూలోకము విడువకుంటి నని దుఃఖించుచుండును.

తండ్రిమాత్ర మాబ్రహము పైఁ గొంచె మాగ్రహము
గ్రనుబఱచుచుండును. విద్య గడించుటకుఁ గాలము దొఱకు

నా యని వేచియుండి చిక్కిననిమిషమును విడువక యుపయో
గించుకొనుచుఁ దండ్రిపనుపు లుత శీఘ్రముగఁ జేయకుంటు
దండ్రి కంత సమృతముగా నుండదాయెను. అయిన నింతకంటె
గొప్ప యాగ్రహకారణము మఱొం డుండెను. రాజకీయో
పన్యాసములకును మతవిషయిక చర్చలకును నాబి పేరువడ
సెను. ఎచట నెక మొద్దు పడియుండిన దాని పై నెక్కి
యుపన్యసించుట యతనికి సర్వసాధారణము. ప్రతి యాది
వారమును సాయంకాలమునఁ బురోహితులు నుడువునదెల్లఁ
దాఁ జక్కగ వినుచుండును. దానిని దన మనోపేటికఁజేర్చి
సంపూర్ణముగ జ్ఞాపక ముంచుకొని మఱునాఁడు పెద్ద మొద్దు
నెక్కి కథనముసేయ మొద లిడును. అతఁ డెప్పు డుపన్యసిం
చుటకుఁ బ్రారంభించునో యప్పుడ చుట్టుప్రక్కలవా రందఱు
దమ పనుల వదలుకొని విన వచ్చుచుందురు. ఏ పురోహితుఁ
డేమాటలతో నేవిధమున నేస్వనమున నుడువు నామాటల
తో నావిధమున నాస్వనమున నాబ్రహము వినువారల వీనుల
విందుసేయును. ఇట్టిపడత పనుల కడ్డమువచ్చుటఁబట్టి థామసు
కుమారుని గోపించుచుండును. అయిన నిట్లు చేయఁగూడదని
గట్టిగ నుత్తరువు సేయఁడాయెను. కొన్ని దినములమీఁద నాప్రాం
తముల కొకయాచార్యుఁడు వింతవాఁ డేతెంచెను. అతఁ డుప
న్యసించునపుడు బల్ల బద్ద లగునట్లు పిడికిటితోఁ గొట్టు టతని

కలవాటు. అతని మాటలు కేకలకు సమముగా నుండును న్యనము. పగిలి ముక్కు-గుండ వచ్చిన ట్లుండును. ఈ వైపరీత్యములెల్లఁ జిన్నవారలకు హాస్యాస్పదము లిచ్చె. అబ్రహామవ్వాని నట్లే ప్రదర్శింపఁ దొడఁగె. కొందఱు వయసుదీరిన వారు మతాచార్యుల నట్లవమానపఱచుట తగదని ఖండించి నను వారుగూడ నాబ్రహము ప్రతికల్పనఁ గనినపుడు ప్రక్కలెగయ నవ్వచుందురు. భామసునకుమాత్ర మిది మిక్కిలి దుర్భర మాయెను. తనకొమరుఁడు పలుమాఱీవిధమున నితరులఁ బరిహసించుట కతఁ డోర్వక పనిచేడునని తలంచి యిట్టి నడనడి మానివేయవలసినదని యాచి కాజ్ఞ యొనఁగెను.

అయినఁ గొడుకు బుద్ధికుశలతకును, ఉపన్యాస శక్తికిని భామసు మనసున బహుసంతోషము నొందె ననుటకు నంది యము లేదు. అతఁడు సంతసించినను సంతసింపకున్నను అబ్రహాము మాత్రము దన పురోభివృద్ధికి నవశ్యంబులయిన సాధనంబుల సేకరించెను. రాజకీయోద్యోగములఁ బ్రాముఖ్యతఁ దెచ్చు సాధనముల గడించుట కీ యభ్యాసమునకంటె శ్రేష్ఠమైనది వేరొకటి లేదుగదా!

లింకనుల గుడిసెకు మైలున్నర దూరమున నివసించుచుండు నూర్దను నతనివద్ద పలుమారు పనిసేయుట కాబ్రహాము విందుమనమునఁ బోవుచుండును. ఆ యింకనుఁడు రెండు

వార్తాపత్రికలఁ దెప్పించుచుండెను. అందొకటి మత్తుపద్మాముల ఖండన నిమిత్త మేర్పడినది. రెండవది రాజకీయ వ్యవహారములగుఱించినది నై యుండెను. రెండవదానికంటె నాబ్రహామునకు మొదటిదానియం దెక్కుడు గౌరవము. దానిఁ జదివించదివి తుట్టతుద కీ విషయమున మునిగిపోయి తా నొక పెద్ద యుపన్యాసమువ్రాసి యుద్ధుచేతి కిచ్చెను. అతఁ డద్దానిఁ జదివి పట్టరాని సంతోషమున నితరులకుఁ జూపి యాబాలకుఁ బొగడి దాని వార్తాపత్రికయందుఁ బ్రచురింపించి యిరుగుపొరుగువా రందఱకుఁ జదువ నంపెను. చదివినవారెల్ల నాపత్రిక యందలివిషయ మత్యుత్తమముగా వ్రాయఁబడినదని యెంచి, దాని వ్రాసిన యాబ్రహాముశక్తికి మెచ్చిరి. ఉద్ధుగాఁ రతనిఁ జూచి “రాజకీయోపన్యాస మొండు వ్రాయఁ గల్గుదువే?” యనియె. “నే నిదివఱకుఁ గొన్ని వాక్యములు వ్రాసి యుంటిని. గొప్ప యుపన్యాసము వ్రాయ నైతిని. ఇప్పుడు ప్రయత్నించెదఁ గాక,” యని యాబ్రహాము ప్రత్యుత్తర మొనఁగి విషయ మేదియైన బొగుండు నని యడిగెను. ఉద్ధుగా రొక కోన్ని యంశంబుల నూచించిరి. ఒక్కవారము గడవకముందే యాబ్రహా ముపన్యాస మతని కందెను. ఏమి వ్రాసినదియు నతనికి సంపూర్ణముగ జ్ఞాపకము లేకున్నను దాని ముఖ్యాంశము తినియని చెప్పియున్నాఁడు.

“బుద్ధి కుశలు లగు జనులకు నమెరికా ప్రభుత్వమే (అనగా ప్రజాప్రతినిధులచే బరిపాలన) తగును. ఇది చక్కగఁ బ్రబలి యెల్లకాల ముండుఁ గాత. దేశ మంతటను విద్యా దీపము వెలుంగఁజేయుట గర్తవ్యము. రాజ్య నిబంధనలు గాపాడఁ బడవలసినది. రాజ్యైక్యము నృద్ధి చేయవలసినది చట్ట దిట్టములు చక్కగఁ బ్రయోగింపఁ బడవలసినది. జనులవ్యాపి గౌరవింపవలసినది.”

ఉద్ధుగా రీ యుపన్యాసముఁ జదివి మునుపటికంటె నెక్కుడు సంతృప్తిఁ జెందిరి. ఎక్కు డాశ్చర్యాద్యుత్తములకును నిది యొడ మిచ్చెను. ఇప్పు డీ విషయమును బరిశీలించు మన కీ యుపన్యాసము సూతనానందము గలుగఁజేయుచున్నది. అబ్రహాము దేశాధ్యక్షత వహించునెడ మొదటి యుపన్యాసమున నీవిషయములే నుడివి వాని నెల్లఁ దా నెరవేర్చుఁ ప్రారంభించెను. అడవుల నిడుమలఁ బడుచుండు బాలుడగు నీయుపన్యాసపుఁ గర్త ముప్పదిమూడు సంవత్సరముల మీఁదట దేశాధ్యక్షత వహించి రాజ్యైక్యపు శత్రువులు రాజ్యనిబంధనలఁ దుడిచివేసి, యైక్యముఁ బోదోలి, చట్టదిట్టముల మట్టిఁగలుపఁ జూచుచుండఁ దన ప్రథమోపన్యాసమున వారికి వ్యతిరేకముగఁ దా బాల్యమున వ్రాసిన విషయములే నుడువ్రేలెంత చిత్రము. అహా ! ఏమివింత !

గీ. పురుష కారంబు దానెంత పొరవడినను

దేవుఁ డెప్పుడు దగురీతిఁ దీర్చుచుండు.

ఈ రాజకీయోపన్యాసమునుగూడ నుద్ధుగారు పత్రిక యందుఁ బ్రచురింపించుటకుఁ బ్రయత్నములు సేసిరి. ప్రిచ్చర్లను నొక న్యాయవాది యా దారినిఁ బోవుచుండ నతని కా లిఖితవిషయము నూపిరి. అతఁడు దానిఁ జదివి యుద్ధుగారి దేమో యని సందేహించి యాచిన్మప్పి యని విని మనమున నలరి తమ పక్షపుఁ బత్రికయందు ముద్రింపించుట కియ్య కొనెను. కొన్ని రోజులలో నా యుపన్యాసము పత్రికయందుఁ జేరి యుద్ధుగారికి సంతృప్తియు, నానికి సంతోషమును, ఇరుగు పొరుగువారల కానందమును గలిగించెను.

అబ్రహామున కాటలయం దభిరుచి బహుమెండు. వాక్చాతుర్యమున జనరంజకత్వము నెప్పు నతఁ డవ్యానియందు మిక్కిలి పేరు వడసెను. అతను లేనియాటలన్నియు మంగళ సూత్రములులేని కన్యాదాసములవలె నుండును. పదునెనిమిది సంవత్సరములపాఁ దైనదాదిగ నతని కాయపుష్టి పేరొందిన దామెను. రూపుసందేహాక బలమునంభుఁగూడ రాక్షసునిఁ బోలియుండును. ముగ్గురుమనుష్యులు సాధారణముగ మోయఁ గల్గు బరువు నతఁ డవలీలగ నెత్తివైచుచుండును. భృష్టియుద్ధ ముప్పటికాలమునఁ గడుప్రియ మగు నాట. దానియందు నాలి

బహు సమర్థుడు. తనతో నాడువారల నెల్లర సునాయాసముగ నొడించుచుండెను.

తొమ్మిదవ ప్రకరణము.

తెప్పవై బ్రయాణము.

ఆకాలమున నమెరికాయందుఁ బొగబండ్లుగాని, మంచి రాదారులుగాని లేవు. దట్టమగు నడవులచే నిండి చోరభయము గలిగించుచుండు ప్రదేశము లనేకము లుండెనని యిదివఱకే చెప్పబడియెను. నదులు దేశములకు మహిమకారులు. మఱి యేబాటలును లేనితరుణమున నివి రాకపోకల కుపకరణములుగ నుపయోగించుకొనఁబడుచు వచ్చుచున్నవి. పెద్దపెద్ద నదులపై నుండుపట్టణముల వ్యాపారము మెండుగ నుండుట పలుమాట తటస్థించుచున్నది. అమెరికాయందు నిట్టి పట్టణములు గొన్ని. యప్పుడప్పుడ వృద్ధిఁజెందుచుండెను. అయిన నీటిమార్గమున వానిఁ జేరుటకుఁ దగిన సులభసాధనము లప్పుడు లేవు. ఇప్పటి నావికుల యదృష్ట మప్పటివారి కుండ దాయెను. పడవ నిర్మించుట యనిన నాలుగుమైదు లొక్కటిగఁ గట్టుట. వీనిపై సరకుల నెక్కించుకొని ప్రవాహమున కెదురుగఁ బోవలసి యున్న ద్రాళ్లచే మనుష్యుల నీడ్చికొని

పోవుచుందురు. రాత్రి యనక, పగు లనక, చలి యనక, గాలి యనక, యెండ యనక, నీడ యనక ప్రయాణము సేయుచు నాకాంతారంబుల శత్రువు లేదిర్చిన వారితోఁ బోరుచుఁ బ్రాణముల కాళింపక పనిసేయుచుండుట యప్పటి నావికుల కతిసామాన్యము. ధైర్యసాహసంబులు వారియంద మూర్తీభవించినట్లుండుట యత్యవశ్యకము. ఇట్టి పడవల మిసిసిప్పి నదిపై కెక్కు సరకులన్నియుఁ బంపఁబడుచుండును. కొన్నిసమయములఁ దగినంత సామగ్రి యున్న గొప్పగొప్ప సాహుకారులు దామ యిట్టి వ్యాపారయాత్రలకు వెడలుచుందురు.

1828-వ సంవత్సరమున నాబ్రహాము జెంట్రి యను సాహుకారికి సేవకుఁడుగఁ జేరెను. అచ్చటను నాబి సర్వకార్యములు నిర్వహించుచుఁ దనదొరచే మెప్పువడసెను. అతని కాలె నను కుమారుఁడు గలఁడు. ఆ బాలుఁడును నాబియుఁ గలిసి పని సేయుచుందురు. జెంట్రి యాబ్రహాముగార్యనిర్వాహకత్వమున దక్షత గలవాఁ డని నమ్మి యతనిఁ దన గుమారుతో న్యూఆర్లెయన్ను నగరమునకు సరకిచ్చి పంప నిశ్చయించుకొనెను. తండ్రి యాజ్ఞ యైనఁ దా వెడలుటకు సిద్ధముగా నున్నాడ నని యాబ్రహాము వచించెను. లింకనులు జీతము విషయము నిర్ధారణ సేసికొని యా ప్రయాణమునకు నాబిని సిద్ధము గఱుగిరి. పడమూడు వందల మైళ్లు కష్టములకోర్చి

యసాయములకుఁ దలయొగ్గి రాత్రింబవళ్లు త్రోవ నడవవలయు నని విని “వసివాడ వీ వెల్లు పోగల్గుదువో” యని యాబ్రాహాము దల్లి కొంచె మనిప్తము గనుబఱచి “అయినను నీ కీ ప్రయాణమున జయము గలుగుఁగాక. లోకజ్ఞాన మిందుమూతమునఁ గొంత యలవడుఁగాక. ధైర్యస్థైర్యము లింకను గుదురుఁగాక. దేవుఁ డెప్పుడు నీకుసాహాయుఁ డగుఁగాకని” పంపెను.

ప్రయాణ సన్నాహములు వెనువెంటఁ జేయఁబడియెను. అచటి రేవున నొక పడవ యాయత్త మాయెను. ఆబీ యాలెనులు దమ సరకులతో మిసిసిప్పి నదిపైఁ దేల మొదలిడిరి. అబ్రహాము దెప్ప ముందుకు నడవ మొదలిడెను. ఈ నవీ శ్రానుభవ మాబ్రహామునకు మిక్కిలి యాహ్లాదకారి యాయెను. తా నిదివఱకుఁ జూడని ప్రపంచపు వింతలెల్ల నప్పు డతనికిఁ జూడఁగల్గెను. ఆ గొప్ప జలసముదాయముపై నూఁగాడు చుండుటచేతను నూతనవిషయములఁ బరికింపుచుండుటచేతను నతఁడు ప్రపంచపరిమాణ మిట్టిదిగదా యని యూహించుకొనుచు సర్వకర్తయగు నా సర్వేశ్వరు మహిమాలిశయంబుల గ్రహింపఁ దొడఁగెను.

దారియందు వారి కనేకానుభవములు

నన్నిటి నిచట వివరింప నలవిగాదు. వారి గౌరమంతయు నా పడవపై నఁ గడవఁబడుచుండెను.

రాత్రులు పడఁవనుఁగట్టున కీడ్చి పదిలముగఁ గట్టియుంచి పరువుల కాశింపక దానిపైఁబడి కంబళులఁ గప్పకొని నిదుర పోవుచుందురు. అడవులలోఁ బెరిగినవారి కివియెల్లయు సంత విశేషపుమార్పులు గాకున్ననుఁ గొంతమార్పు లైన సగును గాడే. కొన్ని రాత్రులయందు వా రొంటిగఁ బరుండుట చూచిన నేరికి వారిపైఁ జాలి గల్గదు?

వారిప్రయాణ మసహ్యముగా నుండ జయ్యెను. దృగ్గోచరప్రదేశ మప్పటప్పటికి మాలుచుండుటవలనఁ గ్రొత్తగ్రొత్తల తావితానముల, వృక్షసమూహముల, జంతుజాలములఁ, బ్రకృతివిచిత్రములఁ బూడసూపి యానందము గలుగఁజేయుచుండెను. పలుమాలు నది దిగివచ్చు ‘పడవలు’ను వానియందలి నాశిత సమూహములును నెదురుపడుచుండెను. ఆ యేటియొడ్డున నుండు గ్రామజనులు గుంపులుగుంపులుగ వచ్చి సంభాషణచే సంతృప్తి నేయుచుండిరి.

ఎల్లకాల మొక్కరితిగ నుండదుగదా! గాలివాన లత్యుగ్రముగ నప్పుడప్పుడు పైఁ గ్రమ్ముచుండును. అట్టి సమయములఁ దమ తెప్ప పల్లటిలకుండ నుంచుకొనుటకు వారి క్తేయంతయు నుపయోగించి పాటుపడుచుందురు. దినదినమును వానలోఁదడిసి ప్రయాణము చేయవలసి యుండును. ఒక్కొక్క పర్యాయము రాత్రులు విపరీతముగ ఝుంఝామారుతంబు

వీవ నాకనము చిల్లివడి కడవలఁ గ్రుమ్మరించినతెఱఁగునను,
ప్రతివస్తువును నాధారల సముద్రుఁ జేర్తునని వరుణుఁడు
మూర్తీభవించెనొ యనునటులను వర్షము గురియుచుండును.
అట్టిరాత్రుల నా 'నావికులు' పరుండ వారికి మఱొండు శరణు
లేదు. తమ తెప్పపై జడివాన తాకుడుకు నడలక పడకచేసి
కొని పడియుందురు. వారిధైర్యోత్సాహములఁ బరిశీలింప దైవ
మున కిట్టివియ యుక్త మగునమయములు. వారును దమ స్థితి
గతుల గుఱించి యెప్పుడును వగచినది లేదు. ఎట్టి యిక్క-
ట్టులు వాటిల్లినపుడును నీ ప్రయాణమున కియ్యకొనకున్న
బాగుండునని యాబ్రహము దలచినది లేదు. అతని మన
మాకార్యమున నంత మగ్న మయి యుండెను.

ఇట్లు పరిపూర్ణహృదయమున యాత్రనడపుచు నొక
దినము సాయంకాలమున నాతెప్ప గట్టున కీడ్చి బంధించి దాని
ముందరిభాగమునఁ బడి నిదురవ్రేపుచుండిరి. అర్ధరాత్రమున
నడుగుల చప్పుడు వారిని మేలుకొల్పెను. అబ్రహము గొం-
చెము చెవియొగ్గి విని యిది మోసమైనకృత్య మగునని యా-
లెనునకు గుసగుసధ్వనితోఁ జెప్పెను.

దొంగల బెదరింప నమకట్టి యాలెను గంభీరవ్యవస్థనమున
“అబ్బ! తుపాకులఁ దెచ్చు. వారిఁ బరిమార్చు” మని యఱ-
చెను.

ఈ యఱపులకు నీగ్రోలుజడియరైరి. ఎప్పటియట్లు మరల
నిశ్శబ్ద మావరించెను. తమకడ సాధన మొక్కటియైన లేకుం-
డుట సూచి యాబి ధైర్యము పూని యొక దుడ్డుకట్టఁ దీసికొని
ప్రాణమునకై పోట్లాడవలె నని నుడువుచు మహారావమున
“ఎవఁడురా దుర్మాఁడు డని” యఱచెను. దానికిఁ బ్రత్యుత్త-
రము లేనందున లింకను భయంకరముగ నదేవిధమున నఱచెను.

“దుష్టవర్తనులారా! ఏల మీ రిచటి కేలేంచితిరి? మరలి
చనిన మే లగు. లేకున్న నిదె మిము జలముల కాహుతి
యొసంగెద” నని యాగ్రహమునఁ బల్కుచు శరాసనంబు
నుండి విడువబడిన బాణంబువ్రేలె చీకటియనక రివ్వన
వారిపై కురికెను.

కొంత కాలము గజ్జలతో యుద్ధము జరిగెను. తరువాత
దగ్గరదగ్గర చేరి ముష్టియుద్ధమే ప్రారంభమాయెను. సమరము
మిక్కిలి ఘోరమై రక్తముల వెల్లువల కావాసమై ఫల మే
మగునొ యెఱుంగరాక పదినిమిషములవఱ కొక్కపెట్టునఁ
బ్రబలసాగెను. తుట్టతుద కాబ్రహము శత్రువులలో నొకనిఁ
బ్రవాహంబునఁ ద్రోసె. తక్కినవారెల్ల నీట దుమికి పలా-
యితు లయిరి.

“వారి వెన్నంటి దడిమి చంపుదముగా” కని భయం
వెల్లఁ బోదోలి యాబ్రహ మాలెను లరమై లా నీగ్రోల

వెంబడించిరి. వారును నెందఱు 'నావికులు'దము నెదిర్చిరో
గదా యని భయఃపడి తిరిగిచూడక పరుగెత్తిపోయిరి.

ఈ సీగ్రోలు బానిసలు. తమ యజమానుని యుత్తరువు
వసుసరించి నాదారిఁ బోవు పడవలఁ గొల్లగొట్ట నేతెంచిరి.
ఆహా! బానిసవృత్తి యెంతహీన మైనదో చూచుండి. తమ
దేహముల దొర కర్పించుటయేగాక మనములఁ గూడ నర్పించ
వలసి వచ్చుచుండెను. దొంగతనముచేసి ధనము గొనిరమ్మనిన
నట్టిదుష్టకార్యము మే మెట్టుల నల్పుదు మనుటకు వారికి
స్వాతంత్ర్యము లేకుండెను. ఇట్టిదుర్దశయు దుండువారల నీ
తరుణమున నెదిర్చి పోరి యోడించి, వారిబెబ్బలచే నెన్నియో
గాయములు తగులఁ గంటి వైమచ్చ దాని కానవాలుగఁ
బ్రాణాంతమువఱకు నిడికొనిన యాబ్రహాము దేశాధ్యక్షత
వహించి యీదిక్కుమాలినవారికై పెనఁగి వారిదుర్దశ మాన్చి
వారికై ప్రాణములర్పించు టెంతటిదైవికాజ్ఞయో గమనింపుండి.

తమ వైరులఁ బొఱచిదోలి యాబ్రహా మాలెనులు దమ
పడవను మఱియొకస్థలమునకుఁ గొంపోయి నాఁ డచట రాత్రి
గడపి తరువాతఁ బ్రయాణముసేసి న్యూఆర్లియన్సు చేరిరి.
వారి సరకంతయుఁ దగినవెల కమ్మబడియెను. మొదట నేర్ప
ఱుకొనిన తెఱంగున వారిరువురును దమ యిండ్ల కొక పొగ
యోడపై వచ్చిచేరిరి.

పదియవ ప్రకరణము.

కొన్నివిషయములు, ఇల్లినాయి సేరుట.



ఆబ్రహాము దసంతకుఁ దాఁ బనిచేసికొని బ్రతుకఁ బ్రయత్న
ములు సేయఁదొడఁగెను. అదివఱ కతఁ డొకపడవ నిర్మించు
కొని దాని నడవుచుఁ గొంతధనము సంపాదించినట్లు నిదర్శనము
లున్నవి. ఒకతఱి తన పడవ చక్కఁబఱచుకొనఁ జూచుచుండె
నఁట. అప్పు డిద్దఱు ప్రయాణీకు లేతెంచి తమ్ముఁ బొగయోడఁ
జేర్పవలసిన దని యతని నేమించికొనిరఁట. వారి సామగ్రి
యంతయు నెక్కించుకొని యాబి నిర్ణీతస్థలము సేరి వారి
పెట్టెల నెత్తి పొగయోడపై నిడి తన పడవ చేరి కూలికానుల
కై వేచి యుండెనట. అంత వారు తలా యొక యరడాలరు
(అనగా మన ర్పు. 1-4-0) అతనిచేత వేసిరఁట. దాని కతఁ
డొందిన సంతసమునకు మేరయే లేకపోయెనట.

ఈవిషయముఁ దా దేశాధ్యక్షతకు వచ్చినతరువాతఁ జెప్పు
కొని 'యీవిధమున నే మొదటిడాలరు గడించితిని. అప్పటి
కదియ మహా నిధానము గనినతెఱంగున నుండె' నని చెప్పు
చుండును.

న్యూఆర్లియన్సు యాత్ర ముగిసినతరువాత నతఁడు
సంపాదనపరుడై కుతూహలమున నుడ్డుగారిని జేరి తన్ను.

యోడవుఁ బని కెచటనైన నియమింపవలసినదని వేడెను. “నీ తండ్రిగారి కీవు సోయ మొనర్పక యిట్లువెడలుట తగునే” యనిన “నే నీవిధమునన యతని కెక్కుడు సహకారిగాఁ గల్గుదు” నని ప్రత్యుత్తర మొసఁగెను. అయిన ను డ్డావిషయమున శ్రద్ధ తీసికొన నంగీకరింపనందున నాబ్రహా మింటికిఁ దరలెను.

స్తన్యరోగము చాడికి నిలువలేక యనేకులు “ఇల్లినాయి” నీమకుఁ జనియుండిరి. భామసుగూడ నీప్రకార మొనరింతమా యని యోచించుచుండెను.

మధ్యకాలమున నాబ్రహాము ‘ఇందియానా చట్టదిట్టము’ ల నొక స్నేహితు నింటఁ గట్టి యతఁడు నమవని వేళలఁ దాఁ జదువుకొనియెను. చట్టదిట్టములఁ జదువు టందఱ కానంద దాయిగాదు. క్రొత్త యూహలఁ బుట్టించి నూతనచర్చల కెడమిచ్చినందున నవి యానికి మిక్కిలి రుచ్యము లయ్యెను. భావికాలమున నవి యతని కెంత తోడ్పడినది మన కెటుక పడఁగలదు. తాత్కాలిక ఫలమొం డిచట వివరింతము.

ఆనికి న్యాయస్థానమున నేమిసేయుదురో వ్యాజ్యము లేలాగు విచారింతురో చూడవలె ననుయభిలాష పొడమెను. బూన్వి ల్లనుగ్రామమునకుఁ బదునైదుమైళ్లు నడిచి న్యాయ స్థానము సేరెను. అచ్చటివిచిత్రవిధు లతని నాకర్షించి పలుమా అచటికిఁ బోఁజేసెను. ఒకానొకతటి ఒక “హత్య” విషయ

మై చర్చ జరుగుచుండెను. అచ్చటిన్యాయవాదులలో నగ్ర గణ్యుఁ డగునతఁడు మిక్కిలిసమర్థతతో నుపన్యసించుచుండెను. దానిం గని తా నెన్నఁ డట్టి వక్త యగుదునను చింత యతని బాధించెను. సొంపుగుల్కుమాటలకు మిక్కిలి యలరి తన దీనస్థితిని మఱచి యాన్యాయవాది వెడలునెడ నతనిఁ జేరి “నే వినినయుపన్యాసములలో మీది యుత్తమ” మనియెను. ఈ మోటుబాలునిఁ జూచి విస్తయమంది యతఁడు మాటు మాటాడక తనతోవనఁ బోయెను.

ఇంటికి మరలివచ్చి వాగ్ధోరణి యనర్గళముగ వృద్ధిచేసి కొన నెంచి యాబ్రహాము సభల నేర్పఱచి యట సంభా పించుట, యుపన్యసించుట, చర్చించుట మొదలగుపనులకుఁ బూనెను. ఆప్రాంతములఁ బసివా రంద టీకార్యముల శ్రద్ధఁ జేయ నారంభించిరి. అనేకు లతనిచుట్టుఁ జేరి యతఁడు వక్కాణించునదంతయు నేకాగ్రచిత్తులై వినుచుందురు. అతని చమ త్కారమునకు మెచ్చి యాబాలవృద్ధు లెప్పు డతని వాక్యా మృతవర్షంబునకుఁ జంద్రకిరణములకుఁ జాతకపోతంబులువ్రాలె వేదియుందురు. ఈ సందర్భముల నానికిఁ దా కంతోక్తిగ నేర్పినవిషయము లన్నియు నుపయోగకారు లాయెను.

అతఁడు చర్చించుచువచ్చిన విషయముల నొకటి “నీగ్రోల కెక్కుడన్యాయము జరుగుచున్నదా? ఇందియనులకా?”

యను నంశము. విశేషము పాటుపడి యీవిషయమునకు వలయు సాధనముల సమకూర్చుకొని యుండెను. ఇందియను లనిన నతనికి మిక్కిలి వైరము. వారు దన పూర్వికుల గాసిఁ బెట్టిరే యనుకిష్క యతని మనమున నాటియుండినను ఇందియనుల నన్యాయముగ బాధపెట్టుచుండు రనిమాత్రము నొక్కిచెప్పుచుండును.

అయిన సీగ్రోల దుర్దశ దుర్భరమని యతఁడు చక్కగ గ్రహించెను. కావున వారి గష్టములమాన్ని వారికి స్వేచ్ఛా విహార మొనంగవలె నని నాఁడు మొదటి యుపన్యాసము చేసెను.

ఈ యుపన్యాసముల వినుచుండిన ముదుకలి యొకతే మిక్కిలి యుత్సాహముతో “నాబి యునైటెడ్ రాష్ట్రపు దేశాధ్యక్షుఁ డగున” నెనఁట !

1830 - వ సంవత్సరము జనవరి నెల ప్రారంభ మగునప్ప టికి ఛామసు ‘ఇల్లినాయి’ సీమకు వెడల నిశ్చయించుకొనెను. ప్రయాణ ప్రయత్నములు సేయఁబడెను.

అబి యప్పటి కిరువదియొకసంవత్సరములవాఁడు. తల్ల దండ్రులనిన నతనికి గడుప్రీతి. కాన నా యాత్రకుఁ దా లేనిది వారు పూనుట తగ దనితోఁపఁ దానును వారితోడన పోవ నిశ్చయించుకొనెను. ఎంత జీత మిచ్చినను అప్పు డతఁ డిత

గులకై పనిసేసి యుండనోపఁడు. తండ్రి కతఁడ పెద్దకుమారుఁడు. ప్రయాణములాకాలమున మిక్కిలి ప్రయాసకారులు. అనేక విషయముల నపాయకారులును. నూతన గృహనిర్మాణమును కష్టతమంబై. కానఁ దన మాతాపితరులు, తన యక్క సెల్లెండ్రు, తనవా రెల్లగు సురక్షితముగ ‘నిల్లినాయి’ సేరి యచట కాపురము గుమరువఱకు వారివెంట నుండట కతఁడు గర్తవ్యముగఁ జేకొనెను.

ఇట్లు నిర్ధారణ చేసికొని వెడలి యెట్టికష్టము తఱ్ఱియా పదలు దమ్మెదిరించినను సరకుచేయక దమవారికెల్లఁ బ్రోత్సాహ మొనఁగించు బహుదినములు ప్రయాణముసేసి నూతననివాస ప్రదేశముఁ జేరిరి.

అచట నొక కొయ్యగుడిసె ఆబ్రహాము దాన పూని నిర్మించియిచ్చెను. లింకనులు నివసించిన గుడిసెలలో నిదియ యుత్తమము.

తరువాత నితఁడు దన మఱఁదియగు జాక సాయముఁ గొని పద్మనై దెకరములభూమి నున్ని కంచెవేసి సిద్ధము చేసి యుంచెను.

ఆ శీతకాలమున నెప్పుడును మూడడుగుల దట్టముగ మంచ గప్పియుండెను. ఆబ్రహాముయొక్క పట్టుదలయు సామర్థ్యమును దోడుపడకుండిన లింకనుల కనేకసౌఖ్యములు గల

లోనివై యుండుననుటకు నందియములేదు. అంతచలియం దతడు దుపాకి మోసుకొని వేటకు భోయి భోజనమునకుఁ బలముదెచ్చి పెట్టుచుండును. పంటలేమియుఁ బండఁజాలని యా ఋతువుల నీ 'మార్గదర్శకు' లింతకంటె వేటుమార్గము గానలేరు గదా!

ఇంట నింతపన్ని సేయుచు నాబ్రహాము బయట జీతము నకుఁ గుదిరి యజమానుల సంతృప్తి పఱచుచుండును. విద్యాభివృద్ధికిఁ బాటుపడుటయు మానఁడయ్యెను. ఈ యంశమునకు దృష్టాంత మిదె. బ్రాహ్మణుని యాబ్రహాము లింకను మరణానంతరము నెడివిన మాటల వినుడి:

“లింకను నే నెఱుఁగుదును. మా ముసలాయనకై యతడు పనిసేయుచుండును. మా పొరుగున నె యతడు నివసించుచుండును. ఆకాలమున బాటసారులకు మార్గముల విశ్రమించుటకు సత్రము లుండలేదు. అందువలన వా రెవ్వరైన యిల్లుగలవారి సత్కారములకు లోనై యుందురు. ఒకసాయంకాలమునఁ దరుణవయస్కుఁ డొక్కరుఁడు మాకంచెయొద్ద గుఱిము నాపి మా ముసలాయనను రాత్రి విశ్రాంతి ప్థల మిచ్చుచు రే యని వేడెను. దాని కతడు “మీ పశువునకును మీకును నాకలి దీర్చుగల్గుదును. మీకుఁ బరుండుటకుమాత్రము నాసేవకునిప్రక్క దక్కఁ థలము లేదు. మీ యిచ్చ

వచ్చిన సతనిఁ జూడవచ్చు” నని ప్రత్యుత్తర మిచ్చెను. ఆ పాంథుఁడు దిగిరా మా ముసలాయన యతని నింటివసాగాకుఁ దీసికొనిపోయెను. అచట నేలపై నాబ్రహాము చేత నొక పుస్తకము పట్టుకొని కాళ్లు చాచుకొని పఱుండి యుండెను. అతని “నదె నాసేవకు” డని యాతఁడు నూపెను. బాటసారి యు నాబ్రహాము స్నేహమున కంగీకరించి నాటిరాత్రి యున్నట్లెడఁ జేర్చు దేశాధ్యక్షునితో నిదురించెను.”

ఆనంపత్తర మాకురాలుకాలమున నాప్రాంతములఁ జలి జ్వరములు విస్తారమాయెను. లింకనులందఱు నొకరివెనుక నెకరు వాని ననుభవించిరి. ఆబ్రహాముగూడ వానికి లోఁబడియెను. గాని కొద్దికాలములోనే వాని బొరినుండి తప్పించుకొనియెను.

ఇట్టిరోగములకుఁ బుట్టినిల్లుగు నా సీమ వదలి మఱియొక సీమకుఁ బోయి యచ్చటినుండి థామసు లింకను కోల్పో సీమ చేరెను. అచట నతఁడు 1811 వ సంవత్సరమున జనవరి 17 వ తేదినఁ బరలోకప్రాప్తిఁ జెందెను.

ఇక ముందు ‘లింకను’ అనిన ఆబ్రహా మని చదువరులు గ్రహించ వలయును.

పనునొకండవ ప్రకరణము.

న్యూ ఆర్జియన్సుకు రెండవ యాత్ర.



1831 వ సంవత్సర ప్రారంభమున ఫిర్రేవరిలో నొకనాడు డెంటును ఆఫుట్టును వ్యాపారి యొక్క డనుసరకుల న్యూ ఆర్జియన్సుకుఁ గొనిపోవ 'నావికుడు' గావలె నని వెతకుచు జాన్ గాంచి నీవు నాకార్యము నెఱవేట్లనలె ననియెను. అతఁ డండులకు వెనుదీసి యాబ్రహామైన నాపనికిఁ జాలునని పలికి వర్తకుని నొడంబఱచి వేతనముల నిష్కర్ష చేసికొని లింకను మాటుదమ్ముఁ డగు జాన్ స్ట్రనునుగూడఁ జేర్చుకొనున ట్లేర్పఱచి వారిద్దఱితోఁ గలసి మాట్లాడ వెడలెను.

ఆఫుట్టప్రదేశమున నెల్ల సుదారబుద్ధి గలవాఁ డని ప్రసిద్ధిఁ జెంది యుండెను. అతని యిగి కొన్ని సమయముల నతనికే హానికరముగ నుండునంత యెక్కు డనియు వడంతి గలదు. ఇది యెట్లుండినను అబ్రహాము జాన్ స్ట్రనుల కతఁ డియ్య నంగీకరించిన వేతనపు మొత్తముమాత్రము మిక్కిలీ యాదార్యమును సూచించుచుండెను. అంతటి కూలి వారది వఱకు గడించినది లేదు. కావున నాబ్రహాము జాన్ స్ట్రను లిందున కానందంబున నెవ్వకొనిరి.

ఆ మార్చి నెల మొదటిదినముల నిర్ణీతస్థలమున నాఫుట్టును జూచుటకు నీ త్రిమూర్తులు వెడలి యతనిఁ గాంచిరి. అతఁడు ప్రథమమున నాబ్రహామును జూచి వెఱఁ గందెను. జాన్ చెప్పినమాటలవలన లింక నందఱకంటె బొడవు గలవాఁడుగ నుండునని యతఁడు దలంచేనేగాని భీమబలు నెదుట గాంచెద నని యొకనాఁడును ననుకొనఁ డయ్యెను. గాన నాజానుబాహు నాబ్రహాముఁ గని విస్తయ మందెను. అయినఁ గొంతసేపటి కా యాశ్చర్యపు ననలు సంక్షిప్తములై స్నేహంకురములు బయలు వెడలెను. అంతటఁ దనపనివారలఁ గలయఁజూచి “మనశేవున నేటికి పడవ సిద్ధముగ నుండు ననుకొంటిని. అది యొకను నాయత్తము గాలేదు. ఏమిచేయుటకును దోచకున్న యది” యనియెను.

అందు కాబ్రహాము “పడవ నొకదాని నిర్దింతముగా” కని స్ఫుటముగఁ బల్కెను.

ఆఫుట్టు ముదమున “నిర్దింప నెఱుఁగుదువే” యని యడిగెను.

“మూడువారములలోపల మేముముగ్గురమును నాపనిని దీర్చెదముగాక. నా కోడలగట్టుట చక్కగఁ దెలియు” నని ప్రత్యుత్తర మొనఁగెను.

అడవియందలి చెట్లనఱకి దూలములు మొదలగు నుపకరణముల నాయత్తము చేసికొని నాలుగువారములలో నా బ్రహామను అతని స్నేహితులును బడవ సిద్ధముచేసిరి. ఆ పుట్టు వారితో నడవియందుఁ గొన్ని దినములుండి వారు చేయు వనులఁ జూచుచుండెను. అప్పు డతనికి నాబ్రహాము సామర్థ్య మెఱుంగ వీలుగల్గెను. దుశ్యముగ భోజనము వండిపెట్టుట మొదలు, ఉపన్యాసము లిచ్చుచు రాజకీయవిషయముల చర్చించి సిద్ధాంతములు చేయుటవఱకు ననన్యసామాన్యశక్తి యాబ్రహామునందుఁ గాన నగుచుండెను.

పడవ సిద్ధమైనవెంటనే దానిపై బరువులనెత్తి యది క్రింది క్షైపునకు నడవఁ బ్రారంభించిరి. అచటనచట వ్యాపారము సేసికొనుటకై యాపుట్టును ఆపడవతోఁ జనెను. న్యూసేలము పట్టణము దాటి జనినతరువాత రట్లడ్డి యానకట్టతాకి యా పడవ వెనుకటిభాగము నీటిలోనికి దిగెను. ముందటిభాగము మాత్రము కట్టపై లేచియుండెను. ఇట్లోక్కరాత్రియంతయు నుండి కొంత పగలుగూడ గడచెను.

సరకులు వెనుకకు జరగుచుండెను. తీరమున జనులు గుంపులుచేరి “జాగ్రత పడుడి. లేకున్న మీ పడవ నడిమికి విడిగినను ఫిటుగు. నీట మునిగినను మునుగు” నని కేక లిడుచుండిరి. ఆపుట్టు కలఁతఁజెంది యీ యాపద దప్పించుకొను

టకు మాన్గము గన నెన్నివారములు పట్టునో యని కుందుచుండెను. అబ్రహాము మాత్రము ధైర్యమునఁ దనపని దాఁజేయఁ దొడఁగెను. ఆపుట్టున కభయమిచ్చి తమ పడవలోని సరకుల నింకొక పడవలోనికి దీయింపించెను. తరువాత నానకట్టమీది కెగసిన యోడభాగపు టడుగున నొకబిల మొనర్చి యాబిలద్వారమున లోపలినిరు వెలువడువఱకు నీటిలోనిభాగమును గొంచెముగొంచెముగఁ గడలించుటకుఁ దగు కొన్ని యుత్తులఁ బన్నెను. పడవలోనిజలమంతయు గ్రుమ్మరించిన పిదప నా బిల మొక్కినిమిషమున మూయఁబడియెను. పడవ యెప్పటి యట్ల నీటఁ దేల నారంభించెను. సరకులనెల్ల మరల నెక్కించుకొని ప్రయాణము సాగింప మొదలిడిరి. ఆపుట్టు సంతోషమునకు మితి లేకుండెను. చూచువారల యాశ్చర్యమును దట్టమై సంతోషారావముల వెలువడియెను. ఎచ్చటఁ జూచిన నాబ్రహాము బుద్ధికుశలతకు మెచ్చి జనులు గొట్టు చప్పట్ల ధ్వని యాపుట్టు వీనుల విందుచేసెను. అతఁడు మిక్కిలి యుత్సాహమునకు లోనై “నే నిలుసేరినతోడనె నొక పొగ యోడఁ గట్టించి దానికి నాబ్రహాము నధ్యక్షుని జేసెద” నని యుటచెను.

ఈ యసాయకర మగు సనుభవ మాబ్రహాము మనమునఁ బనిచేయఁ బ్రారంభించెను. ఇట్టి కష్టములపాలుగాక పడవలు

రాకపోకలు సల్పు శక్తి వాని కొనంగుట లెస్స యని యతనికిఁ దోచెను. యోచించియోచించి తుదకు న్యాయవాదిగ నుండునప్పు డతఁ డొక యువకరణములతో బొమ్మ యోడను నిర్మించి యావిధి నొడల నిర్మింప నూతన కల్పనాధికారపత్రికఁ గొనుటకై యుచితస్థానమునకుఁ బంపెను. దాని నిర్మాణమందలి పన్నుగడ లెల్లరకు సులభముగఁ దెలియుచుండు ననియు నాబ్రహము సూక్ష్మబుద్ధిని వెల్లడి చేయుచుండుననియు నొకా నొకరు వ్రాసి యున్నారు. అయిన నధికారపత్రిక తీసికొని యువ యోగించుకొనకుండుటకుఁ గౌరణము లెవ్వయో మన మెఱుఁగము. నావికుల ప్రయాణలఁ దగ్గించునిమిత్తము బహుకాల మీ లింకను శ్రమఁ జేసెననుటమాత్రము విదితము.

ఇంక న్యూఆర్లియన్సు యాత్రకు మఱియొకము. అట్లా గట్టు తగులుకోలు దప్పించుకొని మనప్రయాణికులు సాల్టు క్రీకను ప్రదేశము సేరిరి. అచట నాపుట్టు సూకరములఁ గొన్నిటిఁ గొనెను. అవి పడవచేరుట యసాధ్యమాయెను. అతఁ డెన్నియో యుపాయముల వెదకఁగాని యవన్నియు నిష్ఫలము లాయెను. కడపట నాబ్రహము వానికండ్లఁ గుట్టి కాళ్లఁ గట్టివైచిన నవి కదలమెదల లేక పడియుండునని సూచించెను. ఆపుట్టదివిని మనమున నలరి వల్లె యనియె. అంత నాజంతువుల జాఁ చెవులచే నీడ్చిపట్ట నాబ్రహము గండ్లఁ గుట్టివైచెను. పిదప దానినెల్లఁ గాళ్లు

గట్టి యొకబండిలో వైచికొనిపోయి యొకదానితరువాత నొక దాని నెత్తిపడవలో నుంచెను. ఇదంతయుఁ గౌర్యమే యై గను పట్టినను బండులతోఁ బెనఁగునెడ వానికిఁ దగువిధముననే నడవ వలయునుగదాయని యాబ్రహము సమాధానపఱచుకొనెను.

అటనుండి తఱలునపుడు పడవ వేగము హెచ్చుచేయుట కతఁడు పలకలతోను ముతకగుడ్డతోను ఒకవిధమగు నొడ చాపల నేర్పఱచెను. చూచువారల కది వింత యై నవ్వు పుట్టించినను శీఘ్రయానమునకుఁ గడు తోడ్పడెను.

మేనెల యగునప్పటికి న్యూఆర్లియన్సు చేరిరి. అచ్చటన బానిస లనుభవించుకృష్టముల నాబ్రహము సూచినది. సరికొల్లతో బంధించి కొరడాదెబ్బలఁ దీయుచుఁ జూచువారల మనమున నాగ్రహభేదములఁ బుట్టించుచు సీగ్రోలఁ దోలు కొనిపోవుట ప్రథమమున లింకను కంటఁబడి హృదయమునకు శరవేగమున దిగి నాటుకొనిన దచ్చటయ.

దైవ మేరికిఁ దెలియనివిధములఁ బాటుపడుచుండును గాదే! అబ్రహము నిటకుఁ దెచ్చి యీ ఘోరకృత్యములఁ గనఁజేసి వాని నట్లై యడంపఁ బ్రయత్నములు సేయ నుత్సుక మొసంగిన యాకరుణాంభోనిధి మహిమఁ గొనియాడఁ దరంబె?

జూన్ నెలలో నాపుట్టును అతని ముగ్గురు పనివారును గృహహస్త్యులు లైరి. యజమానుఁడు దా మందఱు స్త్రీమరు

నెక్కిపోవ నేర్పజెను. కొంతదూర మరిగినతరువాత నా పుట్టు లింకనును న్యూసేలమున నుండు దన యంగడిలో గిడ్డంగిదారుడుగా నుండవలె నని యడిగెను. అందు కతడు దన కాపనికి వలయుశక్తి లేదనియు శక్తి యుండిన సంతసమునఁ జేసి యుండుదుననియుఁ బ్రత్యుత్తర మిచ్చెను. అపుట్టు లింకను శక్తిసామర్థ్యంబు లెఱిగినవాడు గావునను అతనియందుఁ దన యందువలె నమృతము గలవాడు గావునను “నీ కదియెల్ల మిక్కిలినులభసాధ్యము. నీ ప్రెక్కమాట నుడివితేని నేను నీ కచట సర్వాధికార మిచ్చెదను. నాకు నీవలన నెంతటిపని యైనఁ గాఁగల దనునిశ్చయము గలదు. ఇయ్యకొను” మని పలికి యతని యంగీకారముఁ గొని తల్లిని దోబుట్టువులను జూచివచ్చుట కతఁ డింటికి వెంటనే పోయిరా సెలవిచ్చెను.

అబ్రహా మిలు సేరిన కొన్ని దినముల కతనితోఁ బోర నిచ్చ యొడమి యొక మల్లుఁ డచటి కేతెంచి భుజాస్థాల నంబుసేసి కుస్తీకి రమ్మని పిలిచెను. లింకను దనకంత పరిశ్రమ లే దనియుఁ బోర నుద్యమింపననియు జవాబు చెప్పెను. చెప్పి నను విడువక యాజెట్టి యాబ్రహామును వెన్నంటెను. తుట్ట తుడ కతఁ డియ్యకొని నిర్ణీతస్థలమున వానినెదిరి సునాయాస ముగ రెండుమాటులు సంపూర్ణజయము గొనెను. ఆయోధుని కిది మిక్కిలియవమానకారయై కోపానలంబును బ్రజ్వరిల్లఁ

జేసెను. అంతట వాడు “నీవు నను బడవైచిన వైచితివిగాక. ముష్టియుద్ధమున నాకు నిలువఁగలవే యని” గర్వోక్తులాడెను.

“నాచేసెనను నిను ముష్టిపొడుపులఁ బొడువ నే నిష్టపడ న”ని గంభీరభావమునఁ బ్రత్యుత్తర మిచ్చుచు హాస్యాక్తిగ “నీ ముష్టిపోటులు నా కనవసరమ” యనియెను.

ఆ మల్లుడు లింకనును విడువక తొందరపెట్ట సాగెను. ఎంత చెప్పినను విననందున నాబ్రహాము “ఇదె నీకొఱకై నిను మర్దించెద” నని తేవఁబోవ నతఁడు సమయము గుర్తించి తప్పించుకొనినఁ జాలునని యూరకుండ నియ్యకొని యాబ్ర హాము సౌజన్యతకు మెచ్చి యతని స్నేహముఁ గోరెను.

పండ్రెండవ ప్రకరణము.

కొత్త యంగడి గుమాస్తా.

ఏర్పజుచుకొనినవిధమున లింకను దన యజమానుని న్యూ సేలమునఁ గలసెను. సామగ్రి యా పట్టణముఁ జేరు టాలస్య మైనందున లింకను గార్యరాహిత్యమునఁ దిరుగుచుండెను. నిర్వాచన దినమున నొక లేకరికై యధికారులు వెదకుచుండి యెదుటనుండు లింకనునుగాంచి యతనిని నియమించుకొనిరి. అతఁడు దనశక్తికొలది పనిచేసెద నని సమ్రతతో నియ్యకొ

నెను. ఆకాలమున నాదేశమున వ్రాయ గలుగువారే యరుదు. గాన వెదకుచువచ్చి యుద్యోగము లిచ్చుచుందురు. నాడు గార్యము దీర్చుటయందు లింకను మిక్కిలి సమర్థత సూపె ననుట కతని సహూద్యోగి యగు క్రేహమను నుపాధ్యాయుడే “లింకను పనులెల్ల మిక్కిలి పౌలభ్యముతో న్యాయానుసరణముగఁ బక్షపాతరాహిత్యముతో నల్పెను. రాజకీయోద్యోగముల నతని కిదియే మొనటిది. నాటి పత్రము లిప్పటికిని స్ఫ్రీంగుఫీల్డునం దున్నవి. చూడఁ గోరువారెల్లరును జూడ నగు” నని సాక్ష్యమిచ్చుచున్నాడు.

న్యూసేలము జనులు లింకనును రట్లడ్డి యానకట్టమీఁదఁ జిక్కినపడవను జక్కచేసిన బుద్ధిశాలి వీడె యని గుర్తించి యుండిరి. నెల్ల నాపట్టణమును విడువఁదలఁచి యప్పుడు సమూర్ణముగ నొడ్డు లొరసికొని ప్రవహించుచుండిన నదిపైఁ దమ్ము రక్షించుకొనిపోవువాఁ డెవ్వఁడని యరయుచుండ నందఱాబ్రహామును జూపిరి. ఆ సూచనానుసరణముగ లింకను గర్జధూరుఁడుగఁ జేకొనఁబడియెను. ఓడను సురక్షితముగ నడపి రేవుఁ జేర్చి తన వేతనమును గొని యతఁడు న్యూసేలమునకు వచ్చిచేరెను. °

ఆపుట్టు సరకులు దిగినతోడనే యా గ్రామస్తులీ నవీనా గతుని యుద్యోగము నెఱింగికొనిరి. లింక నెక్కువస్తువుల దీసి కొట్టున నుచితస్థలమున నుంచ నారంభించెను.

గాజుపాత్రలు, మట్టిపాత్రలు, పీంగాణిపాత్రలు, కాపీ విత్తులు, తేయాకు, పంచదార, కత్తులు, గుండీలు, కత్తెరలు, పలువిధములగు పాదరక్షలు, పొగాకు, వెన్న, తుపాకిమందు, ఇవి మొదలుగాఁ గల యనేకవస్తువు లాయాస్థలములఁ గంటి కింపగువిధమున నిలుపఁబడెను. కొద్దికాలములోనే క్రొత్త సామానులు గ్రొత్తగిడ్డంగిదారుఁడును లోకులకన్నుల కానంద మొనర్పఁ దొడఁగెను. లింకను మర్యాదచేష్టలును, అతని జనప్రియత్వమును నంగడి కనేకుల నాకర్షింప మొదలిడెను.

ఆపుట్టితరకార్యములఁ దగిలి న్యూసేలమున నుండలే కుండెను. కావున నచ్చటి తిరుగలియంత్రపుఁ బై విచారణయు నంగడియందలి సర్వాధికారమును లింకనున కప్పగించి విల్లియం గ్రీను అనువాని నతనికి సాయ మిచ్చెను.

ఆపుట్టు పలుమాటలవాడు. లింకనును బాగడుటయం దతనికిఁ దనివియే లేదు. ఒక్కొకమాటు “యునైటెడ్ రాప్ర” మున నుండినవారలలో జ్ఞానసంపత్తికి లింక నగ్రగణ్యుడ” నును. ఒక్కొకమారు “నే జెప్పనది జ్ఞాపక ముంచుకొనుడు. లింక నిఁకముందు దేశాధ్యక్షత వహింపఁ గలఁడ” నును. ఇట్టి సంకీర్తనములచేతను రట్లడ్డి యానకట్టమీఁదఁ జూపిన బుద్ధి కాశల్యము చేతమ లింకననిన నాగ్రామమున గొప్ప మర్యాద తోఁ జూచుచుండిరి.

గొప్పవారి కింకరులు నేయు మర్యాద. లెల్లపుడు నమ్రత
పుట్టించి ఘనతర కార్యములఁ జేయ నుత్సాహముఁ గలుగఁ
జేయును ఒకరు మనయెడల గౌరవము సూచిన మన మింత
వార మైతిమని విజ్ఞప్తిగట మాని యీ గౌరవమునకుఁ దగు
నర్హత మనకుఁ గలదే యని తర్కించి యట్టియర్హత సంపాదింపఁ
బాటుపడుట గదా సుజనుని లక్షణము.

లింకను దననయప్రవర్తనచేతఁ, గలుపుఁగోలుదనముచేత,
నుస్వభావముచేత, నెల్లర యుల్లముల రంజిల్లఁ జేయుచుండును.
అతని సత్ప్రవర్తనకుఁ బట్టణవాసులెల్ల సంతసింపుచుందురు.

ఒకనాఁడు డంకను సతికి రెండున్నెల డాలరుల వస్తువుల
నమ్మెను. సాయంకాలము లెక్కఁజూచుకొన నామె యటడాల
రెక్కు డిచ్చినట్లు తేలెను. వెంటనే యంగడి రాత్రికి మూసి
వేసి తలుపుబిగించి యటడాలరు చేతఁగొని రెండుమైళ్లు నడచి
పోయి దాని నాపె కిచ్చి యిలుసేరి సుఖనిద్రవ్రామెను.

మఱియొకనాఁ డొక యబల సంధ్యాకాలమునఁ బ్రాద్దు
గడచినతరువాత సంగడి మూయుసమయమున వచ్చి యటపొను
తేయా కిమ్మని యడిగెను. వెల పుచ్చుకొని తేయాకిచ్చిక వాటము
బంధించుకొని లింకనింటికిఁ బోయెను. మఱునాఁ డుదయమున
వచ్చినతోడనే తక్కెడయందు కాలుపొను రాయి యుంటఁ
గాంచి రాత్రి యాశ్రీకిఁ గాలుపొను దక్కువ యిచ్చుట గుర్తించి

యొక కాలుపొను తూచి యంగడి తలుపువేసి యానెలత యిం
టికఱిగి తేయాకు నిచ్చివచ్చి తన యుద్యోగమునకుఁ బూనెను.

ఇట్టి సన్న్యాస ప్రవర్తన లింకనునకు గౌరవన్నేహముల వృద్ధి
పఱచినదేగాక యా యంగడి కనేకుల బేరగాండ్ల రప్పించి
యాపుట్టుకు లాభము మెండుగఁ గలుగఁ జేసెను.

గిడ్డంగిదారుఁ డనిన నాగ్రామమున మిక్కిలి యాదరణ.
అందున సుత్తమ గుణసంపత్తిచే నెప్పి విద్యాధికములచే నలంక
రింపఁబడిన లింకనును గౌరవించనివాఁ డెవఁడు? అగ్రామము.
నందలి కలహములఁ దీర్చి నీతఁడె న్యాయాధిపతిగ గణింపఁ
బడుచుండెను. నిష్పక్షపాతముగ నేకార్యము జరగవలసినను
నిరువాగులవాసును దమదమ దుఃఖముల నితనికిఁ జెప్పుకొని
యితని తీర్మానముల నడపుచుందురు.

ఉపాధ్యాయుఁడు గ్రేహము లింకనును బ్రాణస్నేహితుఁ
డుగఁ జూచుచుండును. అతనియొద్ద లింక నింగ్లిషువ్యాకరణ.
మధ్యసింఘటకుఁ బూనెను. వ్యాకరణపాఠమనిన ననేకులకు
విద్యార్థులకుఁ దలకంటగించును. లింక నిద్దాని నొప్పుకొనినను
విద్య సంపాదింప నుద్యమించు ధీరుఁడుగాన నెట్టి కాతన్యమును
నతని నెదుర్చలేకుండెను.

శిథిల వ్యాకరణగ్రంథ మొకదాని నెచటనొ సंपాదించు
కొని సమయము వేచి యొక నిమిషమాత్రము కాలము.

దొరకినను దానిన వల్లించుచుండెను. పని తొందరలేనపుడు దుకాణపు బల్లపై బగుండి చదువుచుండును. కొన్ని వేళల నంగడిముందటి చెట్లనీడనఁ బరుగిడి పఠించుచుండును. మఱి కొన్ని వేళల గ్రామము వెలుపడిపోయి యేరికి నెలుకరాని యేకాంతస్థలమునఁ గూర్చుండి పరిశ్రమ సేయుచుండును. రాత్రివేళలఁ జాలసేపు మేలుకొనియుండి పీపాలు సేయవాని కుంపటిలో నచటి చెత్తవైచి దానివెలుగునఁ జదువుచుండును.

తెలియని విషయముల గ్రేహము నడిగి తెలిసికొనును. విద్యాపారీణు లనిపించుకొని యా పట్టణము సొచ్చినవారందఱతనిచేఁ బ్రశ్నింపఁబడకపోవుటలేదు.

ఇట్లెంతో పాలుపడి లింకను వ్యాకరణమునందు ప్రాధిమ్యఁ గాంచెను. ఇతర విద్యలఁ బ్రవీణత వడసెను. ముందు కతని కత్యంత సహకారు లగుసాధనము లన్నిటి నతఁడు దైవికాజ్ఞా నుసారముగ నాయత్తపఱచుకొనుచుండెను. ఇట మఱియొక విషయముఁగూడ నుడువవలసియున్నది.

న్యూసేలముపట్టణములోనికిఁ గ్రొత్తవాఁ డెవఁడు వచ్చిన నతని బలుకష్టములఁ బెట్టు దుర్భాగ్యులసంఘ మొకటి యచ్చట నుండెను. వారు నూతనాగతుఁడు గాన్పించినతోడనే యతనిని బరుగెత్తుట, కుస్తీ, మొదలగుపంచెములకుఁ బిలుతురు. అతఁడు దుల కంగీకరింపకున్నఁ బలువిధముల నవమానపఱతురు. ఘుళ్లఁ

బట్టిగుంజుదురు. ముఖమునఁ జొగాకునీరుఁ జల్లుదురు. ఇవన్నియు నొర్పుకొనిన నేటికిఁ గొనిపోయి మంచుదురు; లేకున్న ననేకు లొక్కరితఁ గాలుసేతులఁ దన్ని గ్రామము వెడలఁ జేతురు. అతఁడు దమలో నొకరితోఁ బెనఁగ నియ్యకొనియెనా యన్యాయపుఁబోకలఁ బోయి యతని వేధింతురు. దానికి వెను దీయక వారి నొడిచెనా వానిఁ దమవానిగఁ జేకొందురు.

ఇట్టి యిక్కట్లులు లింకనుకుఁ బ్రథమమునఁ దటస్థింప వయ్యెను. అతనిశక్తిని నానకట్టమీఁదఁ జూచినవా రగుటనొ యాపుట్టు పల్కు లాలకించి జడిసినవా రగుటనొ యా దుర్భాగ్యులు లింకనును జెనకకుండిరి. అయిన నొకనాఁడు వారిలో నొకఁడగు బిల్లి యనువానికిని ఆపుట్టునకును సంవాదము గలిగి యొకరినొకరు దూషించుకొని తమతమ మల్లుల యెదు రొడ్డిరి. బిల్లి తమజాతుతో లింకను పోరవలెనని కోరెను. లింకను నమ్మతింపఁడాయెను. అందుపైని నాదుష్టులు లింకను ముక్కుఁ బట్టి గుండి యతని నవమానపఱచిరి. అతఁడు వారిని హెచ్చ రించెను. వా రది లేక్కకుఁ గొనక నతని నలయించిరి. తుట్ట తుడ కతఁడు జాకుతో మల్లయుద్ధమున కంగీకరింపవలసి వచ్చెను. ఎన్నిమామోపాయములు సేసినను లింకను జయమున కడ్డు లేకపోయెను. జాకు నోడించి చక్కగఁ జేఁ జూచి వాని మెడఁ బట్టి పై కెత్తి నిలుపుటఁ గాంచి యాదుష్టు లతని శరణుఁ

జొచ్చిరి. నాటినుండి యట్టి దుర్మార్గప్రవర్తనముఁ గూడదని ఖండించి లింకను వారినెల్ల మంచిపేరులఁ జేసెను. నవీనా గతుల కష్టము లంతటితోఁ దీరిపోయెను. సత్పేరుల సంఖ్యయు నెక్కుదాయెను. సంస్కరింపఁబడిన జాకు మొదలగువారు లింకను నెడ భక్తిగలిగి యతనికి శిష్యభావమున మెలఁగుచుండిరి. దీనికిఁ దార్కాణ మొందు గలదు. ఒక దినము పరచేళియుఁ డొకఁ డాగ్రామమునకు వచ్చెను. అతఁడు భూర్తుండై జాకు తోఁ గలహామునకు సమకట్టెను. అంత జాకు గోపమున “నీవు పేలవు కల్లరి” వని యతని నొ నాచెను. అతఁ డాగ్రామమున నొకకొయ్యతో వాని నడచెను. ఇద్దఱును పెనఁగ నడుము గట్టుచుండిరి. దీని నాబ్రహాము గాంచి యచటి కేలేంచి విష యము విచారించి జాకునకుఁ దప్పుఁ జూపెట్ట వాఁ డంగీక రించెను. తరువాత వారిరువురకును సంధిఁజేసి మైత్రి గలిపెను.

ఆఫుట్టుగిడ్డంగిదారుగా నున్నపుడు లింక ననేక లాభ ములఁ బొందెను. మైళ్లుమైళ్లు నడచి సభలకుఁ బోయి రాజకీ యోపన్యాసము లొసఁగుచుఁ జర్చ లుపక్రమించుచు వాక్పాటవధోరణుల సంపాదించెను. ఉడుపులకైన వెచ్చపెట్టక ధనముఁ గూర్చి యొకవార్తాపత్రికఁ దెప్పించుకొని చదువుచుండును. అంగడిపని లేనప్పుడంతయు విద్యాసంపాదనపరుడై యతఁడు గాలముఁ గడపెను.

ఆఫుట్టు కొన్ని యందరాని న్రూనిపండ్ల కట్టులుసాచి నష్టముల పాలయ్యెను. తిరుగలి యంత్రపు వ్యాపారమున నతనికంత సొమ్ము దొరకదాయెను. ఇతర వ్యాపారములఁగూడ నతని సంచి యుత్తదగుచు వచ్చెను. లక్ష్మీకటాక్షము లతనిపైఁ బ్రసరించుట రానురాను దగ్గుచువచ్చెను. దినదిన మతని కష్టము లినుమడింపఁ దొడఁగె. తుట్టతుద కతని వ్యాపారశక్తి యే యడంగిపోయెను. అంగడి మూసివేయవలసి వచ్చెను. తిరుగలి యంత్రము నిలుపవలసి వచ్చెను. లింకనును దీసివేయ వలసి వచ్చెను.

పదమూడవ ప్రకరణము.

యుద్ధమునకుఁ బోవుట.

న్యూసేలమున మల్లయుద్ధమున నపజయమంది లింకను స్నేహమునకుఁ బౌత్రుండై వర్తించుచు వచ్చిన జాకును అతని మిత్రులును లింకను నాధిపత్యముక్రింద యుద్ధమునకుఁ దరలుట ప్రాప్తించెను.

బ్లాక్ హాకను నొక “ఎట్టి ఇందియను” మహాఘోరముగఁ దెల్లవారితోఁ బోరుచుండెను. వాని నెదుర్చుటకు దండు నాయత్తపటచుట్టకై గ్రామగ్రామమునకు వార్త లంపఁబడెను.

జనులందఱ తావిషయమున మిక్కిలి యుత్సుకు లై యుండుట చేతఁ బ్రతి పల్లియందును నొక పటాలము చేరుచుండెను. న్యూసేలములో బలవంతు లగువార లనేకు లుండురని యది వఱకే నుడువఁబడియెను. వారి దుర్మార్గములఁబాపి నన్నార్గము నఁ బ్రవర్తింపఁజేసిన లింకను దన బలౌన్నత్యముచే వారి కందఱకు నాయకుఁడు గాఁదగి యుండెను. వారివారి శౌర్యధైర్యములఁ జూపి దేశముఁ గాపాడికొన సమయ మిదెయని లింకను ప్రోత్సాహమున నచట నొక పటాలము సిద్ధమాయెను. నాయక నియామకముమాత్ర మచట జరగలేదు. అయిన నీవిషయమున గొప్పచర్చ ప్రారంభమాయెను. ఫిట్టుపాట్రిక్కిను మఱియొకఁ డాబ్రాహాముతో నాయకత్వమునకుఁ బెనఁగుచుండెను. జనరంజకత్వము గలవాఁడే యెనను అబ్రహాము నెదుట నిలువలేకపోయెను. నిర్ణీతస్థానమున నా యుద్ధభటులు నాయకునిఁ గోరుకొన సెలవైనంగఁ బడిరి.

లింక నొకప్రక్కన పాట్రిక్కిలనికెదురుగ నిలుచుండిరి. యుద్ధభటులలోఁ బ్రతివాఁడును దాఁ గోరుకొను నాయకుని జేరి నిలువవలసినదని యుత్తరువు సేసిరి. వెంటనే ముప్పాతిక మంది లింకను జేరిరి. గొప్పసంఖ్య లింకనుప్రక్క కుటుకుటఁ జూచి తక్కినవారు దామును అతనియండకు మఱలిరి. పాట్రిక్కినకొక్కడ గాన నాయె. అతనిఁ జూచిన జాలి వేయుచుండె

నని కొందఱు పరిహసించిరి. మఱికొందఱు లింకనకు వ్యతిరేకముగ నిలచుట కితనికి బుద్ధిమాంద్యము గాదా యని పలికిరి.

ఇట్లు సమైక్యతలవలన నాయకుఁడుగ నేమింపఁబడిన లింకను పన్నాస మియ్యవలసినదని యతని శిష్యులు వేడిరి. దానికిఁ బ్రత్యుత్తరముగఁ దనకు వాకు చూపిన గారవమునకు వారికి వందనము లాచరింపుచు నప్రతతోఁ దనశక్తికొలఁది దాఁ దనధర్మములఁ దీర్చ నుద్యుక్తుఁ డై యున్నవాఁడ నని నుడివెను.

ఈ పటాలము బహుకాలము నిలువలేదు. ఈ యుద్ధభటులును విశేష కార్య మొక్కటియుఁ జేయలేదు. ముప్పది దినములు వీరు పనిసేయవలసినదిగ నేమింపఁబడి యుండెను. ఆ స్వల్పకాలమున జరిగిన సంగతులలో నొకటి విస్తరింపఁ దగినది.

ఒకనాఁడు ‘ఎట్టు యిందియ’ నుఁ డొకఁడు వడవడంకు ముదుసలి యీ దండు విడిది ప్రవేశించి తా వారి మైత్రి గోరి వచ్చినవాఁడ నని నుడువుచు శరణ మడిగెను.

“మే మిందియనులఁ బరిమార్చ వచ్చితి” మని యొకఁ డఱిచెను.

“నీకు దయగాదు; నీసవుగుండే గతి యగు న” ని మఱి యొకఁడు గద్దించె.

“చంపుఁడు, చంపుఁ డ” ని యనేకులు శేక లిడిరి.

“పరవత్తువు వేగులవాఁడు, వేగులవాఁడ” ని యితరులు గర్జించిరి.

ఈ రావములచే దిగ్భ్రమఁజెంది యావృద్ధుఁడు దనచేత నున్న యొక కాగితపు ముక్క దిగ విడచి చనువుకొనుఁడనెను. నాయకమణి లింక నది చదివి సేనా నాయకుఁడు క్యా సిచ్చిన యోగ్యతా పత్రిక యగుట దెలియఁజేసెను.

“సృష్టింపఁబడిన యనత్యపులేఖ” యను నటపులు దట్టమాయె.

“ఇట్టి మాయలు మముఁ గలంచునే” యని కోపమునఁ బలుకుచు బిల్లి తుపాకి నెత్తి ముసలివానిఁ గాలువ జంకించెను.

వా రెల్లరు ‘ఇందియను’ జీవముఁ గొనఁ బట్టువట్టిరి. అందఱు గుమిగూడి వానిపైఁ బడఁబోవుచుండిరి. అప్పుడు దటాలున లింకను వారిముందఱికి దుమికి తన దేహముచే నిందియచును గప్పి “సేనాధ్యక్షుని యుత్తరు వాలించి తీరవలయును. వాని మీరు దాకఁగూడదు. నిలుం డని” యాగ్రహమున వారింపఁ జూచెను.

అందులో నొక దుర్జ్జనుఁడు “మే మిదె వాని యనుటలఁ దీయ నిశ్చయించితి” మనెను.

లింకను గనలి భీకరాకారమున నిలచి వారిం దృఢీకరించుచు “ననుఁ గాల్చినం గొని వానిఁ జేరలే” రని మహారావమున ననియెను.

వట్టుదలతో నేకాగ్రచిత్తమునఁ దన మాట నడప నుపక్రమించిన యతని భయదాక్ష్మికి వెఱచి వారెల్లరు సూటివెట్టిన గుండుఁ బాతనీక మఱిలిపోయిరి. కొందఱు గొణగొణ యనుకొనుచుండిరి. ఒకఁడు మాత్రము లింకనునకు “ఇది నీ పిఱికి తనమునకుఁ దార్కాణ” మనెను.

త్రొక్కుడు వడిన భుజంగపతిలీల విజృంభించి లింకను “నేఁ బిఱికి ననువాఁడవు నాతోఁ బెనఁగి తెలిసికొందువుగాక. రమ్మ”ని కదనమునకుఁ జేరెను.

అం దొకఁడు “నీవు మా యందఱకుం బె దళమగు వాఁడవే” యనియెను.

భయ లేశమును దోపని ముఖకాంతితో “మీ యిష్టమునకు వచ్చిన యాయుధములఁ గొని పోరుఁ డ”ని ప్రత్యుత్తర మొనఁగెను.

వా రిది విని భయకంపితు లయి మాటు మాటాడక ‘ఇందియను’ నకు వే లైనఁ జూపనోడి యూరకుండిరి. ఆమీఁద నెప్పుడును లింకనునకుఁ బిఱికితన మారోపింపఁ జూచిన వారు లేరు.

ఈవిషయమున లింకను ప్రాణము లపాయస్థితియం దుండెను. తన యుద్ధభటుల కూరకుండుఁ డని యుత్తరువు సేసి యుండినఁ దిరుగఁబడి యుందురు. వారిని దండించుట యనిన

దుస్సాధ్యము. పౌరుల నొక కట్టుగఁ జేర్చినందునను వారికి యుద్ధభటత్వమును సంప్రాప్త మయి యుండినందునను వారు లాభనష్టముల నెఱుంగునంతటి స్థితిలో నుండరైరి. వారి నిర్ణీతకాలమును నంతమందుచుండెను. కావున వారినేరములు పైవారికిఁ దెలియఁ జేయుట దన గార్యనిర్వాహ శక్తి కే లోపముగఁ గన్పట్టు. అందువలన నతఁడు దన స్వశక్తి స్థైర్యంబులఁ జూపుటయే యతనిఁ గాపాడెను.

ఈ పటాలము ముప్పదిదినము లైనతోడనే విడదీయఁ బడెను. ఎవరింటికి వారు వెడలిరి. అయిన లింకను మఱిరెండు పటాలముల నుద్యోగములఁ గొనెను గాని యెచ్చటను అతఁడు దన యోధశక్తిఁ జూపినదిలేదు. ఈ విషయమును గుఱించి లింకను మిక్కిలి చమత్కారముగఁ బలికియున్నాఁడు. దేశాధ్యక్షత కతఁడును జనరల్ క్యాసును బ్రయత్నించుచుండిరి. క్యాసు పక్షపువా రతఁ డీయుద్ధమున మిక్కిలి పాటుపడెనని యొక్కవిధమునఁ జూచుచుండిరి. దానినిగుఱించి దేశీయ మహాసభలో ముచ్చటించుచు లింక నీవిధముగ నుడివి యున్నాఁడు.

“అయ్యలారా! నేను వీరాగ్రేసరుఁ డైనది మీ రెఱుంగరా? వినుండి నేనగుదు. బ్లాక్ హాక్ యుద్ధమవుడు నే సమర మొనర్చి, నా రక్తము గొంత యర్పించి యిలువచ్చి చేరితిని. జనరల్ క్యాసి గారి కార్యములఁ జర్చించునెడ నా కార్యము

లును స్తరణకు వచ్చుచున్నవి. ‘హాల్లు’ గారు పట్టువడిన స్థలమునకు సమీపమున ‘క్యాసు’ గారుండిరట. అదేరీతి నేనును స్టిల్లుమ్ పరాజితుఁ డయినచోట లేకున్నను అతనికి సమీపముననే యుంటిని. కార్యమైనతరువాత నేనును అతనివలె గార్యరంగమును బాడగాంచితిని. నావద్ద ఖడ్గము లేనందున నది విడిగిపోవునంతటి దెబ్బ తిననైతిని; అయినను నా తుపాకి వంకర పోవునంతటి తరుణ మొక్కటిమాత్రము సంప్రాప్త మాయెను.

“జనరల్ క్యాసుగారు నాకంటె ముందు గెనుసుగడ్డల నెదుర్చుచు నేగినది వాస్తవమే; అయిన నుల్లిగడ్డలఁ బోరునందు నే నతని మించితిని. అతఁడిందియనుల యుద్ధభటులఁ గాంచుట నాకంటె నెక్కుడు పనినేయుటయ; అయిన నాపెంపు మొత్తండు గలదు. నే నెన్నియో దోమలతో నుగ్రసంగ్రామ మొనర్చినాఁడను; నే నెప్పుడును రక్తనష్టమున సోలలేదు గాని పలుమా రాకలికి బడలినాఁడను. నే నిరివ్వడైన డెము క్రాటిక్ పక్షము (అప్పటికి క్యాసుపక్షము) చేరి దేశాధ్యక్షతకు నిలిచినను నిట్టి యుద్ధవీరుఁడుగ మాత్రము నాపక్షపువారు వర్ణించి నా మాక్కు స్థిరపఱువఁ జూడ కుందురుగాత.”

ఈ యుద్ధమునకు వెడలుటకుముం దొకసంగతి జరిగెను. దాని గమనింపవలెను. సూర్యసేలమున గ్రీనునకును మఱియొక నికిని అబ్రహాము బలమును గుఱించి వివాద మాయెను.

గ్రీను “లింకను సారా పీపా నెత్తి దానిలోని రంధ్రమునుండి జారు ద్రావకము నాస్థితియంద త్రాగు” ననెను. వివాదకు లిరువురు పంచెములు వైచిణిని లింకను దగ్గరకు వచ్చిరి. లింకను దన మిత్రుమాట సెల్లింప నతడు సెప్పినట్లు లఘువుగఁ బీపా యినెత్తి ద్రావకము నొంటఁ బోసికొనెను. గ్రీను పరవత్తువు తుతనికిఁ జూచితివే’ యని నంతసీంపుచుఁజూపి, లింకనుఁజూచి “సీపు త్రాగువాడవు గావే” యనుచుండ నొంటనుండిన హాలా రపమును నేల నుమిసి “నే నెప్పటికిని ద్రాగను, ఇప్పుడును ద్రాగ లేదు. నీమాట నడపుట కింతమాత్రమునకైన నియ్య కొలికి” నని నుడువుచుఁ బీపాయిఁ గ్రింద దింపెను. ఆ మూడవవాఁడట్టి యాశ్చర్య మెన్నఁడును జూడలే దని వెఱఁ గుతుడి చూచుచుండెను.

శుభవసులారా! మనము ముఖ్యముగఁ గమనింపవలసి నది యాబ్రహము మనస్థైర్యము, దుష్టవస్తువును దూరముగ నుంచు దీట్టతనము, సురాపానము నతఁ డెంత నిరసించినదియు గంటిరే. ఇంతటితో నతడు నిలువలేదు. సాయంత్రాలమున గ్రీను నేకాంత స్థలమునకుఁ బిలిచి పంచెములు వేసికొనుట జూదముతో సమానమని చీకొట్టి యా దురభ్యాసము నిక ముందు పదలివేయమని బోధించెను. లింక నుచన్యసించిన విని గ్రీను గండ్ల నీరునింపి తన యపరాధము నొక్కొని ముందట్టి

జని యెన్నటికిని జేయనని వాగ్దానము నేసి బ్రతికి నంతకాల మది మఱవకుండెను.

పదునాలవ ప్రకరణము.

ఆ యా చిత గౌరవ ప్రాప్తి.

బ్లాక్ హాకు యుద్ధమునకుఁ దరువాత నాబ్రహము న్యూ సేలమునకుఁ దిరిగివచ్చెను. ఉద్యోగ మేమైన దొరకిన బా గుండునని యోచించుచుఁ గవ్వరిపనిపై దృష్టి సారించెను. ఆ విషయమును గొందఱు మిత్రులు గమనించి యతనిఁ జట్ట నిర్మాణసభకుఁ బంప నిశ్చయించితిమని చెప్పిరి. అతఁ డందుల కంగీకరించుట గడుదుర్లభ మాయెను. తనకంటె విద్యావంతు లును, ధనవంతులును, అనుభవశాలులును అనేకు లుండఁ దా నెట్లాపదమునకుఁ బెనఁగఁ గలననియుఁ దన కావిషయ మున నేలాటి కోరికలు లేవనియుఁ బలుకఁ దొడఁగెను. ఆ పట్టణములోని గొప్పవారందఱు నతనిఁ బ్రతినిధిగ నుండుమని యడుగుట శీలెంచిరి. స్నేహితులు దను విశేషము ప్రార్థించుటఁజేసి యాబ్రహము తుట్టతుడ కియ్యకొనియెను. అతడు తన నియామకులకు నెడివినమాటల వినుఁడి:

“అయ్యలార! స్వదేశసోదరులారా! నే నెవ రైనది మీ రెఱుగుదురని తలఁచెద. నేను బీద అబ్రహము లింకనును.

చట్టనిర్మాణసభకుఁ బ్రతినిధిగ నియమింపఁబడ నిలువుమని నన్ను స్నేహితు లనేకులు నిర్బంధపఱచిరి. నా రాజకీయవిషయ కాభిప్రాయములు తక్కువ యై యింపైనవి. జాతీయనిధి యొక్కటి యుండవలె ననియు, స్వదేశములోపలిపనుల వృద్ధి నేయవలె ననియు, గొప్పసంరక్షణ సుంకముల వేయవలె ననియు గట్టిగ నమ్మువాఁడను. నా రాజకీయవిషయిక యభిప్రాయములును, న్యాయములు నివి. మీరు నన్ను బ్రతినిధిగా నేర్పఱచినఁ గృతజ్ఞుఁడనై యుండెద; నేర్పఱచ కున్నను నా కొక్కటియ.”

ఇంతటి చిన్నయువన్యాసమునకుఁ గౌరణ మతని నిగర్వ మనియే నుడువ నగును. ఈవిషయ మతని నిర్వాచకు లనగా నమ్మతు లిచ్చువారు గమనింపకుండలేదు. అతఁడు నియమింపఁ బడకపోయినను విజయమందిన యుద్యోగాధి కిఁతఁడు రెండవ వాఁ డాయెను. ఇతనికి వచ్చిన సమ్మతుల సంఖ్యయు నతనికి వచ్చిన వానికంటెఁ గొన్నిమాత్రము దక్కువగా నుండెను. అబ్రహామునెడ నిరతులకుఁ గల గౌరవము న్యూసేలముల లోని 284 సమ్మతులలో 277 సమ్మతు లతఁడు సంపాదించె ననినఁ దెల్లము గాఁగలదు.

అబ్రహాము కెదురుపక్షమువా రతని యాకారవేషములఁ జూచి పరిహాసించుచుందురు. అట్లు పరిహాసించుటకుఁ గొన్ని

కారణములుగూడఁ గలవు. అతనివిగ్రహమే యంతసుందర మైనది గాదు. మఱియతని యుడుపులును నవ్వుపుట్టించునవిగ నుండెను. అయిన నతనిఁ జూచి యతనిమాటల వినిన వారందఱు నిట్టి యభిప్రాయ మెప్పుడును మనములఁ జొరనీరైరి. అతని స్వరూపమును, వస్త్రములును నతని నమ్రతకు సాక్షులని కొనియాడుచుందురు.

ప్రతినిధి యుద్యోగపుఁ బనుల జయము గాంచకున్నను నాబ్రహాము మిక్కిలి ప్రసిద్ధిమాత్రము వడసెను. ముందు సమయము వచ్చినపుడు జయము గలుగు ననుట స్పష్టమాయెను.

ఈ పరిశ్రమ దీరినపిదప నాబ్రహాముబాక్కునమువ నొక్క కాసైన లేకుండెను. న్యూసేలమున నతని కనేకులు స్నేహితు లుండిరి. గ్రీ నతని న్యాయపరీక్షకుఁ జదువుమని కోరెను. అతఁడు దనకు యోగ్యత చాలదనియు, నావృత్తి యొక దనృత మాడవలసి వచ్చుననియు, దా నాకార్యమును జేయు నెన్నటికిని సమ్మతింప ననియు, బలువిధముల నాస్నేహితునికి బదులుచెప్పుచువచ్చెను.

న్యాయవాదిగ నుండుటకు లొకనున కిష్టము లేకుండెను. ఆ వృత్తికి వలయు శక్తి దనకుఁ జాలదని యతఁడు జంకుచుం డును. గొప్పవారల కెంతటి నమ్రతయో గనుఁడి. తన్నుఁ

బోలె పెంచబడిన చిన్నవాఁడే ప్రకార మా వృత్తియందు
దడుగువెట్టునని యతనికి సందేహము. అయినఁ దన కొక్క
జీవనాధార వ్యాపారములేక యటునిటు తిరుగుచుంట నతఁడు
సహింపలేకుండెను. పసిలేనముననే యేదో యొక వృత్తి నిశ్చ
యించుకొని విడువక పాటుపడ కున్న మనుజుఁడు వాంఛాసిద్ధి
ప్రందలేడని తర్కించి తా నట్లు చేయు మార్గ మరయు.
అరసి కానలేక బహువైతలఁ దగులు. తా నెద్దానికీ బనికి
రాఁ డని తలంచెనో దానిన దన స్నేహితులు ప్రయత్నింపు
మనుచుండుటతని కింక నెక్కుడు వ్యసనకారి యాయెను. తన
శక్తిని దాను గొద్దిగఁ దలంచుకొని యితరులు తన కెక్కుడుశక్తి
నారోపించిరని వగచు. ఇది యతనియం దొకలోపమే యైనను
మిక్కిలి మంచిలోపము. ఈవిధముగ లోపముగల పసివారి
సంఖ్య చాల తక్కువ. తమ శక్తి సామర్థ్యములు ముల్లోకముల
మించునని భ్రమసి తప్పుదారులఁ బట్టువా రనేకులు గలరు.
కొందఱు పనికిమాలిన వెడఁగులు లోకము దమకు లోకువ
యనుకొనుచుందురు.

ఆ. వె. " అల్పుఁడెపుడు పల్కు నాడంబరముగాను

నజనుండు పల్కుఁ జల్లగాను

గంచు మ్రోగునట్లు కనకంబు మ్రోగునా

విశ్వధాభిరామ వినకవేమ."

అనిన విధమున గొప్పతనమునకు నిగర్వమే యానవాలు
గదా? కావుననే లింక నితరుల దృష్టికిఁ దాఁ గనుపడినంత
శక్తిసామర్థ్యములు గలవాఁడుగఁ దనకంటి కగుపడ కుండెను.

కమ్మరి యగుట మాని యాబ్రహాము వ్యాపారి యా
యెను. బెట్టియను నానితోఁ జేరి యొక యంగడి నడపసాగెను.
అయిన బెట్టి జ్ఞానహీనుఁడై త్రాగుబోతులనమున నప్పల
కుప్పయై నప్తములఁ దెచ్చిపెట్టి దివాలా యెత్తెను. అతని
దివాలాతో నంగడి ముగిసి పోయెను. గొప్ప యప్పుమాత్రము
నిలిచెను. గ్రీనువద్దఁ గొంతధనము పుచ్చుకొని యాబ్రహా
మాయప్పును దీర్చివేసెను. తా న్యాయవాది యైన తరువాతఁ
గ్రీనుకుఁ గడపటి కాసుతోఁ జెల్లించెను.

దుకాణ మదృశ్య మగుడు నుద్యోగహీనత్వ మాబ్రహా
మున కాసన్నమాయెను. పనిలేనికాలమున నతఁ డనేక గ్రంథ
ములఁ బఠించెను. అందు 'పూర్వకాలపుఁ జరిత్రము,'
'రోమక రాజ్యప్రవృద్ధినాశములు' మొదలగునవి సర్వోత్తమ
ములు. అతఁడు చదివిన విషయముల నన్నిటిని సంగ్రహముగ
వ్రాసియుంచుకొనును. తరువాత వానిని సులభముగ శిరో
పేటికఁ జేర్చుచుండును. అతనికిఁ జిక్కులు విడఁదీసి యుదా
హరణ బాహుళ్యము నూపి మనోరంజకముగ నుపన్యసించు
శక్తి నొసంగిన దిదియ గాఁబోలును.

కొంత కాలమునకుఁ దరువాత హటాత్తుగ నొకనాఁడతఁడు జాన్ కాట్వానను భూముల్లు కొలుచువానిని (నరవేయకును) గలసెను. అతఁ డాబ్రహామును గొల్తపనికిఁ (నరవేపనికి) బూనుమని ప్రోత్సహపఱచెను. కొంత యోచించి యాబ్రహామతనిదగ్గర నాటువారములలోఁ బనిసంతయు నేర్చుకొనెను. అతఁడు సేయఁగల్గినంతపనియుఁ దాని కనుగుణమగు జీతమును రాఁ బ్రారంభించెను. ఆపనియం దతఁడు సంపాదించినఁ బ్రావీణ్యమున నెట్టివివాదములు వచ్చిన నతనిని మధ్యస్థిగఁ బిలుచుచుండురు. ఎచ్చట నున్నను సింగపుబుడతఁడనింగపుబుడతఁడే గదా.

తనకుఁ దీతకయున్న పుడంతయు నాబ్రహామితరుల కుపకార మొనరించుచుండును. దురదృష్టము పాలఁబడినవారికిని, కష్టములఁ గుడుచువారికిఁ, బీడపాదలకును నతఁడు సాయ మొసంగఁ బ్రయత్నించుట రాసురాసు వృద్ధిపొందుచువచ్చెను.

చలి దట్టముగ గ్రమ్మినకాలమున నొకనాఁ డాబ్రహేంటనువాఁడు హిల్లనునతనికై పాడుపడిన యొకకొయ్యయింటిని గొట్టెలనిమిత్తము గొట్టి యిచ్చుచుండెను. బ్రెంటు పాదరక్షలు లేక చలిలోఁ గడగడ వడకుచుండెను.

దానిఁ జూచి 'ఈపనికి నీ కేమికూలి' యని యాబ్రహామడిగెను.

“ఒక్క డాలరు. పాదరక్షలకై పాటుపడుచున్నా” నని ప్రత్యుత్తర మిచ్చుచుఁ జలిచే రాయిగట్టిన పాదములఁ జూపెను.

అంత నాబ్రహాము “ఆ గొడ్డలి నిటందిమ్ము. వెచ్చగ నుండుచోటికిఁ బోయి చలికాచుకొని రమ్మ”ని వానిఁ బంపి వేసి త్వరితగతి నాయింటినంతయు త్తణములోఁ గొట్టిపెట్టెను. ఆ యింటి యజమానుఁడును బ్రెంటును ఈతని శక్తి కాశ్చర్యముం బొందిరి.

ఇక నిట్టివిషయము లెన్నియైనఁ జెప్పవచ్చును. అయిన గ్రంథవిస్తరభీతిచేఁ జెప్పనెల్ల.

1833 వ సంవత్సర మాబ్రహాము న్యూసేలము పోస్టు మాస్టరుగ నియమింపఁబడెను. ఆ పట్టణమున నతనికిఁ బెనెక్కుడు తగినవారు గానరానందున నతనికి యాపని నిచ్చిరి. అచ్చటను నతఁడు దన సౌజన్యముఁ గనుపఱచెను. చదువు రానివారలకెల్ల సుత్తరములఁ జదివించెప్పటయు, ననేకులను సభగఁ జేర్చి వారికి వార్తాపత్రికల బిగ్గరగఁ జదివి వినిపించుటయు నతనికి మిక్కిలి సహజములాయెను. అతఁడు వచ్చినయుత్తరములఁ దనటోపీలో నుంచుకొని తా బయలుబెడలునపుడు పంచిపెట్టుచుండెననికూడఁ గొందఱు చెప్పుచున్నారు.

చట్టనిర్మాణ సభయందుఁ బ్రతినిధులు రెండుసంవత్సరముల కొకమాటు నియమింపఁబడు చుండురు. కావున 1834 వ

సంవత్సరము 1376 నమ్మతులభిమత ననగా నిందలు జనుల కోరిక ననుసరించి యాబ్రహము సంపూర్ణగౌరవమునఁ బ్రతినిధిగఁ బేర్కొనఁ బడియెను. నిర్వాచకులకు ననగా నమ్మతి నిచ్చువారికి నాకాలమున సారాయితోఁ బండుగలు సేయుట యాచారమైనను నాబ్రహ మట్టివనిఁ దలంచినవాఁడుగూడఁ గాఁడు.

ప్రతినిధిగఁ బేర్కొనఁబడి సభకుఁ బోవుటకుఁ దగు నుడువులు లేనివాఁడగుట నొక స్నేహితునివద్ద కొంతధన మప్పు పుచ్చుకొని తగువేషము ధరించెను. సభయం దతఁడు దన నియామకుల విషయముల నెల్లఁ జక్కగఁ జర్చించుటకుఁ దత్పర్యమే మిక్కిలి శ్రద్ధఁజేసి వానిని సంపూర్ణముగ నరసి తెలిసికొనెను. సభయం దతిశయముగ మాటలాడకున్నను గొప్ప యల్లకల్లోలములు జరుగు సమయముల వాని నాపుటయం దితఁ డనన్యసామాన్యఁ డాయెను.

ఈ తరుణమున నాబ్రహము స్థూలర్థను నొక గొప్ప న్యాయవాదితోఁ గలసిమెలసి దిరుగుచుండెను. అతఁ డీ చిన్న వాని శక్తి యపారమని గ్రహించి 'నీ వేల న్యాయవిద్య సభ్య సింపరా దని' యడిగెను. ఆబ్రహ మెప్పటివలె వెనుదీసెను. అయిన స్థూలర్థ మిక్కిలిప్రోత్సాహపఱచి తాఁ బుస్తకము లిచ్చెదననిచెప్పి యాబ్రహమును సంస్తుతింపఁ జేసెను. మ్యాసే

లమునం దాచి స్నేహితులెల్లగు నానందం బందిరి. అందఱు నతనికి సాహాయ్య మొనర్ప సిద్ధపడిరి. అతని వా గమృతం బున నొలలాడు మిత్రు లనేకు లతని విద్యాపరిశ్రమ దమ సౌఖ్యముఁ జెఱచునని తలంచిరి. కొల్తపనిఁ జూచుకొనుచు న్యాయవిద్యఁ గడించుట యనిన నెంత పరిశ్రమ, వట్టుదల, సౌఖ్యనిరసనములు గావలయునో వా రెఱుంగరైరి. అయినను

శా. "అరంభింపరు నీచమానవులు విఘ్న యాననం
యారంభించి పరిత్యజింతు రుచవిఘ్న యత్తులైమధ్యముల్
ధీరుల్విఘ్ను నిహన్యమానులగుచున్భృత్యున్మతోత్సాహములై
ప్రార భ్యార్థములుజ్జగింపరుసుమీప్రజ్ఞానిఘల్ గావునన్."

లింకను స్నేహితులతో వినోదప్రసంగముల నుండుట మాని వేసెను. ప్రతినాయంకాలమును దేహపరిశ్రమ సేయుచుండు వాఁడు. అద్దానినిగూడ వదలవలసినవాఁ డయ్యె. పుస్తకము లకై యప్పడప్పుడు స్పృంగుఫీట్టుకు నిరువదిమైళ్లు నడచిపోయి పెద్దపెద్ద గ్రంథముల నవలీలగ మోసికొనివచ్చుచు మార్గము నంచె గొంతభాగము పతింపఁ దొడఁగెను. కొల్తపనులఁ బగ లంతయు నొక్కొకతఱిఁ గడవవలసి యుండును. అప్పుడు రాత్రి వేళల బహుకాలము చదువును. ఈవిధమునఁ బట్టినవట్టు వదలక యనేకులు తరుణవయస్కులు వినోదముల నాటలఁబాటలఁ

బుచ్చు ప్రొద్దెల్ల నితఁడు విద్యాభివృద్ధికై వెచ్చించెను. పగల కొల్లపనిలో నుండునపుడుగూడ నతని మనము శుశ్రూషములై నుండును. తత్కారణముగ రాత్రి జదివినది పగలు పునః పఠనము గావించుచుండెను. కాయపుష్టి పూర్తిగఁ గలవాఁడు గాన నతఁ డెంతెంతపరిశ్రమఁ జేసిన నంతంత యనురక్తి దానియందతనికిఁ బుట్టుచుండెను.

అబ్రహాము దననియామకల యోగక్షేమమును గుఱింపఁ జట్టనిర్వాణసభలో సంపూర్ణహృదయముతోఁ బనిచేసినందున వాడు మరల 1886 వ సంవత్సరమున నతనినే నియమించుకొనిరి. ఇప్పటి కతఁడు మిక్కిలి యభివృద్ధిఁ జెందియుండెను. అతని యుపన్యాసము లుత్తమపదవిఁ జేర నారంభించెను. అష్టాదశసభయందలి నియమితసభ్యులును గొప్పవారే యై యుండిరి. బానిసలవిషయము చర్చకేతెంచెను.

బానిసతనము నిర్మూలము చేయఁగోరువారు పత్రికల వ్రాసి యన్నిదిశలకుఁ బంపుచు, ముక్తసీమలయందు బానిసపుఁ బాపములగుఱించి యుపన్యసించుచు, నెచ్చటఁ జూచిన బానిసలగట్టముల చట్టించుచుఁ బలువిధములఁ బాటుపడుచుండిరి. 'సీమదొరతనము' వారుగూడ వీరి నణఁగఁ జూచుచుండిరి. ఇల్లినాయుయందును వీరిఁ జూచిన తల్లకల్లలము గావించుచుండుట. వీరిలో ముఖ్యుడగు 'లజ్జాయి' యను నతఁడు

బానిసము మానుద? మని యొక పత్రిక ప్రచురించి నందులకు శుండు దెబ్బఁ గుడిచి లోకాంతర గతుఁ డై యుండెను.

ఇట్టిసమయమునఁ జట్టనిర్వాణసభయందు దాస్యపరులైన కొందఱు దాస్యనిర్మూలకులకు వ్యతిరిక్తముగఁ గొన్ని చట్టముల నిర్దిష్ఠఁ గట్టిగఁ బ్రయత్నించిరి. బానిసతనము ప్రవృద్ధియగుటకు పలయుసాధనముల నేర్పఱుపఁ జూచిరి. ఈ కార్యములు మిక్కిలి హేయములై యెట్టికట్టడి బానిససీమకును నశకీర్తి తేఁ గలిగియుండెను. అయిన దాస్యనిర్మూలకుల జడిపించి తమ కార్యము నెరవేర్పఁ బూనిరి. అనేకుల నావ్రకారము దమ వశులఁ జేసికొనిరి. అబ్రహాము మాత్రము లోఁబడకుండెను. మిక్కిలి కోపోద్దీపితుఁ డై యా చట్టముల నెల్ల సంపూర్ణముగ ఖండించెను. దాస్యపరులను వారికార్యములను బట్టరాని యుగ్రతతో నిరాకరించెను. దాస్యనిర్మూలకులలో నొక్కఁడు డాను స్టోను మాత్ర మతనిఁ జేరును. వీ రిరువురును జాగరూకతతో నొక విరుద్ధాభిప్రాయపత్రిక వ్రాసి యాచట్టము లన్వాయము లనీయు లనంగతము లనియు ఖండించి యాసభఁ జర్చావిషయిక సంగ్రహపట్టికల లిఖింపించిరి.

1886 మొదలు 1888 వఱకు నా సభయందు స్వాతంత్ర్యమువలె వాదించుటఁజేసి లింకను నిర్భయముగ మహా

సామర్థ్యముతో న్యాయముకొఱకుఁ బెనఁగువాఁ డని జేశము నం దంతయుఁ గీర్తిప్రఖ్యాతుల వడసెను.

1837వ సంవత్సరమున లింకను న్యాయవాది యాయెను. ఆవృత్తియం దతఁడు సూపిన బుద్ధిచాతుర్యములును అతఁడు గడించిన కీర్తిప్రసిద్ధులును ముందు ప్రకరణమున వర్ణింపఁ బడెడిని.

చట్టనిర్మాణసభకు నతఁడు మఱి రెండుమారులు 1838-1840 లలో జయపరంపరలతో నియమింపఁబడెను. 1840 వ సంవత్సరము నియమింపఁబడినపు డా సభలో వాబాషుసీమ ప్రతినిధి యొకఁడు విధానలోపములని యనేక గట్టములఁ దెచ్చుచుండును. అందఱు నతని నణఁపలేక వెనుకముందుఁ ద్రొక్కుచుందురు. లింకనునియామకులకు సంబంధించిన యొకానొక విషయము చర్చింపఁబడుచుండెను. వాబాషు ప్రతినిధి వెంటనే లేచి యిది విధానలోపకలితమని ఖండింపఁ బ్రారంభించెను. దానికిఁ బ్రత్యుత్తరముగ లింకను లేచి యీ ప్రకారము చెప్పఁదొడఁగెను.

“సభాద్యక్షా! ఈప్రతినిధిగారి యాక్షేపణవినిన నా పూర్వస్నేహితుఁ డొక్కరుఁడు జ్ఞప్తికి వచ్చుచున్నాఁడు. అతఁడు వింతచూపుల మునలివాఁడు. కనుబొమలు మిక్కిలి దట్టములై కనుల నావరించికొనఁ జూచుచుండును. వానిక్రింద

నాసికపై సులోచనముల జత యతని కలంకారముగ నొప్పు చుండును” (ఈవర్తన విని ప్రతిసభ్యుఁడును వాబాషు ప్రతినిధిం జూచి వర్ణితాంశములు సూటిపడుట గమనించెను) “ఆ ముదు కఁడు ఒకనాఁడు ప్రాతఃకాలమున నిదుర లేచి బయటికివచ్చి యింటిముందటి చెట్టుమీఁద నొక యుడుతంగాంచితి ననుకొని యెను. కావునఁ దన చేతితుపాకిఁ గొని దానిఁ గాల్చెను. ఆ యుడుత దీనికి లక్ష్యపెట్టినట్లు గనుపించ దాయె. అతఁడు మరల నొకమారుఁ గాల్చె. ఫలంబు మొదటియల్లె యుండె. కాన నావృద్ధు మఱిమఱి గొల్పుచుండె. పండ్రెండుమారులు గాల్చి వేసవి ఫలసిద్ధి మాగ్గముఁ గానక తుపాకిఁ గ్రిందిడి ప్రక్కన నిలిచి చూచుచుండిన తన కుమారునితో “అబ్బాయీ! ఈ తుపాకి చెడినట్లున్నది” యనెను. వాఁడు తుపాకి బరీక్షించి చూచి “ఇం దేమియు దోషము గానరాదే. మీ యుడత యొక్కడ” నని ప్రతిప్రశ్న సేసెను. దాని కా మునలివాఁడు సులోచనముల దృష్టిసారింది చూచుచు “నీకుఁ గనుపించ లేదా? చెట్టునడిమి కెగఁబ్రాకినదే” యనెను. “లేదు నా కగోపడలేద” నుచు నా బాలుఁడు దనతండ్రి ముఖముసూచి “ఓహూ! తెలిసె. మీ ముక్కద్దముపై నుండు నొక పేనుం జూచి చెట్టుమీఁది యుడుత యనికొల్పుచున్నార” నియెను.

ఇదివిని యచ్చటి సభ్యులందఱు ప్రక్కలు వక్కలగునట్లు నవ్వ నారంభించిరి. అటుతరువాత నెప్పుడును వాబాషు ప్రతినిధి విధానలోపములని యాక్షేపించినవాఁడు కాఁడు.

లింకను దన కట్టెగుడిసె వదలిన పదినంవత్సరములలో నిల్లినాయిలో మహాప్రసిద్ధి వడసెను. ఇచ్చట న్యాయవాదులలోఁ బ్రాముఖ్యుఁ డెవ్వఁడనిన నాసీమ జనులెల్ల రతనిన చూపుచుందురు.

1842 వ సంవత్సరమున ముప్పదిమూఁడు సంవత్సరముల వయస్సున నతఁడు హానరబిల్ రాబర్టు యన్ టాడ్ కూతురగు మేరీ టాడును బెండ్లియాడెను. ఈ వివాహమువలన నతనికి రాబర్టు, ఎడ్వార్డును, విల్లియము, థామసులను నలుగురు కుమారులు గలిగిరి. ఎడ్వార్డు బిడ్డగా నున్నపుడె చనిపోయె. విల్లియము పండ్రియై నంవత్సరములవాఁడై వాపింగుటను పట్టణమున మృతినొందె. థామ సిరువజేడ్ల వాఁడయి యిల్లినాయిలోఁ బరలోకప్రాప్తి జెందె. రాబర్టుమాత్రము తరువాత వాపింగ్ నులొ యుద్ధవిషయిక కార్యదర్శి యయ్యెను.

పదునైదవ ప్రకరణము.

న్యాయవాదిత్వము

లింకను న్యాయవాదియైదోగము ప్రారంభించినపు డతనియొద్ద నొక కాసైనను లేకుండెను. స్వాసేయటకు

గుట్టమును దానిపై సామగ్రి మోసికొనిపోవుట కొక తిత్తియుఁ గొనుట కతనికి ధన మొకన్నేహీతుఁ డియ్యవలసివచ్చెను. అశ్వ మావశ్యక మై యుండెనా యను సంశయము చదువరుల మనములకు గోచరింపవచ్చును.

ఆకాలమునఁ గక్షిదారులు న్యాయస్థానమునకుఁ జోవుట లేదు. న్యాయస్థానము గక్షిదారుల నరసికొని సంవరించుచుండును. న్యాయాధికారులు దమతమ నిర్ణీత ప్రదేశములకు వెడలి యెచ్చటి వివాదముల నచ్చటనె తీర్చివచ్చుచుందురు. ఇట్టిన్యాయస్థలములకుఁ దేబడ వివాదముల సంఖ్య కనుగుణముగ ‘భ్రమణ’ కాలము పట్టుచుండును. ఒక్కొక్కమా రీ ‘భ్రమణము’ లనుండి లింక నింటికి మూడుమూసముల్నిమీఁదటఁ దిరిగి వచ్చుచుండెను. ఇట్లొకతరి యతఁడు గార్యార్థియై వెడలియుండి నపు డతనికి సందియముఁ గొలుప నాతనిభార్య దమగృహమున కింపులు గురిపించు మేడ గట్టించి నూతనాకారము వహింప జేసెనట. లింకను మఱివచ్చి యింటియందలి మార్పులఁ బరికించి తెలియనివానిఁబోలె దూరముననుండు నొకనిఁ బిలిచి,

“నాయనా! లింక నిప్పు డెచట నివసించు. ఇదివఱ కి గేహంబున నుండునా?” యని ప్రశ్నించెనట.

కొంతద్రవ్య మార్జించినపిదప లింక నొక యొంటిగుట్టపు బండిని సంపాదించెను. అదియు నంత యుత్తమమైనది గాదు.

సొంపుగాని దినముల నద్దాని నుపయోగించుకొనుచుండెను. ఇంతటిమితపరికరములు గలవాఁ డైనను అతనిరాకమాత్రము భూస్వాములకును న్యాయవాదులకును మోడప్రదం బయి యుండెను.

న్యాయవాదిగ నున్నెడ నతఁడు నిష్ఠాపట్యము, నిష్పక్ష పాతము, న్యాయవాంఛ, దయ, ధారాశత్యములఁ జూపి ప్రసిద్ధి వడసెను. ఈ గుణముల నూచించు దృష్టాంతముల లిఖించి యొక గ్రంథము నింప నగును. అయిన నిచ్చటఁ గొన్నిటి మాత్రము పొందుపఱచెదము.

లింకనువద్ద కొక వ్యాజ్యకాఁ జేతెంచి తన కథనెల్లఁ జెప్పుకొనియెను. చక్కగ విని,

“నీకు నే నుపయుక్తుడఁ గాఁజాల. నీ వ్యాజ్య మన్వత ” మనియెను.

“అదంతయు మీ పనిగాదు. నే డబ్బిచ్చి మిము నాప రము వాదింప నునిచికొనిన సరిగదా” యని వాఁడు ప్రతి పల్కెను.

“నే నట్లు వాదింపను. న్యాయవాదిగ నుండుట యన్యాయ మును న్యాయ మొనర్పఁ గడఁగుట కాదు. నిస్సంశయముగఁ దప్పుత్రోవలఁ ద్రొక్కువ్యాజ్య మే నెన్నటికిని సంగీకరింపను.”

“నా మైరిని మీరు దొందరలఁ బెట్టవచ్చును గాదా?”

“అవును. వివాదము నే గెలిచియిచ్చెద ననుటకు సందే హములేదు. ఒక ప్రదేశపు జనులనెల్లఁ దాటుమాటు చేయఁ గల్గుదును. ఆ విధవను ఆపె యాటుగురు దండ్రితేని బిడ్డలను రిక్తహస్తులఁజేసి న్యాయానుసారముగ వారికిఁ గల యాటు వందల డాలరుల నీ కిప్పించఁ గల్గుదును. అయిన నే నట్టి యన్యాయపు పనులు నేయువాడను గాను.”

“మీ కెంత వేతన మిచ్చిననుఁ జేయరా?”

“నీకుఁ గలదంతయు నా కూడ్చి పెట్టినను నేఁ జేయను. చట్టదిట్టములు సరియని యొప్పుకొను విషయములు గొన్ని నీతిబాహ్యములు గలవని యెఱుంగుము. నీ వివాదమునకుఁ దోడ్పడుదు ననుట గల్గి.”

ఈ యుత్తర ప్రత్యుత్తరములకు వ్యాజ్యకాఁ డాగ్రహము పూని,

“మీరు రాకున్న గుడ్డిగవ్వఁపూయె. మీవంటి న్యాయ వాడు లీనీమయందుఁ దండోపతండములు గల”రని నొడివి రభసమున వెడలఁబోయెను.

“లింక నతని నాపి “వేతనముఁ దీసికొనక నీ కొక యాలొ చన సెప్పెద వినుము. నీవు చూడ మిక్కిలి చుటుకైన పనివాఁ డుగ నున్నావు. ఆ యాటువందల డాలరు లింక నేవిధమున నైన గడింపుము. పొమ్మ”ని చెప్పి పంపెను.

ఒకనాటి మధ్యాహ్న కాలమున లింకను హెరండనుల యుద్యోగస్థలమున కొకముసలి సీగ్రో (సిద్దీ) స్త్రీ యేతెంచి తన విషయమెల్ల సంతముగఁ జెప్పకొనెను. అంతకుఁబూర్వ మాపె గెంటకీ సీమయందు హిస్కె లను నతని బానిసగా నుండెను. అతఁడు దయామయత్వంబున నామెను బిడ్డలను నిల్లినాయి సీమకుఁ దెచ్చి స్వేచ్ఛ యొసఁగి యుండెను. అప్పు డామె కుమారుఁడు న్యూఆర్లియన్సుకుఁ బోయి యుండి యవి వేకి యై గ్రామము సొచ్చెను. ఇతరసీమలనుండి వచ్చు ముక్త బానిసలఁ బట్టి మరల దాస్యమున కమ్మవచ్చు నను 'సీమ' చట్టము ననుసరించి పోలీసువా రతనిఁ బట్టి యుంచిరి. వెంటనే మరల్చుకొని రాకున్నఁ ద్వరలోనే మరల నతనికి దాస్యము సంభవించున ట్లుండెను. అట్టి యాపదనుండి తన పుత్రుఁ దప్పించరే యని యామె వేడెను. లింక నార్బ్రహ్మదయత్వము వెల్లివిరియఁ జొచ్చెను. కఠినచట్టములపై నాగ్రహమును మొం డయ్యెను.

హెరన్డను నవలోకించి "రాజకీయోద్యోగస్థలమునకుఁ బరువిడి యీ సీగ్రోను రక్షింప గవర్నరు చిస్సెలుగా రేమేనఁ జేయఁగలుగుదురేమో తెలిసికొని రమ్మ" నెను.

ఆ యాలోచన నిష్ఫల మాయెను. గవర్నరు దన కా విషయమున నెట్టి యధికారమును లేదని వార్తఁ బంపెను.

ఇట్టి యాసురకృత్యమును నిరాకరింపఁజాలని చట్టముల హీనత్వంబునకు మిక్కిలి కనలి లేచి నిలిచి తన నిడుపుచేతుల నాకాశమార్గంబునకుఁ బంపి,

"దైవానుగ్రహం బుండిన నా సీగ్రో నిప్పుడ రక్షించెద. లేకున్న గవర్నరు కిట్టివిషయముల నిష్టానుసారముగఁ బ్రవ ర్తింప నధికార మిచ్చువఱ కిరువదిసంవత్సరములైనఁ జట్ట నిర్మాణసభయందుఁ బోరాడి యల్లకల్లోలం బొనర్చెద" నని యెను.

వెంటనే లింకను హెరన్డనులు దమ ధనము న్యూఆర్లి యన్సుకుఁ బంపి యా సీగ్రోను విడిపించిరి.

లింక నొకతఱి చిక్కుల కిక్క యగు నొక వ్యాజ్య ములో వాదించుచుఁ దాను దప్పుపక్షమున నుంటఁ బాడఁ గాంచెను. కక్షిదారుఁడు దున్నీతుఁడై యతని కబద్ధము సెప్పి యుండెను. అతఁడు శ్రమఁజేసి తన కక్షిదారుకై యొక యప్పు లెక్కను సిద్ధాంతపఱచెను. అయినఁ బ్రతికక్షివా రా లెక్క కెల్ల విరుద్ధముగఁ జెల్లుచీటి (రశీదు) నొకదానిఁ గనుపఱచిరి. దీనివిషయము లింకనున కెలుకయే లేదు. ఎవరు న్యాయవాది దన వాదము ముగించుటకుమున్నె లింకను న్యాయస్థలము నుండి లేచిపోయి యుండెను. దానిఁ గాంచి న్యాయాధికారి

తనిఁ బిలువ నంపెను. అయిన లింకను "నేను రాజుల

నని న్యాయాధికారికిఁ జెప్పుము. నాహస్తము మాలిన్యంబు
నందినది, కడుగుఁగాన నేతెంచితి” ననిదూత ననిపెను.

హత్య వివాదమున నొక్కట ముద్దాయిని రక్షించుటకై
లింకను సీవెట్టులు నేమింపుకొనఁబడిరి. సాక్ష్యము వినినతరువాత
లింకనునకుఁ దనపక్షమువాఁడు నేరస్తుఁడే యని తోఁచెను.
వెంటనే ప్రక్కగదిలోనికిఁ దన సహవాదింబిలిచి,

“సీవెట్టూ, మనవాఁడు నేరస్తుఁడే” యనెను

“అందుకు నందియములేదని” సీవెట్టుప్రత్యుత్తరమిచ్చెను.

“అతనిని నీవ రక్షించుకొనవలెను. నే నీక సాయ
మొనర్పఁజాల” నని లింకను దన సదనమునకు వెడలెను.

సీవెట్టు మిక్కిలి చాతుర్యముతో వాదించి నేరస్తుని
న్యాయశిక్షనుండి తొలఁగించెను. వాఁడు వేతనముగ న్యాయ
వాదుల కని వేయిడాలరు లిచ్చెను. అయిన లింక నందొక్క
వీసమైనఁ గొనఁడాయెను.

ఒకనాఁ డొక యబల యతని మందిరమునకు వచ్చి తనకు
న్యాయము జరుప నతని నియమించుకొనఁ గోరెను. అలోచన
వేతనముగ రెండువందల యేబది డాలరుల చీటినిచ్చి మఱు
నాఁడు రమ్మన నంగీకరించి పోయెను.

రెండవరో జామె వచ్చునప్పటికిఁ దగు విషయముల నెల్ల
లింకను పరామర్శించి యుంచెను. ఆమె వచ్చినతోడనె.

“అమ్మా, నీ హక్కు స్థాపించుట కావంతయైన నాధా
రము గొనరా దనుటకుఁ జింతిల్లుచున్నా” ననెను.

ఆమె మిక్కిలి చిన్న ప్రియ “అదెట్ల” ని విచారించెను.

అంత లింకను విషయముల నెల్ల నామెకుఁ జక్కగ విశ
దీకరింప నామె లేచిపోవ నుద్యమించెను. లింకను “నిలునిలు”
మనుచుఁ దన కోటు జేబులోనుండి యామె యిచ్చిన చీటిఁ
దీసియిచ్చెను.

ఆమె వెఱంగంది “మీ రద్దాని నంపాదించితిరి. అది
మీదె యగు” ననెను.

“కాదు, కాదు, అది సరికాదు. నా ధర్మము నేఁ జేసి
తిని. నే నేమియు గ్రహింప” నని గట్టిగఁ బల్కి యామె
దానిఁ గొని పోవునట్లు చేసెను.

లింకను బాల్యమున “పిన్ని హానా” యను నామె
యతనియెడఁ బ్రేమ గలిగి యుడుపుల శుభ్రపఱచి యిచ్చుచు
భుజించుట కప్పుడప్పు డేమైన నొనఁగించుచుండెను. అందుకుఁ
బ్రతికృతిగ లింక నామె కుమారుని యుయ్యెల నూపుచుం
డెను.

ఇప్పటి కా శిశువుతండ్రి పరలోకప్రాప్తిఁ జెందియుం
డెను. ఆ శిశువు దరుణవయస్కుఁ డై పోరాని పోకలఁ బోవు
చుండెను. అట్లు మొలఁగుచు నొక్కతఱి హత్యనేరమునఁ జిక్కు

శానెను. హానా దుఃఖము నిర్వచనీయ మాయె. తన కుమారుడు దుర్మార్గమున నిట్టి యిక్కట్టులఁ బడి దండనీయుఁడు గావలసెనే యను చింతచే నేమియుఁ జేయఁ దోవక భ్రమ జెంది కొంతసేపటికిఁ దెప్పితిలి “గురుగుణుఁ డాబి” మనసునకుఁ దట్ట నతఁ జేమేని సాయ మొనర్చు నని నిశ్చయించుకొని లింకనుకు మొఱ వెట్టుచుఁ దన పుత్రు రక్షింపవలసిన దని వేడుచు వార్తఁ బంపెను. లింక నాజాబుఁ జూచినతోడనే చతువుల నుదకములు వ్రాల్చి తనకృతజ్ఞతఁ జూపుట కదియ నమయ మనుకొని, హానాకై యామె బిడ్డ నెంతకష్టముల కోర్చియైనఁ గాపాడఁ గంకణముఁ గట్టెను. శక్తికొలఁది పాటు పడుచుననియు దైవానుగ్రహముండిన మేలు గాఁగలదనియుఁ, దక్షిణ మాపె స్ప్రింగుఫీల్డుకు రావలసిన దనియు హానాకుఁ బ్రత్యుత్తరము వ్రాసెను.

ఆమె కా వాగ్దాన మాకాశవాణి దోడ్పడ నెంచి పల్కినట్లుగవడెను. పగులుస్థితియందుండు గుండె ధైర్యముఁ గొన నామె సత్వరముగ స్ప్రింగుఫీల్డుకు వచ్చిచేరి లింకనున కున్న విషయముల వెల్లడిపఱచెను. కొందఱు వయోవంతులు హాలారస పానమత్తులై హాస్యానుకూల ప్రసంగంబుల కారంభించి తన్మూలంబున వివాదంబులకుఁ గడఁగి రోహనలారుణితలోచనులై గంధసింధురంబులతెఱంగున మై మఱచి యుండొ

రులఁ దాకికొనుచుండ నందు మేట్టుగారను నతఁడు మృతి నొందెను. అతని చావునకు హానా కుమారుఁడు విల్లియము గారణమని యానేరము మోపియుంచిరి. హానా మాత్రము దనకుమారుఁడుగాక మతెవ్వఁడో యావనినిఁ జేసె నని నమ్మెను. ఆమె కథనెల్ల సంపూర్ణముగ వినిపించిన తరువాత లింకనుగూడ విల్లియము నిరపరాధియని స్థాపింప లేకపోయినను నపరాధి యనుటకుఁ దగినంత యాధారములు గానరాకుంట న్నష్టముగాఁ గనెను. అందువలన నా ముదునల్లియము విక్రీలి దయపుట్టి యాపె పట్టిని యురినుండి యెట్లైన రక్షింపవలె నని నిర్ధారణ సేసికొనెను. నేరస్తుని దండింపించవలె నను నుత్సాహ మపు డతివిస్తరముగ నుండుటంబట్టియు, నీ విల్లియమే దండనీయుఁ డను వార్త వ్యాపించి యుండుటంబట్టియు నప్పటి స్థితి యందు నిష్పక్షపాతులగు జ్యూరరులు (న్యాయసభలోని పంచాయితీదారులు) లభించుట గష్టతమ మనుట గుర్తించి యా వివాదపు విచారణ మఱియొక మాఱు మూడుమాసముల మోద జరుపవలసిన దని లింకను న్యాయవాదిని వేడి యట్లే సేయుటకు నుత్తరువు గొనెను. ఈ మార్గ మవళింభించుటకు హానా దనపుత్రుఁ జూచుఁదత్తరమున నియ్యకొనకున్నను లింకను పైఁ జెప్పినవిషయముల విశదీకరించి తన వివాదము బలపఱచుకొనుటకుఁగూడ నది సహకారి యగునని నుడివిన

తరువాత నామె దన కుమారు లింకనున కప్పగించి యతఁ డేమిచేసినను. మంచిద యని యంగీకరించెను.

నిర్ణీతదినమునకు మధ్యకాలములో నాబ్రహా మైమవేల డాలర్లు వేతనముగఁ గొనినవానిబోలె శ్రమపడి సాక్ష్యవిశేషముల సమకూర్చుకొనుచు నితర సాహాయ్యములఁ జేర్చుకొనుచుండెను.

విచారణదినమున న్యాయస్థానమున కనేకులు లగ్న హృదయు లాగతులైరి. వారు ప్రశాంతమనస్కులై మధ్యఁ గొంతకాలము గడపియుండుటచే మొదటిదినములయందువలె సంభ్రమచిత్తులై యుండుట మాని న్యాయాన్యాయవివేచన సేయుటకుఁ దగిన మనోవృత్తి గలవారై యుండిరి. పిర్యాదు పరము సాక్షులొక్కరివెంబడి నెకరు పరీక్షింపఁబడిరి. కొందఱు విల్లియము పూర్వపు దుష్ప్రవృత్త స్థిరపఱచిరి. మఱి కొందఱు నేరము సమయమునఁ దాము చూచినవిషయములఁ దెలుపుట కేతెంచిరి. పిర్యాదిమాత్రము విల్లియ మాయుధముచే నిహతునిఁ జూపనడచినది చూచితినిని దృఢముగఁ బల్కెను.

అయిన నీపిర్యాదిని జమత్కారముతోఁ బరీక్షించి లింక నందఱువెఱంగండఁ బ్రతిపక్షమువారి వాదమే వారిపైకిఁ ద్రిప్పెను. సాక్ష్య మతఁడు విమర్శించువఱకు నచ్చటివారెల్ల

నేరము నిస్సంశయముగ స్థాపింపఁబడె ననుకొనుచుండిరి. అయిన నతనిచర్చ ప్రారంభమగుటతో నానేర మన్యాయముగ నీతరుణమున విల్లియముపై మోపఁబడెననుట విశదమాయెను. లింకను మనస్థితి వర్ణింపఁ బడసామగ్రి చాలదు. ఒక్కడఁ దన యుపకారికిఁ బ్రత్యుపకారము సేయవలయు నను వాంఛయు, నొక్కడ నన్యాయపు నేర మారోపించిన దుష్టాత్ములపైఁ గిన్నయు, మఱి యొక్కడ నిరపరాధి కిట్టి యిడుమలు దటస్థించె నను వగవును, నింకొక్కడ నితరులకప్రభుల మాన్పఁ బురికొల్పు సహజదయామయత్వంబును నతనిహృదయముం బ్రజ్వరిల్లఁ జేయుచుండెను. దానఁజేసి యతని వాద మద్భుత వాక్పాటనము వల్లను, గ్రమక్రమముగ నారోహణ మొనర్చు స్వనగాంభీర్యము వల్లను, మాటిమాటికి మనోవికారముల బోధించు ముఖవైఖరిభేదముల వల్లను చినువారి మనముల నినుమును గొంతముపైలె నాకర్షించి యైంద్రజాల శక్తిబలం బునఁబోలె మార్చివేసెను. అచ్చటివారెల్ల లింకను వాదము వినకమున్ను విల్లియముపై నెంతయాగ్రహ మూనియుండిరో యంతయాగ్రహము వినిన తరువాతఁ బిర్యాదిపైఁ బూనిరి. వా రందఱు లింకను శక్తికిమెచ్చి యనేకపర్యాయములు మహారావము నింగి ముట్టఁ జేతులు చఱచిరి.

న్యాయాధిపతియు జ్యోతిరులును విల్లియము నిరపరాధి యని యతని విడుదలచేసిరి.

విల్లియముహానాల సుతసమునకు మేర లేకుండెను. లింకనునెడ వారికి గలిగిన కృతజ్ఞత వెలువరింప లేరై. అతఁడును వారి గౌరవాదరణవచనములఁ బ్రేమతో స్వీకరించి విల్లియమునకు బుద్ధిసెప్పి యతఁడు మరల నట్టి దుష్టసాంగత్యములకుఁ బోకుండుటయే తనకుఁ జూపఁదగు కృతజ్ఞత యని నొడివి వానిచేత నొప్పించుకొనియెను.

మఱియొకవిషయమునఁగూడ నీ “పిన్నిహానా” కితఁడు సాయ మొనర్చెను. అది పెంచి వ్రాయు టనవసరము.

మాటుదల్లియెడ నితనికి గల యనురాగము గనఁబఱచు నట్టి యంత మొండిటఁ జూపనగును. న్యాయవాదిత్వమునకుఁ బ్రారంభించిన కొన్నిదినములలో నొక్కవివాదమున లింక నైదువందల డాలర్లు గడించి వాని లెక్కించుకొనుచుండెను. అప్పుడు సహవాది యొకఁడు గనుపింప నాతనితో,

“ఇదె చూచుఁడు. నే సంపాదించినదానిలో నిదియే గొప్ప వేతనము. ఇక రెండువంద లేబది డాలరు లున్న నొక మంచి క్షేత్రముఁ గొని నాముసలి మాటుదల్లి కియ్యగల్గుదు” ననెను.

“మిగత భాగ మే నప్పిచ్చెద” నని యతఁడు ప్రత్యే తర మిచ్చెను.

“అయిన సంతసించితిని. కానిమ్ము” అనుచు లింక నప్పు పత్రము వ్రాయఁబోయెను.

“కొంచెము నిలుపుము. నీవు చెప్పినరీతిని వ్యయపఱచుట కంగీకరింప” నని సహవాది వల్కెను.

“ఏలోకో?”

“మీ మాటుదల్లి ముదుకలి యగుచున్నది. బహు కాలము జీవింపదు. ఆయమ యనంతర మాచేను నీవ యనుభవించున క్షేర్పఱుపవలెను”

“అట్లు నే నొక్కనాటికి జేయను. ఆయమ నాపై గనువఱచిన విశ్వాసప్రేమల కేనునర్చు నుపకృతి బహు స్వల్పము. అందును లోపము సేయ నా మనసావు” దని ఖండితముగఁ బలికి తనచేతనైన త్వరలో నాయాస్తిగొని మాటుదల్లి కిచ్చివేసెను.

1851 వ సంవత్సరమునఁ దండ్రికి మరణావస్థ దటస్థించిన దని విని లింకను గార్యభాహుళ్యమునఁ జేసియుఁ దనభార్యను ఘోరతర వ్యాధి బీడించుచుండుటఁజేసియుఁ గదలిపోఁజాలక పితృభక్తి యుట్టిపడు పదముల సుత్రమొకటి వ్రాసి పంపెను. అందుఁ గొంతభాగ మీక్రింద వ్రాయఁబడుచున్నది.

“నాతండ్రికిఁగాని తల్లికిఁగాని వారు జీవించినంతకాల మెట్టిసాఖ్యలోపంబును నుండఁగూడదని నాకోరిక. తండ్రిగారి కిప్పటి జబ్బు పదురుటకు వలయు వైద్యులుగాని వస్తువులు గాని నాపేరు స్వేచ్ఛగ నుపయోగించి నమకూర్పవలసినది

తండ్రిగారి కీజాడ్యమునుండి విముక్తి గలుగుఁగాకని యెప్పుడు దైవమున కేరఁగుచున్నాను. అయిన నెట్లుండి యెట్లువచ్చినను దండ్రిగారిని దయాసముద్రుండును, సర్వాంతర్యామియు, సర్వ శక్తుఁడును నగు నాపరమాత్మను మఱువక యారాధించి యతని మఱుగుఁ జూరు మనుము..... ఇప్పుడు నేనును దండ్రిగారును నొకరిని నొకరు చూచుకొనుట యిద్దఱికి మిక్కిలి దుఃఖప్రదముగనే యుండునుగాని సంతస మిచ్చుఁజాలదు. దైవానుగ్రహము తప్పి యతఁ డిప్పుడు తరలోకమున కేగవలసివచ్చిననిది వఱ కటకుఁబోయిన ప్రియబాంధవుల సంతోషముతోఁ గలసి కొనుఁ గల్గును. అచిరకాలములోనే నిలువయుండు మేమును నీశ్వరాజ్ఞచే నా యానంద మనుభవించుము గాక.”

పదునాఱవ ప్రకరణము.

గౌరవాధికృతం జెందుట.

లింకను న్యాయవాదిత్వమున నుండి సంపాదించిన ప్రజా ప్రతినిధి సభ్యత్వాది విషయములగుటించి విశేషము వ్రాయఁ బనిలేదు. అతఁడు దేశాధ్యక్షతకు నేమింపుఁబడువఱకుఁ గ్రమ క్రమముగ వృద్ధిబొందుచు వచ్చెను. జనుల కందఱు కాలని సుగుణసంపద విదిత మగుట నెల్లరును దమతమ స్వల్పభేద

ముల గణింపక యతనినె విశ్వసించి యతనినే బహుకార్య స్థానముల కేర్పఱచుచు వచ్చిరి.

అతని యాన్నత్యమునకుఁ గారణభూతము లైనవిషయములు గొన్నికలవు. బానిసవ్యాపారనిర్మూలనంబునకై యతఁడు డన శక్తి సంతయు నుపయోగించి పాటుపడెను. అతని వాక్చక్రియు వాదమహిమయుఁ బ్రతిమనుడని సత్స్వభావంబును ధీమాగ్ర ప్రవర్ధమానపటుత్వముతోఁ గొల్లగొని యాశాపాశబద్ధులై న్యాయచింతనకు బహుదూరు లగు ప్రతిపక్షము వారిని బానిస వ్యాపారమం దుత్సాహులమాత్ర మంతకంతకుఁ గనలఁజేసెను. గొప్పగొప్ప సభల వైరు లతని విదమృత్తుక నుపన్యసించి హేళనము నేయుటగూడఁ దటస్థించెను. అంత నది యతని కవమానకారి గాక వారి నీచత్వమునే బెల్లడి చేసెను. ఏనుఁగుం జూచి కుక్క లఱచిన నేరికి లోకువ యను లాఁకోక్తి వృథ యగునే?

లింకను దుష్టసమరము నొకదానిని నివారింప మిక్కిలి పాటుపడియెను. అయ్యది బానిసవ్యాపార వృద్ధికై యొకా నొక సీమను లోఁబఱచుకొన జరపఁబడియెను. “ఘోర కర్మ లచే నిండియున్న యిట్టి దేశ మెన్నడైన నొకదినము దేవుని యాగ్రహ మనెడి యనలమునఁ జిడి భస్మము గాఁగలదు. దాన్యము ప్రబలఁజేయుటకొఱ కొకసీమను నిర్బంధించుట

యాసురంబగు” నని యతఁడు మంట లెగయుమాటల విను వారల మనముల జ్వలింపజేయుచు ఖండన మొనర్చెను.

సీమ ప్రతినిధి సభ్యత్వమునకుఁ బెనఁగుచు నచ్చటచ్చట నితఁ డిచ్చిన యుపన్యాసములు మహాద్భుతవిధమున లోకుల డెందముల కానందంబిచ్చి యితనియందలి గౌరవభావముం బొందుచుండెను. ఒకనాఁ డితఁ డుపన్యసించి ముగించినతరువాత ననేకు లొక్కటిగ నితని భుజములపై నెక్కించుకొని కడు దూర ముత్సాహముతోఁ గేళలు వైచుచు మోనుకొని పోయి రఁట. మఱియొకతఱి నొక ముదునలి ప్రతిపక్షమువాఁడు లింకను వాక్యమృత మంతయుఁ గ్రోలి తుట్టతుడకు మన స్సారఁ జేతులుచఱచి యాహ్లాదమున మునిగితేలి తనపక్షము ఙ్ఘ్రిక్రిఁ దెచ్చుకొని,

“ఇతఁడు సెప్పు సంకముల నెక్కఁతైన నే నన్నును. అయిన నితని వాక్కుధాలహరి కేను సంతసించి మెచ్చి తీర వలసి యున్నది. అది యేమిచిత్రమోగాని యీతని భాషణము లింత సొంపుగ నున్నవి.” యనె నఁట.

ఇట్లుచ్చపదివి కేతెంచు కాలమున లింకను గుణములఁ జూపు విషయములు రెంటి నిందుఁ గమనింపవలసి యున్నది.

ఒకదిన మతఁడు రాజకీయోద్యోగ ఫలమునుండి దిగి వచ్చుచు మెల్లమీఁదఁ దన కక్షిచారు నొకనిఁ బొడగాంచి,

“ఓ! కాడ్గల్ల” ని మనఃపూర్వకముగ హస్త మొనఁగి “మీ రీమధ్య పెద్ద దురద్రుష్టము పాలఁ బడితిరని వింటినే” యనెను. కాడ్గల్ తుపాకిమం దాకస్తికముగఁ గాలుటవలన నొక చేయిఁ గోలుపోయి యుండెను. కావున “అవును. కొంతవఱ కద్రుష్టహీనుఁడనె! ఇంతకంటె నెక్కువ యపాయము గలిగి యుండవచ్చును. అది తప్పిన” దనెను.

“సరియె. అది వైరాగ్యమార్గ మయ్యెను. మీ వ్యాపారమైనఁ జక్కగఁ జరుగుచున్నదే” యని లింకను ప్రతి పల్కెను.

“చెడవలసినంత చెడినది. వ్యవహారమున నున్న యగు టయె గాక కాయస్థితినిగూడ నణఁగఁద్రొక్కఁ బడినాఁడను.”

“మీ గతిఁజూచినఁ జాల విషాదము గల్గెడిది. అయ్యో! పాపమ” ని లింకను శోకార్ద్రహృదయముతో నొడివెను.

“తమకు నే నియ్యవలసిన ద్రవ్యమువిషయము యో చించుచుంటి” నని కాడ్గల్ విన్నదనమునఁ బల్కెను.

లింకను సగము నవ్వుచు “దానికేమి? మీ రావిషయ మింకఁ డీత పెట్టకుండ” ని యనుచుఁ దన చేతిపుస్తకమునుండి యా పత్రముఁ దీసియిచ్చెను.

సీమ ప్రతినిధి సభ్యత్వ మొకమాఱు ముగురు కోరు చుండిరి. అం దొకఁడు లింకను. రెండవవాఁడు బ్రంబ లను

దాస్యనిరాసకుడు. మూడవవాడు బానిస వ్యాపారుల
తెగకుఁ జేరినవాడు. అయిన నీ మూడవవాని దిగవిడిచి
యాపక్షమువారు మాధిస ననువాని బానిస వ్యాపార విషయ
మున నుపేక్షకుని నియమింపఁ బ్రయత్నించిరి. మూడు సమ్మ
తులు సేరిన జయమందుకాల మతనికి సంప్రాప్త మాయెను.
అది చూచి లింకను బానిస వ్యాపారులు విజృంభించి విజయము
నొందుదురని తెలిసికొని తనపక్షమువారు దనకు సమ్మతు
లియ్యవలదనియు ట్రంబలున కియ్యవలసిన దనియు వేడెను.
అయిన నతని పక్షమువా రతనికి నిచ్చెదమని పట్టుపట్టిరి.
దానిమీఁద నతఁడు మిక్కిలి స్థైర్యముపూని “మీ రట్లు చేసి
తీరవలసినది. వేరుమాగ్గము లేదని” గంభీరస్వనమున శాసిం
చెను.

అతని కక్షవారు గొందఱు మిక్కిలి చింతిల్లి యేడ్వగడఁ
గినను నతనిమాట జవదాట రైరి. రెండుకక్షలవారు సేరుటచే
ట్రంబలు సీమ ప్రతినిధి సభ్యుఁ డాయెను. ఈ తరుణమున లింక
నాదార్యము బయలుపడినట్లు మఱియొప్పుడును బయలుపడ్డ
దయ్యెను. అప్పు డాతని గొప్పతన మచటిజనుల మనస్సీను
యందు స్థిరముగ నాటఁబడెను. దేశసంరక్షణమున కిట్టి
యశాదార్యమేగదా యనేకపర్యాయములు గావలసి యుండును.
అదియు మనదేశమున నిప్పటి స్థితిలో మనకు ముఖ్యతమము.

గదా! చట్టనిర్మాణసభకు నేను ప్రతినిధి గావలె నేను ప్రతినిధి
గావలె ననుట మాని మనవా రెన్నడు లింకను గఱపినతెఱఁ
గున ‘నేను ప్రతినిధి యైన నేమి? దేశక్షేమమునకుఁ బాటుపడు
దము గాక’ యందురు?

ఉపోద్ఘాతమున దేశాధ్యక్షులు నిర్వాచకుల సమ్మతులచే
నేమింపఁబడుచుందురని వ్రాయఁబడియెనుగదా. అయిన నా
నిర్వాచకులకుఁగూడ దారినూపువారు దేశజనులే యగుదురు.
భిన్నాభిప్రాయము లెక్కడనుఁ గలుగక మానవు. ముఖ్య
విషయముల నట్టి భిన్నాభిప్రాయము లొక దేశమున గలిగినచో
నా యభిప్రాయముల ననుసరించి కక్ష. లేర్పడు. ప్రజాపరి
పాలిత దేశముల నీకక్షల ముఖ్యాధికారము వహించును. ఏ
కక్ష యభిప్రాయము జనసామాన్యమునకు సమ్మతం బగు నా
కక్షయ శాసించుట కర్హత నందుచుండును. * రాజ్యాధికారుల

* ఇంగ్లాండునందును నిదేవిధము. మనకు లార్డు కర్లను ప్రభువుగా
నుండివపుడు కాంజర్వెటిపు కక్షవారు రాజ్యాంగము నడపుచుండిరి. ఎల్ల
ప్రజలకు సంపూర్ణ స్వాతంత్ర్య మియ్యఁగూడదనుట వారి యభిప్రాయము.
స్వలాభము గఱించుటయే వారి ముఖ్యోద్దేశము. కావుననే మన మప్పుడు
గుడిచిన యిడుమలు మనల నిప్పటికిని వీడకున్నవి. ఇప్పు డన్ననో లిబరల్
కక్షవారు (అనగా నందఱకు స్వాతంత్ర్య మిచ్చుటయే యెల్లరకు లాభదాయ
యను కక్షవారు) రాజ్యాంగము నడపుచున్నారు. కావున మనదేశమునకు
మంచికోజులు మరలవచ్చిన వనియు మన మెక్కుడు శ్రద్ధఁ బుచ్చుకొని

నియమింపఁబడుటకు మున్నాకక్షవా రొక గొప్పసభఁ జేర్చి తమ కిచ్చవచ్చినవానిని బేర్కొందురు. అతఁడ సర్వసాధారణముగ జయ మందును.

లింకను దేశాధ్యక్షతకుఁ బెనఁగునప్పటి కిట్టి కక్ష లట మూ డుండెను. అందు రిపబ్లికను (అనఁగా ప్రజలుగాని, వారి ప్రతినిధులుగాని రాజ్యము నడపవలె ననియు నందఱకు జాతి మతభేదము లెంచక స్వాతంత్ర్యము గలుగఁజేయ వలె ననియు నను) కక్షయే మహాబలవంతముగ నుండెను.

ఈ రిపబ్లిక్ జాతీయసభ 1860 వ సంవత్సరము జూను నెల పదునాఱవలేదీన చికాగోలో జరుపఁబడెను. దూరాగత ప్రజలకును వారి ప్రతినిధులకును గూర్చొనుటకుఁ దగినవిధమున నొక పెద్దపందిరి నిర్మించియుంచిరి. సభనాఁడచ్చట విరువది యైదువేలజను లాసీనులైరి. ఆకక్షవారిచే నేమింపఁబడతగిషఁవారు లింకనుతో నెనిమిదిగు రుండిరి. అందుఁ గొందఱు లింకనున కంటె నెక్కుడు ప్రసిద్ధిఁగొంచినవారు. అయినను వారిలో వారికి సమ్మతు లేచ్చుతక్కువ లైనతఱి వారివారుగూడ లింకనునకే సమ్మతు లిచ్చిరి. కావున నాసభవారిచే లింకను దేశాధ్యక్షతకుఁ బేర్కొనఁబడియెను. లింకను దేశాధ్యక్షతకు పాటుపడిన ఫల మందుదుమనియు మనలోఁ ప్రాముఖ్యము నెక్కివక్కాణించుచున్నారు.

నుడువఁబడినతోడనే జనులు గనుపఱచిన సంతోషము వర్ణింపఁదరముగాదు. ఒక్కెడ సభాసమల కరాస్పదలనంబును, నొక్కెడ మహాసత్తుకుల జయజయారావంబులును, వేరొక్కెడ 'లింకను పేర్కొనఁబడియెను. ఫిరంగుల మ్రోయించు' డను సేవకుల యార్భటములును, మఱొక్కెడ తెరతెరలై వచ్చు ఫిరంగి శబ్దంబులును మిక్కుటముగ విక్రటిలి యుత్సాహాదధి మితిమీఱి వెల్లివిరియుటం దెల్లము సేసెను.

ఈ విషయము దంత్రీవార్తామూలముగ స్పృగుఁగట్టిన విననాయెను. అచ్చటివారు మిక్కిలి యలరి లింకనునకుఁ బూర్వాచారానుసరణముగఁ గొన్ని యుత్తమ సారాయిదినములఁ గొని కానుకగ నంపిరి. అతఁడు వానినెల్ల మరలఁ జూచునూ యింట నిట్టి పదార్థము నెప్పుడు నుంచుకొన మని మీ రెఱుఁగుమకు గాదే" యని ప్రత్యుత్తరము నిచ్చెను. కారవమునకుఁ బ్రతీకారముగఁ దనయింటికిఁ గొందఱు ప్రముఖు లాధిత్య మంగీకరింపఁ బ్రార్థితు లైరి. అతఁడు దనకుఁ సహజమగు సుస్వభావముచే వారి కెల్లరకు స్వాగతం బిచ్చితన గృహమున దయామయుం డగు నీశ్వరుఁ డిచ్చిన శుద్ధోక్తమునకన్న బలవంతంబగు బాసీయము లేదని పల్కి వారి యాయురారోగ్యములు చేవుడు హెచ్చించుగాత యని

ప్రార్థించుచు నొక గిన్నెడు తేటనీళ్లు స్వీకరించెను. * నమ యానుగుణముగఁ దన యభిప్రాయముల లింకను మార్పుకొను నని జను లనుకొనిరి గాని యతఁ డెప్పుడును మంచిమార్గము వదలఁజాలెను. లింకను బానిసంబు నెంత బలముగ నెదిరించుఁ ద్రాగుటను నంతయ బలమున ఖండించును. జనులు దేశాధ్యక్షుఁడు గౌరవాగ్రము ద్రాగుట ముఖ్యమని తలంచి యుండి నను లింకను దనకార్యములచే నట్టిదాన గౌరవము లేదనియు దేవుఁ డిచ్చిన స్వచ్ఛందకమునకంటె బలిష్ఠమగు పానీయంబు మఱిండు లేదనియు బహిరంగముగఁ జూపెను.

లింకను పేర్కొనఁబడియె ననువార్త పర్వగానే బద్ధ సీమలయం దుద్భవించిన రోషజ్వాలలు నింగిముట్టెను. సంయోగమునుండి వీడిపోయెదమని కొన్ని సీమలు జుంకించెను. నవంబరు నెలలో లింకను నిర్వాచకులచే నేమింపఁబడునప్పటికి దక్షిణ సీమలేడు దాము మిక్కిలి పనిచేసి యొక నూతనసంఘ మేర్పఱచుకొని రాజబోవు మహాత్మాతముల నూచించుఁ గొఱకొఱలు వినిపించెను.

కడుదూరమున శాత్రవజలదములు గుమిగూడుచుండెను. వానియులుములును గొంచెముగా విననాయెను. నెమ్మది

* మనము మంత్రాక్షతలఁ గైకొని యశీర్వాదిండు తెలుగునఁ బాశ్చాత్యులేదేని యొక పానీయముం బుచ్చుకొనుచు వాశీర్వాదిండురు. అశీస్సు నందు వారు మనయందువలె సమృద్ధిమున నుండవలెనను నిర్బంధము లేదు.

మార్గముల నొటువడి గుండుదెబ్బలచే జయింతముగాకని బద్ధ సీమలు బద్ధవైరముం బూనిరి. యద్ధము తప్పక తటస్థించు ననుట తెల్లమాయెను.

పేర్కొనఁబడినదాదిగ లింకను సమృద్ధిమున కనేకలు వచ్చిపోఁ గడంగిరి. గొప్పవా రనక, సీచు లనక, ముదుకఁ డనక, బాలుఁ డనక, బీడ లనక, భాగ్యవంతు లనక యెల్లరును నా మహనీయునిఁ జూడ వచ్చుచుండిరి. ఇట్లుండ నేకనాఁ డిద్దఱుబాలు రతని కార్యస్థానము ముంగల నఱ్ఱాడుచుండిరి.

వారి నత్యాదరమున డాసి లింకను,

“నాయనలారా! సౌఖ్యంబున నున్నవారలే? మీ కే నేమి సేయవలయు? రండు. కూర్చొనుఁ” డనియెను.

వారిలోఁ గుటుచటివాఁడు “మేము గూర్చొనరాలే” దనెను.

“మీ కేమి గావలయునో యడుగుఁ” డని లింకను వారి జంకు నుడువువిధమునఁ బల్కెను.

దాని కా చిన్నవాఁడు “నేనును నాన్నేహితుఁడును మీపొడవునుగుఱించి వివాదపడితిమి. తాను మీపొడుగున్నాఁ డని నుడువుచున్నాఁ” డనెను.

అదివిని లింకను మొగమున చిఱునగ వంకురింప “అలా గా? ఆ చిన్నవాఁడు నిశ్చయముగాఁ బొడవుగనే యున్నాఁడు.

చూతముగదా” యనుచు వెడలి తన కజ్జం దెచ్చి “ఎవ్వరు పొడవైనది చూతము రమ్మ”ని జాగ్రత్తగ నా పిల్లవాని పొడగు లెక్కించి తనపొడవును లెక్కింపజేసి యిద్ద టొక్కట పొడు గగుటఁ గొంచి,

“అవును నిజము. మే మిరువుర మొక్కటియు అతఁ డీవిషయమును సూక్ష్మముగ గ్రహించె” నని పొట్టిబాలునకుఁ జెప్పి జోరి తగవుదీర్చి మంచిమాటలతో వారిని బుజ్జగించి పంపివేసెను.

ఘనత ఘనత యని మాధ్యముపూని యజ్ఞానులపై మండిపడెడు మహానుభావు లీ లింకను నడత గమనింతురు గాక !

అతఁడు న్యాయవాదిగ నున్నప్పుడు తన భ్రమణముల నొకానొక ముసలాపెయింట భుజించుచుండును. ఆమె యతః దర్శింప నేతెంచెను. కొన్నివిషయములను స్తరింపజేసినతరు వాత నామెను గుర్తించి పంతనమున స్వాగతమిచ్చి కుశల ప్రశ్న లడిగెను. అందుమీఁద నామె,

“నాడు మీ కేను బెట్టిన బీదయుపభోజనము జ్ఞప్తియం దున్నదా?” యనెను.

“లేదు. మీయింట నే నెప్పుడును భోజనమున లోప మనుభవించలేదు.”

“ఒకగోజు మే మెల్లరమును గుడువఁ బదార్థములెల్లయుఁ గర్చుపడి యుండెను. అట్టి తరుణమున మీ రేగుదెంచితిరి. కొంచెము రొట్టెయుఁ బాలునుమాత్రమునే మీ కొసంగితిని. మీ రది స్వీకరింపుచుండఁగ నే మన్నన వేడఁ ‘జితిలనేల. ఈయాహారము దేశాధ్యక్షున కైనం బాలదా’ యంటిరే” యని యాపుష్కనారి సౌహృదయముగఁ బల్కెను.

లింకను దానికి నవ్వి యా స్వల్పాహారము జ్ఞప్తికిఁ దెచ్చుటకై స్నేహభావమున నెనిమిదిమైళ్లు నడచివచ్చిన యవ్వం గొనియాడెను.

చికాగో పట్టణమున లింకనును గారవింప నొక గొప్ప నభ జరిగెను. ఆసమయమున నొక చిన్నపిల్ల భయపడుచు లింకనును జేరవచ్చుచుండెను. లింక నది గనిపెట్టి చేసెగచే దానిం బిలిచి “అమ్మాయీ! నీ కేమి కావలయుఁ దెల్పు” మని యడిగెను. సంకోచవృత్తి నాకన్నె “మీపేరు గావలె” నని వేచెను. ఇంతలో మఱికొందఱు గన్యలు వచ్చుటఁ గొంచి లింకను “ఇక్కడ నింకను గొందఱుపడుచు లున్నారు. నీ ఊక్కదానికై నా నామమిచ్చిన వా రెల్లరు నసంతుష్టు లగుదురుగదా” యనెను.

“మొత్తము మే మెనిమిదిగు రున్నారము. మాకందఱకు మీ పేరియ్యవలయు నని” యా శిశువు వల్కెను.

“అయిన నెనిమిదిముక్కలు కాగితమును, సిరాయు, నొక లేఖనియు గొనిరం” డని జనులచే గ్రీక్కిరిసిన యా గదియంద యొకచోఁ గూర్చొని తనపేరు వ్రాసియిచ్చెను.

నవంబరునెల 6 వ తేది లింకను జనసామాన్యులచేతను నిర్వాచకులచేతను సభాధ్యక్షతకు నియమింపబడెను. స్ప్రింగు ఫీల్డువిడిచి దేశాధ్యక్షత వహించుటకు వాషింగ్టనుకుఁ బోవుటకుముందు లింకను తల్లిని నితరచుట్టములను దర్శింప వెడలెను. తల్లికిని నతనికిని జరిగిన సంభాషణ వారి పరస్పరానురాగమును బెల్లడిపఱచుచున్నది. ఆమె స్వంత కుమారుం బోలె నతనిఁ గారాబమునఁ జూచుచుండును. అతఁడును దన తల్లినింబోలె నామెను గారవించుచుండును. లింక నామెదగ్గర సెలవుపుచ్చుకొనుతఱి వారి యనుభవము శోకము పుట్టించెడిని. తల్లి యతనిఁ గట్టిగఁ గొనిలింపుకొని “నాయనా! పోయివచ్చెదవే. నిను మరలఁ జూడఁజాలనని నామనము గంపించుచున్నది. నీశత్రువులు నినుఁ బొరికొల్పెదరని భయముగ చున్న”దని యశ్రువులు నించెను. లింకను గద్గదస్వనమున “మాతా! అట్లెన్నటికిని భీతిల్లకుము. దైవానుగ్రహముండిన సంతయుఁ జక్కపడఁగలదు. మఱల మన మిరువురమును జూచుకొందుముగాక” ని యామె నోదార్చి యామె సెలవుఁబొంది 1861 వ సంవత్సరము పిబ్రవరినెల 11 వ తేది స్ప్రింగుఫీల్డు

వదలి వాషింగ్టనునకుఁ దరలెను. అతఁడు దనస్నేహితులకు నొడివిన వాక్యములలోఁ దనకు దైవము సహాయపడవలెఁగాక తా నెక్కడ యేమిసేయుటకు ననర్హుడయని దేవునిపై భారమువైచి న్యాయమార్గముపై దృష్టి సారించుట వెల్లడించెను.

అతనిని శత్రువులు చంపుదురేమో యని దిగులొందిన దతని జననిమాత్రము గాదు. స్ప్రింగుఫీల్డునందలి స్నేహితులెల్లరును నట్లే వ్యాకుల మందుచుండిరి.

అతఁడు వాషింగ్టను సేరుమార్గమున నందిన గౌరవ మంతింతనరాదు. త్రోవయందుఁ బ్రతిపట్టణమువాగును నతనింజేరి మహోత్సాహమున మర్యాదలు సలిపి యాతని వాగమృతము గ్రోలుచు వచ్చిరి. ఎచటఁజూచినను గరాన్ధాల సంబులును, జయజయారావములును, మంగళధ్వనములును, జెవుల కానంద మొనఁగుచుండెను. చిత్రతోరణంబులును, బహువిధ పతాకములును, సర్వజన సమూహములును నతని దారి నలంకరించుచుండెను. ఇట్లనన్యసామాన్య వైభవంబున మహావీరుండువ్రాలె లింకను ఫిలడెల్ఫియా సేరవచ్చునప్పటి కాతనిఁ జంపఁ జేయఁబడిన ప్రయత్న మొండు గనిపెట్టిరని వార్తఁ దెచ్చిరి. కావున మఱుసఱిడినము మధ్యాహ్నము బహిరంగముగ వైభవమునఁ బోవుట మాని నాఁటిరాత్రి యేరికిఁ దెలియక లింకను ప్రయాణమునలిపి వాషింగ్టను సేరెను.

పదునేడవ ప్రకరణము.

“సి త గృ హ” లంక రణము.



ఉత్తమోద్యోగమున లింకను సూపిన యాదార్యాది గుణసంపత్తినిగూఢించి తెలుపుటయే మనకుఁ గర్తవ్యము గాన నతఁడు దేశాధ్యక్షుఁడుగ నున్నంతకాలము ప్రబలుచుండిన “దిరుగుబాటు” నణఁచుటలో నతఁడు సేసిన యేర్పాటులనుఁ గనుపఱచిన శక్తియు వర్ణించుట యనవసరము. రెండుకోట్ల సంఖ్యగల “సీంయోగపు” సేననుదీర్చుటయందును, దేశము నందలి యపాయకరంబులగు కక్షల నదపున నుంచుటయందును, దేశభక్తిపూర్ణుఁడగుఁ బ్రతిమనుజుని గౌరవ విశ్వాసముల సంపాదించుటయందును, వేనవేలుయధరంగముల జయ మందుటయందును, మహాశక్తియుత మగు నావిక సైన్యము నిర్మించుటయందును, యుద్ధమునకై మూఁడువేలకోట్ల డాలర్లు సేర్చుటయందును, రాజకీయ వ్యవహారముల జనులకు నమ్మిక గలుగఁజేయుటయందును, నాలుగుకోట్ల బానిసలకువ్యచ్చంద వృత్తి నొసంగుటయందును, ము న్నేన్నటికంటె నెక్కుడుగ దేశమునకు నెత్తుది దెచ్చుటయందును లింకను వెల్లడించిన శక్తి సామర్థ్యంబు లత్యద్భుతములు. వీని నన్నిటింగూర్చి వ్రాయగడంగిన నెక్కువగాని కొక్కుక సంపుటమైన

జాలదు. రోమక రాజ్యమును మహాహస్తతపదవికిఁ దెచ్చి లోకమునందలి నాయకశిఖామణుల శ్రేష్ఠుఁ డని పేరు వడసిన సీజరునకంటె లింకను గొప్పవాఁడని యొకానొక పెద్దసభ యందు నుడువఁబడియెననిన మన కిక్కార్యముల నిశ్చయపరి మాణము స్ఫురింపఁగలదు. ఇంత మహాద్భుతవ్యాపకము గల విషయములఁ జర్చించుటలో లింకను స్వభావము సంపూర్ణముగ బయలుపడక పోవచ్చును. గొప్పరాష్ట్రాధికారియై కోట్లతో నెన్నఁదగుఁ బ్రజలఁ బరిపాలించుచు నతఁడు సర్వ సాధారణకార్యముల నెట్లు మెలఁగెనో విశదీకరించిన నతని గొప్పతనమునకు దారిసూపిన గుణపుంజములు దెల్లము గాఁ గలవు. ఉపన్యాస సహస్రములకంటెఁ గొన్ని యుదాహరణము లాతని సామర్థ్యము, న్యాయబుద్ధి, దేశభక్తి, ప్రయత్నశక్తి, దయాభుత్వము, స్వబలసాహాయ్యపరత్వము, మనోదార్ఢ్యము, చాతుర్యము, వివేచన, ప్రతిభ, యాదార్యము, ప్రాబల్యము మున్నగువాని జక్కగఁ జూపఁగలవు. ఈకారణముఁబట్టి “సి త గృ హము” *న లింకను గడపిన సంవత్సరముల నాతని చరిత్ర యందలి బోధకవిషయముల నెత్తివ్రాయుచు వచ్చెదము.

* అమెరికాదేశమందలి సంయుక్తరాష్ట్రముయొక్క రాజధాని యగు వాషింగ్ టన్ పట్టణములో దేశాధ్యక్షు లుండుటకు నిర్దిష్టబడిన రాజ మందిరముకు “సి త గృ హ” మని పేరు.

1861 వ సంవత్సరము మార్చి నెల 4 వ తేది లింకను దేశాధ్యక్షత వహించు నుత్సవము జరుపఁబడియెను. ఆ యా నందము చూచుటకు లక్షలకొలది జనులు వాషింగ్టను పట్టణమునకు వచ్చిచేరిరి. అల్లరుల కారంభించి దేశాధ్యక్షుని బొడిచివేయఁ బ్రయత్నములు గాఁగలవేమో యనుభయమున జనరల్ స్కాట్టా పట్టణమును గాపాడుటకుఁ దగిన దండు నాయత్తపఱచి యుండెను. లింకను దన ప్రథమోపన్యాసము నీ క్రిందిపదములతో రాజ్యవైరుల హృదయములకు నాటఁ బల్కి ముగించెను.

“అత్యుత్తలగు నో దేశీయసోదరులారా! నావలన నెంత మాత్రమును నంతర్యుద్ధప్రాప్తి గాఁ జాలదు. అట్టి ఘోర కృత్యము జరుగవలసివచ్చిన దానికిమీర యావశ్యకతఁ గలుగఁ జేయువా రగుదురు. రాజ్యనిర్వాహకు లెప్పుటికిని మీపైఁ బడరు. మీరు ముందుపడి పోరాడకున్న మీ కెట్టి పెనం గుటయుఁ దటస్థింపదు. మీ రీ రాజ్యాంగము నశింపఁజేయుద మని దేవుని యెదుటఁ బ్రమాణము సేసియుండలేదు; అయిన నేనొ నాయోపినంత రాజ్యాంగమును నిలిపి, సంరక్షించి, స్థా పింప సంపూర్ణ మనస్కుడ నై శపథ మంగీకరించి యున్నాను. ముగింపుసేయ నా మన సొప్పకున్నది. మనము శత్రువులము గాము. స్నేహితులమె యగుదుము. ద్వేషము మన మొకరిపై

నొకరము పూనుటయుఁ దగదు. తామస మొక్కతటి మనల లోఁబఱచుకొనినను నీ యనురాగబంధములఁ ద్రుంప నీయఁ గూడదు. అనేకయుద్ధరంగములనుండియు, ననేక దేశభుక్తుల సమాధులనుండియు నీదేశములోని ప్రతిమనుష్యుని హృదయ కమలమువఱకును బ్రతిమందిరమునందలి సభాస్థానమువఱకును వ్యాపించియుండు గుప్తస్మరణతంత్రీస్వర్ణంబున మన సాత్త్విక గుణరాజంబుల ప్రదర్శంబునకంటె నెక్కుడుగ సంయోగక్రిత నాస్వనము ప్రబలఁజేయఁ గల్గుదుముగాక!”

నాఁటి ప్రాతఃకాలమున లింకను దన ప్రథమోపన్యాసము నింట భార్యాదులకుఁ జదివి వినిపించి తన్నొక్కటిగ విడిచిపొం దనివేడెను. కవాట మట్లై తెఱచియుండిరి. అతఁడు దన్నుఁ, దన పుత్రకళత్రంబులఁ, దనదేశంబును సర్వేశ్వరున కప్పగించుకొని యాతని దయామయత్వంబు దమనెల్ల సంరక్షించును గాత యని భక్తిరసానుగుణస్వనమునఁ బ్రార్థించుచుంట యాతనిమిత్రు లెల్ల వినిరి. అతనిపై నిడఁబడిన భారము మానవశక్తికి మించి దైవసాహాయ్యములేక మోయ నలవి గాకుండెను.

లింకనునకుఁ బూర్వ ముండిన రాజకీయోద్యోగస్థులు దక్షిణాసీమలవారై రాజ్యమును మహా హీనపదవికిఁ దెచ్చి యుండిరి. అంతర్యుద్ధమున కెన్ని మార్గములు వలయునో యన్ని మార్గము లేర్పఱచి యుండిరి. బాక్కసమున నొక్క కాస్తై

నను లేకుండఁ జేయుటయె గాక రాజ్యాంగమునందలి సమ్యక్ మును జేటచి యప్పు పుట్టించుకొనుటయె దుస్సాధ్యముఁ జేసి యుండిరి. దొరకిన ద్రవ్యమున విశేష భాగమును లంచములిచ్చి యల్లకల్లోలమునకు జనుల రేఁపఁజూచి రనియుఁ బ్రవాద మొ కటి యుండెను. ఉత్తరసీమల యందలి గిడ్డంగులలోని మందు మొదలగు యుద్ధోపకరణముల నన్నింటిని దక్షిణసీమల ముఖ్య స్థానముల కనిపి వాని బలపఱచి యుత్తరసీమల నిరాధారములఁ జేసియుంచిరి. ఇంక నొకాసేన గతిఁజూతురేనిఁ దొంబని యుద్ధ నావ లుండుటకు మాగుగ లింకను దేశాధ్యక్షత పూనునప్పటికి రెండుమాత్రమ సిద్ధముగ రాజ్యవహుల కక్కరకు వచ్చునట్లుండెను. ఇట్టి తరుణమున దక్షిణసీమలు దిరుగఁబడిన రాజ్యాంగమునకుఁ బరాజయము తప్పక గలుగునటుల నుండెను.

లింకను దేశాధ్యక్షత వహించినవెంటనే సీమప్రతినిధి యొక్కఁ డతని కీ విషయముల విశదీకరించి యునైటెడ్ స్టేట్స్ సంయుక్త రాష్ట్రపుఁ దండ్రి యగు వాషింగ్టను సేనానాయకత్వమున కియ్యకొనినపు డెంత కఠినకాలముగ నుండెనో యప్పుడు నంత కఠినకాలంబ యనియు నతని కెంతసాధన న్యూనత గల్గెనో లింకనున కంత సాధన న్యూనతగల దనియుఁ జింతాసూచన ముగఁ బల్కెను. దానికిఁ బ్రత్యుత్తరముగ లింకను,

“మీరు జెప్పినది గొంత నిజమ. అయిన వాషింగ్టనున కంటె నాకుఁ బరికరము లెక్కుడు గలవు. రాజ్యహితులగు

లొకులు స్వదేశాభిమానులు నా పక్షమున నుండ నా కేమియు లోపము గలుగద ” ని దీర్ఘాలోచన పరత్వమునఁ దన మనోనైర్మల్యంబును గనుబఱచుచు నుడివెను. దురభిమాన మతని కెప్పుడును లేదు. జనులలో మెలఁగి వారి యభిప్రాయముల నెఱింగికొని యనుభవముచే జ్ఞానము సంపాదించుకున్నఁ దనశక్తివల్లన జయమందలే నని యతఁడు చక్కగ గ్రహించెను. సర్వజనానుకూలం బగునారాజ్యాంగముపైఁ దన దేశీయులందఱకు ననురాగము గలదనియు, నవినీతు లొక్కరిద్దఁ జెంతపాటువడినను జయమందఁజాలరనియుఁ గట్టిగ నమ్మి యుండెను. ఇట్లు జనుల నాదరించి కించి త్తైన ననుమానభయములు లేక వారిం దనవారిగఁ బ్రథమమునుండిఁ జేకొనుటయె యట్టి మహిమపద్రవకాలమునఁ గర్తవ్యాంశమని యతఁడు గనిపెట్టుట మిక్కిలిశ్లాఘనీయము. కొంచె మటునిటుఁ గొంకు వాడయి యుండిన నాపదవి కతఁ డనర్హఁ డయి యుండును.

గతప్రకరణమున యునై టెడ్ స్టేట్సులో మూడుకక్షలుండె నని చెప్పితిమి. అందు లింకను రిఫల్లి కను గక్షకుఁ జేరినవాఁడు. దానితో ననేక విషయముల సంగీకరించునది మఱియొండు కక్ష గలదు. అందు ప్రముఖుఁడు డగ్లసను నతఁ డుండెను. అతనితో ననేకపర్యాయములు లింకను పోరాడి జయమందియుండెను. అయిన దేశోద్ధారణ కార్యమునకై డగ్లసు

న్నేహితు లతనిని లింకనుతోఁ జేరమని వేడిరి. అతఁడును జక్కగ యోచించి యిట్టి యుత్సాహముల కాలమున వెను దీసినఁ గార్యము సెడు ననుట పరికించి లింకనున్నేహముఁగోరి “నితగృహమున”కుఁ జని యట లింకనును దర్శించి,

“తండ్రీ! లింకను! ఈ రాష్ట్రమునకెల్ల దేశాధ్యక్షుఁడవగు నీవు నాకును దేశాధ్యక్షుఁడవే” యని చే యిచ్చెను. లింకను మనము కరగి మిక్కిలి సంతసమున నా కరంబు స్వీకరించి యతని దేశభక్తికి మెచ్చి వందనము లాచరించెను. ఈ విధమున మహా ప్రసిద్ధివడిన యిద్దఱు ప్రతి కక్షయందలి ప్రాముఖ్యము దేశక్షేమమునకై యేకీభవించిరి. తరువాత లింకను డగ్లసునకుఁ దన యుద్దేశ పత్రమును జదివించెప్పెను. అం దతఁడు చెబ్బదియైదువేల సైనికులఁ జేర్చ నిశ్చయించి యుండెను. డగ్లసు దక్కినవిషయమునెల్ల లింకనుతో నంగీకరించి యీవిషయమునమాత్రము “రెండులక్షల సేనకూర్చిన బాగుండును. మీ శత్రువుల టక్కరితనంబుల నే నెఱిగినంత చక్కగ మీ రెఱుంగర” ని తెచ్చి యాదేశ పటముపై రక్షింపఁబడవలసిన స్థలములనెల్లఁ జూపి రాజ్యాధికారు లిప్పటి తిరుగుబాటు నట్టే యణచివేయ గట్టి యేర్పాటులఁ జేసి తీరవలెనని చెప్పి ముగించెను.

మరునాఁడ లింకను డగ్లసు లొక్కటై రనుట దేశ మంతయుఁ దెలిసిపోయెను. నాఁడుమొదలు డగ్లసు పరలోక

ప్రాప్తిఁ జెందువఱకు లింక నతని యాప్తన్నేహితుఁడుగ గణించుచుండెను. అతఁడును లింకనుకు శత్రువుల మాయోపాయములఁ దెలుపుచు మహిమాపకార మొనరించుచుండెను. అతను దివి కేగ నాతని మరణము దేశమునకంతకు నష్టమనుట లింకను వెల్లడిచేసెను.

లింకను దన ప్రథమోపన్యాసమునఁ జేసిన వాగ్దానములకు భేదముగ నెన్నఁడును నడచినది లేదు. “మీరు ముందు యుద్ధమునకుఁ జొరఁబడకున్న మీ కెట్టి పెనంగుటయుఁ దటస్థింప ద”ని తన ప్రతికక్ష వారికిఁ జెప్పినవాక్కు నట్లే వాలించెను. దక్షిణరాష్ట్రముల సంఘమువారు 1861 వ సంవత్సరము ఏప్రిల్ నెల 12 వ తేదిన దిరుగఁబడి సంటరుకోటపై ఫిరంగి పేల్చి ముందు యుద్ధమును బ్రారంభించినవారైరి. నాటి మధ్యాహ్నము “తిరుగుబాటు” సేనాని యాకోట సేనానిని లోఁబడు మని యనియెను. అందుమీఁద నతఁడు “రాజ్యాంగముపరమున నీకోటఁ గాపాడుట నాకు ధర్మమై యున్నద”ని ప్రత్యుత్తర మిచ్చెను.

“అట్లయిన నీపట్టణమువారు మావైరులని యెంచెదమ”ని “తిరుగుబాటు” సేన యాపట్టణమును ముట్టడించెను.

లింక నాపట్టణమునందలి సేనకు భోజనపదార్థముల యుద్ధనావయందుఁ బంపుటమాని సాధారణ నావయందుఁ

బంపెను. శత్రు లద్దానిఁబట్టి యాపివేసిరి. ఈవిషయము లింక నెంతన్నీహముఁగోరి కలహమునకుఁ గారణ మొసంగ నయిచ్చ గలవాఁడో విశదము సేయుచున్నది.

తమ శక్తికొలఁదిఁ బోరాడి ఫలముగానక యా పట్టణపు సేన శత్రువులకుఁ బదుమూడవతేది లోఁబడియెను.

ఇట్లు దక్షిణమునందలి బద్ధసీమలు రాజ్యాంగముపై దాడివెడలుట సిద్ధమాయెను. రాజ్యాధికారు లవలంబింపవల సిన మార్గమును వార తెలియఁజేసిరి. ఎట్లయినను బ్రయత్నించి యల్లకల్లోలములనడుగంటఁజేసి బద్ధసీమలఁ బరాజితులఁ జేసి తీరవలెననుట విశద మాయెను. దానికి యుద్ధమునక్క వేరొండుపాయము లేకుండుటయు బయల్పడెను. అందువలననే లింకను చెబ్బదియైదువేల సైనికుల నియమింప నిశ్చయించెను. నాటినుండి యతఁడు శత్రువుల నడంపఁదగు నుపకరణముల సేకరించుటయందును సేనావిషయముల నెఱింగికొనుట యందును మగ్నుఁ డయ్యెను. అన్నివిషయముల నందఱి యభిప్రాయముల విని తనయభిప్రాయముల మార్పుకొనుచుండినను లింక నితరులకు భయఁపడి తాను మంచిదని నమ్మినది వదులు వాఁడు గాఁడు.

దక్షిణసీమలయందలి బానిసలకు నాయుధములిచ్చి వారి సాయముఁ గొనినయెడల లెస్స యని యొకకార్యదర్శి వ్రాసెను.

దానికి లింకను “ఇది యెన్నటికిం దగదు. ఈవిధమునఁ గార్య దర్శి స్వతంత్రింపఁగూడదు. అపని తనదిగాదు. నాదె యగు” ననెను.

శత్రువులచేతఁ బడిన రాజ్యాంగసైనికుల వారు బహు క్రూరముగఁ జూచుచువచ్చిరి. దేశపు జనులెల్లరును గొన్ని ఘోరకృత్యముల విని కోపోద్దీపితులై యుండిరి. కావునఁ గొందఱు లింకనుం దాసి “మనచేఁ బడినశత్రుజనుల బాధించి ప్రతీకార మొనరింపుఁడ”ని నుడివిరి. అదివిని యతఁ డాగ్రహము సూచించి,

“ఆవిధమున నేనొక్కనాఁడును మనుష్యులఁ బీడింపఁ జాలను. ఎవ్వ రేమియాచిన నాడుమరు గాక. ఏమి చేసినను జేయుదురుగాక. నే నట్టి యమానుష కార్యముల సహింపఁ జాల” నని ప్రత్యుత్తర మిచ్చెను.

లింకను కక్షవా రనేకులు కామేరనను కార్యదర్శిపై నిష్ఠములేనివారై యతని నాపదవినుండిఁ దీయింప సమకట్టి కొందఱు ప్రతినిధులనేర్చి లింకనువద్దకుఁ బంపిరి. వారు సెప్పన దంతయు విని లింకను,

“అయ్యలారా! మీ రేమో చెప్పుచున్నారు. అయి నను నాకు నమ్మకము దట్టదయ్యెను. అతనిపై నొక్క సత్య మగునేరము సూపితిరేని నే నాతనిశిరంబు మీ కప్పగించెదను.

అయిన నిశ్చయ మావంతయైన లేని వెడగుమాటల నమ్మి నే బనిఁబూనువాఁడను గా" నని నిర్భయముగఁ బలికి వారినిఁ బంపివేసెను.

ఫిరంగి యొక్కటి క్రొత్తగఁ జేయఁబడెను. దానిఁ బరీక్షించుటకుగా నొక కొండలు సీమప్రతినిధి సభ్యులు నియమింపఁబడిరి. వా రావిషయమును విపులముగ నేఁబదిపుటలు నింపి వ్రాసిపంపిరి. లింక నాగ్రంథముం జూచి "వీ రిందులఁ గొంచము జ్ఞాన ముపయోగించి విషయముల సంక్షిప్తముగఁ దెలుపవలదే? గుఱ్ఱమును బరీక్షించుటనిన దాని రోమముల లెక్కించునట్టి బుద్ధిమంతులుగ నున్నారు. నే నిది సదువుకొన మఱియొకజన్మ మెత్తవలసినదే" యనుచు దాని బల్లపైఁ బాట వ్రేచెను.

నౌకా సేనాధికారు లిద్దఱు వ్యాపారుల నన్నదమ్ముల రాజ్యాంగపు ధన మపహరించిరిని వారిపై నేరముమోపి కారాగృహమున నుంచి నెలలకొలఁది పీడించుచుండిరి. లింక సావ్యాజ్యమును బరిశీలించి యన్నదమ్ము లిరువురును నిరపరాధుని తెలిసికొని తానే యధికారము పూని,

"ఈ యిరువురును నౌకా సేనవిషయమున లక్షయిరువది యైదువేలవ్యాపారము జరుపుచుండిరి. అం దిరువదియైదువేల పహరింప వారి కెడ ముంచెను. వారిపై నేరము మోపినది

రెండువేల యిన్నూరింటికే. అందు నిప్పుడు సంశయించుచుండు నది నూటివిషయమే. నే నతిఁ డొక్క కాసైన నపహరించెనని నమ్ముటలేదు. కావున నిదివఱకుఁ జేయఁబడిన తీర్పు లన్నియు నే నంగీకరించుటలేదు. అవియెల్ల నిందుమూలమున రద్దుపఱువఁబడి ప్రతివాదులకు స్వేచ్ఛ యొసఁగఁబడినద"ని యుత్తరువు చేసెను.

ఈవిషయములన్నియు లింకను మెత్తనివాఁ డైనను దగిన యెడ ధైర్యము సూపుచు వచ్చె ననుటను స్థిరపఱచుచున్నవి. అతఁడు దానే స్వయముగ యోచించి పనులఁ దీర్చుచుండె ననుటఁగూడ విశద మగుచున్నది.

లింకను దేశాధ్యక్షత వహించిన రెండవయే దతని కనేక దుఃఖములు సంభవించెను. యుద్ధపువార్త లొక్కటియెగాక యతని కుమారుఁ డొక్కఁడు మృతినొందెను. రెండవవాఁడు పరలోకప్రాప్తిఁ జెంద సిద్ధపడెను. లింకను వానిని గాచుచు బహుకాల మిలువెడలి బయటికి వచ్చిన దెలుంగఁడు. పుత్ర వియోగ మతనికి మిక్కిలి యనన్యాయమాయెను. ఎంత పని పాటుల నున్నను 'నాయనా' యని ముద్దులొలుకుఁ బట్టుల దగ్గరఁజేరు కుమారుఁడు మరణావస్థయందుఁ బలుండుటఁ జూచిచూచి యెల్లపుడు దుఃఖించుచుండెను. కుమారునిపై నెనరున విలపించుచు గడు నమ్రహృదయుఁ డై పలుమాటలు

దైవముం దలంచి ప్రార్థించుచుండును. అప్పుడు జరుగు యుద్ధమున న్యాయము జరుగుఁగాకనియు వేడుచుండెను.

రెండవకుమారుడు మెల్లమెల్లగ నాశోగ్యము నందెను. యుద్ధమునందును రాజ్యాంగ మల్లనల్లన జయించుచు వచ్చెను.

లింకను దన రాష్ట్రపు సైనికులయందలి దురభ్యాసముల మాన్ప మిక్కిలి పాటుపడెను. త్రాగుబోతుతనము బట్టిదుకొనుట యను నీరెండువిషయములగుఱించి చక్కగ నుపన్యసించి వాని రెంటిని నణఁచుట కుత్తరువులుసేసి వానినెల్లఁ గట్టిగఁ జెల్లించుచువచ్చెను.

లింకను యుద్ధభటులయెడఁ గనుపఱచినఁ బ్రేమాతిశయ విషయములును, నతఁడు బానిసలకు ముక్తిసొంగి వారి నాదరించిన తెఱంగును నొక్కొక్క టొక్కొక్కప్రకరణమున కర్హమైనది గాన నిచటఁ బొందుపఱపఁ బడవయ్యెను.

పదునెనిమిదవ ప్రకరణము.

యుద్ధభటులయం దనురాగము.

ఇంతకుఁబూర్వ మొకప్రకరణమున లింకను బ్లాకుహాకు యుద్ధమునకు సైనికుఁడుగ వెల్లెనని వ్రాసితిమిగాదా. అతఁడవు డనుభవించిన కష్టసుఖములు మనమున నుండెగాన

దేశాధ్యక్షుఁడ వహించినతరువాత నతఁడు యుద్ధభటులపై ననురాగము సూపుటకుఁ బ్రారంభించెను. అతని దయామయత్వసౌజన్యము లీ విషయమున మిక్కిలి ప్రోద్బల మొనఁగెను. అప్పటియుద్ధమును గుఱించి మాటలాడుచు లింకను,

“ఈ ఘోరయుద్ధము దేశమునందలి జనులెల్లఁ గొప్ప తొందరలపాలు చేయుచున్నది. అయిన నిది దుర్భరముగ వేధించుట సైనికులనుమాత్రమే. ‘బ్రదికియుండిన శుభములఁ బడయవచ్చు’ ననుట సర్వసామాన్యజనసమ్మతముగ నున్నను యుద్ధభటులు దేశోపకారమునకై తమ ప్రాణములనె త్యజీకరించి నిలిచి యునురులఁ దొఱఁగుచుందురు. కావున వారిదయుత్తమధర్మము; వారె సంపూర్ణ గౌరవమునకుఁ బాత్రుల”ని నుడివి తత్తునుగఁగముగ వారియెడఁ బ్రవర్తించుచుండెను. అతఁడు యుద్ధభటులఁ దన కుమారులఁబోలె గణించుచుఁ బుత్రవాత్సల్యము నూపి “గుఱ్ఱలారా” యని పిలుచుచుండును. వారును ‘తండ్రి లింకను’ని యతనిఁ బ్రేమించుచుందురు.

అధికారుల నేకులు యుద్ధభటులవిషయమై లింకనును మాటిమాటికిఁ జూడఁగూడదని కట్టు సేయఁ బూనిరి. అయిన నతం డట్టియేర్పాట్ల కంగీకరింపఁడయ్యెను. తన కుటుంబమునకుఁ జేరిన బిడ్డలు దమతమ సుఖదుఃఖములఁ జెప్పికొన

సనగ్గళవిధిగ రావచ్చునని యతఁ డుత్తరువు సేసెను. అధికారు లడ్డగింపఁ బ్రయత్నించుటకుఁగూడఁ గారణము లేకపోలేదు. దేశాధ్యక్షుత పనులె లెక్కకుమీరి. లింకను కాలమంతయు నాక్రమించుకొని యతని నలయించుచుండును. ఈదిగువఁ గనుపఱచిన లింకను దినకృత్యములఁ బఠించినచో నతఁ డీయధ్యభటుల నెప్పుడు దనియించుచుండెనో యను నాశ్చర్యము మనకుఁబుట్టకపోదు.

“లింకను వేకువజామున లేచువాఁ డగుట ప్రతిదినమును దన స్వంత లేఖన ప్రతిలేఖనమునకు రెండుమూడుగంటలఁ బుచ్చును. అంతలోపలన నేదో యొక వార్తాపత్రికఁ జదువును. తొమ్మిదిగంట లగుడుఁ బ్రాతఃకాల భోజన మాచరించి యుద్ధ కార్యస్థానమున కేగి యట వృత్తాంతము లఱుకొని యచ్చటి సేనానాయకునితోఁ గొంత ముచ్చటించును. అచ్చటనుండి “సితగృహము” నకు వెడలి యొక్క కార్యదర్శి సాయముతో నుదయపుఁ దపాలుఁ జూచుకొనును. కొన్ని జాబులకుఁ బ్రత్యుత్తరములు గార్యదర్శి వ్రాసికొనును. తక్కినవి లింకను ముంచుకొని తరువాత వానికిఁ దాన బదులు వ్రాయును. ప్రతి జాబును జక్కగ గమనింపఁబడును. చిక్కుల కిక్కలై నను బ్రత్యుత్తరముల నందఁ దగు జాబులెల్లఁ బ్రత్యుత్తరము లందుచుండును. మంగళ శుక్రవారములు మాత్రము మంత్రా

లోచనదినములు; తక్కుంగలదినముల దేశాధ్యక్షుం జూడఁగోరు వారు ప్రక్కగదిఁజేరి తమపేరుగల చీటీలంపఁ బ్రార్థితులు. కొన్ని సమయముల లింకను దపాలు చూచుకొనుట ముగించులోపల సేవకుఁ డీచీటీల నొకకట్టగఁ బట్టుకొని యుంటగూడఁ దట్టించు చుండును. ఆచీటీలవరుసన లింకనును జూడఁగోరువా రతని గదిఁ బ్రవేశింతురు. సాధారణముగా మూడునాలుగు గంటల కాలము వీరు వచ్చుచునే యుందురు. అందుఁ బదిమందిలోఁ దొమ్మిదిగు రుద్యోగాధులు. వారి కందఱకును మిక్కిలి యాద రణతో లింకను బదులు చెప్పుచుండును. నయస్వభావంబునను, మృదువాక్యములను నతఁడు చూడఁబోవువారల కెల్ల హృదయ బాంధవుడో యనఁ జూపట్టుచుండును. నాలుగు గంటలమీఁద లింక నీకార్యమునుండిలేచి భార్యతో సహా విహారార్థమేగును. ఆటుగంటలకు సాయంకాలభోజనంబు గుడుచు. అతని వజ్రకి మిత్రు లొక్కరును లేని దినమే యుండదు. వారి సాంగత్య మున నుద్యోగపుఁ జింతలనెల్ల వదిలి యతఁడు గెంటకీ సీమ యందువలె మెలఁగుచుండును.”

“లింకను రాత్రి పదిమొదలు పండెండుగంటలవఱకుఁ జుట్టివచ్చుచుండును. దగ్గరఁ గల్గుకార్యదర్శుల కందఱకు దర్శన మిచ్చి వారితోఁ బలువిషయములఁగూర్చి సంభాషించుచుం డును. అతని వద్దతి నెఱిగినవా రతని రాత్రిఁ జూడవలెనన్న

బయట వెళుచు నెక్కడలేకున్న సేనానాయకు నింటికడఁ గాంతురు. యుద్ధవిషయము లంతరాత్రివఱకు వటఁ దెలిసి యుండును గాన లింక నవటికిఁ బోయి వినుచుండును. తక్కువ గలవారెల్ల నిద్రించుచున్నను దేశాధ్యక్షుఁడుమాత్రము జాగరూకుఁ డై ప్రవర్తించుచుండును.”

ఇన్ని కార్యముల నిర్వహించుచు లింకను యుద్ధభటుల స్నేహితులవిన్నపము లాలకించి వానిని నెమ్మదిగఁ బరామర్శించి వారికిఁ దగు సాయ మొనర్చుటకును, వైద్యశాలలకు వెడలి పరీక్షించుటకును, సైన్యము లుండుశిబిరంబులకుఁ బోయి తన కుఱ్ఱుల మేలుకీల్లెలుంగుటకును గాల మెట్లు గడించుచుండెనో దెలియలేక యాశ్చర్యజలధి మునిగి తేలవలసి యున్నది. ఈ విషయ మతని మనము సొచ్చినంత మఱి యే విషయమును జూర లేదనుట కనేక నిదర్శనము లున్నవి. దేశక్షేమము యుద్ధ భటుల సామర్థ్యమువల్లనె కలుగుననుట యతఁడు బాగుగ గ్రహించి “వారిద యుత్తమ ధర్మము; వారే సంపూర్ణ గౌరవమున కర్హు ల” నియెను. అతఁడు దనకడపటి దినమువఱకును యుద్ధభటులను బ్రభువులకంటెఁ బ్రజాపతినిధులకంటె నెక్కుడు సమ్మానించుచుండెను.

ఒకతఱ్ఱి నీయనకు స్వాగత మిచ్చుట కనేకులు గుమిగూడి, యొకకివెంట నొక రతనిసమ్ముఖమునకు వచ్చి మన్నన వడయు

చుండిరి. రాజకీయోద్యోగస్థులకును, దేశీయసభాజనులకును, బ్రభువులకును గొందఱికి హస్త మొసఁగి, విసిగి, తరువాతఁ దలయూచుటచేతనే సమ్మానించుచుండెను. తుట్టతుద శాక గాయముతగిలిన సైనికుఁడు నామమాత్రము వస్త్రధారియగుఁ దన మునలితల్లితోఁ, బ్రవేశించుటఁ గని లింకను దనస్థానము నుండి వేగముగఁ బోయి వారి కత్యాదరముతో హస్త మొసఁగి యతివంతసుబున స్వాగత మిచ్చి ముదునలనిగూర్చి “తల్లీ! నీకడుపు చల్లనయ్యె. ఇట్టి దేశాభిమాని యగు గుమారునిఁ గన్న నీవు ధన్యురాలవు. నీవుత్రునిస్థితికి నే నెంతయు దుఃఖించుచున్నాను” అని చెప్పెను.

ఒకానొకదినమున లింకను, దన గదినుండి ప్రక్కగాఁ బోవు త్రోవనఁ దేసీళ్లు పుచ్చుకొని వచ్చుటకుఁ బోవుచు, మార్గముమధ్యమున నొక పాపని యాక్రందన ధ్వని విని వెనుకకుఁ దిరిగి యాద్యోగస్థానమున కేతెంచి నేవకుని బిలిచి,

“ఓయీ! ప్రక్కన నెవఁడైన నొక స్త్రీ వేచియున్నదా” యని యడిగెను. “అవును మహాప్రభూ! మూడురోజుల నుండి యామె యున్నద”ని వాఁ డనెను. అట్టి యాలస్యమునకుఁ జింతిల్లుచు నాయమ నిచ్చటికిఁ దక్షణమే తీసికొని రమ్మని యానతిచ్చెను. చంటిపిల్ల నెత్తుకొని, యొకస్త్రీ శీఘ్ర కాలములోఁ బ్రవేశించి పేసనుండి పాటిపోయినందుకుఁ దన

భర్తను దలదీయ నిశ్చయించిరని చెప్పి యాకశినశిక్ష మాన్పి తనకు పతిభిక్ష నిడవలె నని వేడెను. వెంటనే దేశాధ్యక్షుడు మన్ననపత్ర మొకటి వ్రాసి యామె కిచ్చి తగు నధికారుల యొద్దకుఁ బోవ నియమించి, యామెభర్తను గాపాడెను.

కృశించి నన్నగిలి వికారాకారుడగు నొకపిల్లకాయ దేశాధ్యక్షునిఁ జూడవచ్చిన గుంపులో నిల్చియుండెను. వానిఁ జూచి, “నాయనా! నీ కేమి కావలయు”నని లింక నడిగెను. “ప్రభూ! మీ పటాలములలో నొకదానియందు నేను రెండేండ్లు నగారా వాయించుచుంటిని. కర్నల్ కొకనాఁడు నాపై నాగ్రహమువచ్చి నన్నుఁ దఱిమివేసెను. రోగపీడితుడనై యావధి శాలఁ జేరి చాలకాల మైనతరువాత, స్వస్థతఁజెంది మరల మీకృపాకటాక్షములపాలుగా నిట్లు వచ్చితి” ననెను. అది విని వానిస్థితిగతుల విచారించి, బంధుమిత్రుడు లెవ్వరును లేక యేకాకియై పనిచేయు దార్ధ్యములేని యాదిక్కుమాలిన మానిసి వృత్తాంతమునకుఁ జాలిఁగొని, కండ్ల నీళ్లు నించి మాట లాడ నోరాడక యొక కాగితముపై “నీబాలుని జాగ్రత్తగఁ గాపాడుఁ డ” ని వ్రాసి తగునధికారులయొద్దకుఁ బంపి యా బాలుని సంతసింపజేసెను.

వాషింగ్టన్ పురవాసి యొక్కఁ డీకథఁ జెప్పుచున్నాఁడు: ఒకనాఁడు నే దేశాధ్యక్షునిఁజూచుటకుఁ బోయియుంటిని. అప్పు

దొకవృద్ధస్త్రీ ఖిన్నపదనయై యాతనిఁజూడఁ గాచియుండెను. అతఁడు తనకు స్వాభావికమగు నాదరముతో నామెను దగ్గరఁ జేరి వృత్తాంతంబడిగెను. ఆయమ “అయ్యా! నావిభుఁడును, ముగ్గురు కుమారులును సైనికులైరి. గడచిన యుద్ధమున నా మగఁడు పరలోకగతుఁడాయెను. అప్పటినుండి యేకాకినై బహుదుఃఖములఁ జెంది కష్టజీవి నై యున్నదానను. నాపెద్ద కుమారు నాకప్పగింప వేడుదమని వచ్చితి న”నెను. ఆమె ముఖమువైపు కొంతకాలము చూచి, మిక్కిలి మృదుపదంబుల “తల్లీ! నీవు మాకెల్లరనిచ్చి, నీయేడుగడఁ గోలుపోయి తివి. కావున నీవుత్రులనొక్కని నీ కిచ్చుట ధర్మమే” యని చెప్పుచు, వెంటనే యత్తరువు వ్రాసియిచ్చెను.

ఆ యత్తరువుం గొని యామె స్వయముగ సేనవిడిదికిఁ గుమారుఁ గొనిరా వెడలెను. అయిన నతఁడు యుద్ధమునఁ జావుదెబ్బదిని వైద్యశాలకుఁ దీసికొనపోబడి యుండెను. ఈ సమాచారమువిని యా మాత మిక్కిలి తత్తరమున నచటికిఁ బోయెను. ఆమె పుత్రునిఁ గండ్లజూడకమున్నె యతఁడు ప్రాణములు విడిచెను. పట్టరాని శోకము నట్టై యణచు కొని యక్కడి వైద్యుఁడు వ్రాసియిచ్చిన పత్రముఁగొని యామె మరల లింకనును జూడ వేచియుండెను. నాఁ డును నే నచటికిఁ గార్యార్థి నై వెడలి యుంటిని. ఆమె

విషయమే నాకు జ్ఞాపక ముండలేదు. అయిన నాపెను గాంచినతక్షణము లింక నామెవార్తనంతయు విని “అమ్మా! నీవు వేరుగ న న్నడుగుట యనవసరము. నీకుఁ గావలసినవస్తువు నీ కిప్పించెద. నీద్వితీయపుత్రుని సైన్యమునుండి విడిపించెద” నని యుత్తరువు లిఖింపజూచెను.

అతఁ డట్లు వ్రాయుచుండ నావృద్ధురాలు దల్లికుమారుం బోలే లింకను దల నిమిరుచు నశ్రువుల రాల్చుచుండెను. లింకను ముగించి యార్ద్రచిక్షువులతో గద్గదస్వనంబున “నిదె కొమ్ము. నిలచినయిరువురలో నీ కొక్కఁడును నా కొక్కఁ డును నయ్యె” ననుచుఁ బ్రత్ర మందిచ్చెను. ఆయవ్వ దానిం బుచ్చుకొని కనుల నీళ్లు నిలిపి మరల నొకమా రతని శిరంబుఁ దదవి “నాయనా! లింకను! దేవుడు నీకు మేలు సేయఁగాత. నీవు చిరాయు వగుదువుగాక. నీవె యెల్లపు డీరాష్ట్రధిపత్యము వహింతువుగాక” యని దీవించిపోయెను.

ఒకానొక సైనికుఁడు మూడుమాటలు సేనవిడిచి పాటి పోయియుండెను. ఒకతూరి రక్షకభటులఁ గొందఱిని విషము పెట్టి చంపఁ బ్రయత్నించెను. కావున వాని నురిదీయవలసినదిగా దండనవిధించి యురిదీయఁబడుటకు నతనిఁ గారాగృహమునం దుంచిరి. అయిన నతఁడుచేసిన కార్యము లున్నాదజనితము లని సీమప్రతినిధి హరిసునకుఁ దెలియవచ్చెను. కార్యదర్శి

మొదలగువారినిఁ బతిమాలి యాసైనికుని మిత్రులు విఫలము నొందిరి. తరువాత హరిసు దేశాధ్యక్షుని దగ్గరకు వెళ్ల నిశ్చయించుకొనెను. బృహస్పతివారము ప్రాతఃకాలము సైనికుని నురిదీయ నిశ్చయించిరి. బుధవారమురాత్రి పండ్లెండుగంట లకు హరిసు లింకను గృహము సేరెను. అప్పుడు లింకను నిదురబోవుచుండెను. హరిసు వేచియున్నాడను వార్త చేరి చేరకమున్నె యతఁడుమేల్కొని లేచి రాసలవిచ్చెను. హరి సాయనప్రక్కనఁ గూరుచుండి యాసైనికునికి నిశ్చయముగా మనోవైకల్యమే యనియు నతనిశిక్ష యతఁడు వైద్యులచే బరీక్షింపఁబడవలయు నాపఁబడవలెననియు వేడెను. వెంటనే లింక నాసైనికునికి విధించిన దండన యాపివేయఁ బడవలసినదని యొక తంత్రీవార్త బంప నుత్తరువుచేసెను. ప్రొద్దునలేచి మఱి యొక తంత్రీవార్తఁ బంపెను. సరియగుకాలమున నీవార్తలు చేరునొ లేదోయను భయమున నాలుగువయిపుల నాలుగు వార్తలు నియమితకాలములోఁ బంపెను.

మఱియొకసారి యొకపసిసైనికునకుఁ బహారా కాచువేళ నీద్రప్రాయినందునకుఁ గాల్పఁబడవలయు నను శిక్షవిధించిరి. అయిన నేదియో యొక కారణమున, నాతనిశిక్షించుట కొన్ని రోజులవఱకు నాపియించిరి. అప్పు డతఁడు తండ్రికి మిక్కిలిదైవ మొసఁగుచు గంభీరోస్తులఁ, దానొక స్నేహితునితల్లికిఁ జేసిన

వాద్దానమునకై యాన్నేహితుఁడు బడలియుండినందున సతని మూటలు మోయుటవలనను, గడుదూరము నడుచుటవలనను అలసియుండినను, అతనిధర్మము దానెరవేర్ప నియ్యకొనె ననియు, బాపపునిదుర తన్ను మోసపుచ్చుట నెఱుంగఁడాయె ననియు, దనయధికారి స్వధర్మ మాచరింపవలసినందునఁ దనకు సాయమియ్యఁజాల ననియెఁ గావునను, దనమిత్రుఁడు దనకు బదులు ప్రాణము లర్పింప సిద్ధపడియుండుటను, వా రిరువురును నిందనీయులుగా రనియు, దైవము తన్నుఁ గరుణించి, పైకిఁ గొనిపోవుచున్నాఁడనియు వ్రాసి యొక లేఖఁబంపెను. అతనిచెలియలు దేశాధ్యక్షునిదయాభుత్వ మెఱిగినది గావున నాజాబుఁ దీసికొని లింకనుగారియొద్దకుఁబోయి తనసోదరుని రక్షింప వేడి యాజాబు చేతికిచ్చెను. ఆయన దానిని జదివి, గుండెకరిగి యశ్రువులు చింద నాపడుచున కభయమిచ్చిపంపి, విడుదలయ్యుత్తరువు వ్రాసి తానె దానిని దీసికొనిపోయి తగునధికారుల కిచ్చెను.

సందర్భవశమున నిదివఱ కొకపర్యాయము లింక నొక గొప్ప వైద్యశాలను దర్శించి రా వెడలుట దెలుపఁబడెను. దాని నిచట విపులముగ వర్ణింతుముగాత. ఒకతఱి సిట్టిపాయంటు నందలి వైద్యశాలలనెల్లఁ దాఁ జూచి యుద్ధభటుల కందఱకుఁ జేయి యిచ్చి గౌరవించి రా గోరి లింక నచటి ముఖ్యవైద్యు నకు వార్తఁ బంపెను. అతఁడు లింకనుగడ కేతెంచి,

“దేశాధ్యక్షా! తా మెంతకార్యమునకుఁ గడఁగితిరో యెఱుంగుదురే?” యనెను.

“మీవైద్యశాలలయం దెందఱున్నా రని” లింక నడిగె. “ఐదాఱువేల భటు లున్నారు. మీ రందఱకు దర్శన మిచ్చు నప్పటికి మిక్కిలి యలసెద ర” ని యా వైద్యుఁడు ప్రత్యుత్తర మిచ్చెను.

అదివిని లింకను దరహాసిత పదనుండై “ఆపని కేను బూర్ణముగఁ దగియున్నానని నమ్ముచున్నాను. ఎట్లైనను బ్రయత్నించి నా యోషినంత చేసెద. నా ‘కుఱ్ఱల’ నే నిఁకఁ జూడను గాఁబోలు. కావున వారు దేశక్షేమమునకై పడినపాళ్లైనంత మెచ్చితిను వారి కిప్పుడె వెల్లడిపఱచెద” నని వైద్య శాలకుఁ బ్రయాణమై పోయెను.

ముఖ్యవైద్యుఁడు త్రోవనూప లింకను ప్రతిమంచముకడ నిలచి ప్రతిభటుని విషయము లారసి కొందఱస్థితికి హర్ష మందుచు, గొందఱగతికి వగచుచు, గొందఱఁ జీరుచు, గొందఱఁ గరుణించుచు నందఱ సమ్మానించి హస్తం బొసంగు చుండెను.

ఇట్లతఁడు గౌరవించుచు నొక తిరుగుబాటు సేనా భటుఁడు పట్టువడినవాఁడు పరుండిన శయ్యఁ దరియుచుండెను. అతఁడు చేసాచుటకుమున్న వాఁడు హస్తము ముందిడి.

“ప్రభూ! లింకను. నేను రాజ్యాంగమునకు వ్యతిరేకముగఁ బోరాడిన తప్పిదమునకై త్షమింపుమని వేడఁ జాలకాలము వేచియున్నాఁడ” నని కన్నీరుగార్చుచుఁ బల్కెను.

లింకను వాని యునికికి వ్యసనపడి ప్రత్యశ్రువులుప్రాల్చి వాని మన్నించి యభయహస్తంబిచ్చి సంతసంపఁజేసెను. ఇటు నాతఁడు దనకు లోఁబడిన శత్రువుల త్షమింపఁజేసిన యుత్తరపు స్తరణకు వచ్చుచున్నది. “తన దుష్ప్రవర్తన కెవ్వఁడు పరి పూర్ణమనమునఁ బరితపించి దానిం దగువిధమునఁ గనుపఱచునో వాని నిర్భయముగ త్షమింపవచ్చును. అట్టివా శ్రేయో ననునరియె. భిన్నాభిప్రాయము వలదు.” ఈడపటి మాట

కిక యుపన్యాసములకంటె స్ఫుటముగ త్షమాపరిపాకంబుం బ్రకటింపవే!

వైద్యశాలచుట్టుం దిరిగి పనిముగిసె ననుకొని లింక నా సీనుడై యుండెను. అప్పు డాశాలయం దొక్కభాగమునకు వారు పోలేదనియు, నచ్చటి ‘కుష్టులు’ లింకనును జూడఁ గోరెద రనియుఁ దెలియనాయెను. అంత నావైద్యుఁ డతనిఁ జూచి,

“మీరు మిక్కిలియలసితిరి. నేనును డస్పితిని. పోకున్ననుఁ దొందరలేదు. మీరు వెడలకుఁ డ”నియెను. “నేను వెడలియే తీరవలెను. నాకుఁ దెలియనంతవఱ కొక్కనినైనను

విడిచిపోను. నా ‘కుష్టులు’ ననుఁ జూడకున్న మిక్కిలి యసం తుష్ట హృదయు లగుదురని” లింకను మరలఁబోయి నిలువ యున్న భటుల నాదరించి మనస్సంతోషమునఁ బలుగంటల మీఁద నింటికిఁ దరలెను.

యుద్ధమున నెచటనేని యనేకులు హతులై రని లింకను వినిన మిక్కిలి కుండు. “ఘోరము, ఘోరమ” ని పలుకుచుఁ బలుమాలు భోజనాదులపై దృష్టియే సారింపకుండు. జయ వార్తలు వచ్చిన నితరులు దనుఁ బొగడినఁ దాను యుద్ధభటుల చేతన యాజయం బొదవెనని వారిని గొనియాడు. వారిపై నెల్లప్పుడుఁ బ్రాణము లుంచుకొని వారి కేహోని వచ్చినను దానె యనుభవించినట్లు దుఃఖించుచుఁ గొంత తనదేహ దార్ధ్యముఁగూడఁ గోలుపోవుచుండు. సైనికుల త్యాగంబున కతఁడు మిక్కిలి యలరి వా రొకవిధమునఁ దనకంటె గొప్పవారని తలంచు. అట్లగుట వారి సామ్యభివృద్ధికిఁ జేయఁబడు ప్రయత్నములనెల్ల నతఁ డామోదించుచుండును.

సైనికులకు సాయ మొనర్ప ద్రవ్యము సేర్పటకుఁ గొన్ని గోప్ప నంతలు జరుపఁబడియెను. అచ్చోటులనెల్ల లింక నగ్ర స్థానము వహించుచువచ్చెను. ఫిలడెల్ఫియా పట్టణమున జరిగిన సంతలో 50 లక్షల డాలర్లు దొరకె నని విని లింకను “దేశాభిమానమునను న్యూగ్లెండ్లదేశమునుబోలిన దేశము

మతోం డున్నదే? ధైర్యవంతులగు నా 'కుజ్జుల' కిది యెంత సౌఖ్యం బిచ్చుచున్నదో చూడుండి" యని యుప్పొంగి పలికెను.

'తిరుగుబాటు' సేనయందలి యుద్ధభటులు చేర జిక్కినపుడు వారి కాహారాదులు లేకుండఁ జేసిచంపుట కతఁ డాప్పటి కిని నియ్యకొనకుండుటయేగాక వారిని గట్టములపాలు సేయుటకుఁగూడ నంగీకరింపకుండును. ప్రతికృతి యొనరింపవలసివచ్చినను మఱియేవిధముననైన నొనరింపవలసినదేగాని యుద్ధభటుల నిడుములు గుడిపించుటమాత్రము దగదు. లింకను దిరుగఁబడిన సైనికులయెడఁ గూడ నితరులయెడఁబోలెఁ దన దయామయ త్వముఁ జూపుచుండును.

ఒకతఱి ననేకులు గాయపడిన 'తిరుగు బాటు' సైనికులుంచఁబడిన గృహమునకు లింకను వెడలెను. వా రందఱిఁ గలయఁజూచి యతఁడు,

"మీరాటంకము వలుకకున్న మీ కెల్లర కేను హస్తంబానఁగఁగోరుచున్నాను. మన దేశమునకై నడపి తీరవలసిన ధర్మముంబట్టి యీ యుద్ధముఁ జరపవలసియున్నది. మీ శక్తికి మీరినకారణములచే మీలో ననేకులు నాకు పైరులుగఁ గన్పట్టుచున్నారనుట నిజమ. అయిన మీపై నాకెట్టి క్రోధమును లేదు. మీ మేల కోరుచు స్నేహభావమున హస్తంబానఁగెద" ననియెను.

వారును గొంచెము వెనుదీసియుఁ గొంత తడవునకు దేశాధ్యక్షుని చేయిఁగొన ముందు కేతెంచిరి. అయిన నందనే కులు లేవనేరని యంత దుర్బలు లయియుండిరి. కావున లింకను వారికడకేగి కై యొసఁగి "కుజ్జులారా! ధైర్యము విడనాడకుండి. ఉల్లాసమున నుండుండి. మా యోషినంత జాగ్రత్తతో మిముఁ గాపాడెదము గాక. దైవము మీకు మేలుసేయును గాత" యని ప్రోత్సహపటచెను.

ఈ ప్రసంగము చూపదుల మనంబు నట్లే కొల్లఁగొని యెను. అచట నున్నవారల నొక్కరును గంటిసీరు విడువని వారు లేరు. 'తిరుగుబాటు' సైనికుల ననేకులు గొల్లని యేడ్వసాగిరి. వారి కెప్పుడు నిట్టి యాదరణ దటస్థించునని వారు గలనైనఁ దలపరైరిగాదా!

ఇట్టి యుపకృతియెగదా లింక నొనరింప వేచియుండును!

కం. "ఉపకారికి నుపకారము

విపరీతము గాదు చేయ వివరింపంగా

నపకారికి నుపకారము

నెవ మెన్నక చేయువాఁడు నేర్పరి నుమతీ."

పందొమ్మిదవ ప్రకరణము.

బానిసలకై పడినపాట్లు.

లోకములోన ననేకులు దమ జాతివారలఁ, దమ మతము వారలఁ, దమ దేశీయుల నిడుమలనుండి విడిపించి మహా గౌరవం బందియున్నారు. గాని యితరజాతివారల నితరమత స్థులఁ దమకంటె హీనజన్తులుగఁ బరిగణింపఁబడువారలఁ దమ దాసుల లేవనెత్తఁజూచినవాడు గడుఁ దక్కువ. గ్రీసు దేశమునందుఁ బ్రజలత్తమ నాగరికమున నుండుతఱి నాగరిక స్వభావము దయ నంకురింపఁజేయఁ గొందఱు ప్రభువులు దమదాసుల బిడ్డలవలెఁ బరిగణింపుచు వారికి సేచ్చమెసంగుచు వచ్చిరి. అయిన నది “మనుష్యులెల్లరు నొక్కటియ. అందఱు విశ్వంఖిలలీల పనిచేసినంగాని లోకము సుఖంబున నుండదు. ఒకరికొకరు సాహాయ్యులు గావలసినదనియే గాని యొకరు మఱియొకరి యాత్మదేహముల రెంటింగొని తమ స్వలాభమున కుపయోగించుకొనఁ గూడదనుట దైవికాజ్ఞ” యను జ్ఞానము వ్రేడముటవలన జరుగుచు వచ్చినదిగాదు. అట్టి జ్ఞాన మంకురించి వృద్ధిపొందుట కారంభించినది పదు - నిమిదియవ శతాబ్దమునఁ గడపటి సంవత్సరములయందు.

దానికి దారిసూపినవా రమెరికనులు * దాని పరిపాకమును గనఁబఱచిన వారును వారె. లోకాద్భుతంబును లోకోపకారం బును నగువారికార్యము బానిసజాతిగ నేర్పఱుపఁబడి యున్న సీగ్రోల దాస్యమునుండి విముక్తులఁ జేయుటయ. అక్కార్య మునకు ముఖ్యకారకుఁడు లింకను. అతఁడు మొదట బానిసలఁ జూచుటయు వారి స్థితినిగూఱించి దయాద్రిహృదయంబునఁ బిన్ననాటనె యుపన్యసించుటయు మన మెఱుఁగుదుము. అతఁడు గ్రమక్రమముగ వృద్ధి నొందిన కాలమునఁగూడ సమయము దొర కినయెడల నెల్ల బానిసమును ఖండించుచు వచ్చుటయు మనకుఁ దెలిసినవిషయమే. అతఁడు దేశాధ్యక్షతవహించి స్వదేశోద్ధారకుఁ డగుటయెగాక దాస్యజాతికి ముక్తిదాయకుఁడుగ నయ్యెను. రాష్ట్రపు సంయోగము నిలుప నెప్పుడు పాటువడియెనో న్యాయ పరిపాలనంబెప్పుడు దలపెట్టెనో యప్పుడ లింకను దాసుల వర వ్రడములఁ జెంపాడ నిశ్చయింపవలసి వచ్చెను. అంతర్యుద్ధము మూడుసంవత్సరములు జరిగినతరువాత నతఁడు నిరంకుశసరణి నిర్భయముగ నిస్సంశయముగ నీరీతిఁ బ్రయత్నించెను:

“స్వభావమువలననే నేను దాస్యమునకు వైరిని. దాస్యము నిస్సందేహముగా భూమియందలి యన్యాయములలో మొద

* ఈవిషయమున నాంగ్లేయులును సహృదయమందవలసినవారె. వారును నితరులకు స్వాతంత్ర్యము గలుగఁజేయఁ బాటుపడిరి.

టిది. అది ఘోరము గాదంటిరేని మఱి యే తప్పుప్రవర్తనయు ఘోరము గాఁ జాలదు. నేను బానిసల నెప్పుడుఁ గనినను, వారి దుర్దశం గుఱించి యెప్పుడు వినినను వారి స్థితినిగుఱించి యెప్పుడు దలపోసినను దాస్య మమానుషం బనుట నా మనసునకు వచ్చుచున్నది. అయిన నా దేశాధ్యక్షపదము నా యిచ్చచొప్పున సీవిషయమునఁ దెగించి నాకుఁ బనిసేయుటకు ననగ్గళశక్తి నొసంగలేదనుటయు నే నెఱుఁగుదును..... బానిసము మొదలుగా గల్గు చిన్నవిషయముల నిలపుటకై రాజ్యమును, రాజ్యపద్ధతులును, రాజ్యాంగమును నశింపఁ జేసితినేని నేను నా ధర్మముఁ జేసినవాడను గాఁజాలను..... జరుగు, కార్యములకును వాని ఫలములకు నేను గర్తను గాను. అవియ నాకుఁ గర్త లనిచెప్ప నెప్పును. మూడుసంవత్సరముల యుద్ధమునకుఁ బడప నేడు మన రాష్ట్రపు స్థితిఁజూచిన నొక గక్షచేఁగాని మనుజునిచేఁగాని నిర్ణయింపఁబడినట్లు గనఁ బడదు. దైవమ యిట్లు నడపుచున్నాడు. మనగతి యేమి యగుననుటయు విదితము. ఈ గొప్ప యన్యాయ ప్రవర్తనం బును లోకమునుండి తుడిచివేయవలె ననియు నా యన్యాయమున కింతకాలము మన యుత్తరదక్షిణసీమలనుండు మనము ప్రోద్బల మిచ్చినందులకుఁ దగువిధమున శిక్ష నొందవలె ననియు దైవము దలంచెనా నిష్పక్షపాతపురుషులు దేవుని

న్యాయస్వరూపుఁడనియు సౌజన్యమూర్తి యనియుఁ బొగడ మఱిం దతని కార్యరాజంబులం గందురుగాత.”

లింక నొకానొక స్నేహితునకు వ్రాసినజాబు నొకదాని నిటఁ బొందుపఱచెదము.

“వరైనను దాస్యమును నిలుపనిదే సంయోగము నిలుపఁ జాలమనిరేని వారితో నే నేకీభవింపను.

“వరైనను దాస్యముఁ దుదముట్టించనిదే సంయోగము నిలుపఁజాలమనిరేని వారితోను నే నేకీభవింపను.

“నాకుఁ గర్తవ్యము సంయోగ సంరక్షణయేగాని దాస్య సంరక్షణగాని దాస్యసంహారముగాని కావు”

“ఒక్క దాసునినైన విముక్తుఁజేయక సంయోగము నిలుపఁ గల్గుదునేని యట్లై చేయుదు. అందఱ విడిపించిన సంయోగము స్థిర మగునెడ నా త్రోవనె త్రొక్కుదును. కొందఱ విడిచినఁ గార్యము సరి యగునెడ నట్లై యొనరుతు.

“దాసులకై నేఁ జేయు పనియెల్ల సంయోగము స్థిర పఱచుటకై. నాకెయ్య దీపనికి సహకారి గాదని నమ్మిక గలిగు నద్దానిఁ బరిత్యజింతు.

“నాయందలి లోపములఁ జూపినపక్షమున నవి తప్పులే యైనఁ దిద్దుకొనియెద. క్రొత్తమార్గములఁ దెల్పిన సరి యగు మార్గము లైన వాని నంగీకరింతు.

“నే నిట నాపదమునఁ గర్తవ్య విషయముల నొడివితిని. దీనఁజేసి సర్వజనులు స్వతంత్రులై సమానులై యుండవలె నను మదిచ్చి యెంతమాత్రమును మార్పు సెందలేదనుటను వ్యక్తపఱచుచున్నాఁడను.”

ఇట్టినియమములకును నపేక్షలకును లోనై లింకను దాస్య విషయమును దక్షిణియయ్యాసురనిర్మాణమును నిర్మూలించి యదే కారణంబుగ నుద్భవించినయుద్ధమునకు రెండులక్షల సీగ్రోల (బానిస సిద్దీల) భటులుగ నియమించి యాదేశమందలి ప్రతి బానిసకును స్వతంత్రం బొసంగెను. ఇట్లాసంగుటయందును నతఁడు మిక్కిలి జాగరూకత సూపెను. సంయోగపు సైన్యములు ‘దిరుగుబాటు’ నణచునంతటి గొప్ప జయమందువఱకును దాను బానిసలపరమనఁ జేయు నుత్తరువులు రిత్త యగు నని గుర్తించి లింక నెందఱు దాస్యవిమోచనప్రకటనము సేయు మనినను జేయక తరుణము వేచియుండెను. అంటీటమను యుద్ధరంగమునఁ దనసేనలు సంపూర్ణజయం బందె ననెడివార్త దిక్కుదిక్కునకుఁ బరివీలతోడనె 1862 వ సంవత్సరము సెప్టెంబరు నెల 22 వ దినమున లింక నెల్లర మనము రంజిల్లఁజేయుదన విమోచన ప్రకటనపత్ర మమెరికాసీమలయం దన్నిటఁ జదువఁ బడవలసినదిగ నేర్పఱచెను. 1863 వ సంవత్సర ప్రారంభమున నుండి దిరుగఁబడిన సీమలయందలి దాసులెల్లరును స్వతంత్ర

పౌరులఁబలెఁ బరిగణింపఁ బడుదురుగాక. యునైటెడ్ రాష్ట్రపు నధికారు లీ విషయము గుర్తెఱింగి బానిసలు విడుదలనొందుటకై చేయు ప్రయత్నములం దెల్లఁ దోడ్పడుదురుగాక. వారి కేలాటి యభ్యంతరములును జేయకుందురు గాక” అను సారాంశములు గలప్రకటన యారాష్ట్రమం దంతయుఁ బ్రజ్వరిల్లెను. ఈ విమోచన ప్రకటనపత్రంబె యమెరికనుల స్వాతంత్ర్య గౌరమున కనూనతార్కాణంబై నేటికిని ఇతముం దెప్పటికిని వారి రాజ్యాంగమునకు నుత్తమాలంకరణముగ నొప్పెడిది.

ఈ విమోచనపత్రము వెలువడినతోడనె దక్షిణసీమల వారు పలువిధముల లింకనుకు జంకుపుట్టింపఁజూచిరి. అయిన ప్రయత్నములెల్ల వృథ యయ్యెను. 1863 వ సంవత్సరము ప్రారంభ మగుటయు విమోచనపత్రము సంపూర్ణముగఁ జెల్లింపఁబడియెను.

ఘోర టుత్తరసీమలవారు దాస్యనిరాసకులుగూడ సీపత్రమునకుఁ గినిసిరి. లింక నొక్కపెట్టున నందఱకు స్వేచ్ఛ గలుగఁ జేయలే దనియు ననేక నిబంధనలఁ జేర్చిననియు వారసంతృప్తులైరి. సంయోగముఁ జేరఁగోరిన దాస్యము వదలుట ముఖ్యమైయుండెను. కావుననే తిరుగుబాటుసీమయేని నిర్ణీతదినమునకు మున్ను సంయోగముం జేరెనా ముక్తసీమ దనంతటఁ దాన

యగు చాస్యము వలయునీమలు తిరుగుబాటునీమలుగ నుండు తిరుగుబాటున నుండుటంజేసి వానియందలి చాసులకు నీపత్రపు నధికార ముపయోగింపఁబడును. ఏవిధమునైన నీగ్రోలు ముక్తి గాంతురనుటను లింకను గ్రహించి యుండెను. కావున నతని మార్గమే కాలోచితముగ నుండె ననుటకు సందియములేదు.

ఇంక లింకను నీగ్రోలకుఁ జూపిన దయానురాగంబులును వా రతనికిఁ గనుపఱచిన గౌరవప్రేమలును వెల్లడిసేయు విషయములఁ గొన్నిటిం దెల్పెదము.

సాజర్ను డనునొక నీగ్రోస్త్రీ ముదుసలి మిషిగను నుండి గడుదూరము లింకనును జూడ నేతెంచెను. లింకను దన కుచ్చినుండి లేచి మనకిపూర్వకంబుగ నాపెకు స్వాగతమిచ్చి “మిముఁ గాంచి మిక్కిలి సంతోషించితి” నని నుడువుచు నాసనంబునఁ గూర్చుండుడని సమ్మానించెను.

“దేశాధ్యక్షా! తాము మొదట నీపదవి నందినతోడనే మిము నసురులు సించివైతు రని నామనము భయం బందెను. అట్లు జరుగకుండ దైవము మిముఁ గాపాడుం గాత మని వేడి, నను నతఁడు నజీవిగ నుంచిన మీ దర్శనము నేసికొందు నని నిర్ణయించితిని. నా యిచ్చ దేవుఁ డిప్పటివఱకు నాలుగు సంవత్సరములు నెఱవేర్చి యున్నాఁడు. నా కోరికఁ దీర్చుకొను దము గా కని వచ్చితి” నని యా యబల పల్కెను.

“నేటివఱకు మీ కీశ్వరుఁ డాయు వైసంగుటకు నే నెంతయు సంతసించుచున్నాఁడ” నని లింకను ప్రత్యుత్తర మిచ్చెను.

“మీ గుణంబుల నెంతయు మెచ్చితిని. ఇదివఱకుం గల దేశాధ్యక్షులలో మీర యుత్తములని” యా వృద్ధుని లింకనునకుఁ దన మనంబు వెల్లడిసేసెను.

“మీజాతి విముక్తిగొఱించి తల పెట్టుచున్నారు గాఁబోలు” నని దేశాధ్యక్షుఁడు ప్రతిపల్కెను.

తరువాత నొక యటగంటకాలము లింక నామెతో సంగ భాషణ సల్పెను. ఆమె కతఁడు నూపిన మర్యాదయు స్నేహ మును నాపట్టణమందలి స్వేత స్త్రీలలో నుత్తమురాలి కైనను జూపియుండఁడనిన సతిశయోక్తి గానేరదు.

శ్రైడరిక్కు డగ్లసను ముక్తబానిస యొకరుఁడు వాషింగ్టనున కేతెంచెను. ఆనంగతి విని లింక నతని బసకుఁ దన బండినంపి “వచ్చి నా గృహమునఁ దేనిట్లు స్వీకరించి పోవలె” నని * వేడెను. డగ్ల సా యాధిత్య మంగీకరించె. దేశాధ్యక్షుని కేహమునకు నల్లమానిసి విందారగింప నేతెంచిన దిదియ ప్రథమతరుణము. లింకను దన యతిథి నతిగౌరవమునఁ

* మనము భోజనమునకుఁ బిలిచి గౌరవించు తెఱంగున నిది పాశ్చాత్యులలో నొక గౌరవనూచక సాంప్రదాయము.

జూచుచు నతని లోకువను స్తరింపజేయ నెడమియ్యకుండనని డగ్గను నుడివియున్నాడు.

ఒకనాడు వాషింగ్టను పౌరుఁ డొకఁడు దేశాధ్యక్షుని కార్యస్థానముం జేరి యతఁ డాదేశపు నొట్లఁ గొన్నిటి లెక్క పెట్టుచుంటఁ గాంచెను. లింక నాతనిం గాంచి “ఈ పని నా దేశాధ్యక్షులకు సంబంధించిన సాధారణపుఁ గార్యములలోనిది గాదు. రాజాంగపుఁ జట్టదిట్టములచే విధింపబడని పను లనేక ములు దేశాధ్యక్షుఁడు సేయవలసి యుండు” ననియెను.

ఆ పెద్దమనుష్యుఁ డుచితవిధి నంగీకారము సూచించి యా కార్యమున నెట్టి విశేషముగలదో యెఱుఁగ నిచ్చఁ గొన్నింపజేసెను.

“ఈ ద్రవ్యము కోశప్రకరణమునకుఁ జేరిన యొక పేద స్త్రీగో ద్వారపాలకునిది. అతఁ డిప్పుడు మశూచికముచే మిక్కిలి వంతలందుచు వైద్యశాలయం దున్నాడు. చేవ్రాలు సేయ నశక్తుఁ డగుట నతఁడు జీతముఁ గొన ననర్హుఁ డయ్యెను. కావున నే నాయొక్కట్టుం దీర్ప మిక్కిలి శ్రమపడి తుట్టతుడకుఁ బారిభాషిక గ్రంథములఁ దరింప నతని వేతనముం గొనఁగం టిని. ప్రస్తుతము దాని నాతని యిచ్చచొప్పునఁ బంచిపెట్టు చున్నాను. అం దొక్కభాగమును నాచేతన నొక సంచియం దుంచి పైన పేరువ్రాసి దాచవలె నని యాతని కోరిక యై

యున్నది. దానిప్రకారమ యొనర్చుచున్నాన”ని దయామ యత్వంబున నీ మహనీయుఁడు దన పదవి కార్యముల నుపేక్షింపరాని వాని వదలి రోగపీడితుఁ డై దుఃఖమున ముగ్ధి నహీనమానవునికి సాయ మొనర్చి యోదార్ప సమకట్టి యుండుట వెల్లడి పఱచెను.

“తిరుగుబాటు” పరిపాలకులు స్త్రీగోయుద్ధభటులు చేడిక్కినచో దయ యనుమాటయే తలపెట్టక వారిని నాసుర ప్రవర్తనంబుచే నలయించి పొలియించుచుండిరి. ఆ ఘోర వృత్తాంతము దన చెవిఁబడినతోడనే లింకను స్త్రీగో సైనికుల సంరక్షణార్థమై యీక్రింది యుత్తరువు ప్రకటించెను.

“దేశమందలి ప్రజలకెల్లరకును జాతిమతాది భేదము లెంచక సంరక్షణ యొసంగుట ప్రతిప్రభుత్వమువారికిని ధర్మమయి యున్నది. అందునను సైనికులుగ గ్రహింపఁబడినవారికి శరణ మొసంగుట ముఖ్యతమము. రాష్ట్రముల చట్టము ననుసరించియు సభ్యజాతుల యుద్ధ నిర్వహణ కార్యముల యనాది మర్యాదలం బట్టియుఁ బట్టువడిన పరజాతి బందాల నాదరించుటయందుఁ దెల్లవారు నల్లవా రను తారతమ్య మెంచఁగూడ దనుట విదితము. చిక్కిన యేమనుజుని నైనను స్త్రీగో యనికాని యకారణముగఁగాని బానిసగ నమ్ముట యమానుషంబును నిప్పటి నాగరిక జనుల కొక పెద్ద యప

రాధమును నగు. యునైటెడ్ స్టేట్సు సంయుక్తప్రభుత్వమువారు దమ సైనికుల కందఱు కొకవిధముగ సంరక్షణయె యొసంగుచున్నారు. ఇందుకు వ్యతిరేకించి మాశత్రువు లేరినైన రంగు పాపమున దాస్యమున కమ్మిన దానికిఁ దగిన ప్రతికృతి మా వశమున నుండు వారిసైనికుల కొనర్తుమనుట గ్రహింపవలసినది. కావున యుద్ధపుచట్టములకు వ్యతిరీక్తముగ మాసైనికుఁడొకఁడు చంపఁబడిన నెదురుసైనికుఁడొకఁడు మాచే హతఁ డగుననుట యెఱుంగునది ; మాసైనికుఁడొకఁడు దాస్యమున కమ్మఁబడినఁ బరసైనికుఁడు మఱియొకఁడు మాదేశమునందలి జనాపయోగ కార్యములకు నేమింపఁబడి మావాఁడు విడుదల చెందువఱకుఁ గష్టతమవృత్తి నుంచఁబడు ననుటయుఁ దెలియునది.

ఆబ్రహాములింకను."

లింక నెపుడును గష్టతమంబగు ప్రతికృతి గావింప నొల్లఁడు. పట్టువడిన సైనికులఁ బస్తువెట్టి చంపుటతనికి స్వభావ విరుద్ధము. కాని శత్రువులవల్ల జరుగు నాసుర కర్తలఁ గడ తేర్ప మఱిం దుపాయములేమి లింకను ప్రాణమునకుఁ బ్రాణముఁ గొన సిద్ధపడియెను.

ఒక బానిసవ్యాపారికి నైదుసంవత్సరములు గారాగృహ నివాసమును నొక వేయిడాలరుల యపరాధమును విధింపఁ బడియెను. అతఁడు కారాగృహవాసము పూర్తిగ సలిపియుం

డెను. అపరాధ మియ్యలేనందున నాతని నట్టే పట్టియుంచిరి. కావున నతనిపరమునఁ గొందఱు లింకనుం డాసి యతని మన్నించి విడుదలసేయుమని వేడుచు నతనినుండి గుండె గఱి గించుఁబ్రత్రము నొక్కదానిని దెచ్చిరి. ఆజాలి వుట్టించు జాబు చదివి లింకను “ ఈలేఖ నాభావముల నాకర్షించుచున్నది. శరణుసాచ్చి దయకుఁ బ్రాతులమని విన్నవించువారల కేను లోఁబడుట నాలోపమని యెఱుంగుదు. ఈయపరాధి మనుష్యుఁ డెప్పుడు సేయనట్టి క్రూరహత్య చేసియుండినను నీమొ తాల కించి విడుతును. అయిన నితఁడు నాలుగు డాలర్ల కాశించి డక్షిణాఫ్రికా కదేపనిగ వెడలి యాదేశపుఁ గన్నులుదెఱవని కూనల దొంగిలించి వారినెల్ల సంత్యములేని వరపుడమున కమ్మ సాహసించిన మహాహతకుఁడు; గారాగృహంబునఁ గుల్లి ప్రాణములు విడిచిన విడుచునుగాక. నాక్షమాపణ నెన్నటికి నంద జాలఁ డనుట నిత్యము నిస్సంశయము నిర్ధారితము.” అనెను.

యుద్ధము సంపూర్తి యయినతరువాత లింకను సీగ్రోలకు దెల్లవారలతో సమానముగ రాజ్యాంగ విషయముల సమ్మతు లిచ్చు నధికార మిచ్చుటకు దీర్ఘానించె ననుటయు వారియెడ నతనికిఁగల యాదరణ దెల్లమగుచున్నది.

లింకనున కొకతఱి గొప్ప స్వాగతమిఁబడెను. తెల్ల వారందఱు అతని దర్శించి చనినపిదప సీగ్రో లొకరితరువాత నొకరు

లింకనును భయమున డాయుచుండిరి. అతఁ డదిగురైఱిఁగి చిలునగవుతో వారిం జీరి చేయిచ్చెను. అంత వారిహర్షంబునకు మితితేకపోయె. కొందఱు వెట్టిగ నవ్వసాగిరి. మఱి కొందఱే డ్వసాగిరి. అనేకులు గొంత నవ్వఁచుఁ గొంత యేడ్పుచుండిరి. అందఱును “తండ్రి లింకను! దేవుఁడు నిన్నెప్పుడు గాపాడుగాత. నీ కెప్పుడు సుఖంబు లొడగూర్చుఁగాత” మని పలువిధముల దీవించఁదొడఁగిరి.

ఇట్లు లింకనునకు సీగ్రోలు గనుపఱచిన గౌరవ మంతింత యని వర్ణింపనేరము. వర్ణించుటయు ననవసరమ. అనేకులతనిఁ జూచిన సంతోష మను మహాసముద్రమున మునిఁగి యొడలెటుఁగక హర్షాశ్రువులు రాల్చుచుందురు. కొందఱ తాతని దీవించుటయంద తమకాలమెల్లఁ బుట్టురు. అందఱును నతని దమ విమోచనకారుఁ డని దైవముం బోలెఁ దమతమ యిండ్లఁ బూజించుచుందురు.

లోకమునఁ బూర్వపథతులెల్ల నశించి పూర్వపు రాజ్యములెల్లఁ దారుమూరై, ప్రజాపరిపాలనంబె న్యాయపరిపాలనంబని నెగడి, సర్వజనులు స్వాతంత్ర్య రాజ్యముల సుఖంబుఁడు నప్పటికిఁ గూడ నమెరికాయందలి యే మూర్ఖులు దృష్టిపథంబు నుండిఁ దొలఁగిపోయినను, లింకను దేశాధ్యక్షతయందలి యే యుద్ధము లేకార్యము లేసంస్కరణములు మనుష్యుల మన

ములనుండి సెలవు గైకొనినను నతఁడు చేసిన దాన్యవిమోచనమును దానులకై యతఁ డొనర్చిన మేలును లోకమెప్పటికిని మఱవకుండుననుటకు సందేహములేదు.

ఇరువదియవ ప్రకరణము.

ద్వితీయ నిర్వచనము, యుద్ధసమాప్తి.

లింకను దేశాధ్యక్షత వహించి నాలుగుసంవత్సరములు గావచ్చెను. ఆ పదవికి మరల నతనినే యనేకులు పేర్కొనుచువచ్చిరి. కొందఱు పౌరు లడ్డువలుకఁ జూచిరిగాని వారి మొట్టలరణ్యరోదనము లయ్యె. బాల్టిమోరునందు చేశీయ మహాసభ జరుగుటయు లింకనె తమపాలకుఁ డౌ గాతమను నుత్సుకుల సంఖ్య వీచికలపై వీచికలుపైఱఁ బారలి ప్రతికూలశేషమునట్టె నెట్టి దట్టమగు నొంటుగుట్టతిట్టలఁ బట్టించె. యుద్ధరంగమునుండి లింకననుంగులు దమ యయ్య నెయ్యంబున మరల దేశాధ్యక్షుఁ డై తమధ్యక్షింపవలసిన దని తెల్లముగ వెల్లడించిరి. కాన దేశీయ మహాసభయం దొక్కసీమవారు దక్కఁ దక్కినవారెల్ల నొక్కపట్టునఁ దమ నమ్మతుల లింకనున కచ్చుపడ నిచ్చుటయు నహ్వరును నివ్వెఱుం దమనమ్మతుల నతనికి క్రమ్మఱించిరి. ఇవిధమున నతఁడాసభవా రందఱచేఁ బేర్కొనఁబడియెను.

పేర్కొనబడిన రెండుమానములకు లింక నేబదిలక్షల సైనికుల నప్పటిసేనకుఁ జేర్చి సమకట్టి తన యుద్దేశముం బ్రకటించు నుద్ద్యమించెను. యుద్ధమనిన జనులు వేసరి యుండుట విశదముగఁ గాంచి యాలోచన సభ్యులు లింకను మరల నిర్వచింపఁబడకపోవుట కయ్యది కారణంబగునేమోయని జడిసి దాని నాపివేయఁ బ్రయత్నించిరి. వారు నుడువున దెల్ల సావధానముగ విని లింక నెప్పటివలె స్థైర్యంబూని “నేను మరల దేశాధ్యక్షత వహించు టావశ్యకము గాదు. ధైర్యమున యుద్ధ సీమఁ బోరాడు నాకుఱ్ఱలకు సాయం బొసంగుటయు దేశము నసాయమునుండి సంరక్షించుటయుఁ గర్తవ్యంబులు. నే నేబది లక్షల సైనికులఁ జేర్చియే తీరెద. అందులకై యపజయం బందవలసివచ్చిన గౌరవమున నందెదనుగాక” యని తన దలఁచిన కార్యముం జేసెను. దైవ మతని పరిశ్రమల సఫలంబునేసె. అతని కపజయముఁదలంచిన శత్రువు లడఁగిపోయిరి. అదివఱ కెన్నఁడును నేరికిని జేరనన్నిసమృత్తు లతని కాతఱిఁ జేరెను. ఆ జయమున కనేకు లలరి తమ సంతసము బహిరంగముగ నతనికిఁ దెలియఁజేసిరి. లింకను దనయందు వారికిఁ గల నమ్మకమునకుఁ గృతజ్ఞత సూచించి యెవ్వరియెడను దన కసూయ యొడమనందున తన గెలుపునంజేసి యాత్మవిజయంబును నరిపరాజయంబును గల్గెనని ముదమందుట లేదనియు నితరులకు

దుష్టచింతన లాకోపించుట దన స్వభావములోనిది గాదనియు జనులు స్వాతంత్ర్యపరమున నుండ వారిచే నాపనిని జేయించి నందులకు సర్వనియామకుం డగు నా సర్వేశ్వరునకు నతులొనర్చుననియుఁ బ్రత్యుత్తర మిచ్చెను.

1865 వ సంవత్సరము మార్చినెల 5 వ తేది లింకను రెండవమాటు దేశాధ్యక్షత వహించెను. నాటిదినము ననే కోత్తవములు జరిగెను. దేశమంతట సంతోషచిహ్నములు గాననయ్యె. అతని యుపన్యాసము మిక్కిలి చక్కగ నుంచెను. అం దతఁడు గడచిన నాలుగుసంవత్సరములలో జరిగిన వృత్తాంతముల సంగ్రహముగ వర్ణించి తాము ప్రారంభించిన పని నెవరిమీఁదను గ్రౌర్యమూనక న్యాయముఁదప్పక దేశక్షేమము పై దృష్టియుంచి చిరమగు నెవ్వరి గలుగఁజేయువిధమున నెరవేర్చ దైవము దోడ్పడుఁగాక యని ప్రార్థించి ముగించెను.

రాజకీయోద్యోగములఁగుటించి లింకను మొదట తీర్మానింపవలసి వచ్చెను. అప్పటివఱకేగఁజూచుట ప్రబలులైన నా గఱకుఁ జేరనివారిఁ దీసివేయుచుంట యాచారముగ నుంచెను. మౌటికిమాటికి నేర్పాటులు సేయుటలోఁ గాలహరణ మొక్కటియెగాక తమపక్షము పేరుకొనుటకు నన్యాయముగ సమర్థులఁ గూడ నెక్కికమాటు తఱిమివేయవలసి వచ్చుచుండును. ఇంతియకాక యొక్కస్థానమునుండి యొక్కరునిఁ దీసివైచిన

దాని కిరువదిగురు పెనంగుటయు, నేరో యొక్కఁ జేర్పడినతరువాత నితరులు పందొమ్మిదిగురు గౌరణము లేక యె దేశాధ్యక్షునిపైఁ గోప మూనుటయుఁ దటస్థించుచుండును. ఈవిషయముల నెల్ల గమనించి లింకను దనప్రభుత్వమునఁ దప్పలేక నేరిని దీయఁగూడదనియు, సమర్థులకుఁ బ్రోత్సాహ మొసంగవలసినదనియుఁ గట్టుచేసి నడిపించెను.

రెండవమాటు లింకను దేశాధ్యక్షత వహించుటకు సంయోగపై న్యమునకు స్వాతంత్ర్యపక్షమున న్యాయపుఁ గక్షకు నేఁబడిలక్షల పైనికులఁ జేర్చినంతటిబలం బొసంగెను. తిరుగుబాటుసీమల కంతకంతకు దూరమగుచుండిన జయఘటన దృష్టిపథంబున నుండియె తొలంగిపోయెను. వారికి బరాజయమే సంప్రాప్త మగుచువచ్చెను.

లింకను రెండవమా అధికారము పూనిన మూడువారములకు దేశాధ్యక్షము నిమిత్తమును దన 'కుజ్జులకు' దగ్గర నుండు నిమిత్తమును సిట్టిపాయంటుకుఁ దరలెను. అప్పుడ దానికిఁ గొంచెము దూరమున మహా యుద్ధం బొండు జరిగె. తిరుగుబాటు సేన లోటువడి తమ యాధీనమందలి రిచ్చండు కోటలో దాగుకొనియె. సంయోగపు సేన లాపట్టణము ముట్టడించెను. సంగ్రామం బతియుగ్ర మయ్యెను. లింక నద్దానిని మిక్కిలి జాగరూకుడై గమనించి యుద్ధకార్యదర్శికిఁ దెలియఁజేయు

చూడెను. మూడు దినములమీఁదట నాపురము లోఁ బడియెను. శత్రువులు చెల్లాచెద రైరి. పట్టువడిన ప్రదేశమునం గెలిచినవారు పందిహారావములతో జయధేరులు మ్రోయించుచు పందిమాగధబృందపరీవృతు లై యట్టహాసమునఁ జేరుచుండురు. లింకను మాత్రము సర్వసాధారణముగ వీధులంబడి నడచి మనఃపూర్వకముగ లోఁబడియుండిన డేవిను కార్యస్థానముంజేరి యా పురముం గొనెను. అతఁ డింత సాహసమున శత్రువుల యూరుసొచ్చి స్వామిద్రోహి వదలిపోయి యుండినగృహముననె రెండుదినము లుండెను. దేశభక్తులందఱు అతఁ డేమి యగునో గదా యని కంప ముండుచుండిరి. అనేకు లతఁడు మూర్ఖ సాహసమున నాకార్య మొనర్చె నని తేగడిరి. అతఁడు మరలివచ్చి వాపింగ్బను చేరె నని వినిన వెంటనే యెల్లరును హర్షం బందిరి.

రిచ్చండు లోఁబడెనని సంతనమున దేశమంతయుఁ బండుగ లనుభవించిరి. ఉపన్యాసములును, సంగీతములును, ఘంటారావములును, బాణసంచులును, దీపావళులును, లోకుల యానందంబును వెల్లడించెను. ప్రతిచోటను జనులు లింకనును స్మరించి యతనిబుద్ధిని, దేశభక్తిని, కార్యనిర్వాహకత్వమును వేనొల్లఁ బొగడిరి.

ఈ యుత్సవములు జరుగుచుండగనే రిచ్చండు పట్టువడిన పారము కాలమునకుఁ 'దిరుగుబాటు' నాయకుఁడు లీ పరా

జితుడయి రాజ్యాంగపు దండుకుఁ జిక్కెనను వార్త దేశము పైఁ బర్వి యాహ్లాదముం బదిరెట్లు హెచ్చించెను.

యుద్ధము పరిసమాప్తి నొందెను. స్వాతంత్ర్యము జయమందెను. వాపింగ్వునుపురపు రాజ్యభవనమున

“దైవమునందును, జనులయందును, రాజ్యాంగమునందును నమ్మక ముంచుటచే నీసంయోగము నిలచిన దని” యొక చోటను,

“ఈశ్వరుఁ డీవిధమున నొనర్చియున్నాఁడు. అతని కృత్యములు మహాద్భుతములని” రెండవపట్టునను లిఖించి యచ్చోటుల జయధ్వజము లెత్తిరి. ఆమెరికాకు మహావాత్సవ కాలమిదె యేతెంచెను.

ఆనందకరం బగు నెఱుదినమయము ప్రాప్తించెనువార్త విద్యుల్లతాగమనంబున దేశమంతట వ్యాపించెను; నముద్ర మధ్యమునఁ బటచి దేశదేశములకుం జేరి స్వాతంత్ర్యంబు జయమొందె ననిచాటి జరులెల్లర హర్షవీచికలఁ దేల్చెను.

యునైటెడ్ స్టేట్సు రాష్ట్రపుఁ బ్రజలు గనుపటచిన సంతోషమునకు మేరయే లేదు. లీ పట్టువడెననువార్త చేవి సోకినంతనె యనేకు లనేకవిధములఁ దమ ముదమును వెల్లడించిరి. కొందఱు దేవాలయములందలి (అనగా చర్చిలయందలి) గంటల మ్రోయించిరి; కొందఱు ఫిరంగులఁ జేల్చిరి;

కొందఱు తమతమ స్నేహితులఁ గాగిలించిరి; కొందఱు ఆశ్రువులు రాల్చిరి; మఱికొందఱు నవ్వనారంభించిరి; అందఱుఁ దమతమ రీతి సంతసంబును వెలిబుచ్చిరి. ఇప్పట్లున నమెరికాయందు దమ యారావములచే నింగిముంచు సంఖ్యాతీతము లగు గంట మ్రోగుడులును, దమ గంభీరధ్వానములచే దిశ లవియఁ జేయు ఫిరంగిమొత్తముల యుద్దేశములును, దమ యల్ల కల్లోలముచేఁ బరాజితశత్రువులఁ గల గుండువడఁజేయు జయనినదములును, సంతోష తరంగముల విచ్చలవిడి వాయుమండలమునఁ బ్రసరింపఁజేయు మంగళవాద్యములును, దాస్యాంధకారము వాపి యిదె స్వాతంత్ర్యభానుండు వెడలెను గనుఁ దని ప్రకటించు జ్యోతులయు బాణానంచులయు వెలుంగులును, మిక్కుటముగ లిక్కటిలి యంతటి సుదినము లాదేశము నకట మున్నెపుడును గలుగ లేదనుట నసూన మార్గంబున నగుపటచెను.

లింకను దాఁ దన పరిపాలనయునఁ జేయ సమకట్టిన మహాకార్యము నెరవేర్చెను. తిరుగుబాటును మొదలంటి నశింపఁ జేసి సంయోగము నుద్ధరించెను. ఆమెరికనులును వారి పరిపాలకులును నొక్కరు దప్పక యెల్లరును నతనిని గొనియాడుచుఁ దమచే నగు విధమునఁ గృతజ్ఞత నూపుచున్నారు. * ఎప్పుడును నతనిని యునైటెడ్ రాష్ట్రపుఁ దండ్రీయగు

* మొన్న మొన్న (నవగా 1908 వ సంవత్సర ప్రాంతముల) లింకను

వాసిండ్లనునకు సమానుఁడుగ సమ్మానించుచున్నారు. * వీరిరువురును మహాకష్టదినముల రాజ్యాంగమును నడపి సంతోషించి జయప్రదముగ నిక్కట్టులనుండి తప్పించి స్వాతంత్ర్యమున మెలఁగుట గలుగఁజేసిరి.

ఇరువదియొకటవ ప్రకరణము.

ఘోరహత్య ; అంత్యము.

లింకను దేశాధ్యక్షత వహించినదిమొదలెవ్వ రతని పైఁబడి యొప్పుడు వధించెదరొ గదా యనుభయ మందఱకు నుండె ననువిషయ మిదివఱకే తెలుపఁబడెను. అతనికిఁగూడ నట్టి యంతము దనకు వేచియున్నదేమో యనిశంకించుటకుఁ దగినంత సూచనలు పొడసూపెను. అధికారము వహిం

పైగారవమునూప నాతనిసతికి నిచ్చుభరణమును రాజ్యాంగమువారు మిక్కిలి యాదార్యము గనుపఱచుచు హెచ్చించి యున్నారు.

* రాజ్యభవనమున సెకప్రక్కన జాతీయ స్వాతంత్ర్యముం గలుగఁజేసిన వాసిండ్లను జ్ఞాపకార్థ మతనిపేర సెక కాసన మొప్పుచుండెను. యుద్ధముముగిసినతోడనే దానికిసమానముగ మఱియొకప్రక్కన సంయోగపు స్థైర్యమునకును స్వాతంత్ర్యోద్ధరణమునకుఁ గారణభూతుఁడగు లింకనుజ్ఞాపకార్థము మఱిండు కాసనము నిలిపి యాస్థానము నలంకరించిరి.

చినదాదిగఁ దన్ను బ్రాణములు గొందుమని జంకించుచు వైరులు వ్రాయుచువచ్చిన పత్రము లనేకము లతఁ డందుకొనుచుండెను. అయిన నవి దనకుఁ బ్రారంభమునఁ గొంచె మార్తి గలుగఁజేసినను రానురాను సర్వసాధారణ మగుటవలన నలయుంప లేకుండెనట. ఏమివంత? ప్రాణాపాయసూచనలు గూడ సాధారణము లగునే?

ఇతరాధికారులు పలుమాటలు లింకను సంతక్షణార్థము గొంతదండు నతనిగృహముచుట్టు నుంచుటకును నాతనివెంబడి పంపుటకును బ్రయత్నించిరి. దాని కతఁ డంగీకరింపకుండెను. అట్లు చేయుటవలన లాభ మొక్కటియు లేదనియు దుర్మార్గుల కవనమ్మకముం గనుపఱచి వారి కోపానలంబు నింక నెక్కుడు చేయువిధం బగుననియు, దన్ను సంహరింప నిశ్చయించిన వారి కెన్నియో మార్గములు గలవనియు, వానినెల్ల నాపుటకుఁ బ్రయత్నించుట రాజ్యాంగపుఁ బనిని నిల్పుటయే యనియు, నట్టియుద్దమముల ఖండించుచు వచ్చెను.

1865 వ సంవత్సరము 14 తేది ప్రాతఃకాలమున లింకను కుమారుఁడు సేనానాయకుల నొక్కఁడు లీ పట్టువడినతెఱుంగఁజింప నేతెంచెను. అతనితోడన జనరిల్లాల నను స్నేహితునివద్దనుండి లింకనుకు రిచ్చండుపట్టణముఁ జొచ్చినరీతి మరల సాహసించి దనప్రాణముల నపాయస్థితియం దిడుకొనఁగూడదని

జోధించుచు సుత్తరము వచ్చిచేరెను. లింకను నద్దానికి సమ్మతించి జాగ్రత్తగ నుండెను.

నాడ ప్రథమజయపు నాలుగవ సంవత్సరోత్సవదినము. నాడ రిపులచే జిక్కియుండిన సంయోగ రాష్ట్రపు ధ్వజము గోటపై కెక్కింప నియమిత మయియుండెను. ఈ రెండుత్సవములును మహాసంతోషమున జరుపబడెను. ప్రతిగ్రామమునుండియు రాజభక్తులనేకులు గుంపులుగుంపులుగ విచ్చేసి సంపూర్ణ హృదయమున నుపన్యాసములు విని, మంగళవాద్యముల కలరి, మిక్కిలి సంతోషహృదయు లయి యుండిరి.

ఇంకను దమ యాహ్లాదమును వెల్లడిసేయ నాటిరాత్రి మహావైభవమున గడప నిశ్చయించి నాటకాదివిసోదముల కేర్పాటులు గావించిరి. అం దొక గొప్పనాటకశాలయందలి ప్రదర్శనము పేక్షింప రాష్ట్రపు మద్యోగస్థుల బ్రాముఖ్యులెల్లరును నాహూయమానులైరి. లింకను మొదలుగ సందఱు నచటికి దఱుమరని వార్తాపత్రికలు ఘోషించెను.

నిశానమయమున నెనిమిదిగంటలమీద నలుబదినిమిషములకు లింకను దనభార్యతోను గొప్ప యుద్యోగస్థులతోను నాటకశాల బ్రవేశించెను. ఆ మహనీయుని రాక కచ్చటిజనులుప్పొంగి కర్రాస్థలనంబున జయజయారావంబుల సతనికి స్వాగత మిచ్చుచు గౌరవముసూప లేచి నిలిచిరి. అతడు

నాట్యరంగమున కెదురుగ నొక యుత్తమాసనమున నాసీనుడయ్యెను. ఆశాలయందలి జనులెల్లరు దమతమస్థానముల గూర్చుండిరి. సద్దడఁగినాటకము ప్రారంభమాయెను.

పదిగంట లగునప్పటి కొకగుండు రిన్వమని పాలుట విననాయెను. కొందఱు అది నాటకమున నెకభాగ మేమోయని తలంచుచుండిరి. అయిన లింకనుసతికేక విడుటయు హతకుండు లింకను నాననము క్రిందినుండి నిగ్గమించుటయు నెక ఘోరకార్య మనివార్యముగ జరిగెననుట యెల్లరకుం దెల్లము సేసెను. ఆ హతకుండు రంగస్థలమున కెగసి

“రాజబ్రువు లిట్లై మడయుదురు గాత” మని గర్జించుచు దళితళమెఱయు నొక ఖడ్గముం ద్రిప్పి,

“నేటికి దక్షిణాసీమల పగదీరె” ననుచు దప్పించుకొని పోయెను.

చూపరులెల్ల రొక్క నిమిషమాత్రము దిగ్భ్రమఁజెంది చూచిరి. వెంటనే వారిలో నొకఁడు ‘జాకవిల్కును బూత’ని బిగ్గరగ నఱచె. అనేకులు ‘వానిం గాల్వండి కాల్వండి’ వని వెన్నంటిరి. స్త్రీలు గొల్లుమని యేడ్చి మూర్ఛపొయిరి. పురుషు లొడలుదెలియనివారింబోలె నదరించుచు బెడరించుచుండిరి. అందఱును వ్యాకులచిత్తులయిరి. వారి యవస్థ వర్ణింప నలవిగాదు. మహా వైభవమున సంతోష

తరంగముల నొలలాడుచుండిన జను తెల్లరును నగాధశోక కర్దమాంబుధి మునిగి లేవలేకుండిరి. ఇట్లుండఁ జిచ్చునకు గాలి తోడ్పడినతెఱంగున లింకను కార్యదర్శి నీవాద్ధు చంపఁ బడెనని తెలియనాయెను. లోకుల భేదభయంబులు దెల్పు నుక్తులుచాలవు. ఎచ్చటఁ జూచినను హత్యల వార్తయె మొండయ్యెను. రాజ్య మరాజక మగు ననియు గొప్ప యుద్ధోగస్థు తెల్లరును బ్రాణము లర్పింప సిద్ధపడవలె ననియు వదంతి గలిగెను.

‘బూతు’ మొదలుగాఁ గల్గు కొందఱుదుర్మార్గులు దాస్య వ్యాపార పక్షపాతు లొక సంఘముగఁ జేరి రాజకీ యోద్ధ్యోగస్థులఁ దుడముట్టింపఁ దీర్మానించి యుండిరి. లింకనును మార్చి 4 వ తేదీననె సంహరింపఁ బ్రయత్నించిరి గాని వారి పన్ను గడలు జయమందలేదు. కాన తమ మనోరథము నిపుడు తీర్చికొనిరి. సేనానాయకుఁడు పనివడి పిలచెల్పియాకు వెడలి యుండఁ గానఁ దప్పించుకొనియెను. లేకున్న లింకనుతో నతఁడును దివికేగియుండును.

రాజ్యాధికారు లీ దుర్మార్గులవెదకిపట్టిరి. బూతును అతని స్నేహితులును దాము చేసిన కార్యములకు ఫలముగ గుండు దెబ్బలు దిని పరలోక ప్రాప్తిఁజెందిరి.

లింకను జంపఁబడె ననువార్త యున్నెఁడెడ్ రాష్ట్రమున నంతయు రెండవరోజుదయమునఁ దెలియనాయెను. పట్టణపట్టణ మందును, బల్లియపల్లియయందును, దుఃఖి తిమిరములు దట్టము లయ్యెను. అంగళ్లయందలి నలుపువస్త్రములెల్లయు నుపయోగింపఁబడియెను * ప్రతిమనుజుఁడు వేరొక్కరుని దనస్నేహితునిఁ జూచినపుడెల్ల “ఘోరముఘోర మ”ని విలపించుట విన నాయెను. జనులు సభలుచేర్చి తమ దుఃఖమును వెల్లడించిరి. దేవాలయముల ననేకులు గుమిగూడి దైవము లింకను జీవమును సుగతిం జేర్చుగాతమని ప్రార్థించిరి.

ఇక నీగ్రోల స్థితి యంటిమే యూహింపం గూడఁజాలము. తండ్రి గతుఁడైన శిశువు తెల్లు విలపింతు రట్లు లింకను చావునకు వీరు విలపించిరి. ఎచ్చటఁ జూచినను నీ నల్ల వారు దుఃఖముచే ముఖములు వాంచి చేతులు పిసికికొనుచు ‘దైవమా’ ‘దైవమా’ ‘దైవమా’ యని మొట్టలిడుచు నేరు పలుకరించినను బలుకనేరక వీధులంబడి పోవుచుంటయ నేనేకు లొక్కటిగఁజేరి మోకాళ్లుపై నొరగి దేవునికి దమ యార్తహృదయముల నివేదించుటయుఁ గాన నయ్యెను.

* పాశ్చాత్యులు దుఃఖముఁ గనుపఱుప నల్లవస్త్రముల ధరింతురు. తమగృహోదుల నలుపునఁ గప్పదురు. వార్తాపత్రికలలోను జాబులలోను గూడఁ గాగితము చుట్టును నల్లగీతల ముద్రింతురు.

లింకను మరణవార్త దేశదేశములకుఁ బర్యెను. మన చక్రవర్తినిగాఁ నుండిన విష్ణోరియాయను, ఫ్రాంసు చక్రవర్తిగ నుండి స్వాతంత్ర్యమునకుఁ బాటుపడిన నెపోలియను, నతని సతియు, ఫ్రాంసు, రష్యా, ఇటలీ, ప్రషియా మొదలగు దేశముల రాజ్యాంగమువారును దమ దుఃఖమును వెల్లడిసేయుచు లింకనుసతి నోదార్చుచు పత్రికలు వ్రాసిరి. స్వాతంత్ర్యముఁ గోరువారందఱును లింకను మరణము విని యశ్రులు రాల్చిరి.

లింకను కళేబరమును రెండవరోజు వాషింగ్టనునందు సితగృహమునకుఁ దీసికొనిపోయిరి. అచ్చటనుండి యుచితవిధమున స్పింగుఫీల్డునకు నతని స్వగ్రామమునకుం గొంపోవ నేర్పఱచిరి. ద్రోవయం దొక్కొక్కపట్టణమునను కోట్లకొలది ప్రజలు లింకను శవమునకు మహా గౌరవముఁ జూపి తమదుఃఖమును వెల్లడిచేసిరి. శోకార్తహృదయులు నల్పు సపర్యలఁ గొనుచు లింకను దేహమాత్రుడై యిలువచ్చిచేరెను. అచ్చట నతని బంధుమిత్రు లెంత పొగిలిరో చదువరుల యూహింతురుగాక. మరణానంతరకృత్యముల నెనర్చి నతాన నులై మానమున దుఃఖధారల వెల్లడించుచు వేనవేలు జనులాతని కళేబరమును సమాధిఁజేర్చిరి. * అచ్చట నాచార్యులు

* అచ్చట నొక పెద్దభవనముగట్టి రాజ్యాంగమువారు లింకనును గౌరవించియున్నారు.

లింకనునుగుఱించి నుడివిన వాక్యములలోని ముగింపుభాగముతో మనమును ముగింతముగాక.

“నాయకశిఖామణి! ఇఁక సెలవైనగుము. పోయివచ్చెదము. దేశమంతయు నిను వీడఁజాలక దుఃఖించుచున్నారు. అయిన నేమిచేయనగు. దేవునియాజ్ఞ యైనది. మాకోరిక లిప్పుడు పనికిరావు. నిన్ను మే మెప్పుడును మఱువము. దేశమునఁ దల్లులు దమ కుమారులకు నీపేర మొదట గఱపుదురుగాత. మన బాలురెల్లరు నీగుణముల సంపాదించఁ బ్రయత్నింతురుగాక. రాజ్యనిర్వాహకులు నీ జేసిన కార్యములఁ గనిజ్ఞానము సెందుదురుగాత. పెదవులు గదలలేకున్నను నీమాట లింకను మాకు వివచ్యుచున్నవి. నీ వదనమునకుఁ జలనము లేకున్నను దానినుండి యుద్భవించిన స్వాతంత్ర్యమున కగు వాక్కుల ఛాయ లోకమునందెల్ల ప్రాథముగ విననగుచు బానిసల నలరఁజేయుచున్నది. కాలుఁడు నిను నిర్బంధించినట్లగుపడుచుండినను గీర్తిచే నీ స్వేచ్ఛమై లోకమునందెల్ల సంచరించుచున్నాడవు. నీ చావు నీకొఱకు గాదు; నీ సంహారకుఁడు నీపై వైరమూనఁడయ్యెను. మనములు గట్టివైచి మా జాతీయత సంహరింప నతఁడును నతనివారును సమకట్టిరి. అయిన నీప్రాణములైన నర్పించి మాయీడుమల దప్పించినందులకు మాయుద్ధారకుండుగ మేము నినుఁ బూజించు

చున్నారము. భూమియు నిన్నుఁ దన జయోపేతపుత్రుం
డని యుగ్గడించుచున్నది. వీరాగ్రేసరా! దేశోద్ధారకా! లోక
పూజితా! సన్నిత్రా! నీకుఁ బరలోకమున మే లగుఁగాత.”



త ప్ప ప్ప లు.

పుటము	పంక్తి	తప్పు	ఓప్పు
24	1	మెండగొలె	మెండగొలె
26	8	గ్రంథము	గ్రంథము
27	1	నిరర్థకం	నిరర్థకం
38	4	గన్నములు	గన్నముల
38	6	కిటికీదట్టము	కిటికీచట్టము
45	6	పుస్తకత్రయంబులును	పుస్తకత్రయంబును
47	8	దిగులంది	లింకనుదిగులంది
49	13	జాపు	జాబు
50	17	చదమ	చదమ
53	15	గాని	గాక
61	7	సమర్థతకును	సమర్థతకును
67	10	ప్రేమతో	ప్రేమలతో
73	8	డట్లు	డట్లు
78	20	అండర్ సను అనువాదను	అండర్ సను క్రిమిమీదను
		క్రిమిమీదను	
74	1	సేయుచుండిరి	సేయుచుండెను
76	1	నిర్ణీత	నిర్ణీత
85	18	లింకనులు	జెంటిలింకనులు
92	1	యోడపు	యోడనడపు
95	6	నుండుటతఁడు	నుండుటతఁడు
95	18	మూడడుగుల	మూడడుగులు
102	8	దొక	దొకకొన్ని

పుటము	పంక్తి	తపస్	ఒప్పు
109	19	శిథిల	శిథిల
114	3	యని	యని
116	1	పరపక్షపు	పరపక్షపు
117	8	జీరెను	జీరెను
118	20	క్యాసిగారి	క్యాసుగారి
119	14	నికెప్పడైన	నికెప్పడైన
122	16	న్యూసేలముల	న్యూసేలము
132	2	ప్రఖ్యాతుల	ప్రఖ్యాతులు
132	17	సభాద్యక్షా	సభాధ్యక్షా
133	10	వేసరి	వేసరి
134	1	వక్కలగు	వక్కలగు
155	2	కరాస్సాలనంబును	కరాస్సాలనంబును
165	14	యని	మని
166	20	జెప్ప	నెప్పు
169	4	అతిను	అతెడు
174	6	బట్టిడు	బట్టిడు
183	19	నాపియంచిరి	నాపియంచిరి.
189	7	యని	మని
190	8	నేచ్చ	స్వేచ్చ
191	11	ముక్తిదాయకుడుగ	ముక్తిదాయకుడును
192	8	నిలుపుటకై	నిలుపుటకై

For Books Apply to :—

M. R. Ry. RAVICHETTY RANGA RAO,

Residency Bazaar, Hyderabad (Deccan)

M. R. Ry. G. HARISARVOTTAMA RAO, B. A.,

Training College, Rajahmundry.

END OF
TITLE